

श्रीमद्भगवद्गीता

श्रीपादविश्वनाथचक्रवर्त्तिमहोदयविरचित-
सारार्थवर्षिणीटीकया एवं श्रीयुत-
बलदेवविद्याभूषणमहोदयविरचित-
गीताभूषणभाष्येण
समलंकृता




प्रकाशक—
कृष्णदास बाबा

102

॥ श्रीश्रीगौरहरिर्जयति ॥

प्रकाशितग्रन्थसंख्या— १३६

❀ श्रीमद्भगवद्गीता ❀



श्रीपादविश्वनाथचक्रवर्त्तिमहोदयविरचित—

“सारार्थवर्षिणी” टीकया एवं श्रोयुत-

बलदेवविद्याभूषणमहोदयविरचित

“गीताभूषण” भाष्येण

समलंकृता



प्रकाशक—

कृष्णदासभावा

कुसुमसरोवर

राधाकुण्ड

(मथुरा)

सम्बत्— २०२३

व्योच्छावर— ४ रु ५० पैसे

गौरहरिप्रेस, कुसुमसरोवर, राधाकुण्ड (मथुरा)

श्रीमद्भगवद्गीता

श्रीलक्ष्मणसुतः कवचि ३

श्रीलक्ष्मणसुतः कवचि ३

श्रीपादविश्वनाथचक्रवर्तिमहोदयविरचित-

सारार्थवर्षिणीटीकया एवं श्रियुत-

बलदेवविद्याभूषणमहोदयविरचित-

गीताभूषणभाष्येण

समलंकृता




प्रकाशक—
कृष्णदास बाबा

brademian@yahoo.co.in

॥ श्रीश्रीगौरहरिर्जयति ॥

प्रकाशितग्रन्थसंख्या— १३६

❀ श्रीमद्भगवद्गीता ❀



श्रीपादविश्वनाथचक्रवर्त्तिमहोदयविरचित—

“सारार्थवर्षिणी” टीकया एवं श्रीयुत-

बलदेवविद्याभूषणमहोदयविरचित

“गीताभूषण” भाष्येण

समलंकृता



सम्बत्— २०२३

ज्योत्स्नावर— ४ रु ५० पैसे

प्रकाशक—

कृष्णदासभावा

कुसुमसरोवर

राधाकुण्ड

(मथुरा)

गौरहरिप्रेस, कुसुमसरोवर, राधाकुण्ड (मथुरा)

धन्यवादपत्रम्

श्रीमान् डाक्टर चन्द्रशेखरपाण्डे, देवास, (इन्दौर)
निवासी को एवं श्रीमान् शंकरलाल तिवारीजी
(वृन्दावननिवासी) को हम हार्दिक धन्यवाद देते हैं
कि दोनों ने इस गीता के प्रकाशन में सर्व-
प्रकार से सहायता देकर परम उत्साहित
किया है, हम प्रभु से दोनों की
शुभकामना चाहते
हैं।

भूमिका—

जगत्प्रसिद्ध इस गीताशास्त्र में निष्काम कर्मयोग, ज्ञानयोग, अष्टांगयोग एवं भक्तियोग आदि समस्त विषयों का उपदेश है, वक्ता भगवान् वासुदेव श्रीकृष्ण, श्रोता रणविमुख सखा अर्जुन। जब युद्धभूमि में अर्जुन की युद्ध करने की इच्छा न हुई तब भगवान् ने युद्ध में प्रवृत्त कराने के छल से इस गीता का उपदेश दिया। “समस्त उपनिषद् गौत्रों के दुग्ध रूप इस गीतामृत के दोग्धा श्रीकृष्ण, सुधि-गण भोक्ता तथा धनुर्धारी अर्जुन वच्छा है” ऐसा वतलाया गया है। वे देव समूह त्रिकाण्डात्मक हैं कर्म, ज्ञान एवं भक्ति। उपनिषदों में भक्तितत्त्व निगूढ भाव से निहित है। उन उपनिषदों का साररूप गीताशास्त्र है तथा उपनिषदों का निगूढ भक्तिधन गीताशास्त्र में निहित है। तात्पर्य—उपनिषदों के सार रूप इस गीताशास्त्र में भक्तिधन निगूढतया सन्निवेश है।

अर्थात् महामूल्य भक्तिरूप परम निधि के रत्नमण्डित सम्पुट रूप यह गीता शास्त्र है। इस के प्रथम छे अध्याय में निष्काम कर्म-योग एवं तीसरे छे अध्याय में ज्ञानयोग है, परन्तु महानिधि के कारण तथा अत्यन्त रहस्य के कारण एवं परमदुर्लभता के कारण भक्तियोग बीच में रखा गया है जो कि कर्म एवं ज्ञान दोनों का सजीवक रूप से अभिहित होता है।

श्रीलविश्वनाथचक्रवर्ती जी महोदय गौड़ीय—सम्प्रदाय के महान् आचार्य, विद्वद्शिरोमणि, महान् रसिक माने गये हैं। ऐसा कि गौड़ीयवैष्णव समाज ने उन को श्रीरूपगोस्वामी के पुनः प्राकट्य होना घोषित किया है। उनकी रसिकता श्रीमद् भागवत की “सारार्थदर्शिनी” टीका से व्यक्त होती है। उन्होंने इस गीता-शास्त्र की टीका में रस संयुक्त सिद्धान्तामृत का प्रचुर वर्णन करा कर गीतानुभवी जनता का महान् उत्कार किया है, यदि कोई

भावपूर्ण, रससंपृक्त गीताशास्त्र का भावास्वादन करना चाहें तो चक्रवर्तीजी की इस टीका का अवश्य अवलोकन करें। उन की रसिकता यहाँ स्पष्ट ही व्यक्त होती है कि—उन्होंने टीका का सम्पूर्ण निर्माण कर कहीं रखा था, परन्तु उस में से चूहों ने शेष के दो पन्ने खा गये। वे पुनः लिख भी सकते थे परन्तु लिखा नहीं—आप शेष ७४ से ७८ श्लोकों की टीका के बारे में कहते हैं—“अतः परं पञ्च-श्लोकव्याख्या सर्वगीतातात्पर्यनिष्कर्षेऽन्तिमश्लोका यत्र वर्तन्ते, तां पत्रद्वयीं विनायकः स्ववाहनेनाखुनापहतवानित्यतः पुनर्न लिखम्। तां तन्मात्रबादाम्, स प्रसीदतु तस्मै नमः। इति श्रीमद्भगवद्गीताटीका “सारार्थवर्षिणी” समाप्तीभूता सतां प्रीतये स्तादिति”

अर्थात्—“इसके आगे समस्त गीतार्थ-तात्पर्य निष्कर्षरूप अन्तिम पाँच श्लोक की व्याख्या जहाँ रक्खी हुई थी, उन दो पन्नों को विनायक अर्थात् गरेश जी ने अपने वाहन अखु अर्थात् चूहों से हरण करा लिया, भावार्थ-चूहे दो पन्ने खा गये। इसमें गरेश जी का क्या आशय था नहीं कह सकता, इसलिये मैंने पुनः उन पाँच श्लोकों की टीका नहीं लिखी। वे गरेशजी प्रसन्न हों उनको नमस्कार” ऐसा कहकर उन्होंने अपनी सारार्थवर्षिणी टीका को समाप्त किया। कलिकत्ता “गौडीयमिशन” ने बड़ा भारी उपकार किया कि उस मिशन ने चक्रवर्तीजी की “सारार्थवर्षिणी” टीका का बंगाक्षर में प्रकाशन कर विद्वत्समाज के प्रत्यक्षीभूत किया। श्रीहृषीकेशशील, वि, ए, ने चक्रवर्तीटीका का अनुसरण से एक मम्मन्निवाद प्रस्तुत कर छपवाया। श्रीमद्भक्तिसिद्धान्तसरस्वती जी महोदय का सम्पादकत्व में श्रीकुञ्जविहारिविद्याभूषण के प्रकाशकत्व में श्रीपाद बलदेवविद्याभूषण महोदय का “गीताभूषणभाष्य” बंगाक्षर में सानुवाद प्रकाशित हो चुका है। अस्तु मुद्रणादि में प्रेस सम्बन्धो त्रुटियाँ रह गई होंगी तो उस लिये क्षमा चाहते हैं। (कृष्णदास)

अथ श्रीमद्भगवद्गीता प्रथमोऽध्यायः

धृतराष्ट्र उवाच—

धर्मक्षेत्रे कुरुक्षेत्रे समवेता युयुत्सवः।
मामकाः पाण्डवाश्चैव किमकुर्वत संजय ॥१॥

श्रीलविश्वनाथचक्रवर्त्तिठाकुरकृता

‘सारार्थवर्षिणी’ टीका

गौरांगशुकः सत्कुमुदप्रमोदी स्वाभिख्यया गोस्तमसो निहन्ता।
श्रीकृष्णचैतन्यसुधनिधिर्मे मनोऽधितिष्ठन् स्वरतिं करोतु ॥१॥
प्राचीनवाचः सुविचार्य्य सोऽहमज्ञोऽपि गीतामृतलेशलिप्सुः।
यतेः प्रभोरेव मते तदत्र सन्तः क्षमध्वं शरणागतस्य ॥२॥

इह खलु सकलशास्त्राभिमत-श्रीमच्चरणसरोजभजनः स्वयं भगवान्नराकृति-परब्रह्मश्रीबसुदेवसूनुः साक्षाच्छ्रीगोपालपुण्या-मवतीर्य्यापार-परमातवर्य-प्रापञ्चिक-सकललोचन-गोचरीकृतो भवाब्धिनिमज्जमानान् जगज्जनानुद्धृत्य स्वसौन्दर्य्यमाधुर्य्यास्वादनया स्वीयप्रेममहाम्बुधौ निमज्जयामास।

शिष्टरक्षा दुष्टनिग्रह-व्रतनिष्ठामहिष्ठप्रतिष्ठोऽपि भुवो भारदुःखापहारमिषेण दुष्टानामपि स्वद्वेष्टृणामपि महासंसार-प्राह-प्रासी-भूतानामपि मुक्तिदानलक्षणं परम-रक्षणमेव कृत्वा स्वान्तर्द्धा-नोत्तरकाल-जनिष्यमाणाननाद्यविद्याबन्धनिबन्धनशोकमोहाद्या-कुलानपि जीवानुद्धर्त्तुं शास्त्रकृन्मुनिगणगीयमानयशश्च धर्त्तुं स्वप्रियसखं तादृश-स्वेच्छाबशादेव रणमूर्द्धन्युद्धूतशोकमोहं श्री-

मदङ्गुनं लक्ष्यीकृत्य काण्डत्रितयात्मक-सर्ववेदतात्पर्य-पर्यव-
सितार्थरत्नालङ्कृतं श्रीगीताशास्त्रमष्टादशाध्यायमन्तर्भूताष्टादश-
विद्यं साक्षाद्विद्यमानीकृतमिव परमपुरुषार्थमाविर्भावयाम्बभूव ।
तत्राध्यायानां षट्केन प्रथमेन निष्कामकर्मयोगः, द्वितीयेन
भक्तियोगः, तृतीयेन ज्ञानयोगो दर्शितः । तत्रापि भक्तियोगस्या-
तिरहस्यत्वादुभय-सञ्जीवकत्वेनाभ्यर्हितत्वात् सर्वदुर्लभत्वाच्च
मध्यवर्तीकृतः । कर्म-ज्ञानयोर्भक्तिराहित्येन वैयर्थ्यात्तौ द्वे
भक्तिमिश्रे एव सम्मताकृते । भक्तिस्तु द्विविधा—केवला, प्रधा-
नीभूता च । तत्राद्या स्वत एव परमप्रबला, ते द्वे (कर्म-
ज्ञाने) विनैव विशुद्ध-प्रभावती, अकिञ्चना, अनन्यादि-शब्द-
वाच्या ; द्वितीया तु कर्म-ज्ञानमिश्रेत्यखिलमग्रे विवृतीभ-
विष्यति ।

अथाङ्गुनस्य शोकमोहौ कथम्भूतावित्यपेक्षायां महाभार-
तवक्ता श्रीवैशम्पायनो जनमेजयं प्रति तत्र भीष्मपर्वणि कथा-
मवतारयति,—‘धृतराष्ट्र उवाच’ इति । कुरुक्षेत्रे युयुत्सवो युद्धार्थं
सङ्गता मामका दुर्योधनाद्याः पाण्डवाश्च युधिष्ठिरादयः किं
कृतवन्तस्तद्ब्रूहि । ननु युयुत्सव इति त्वं ब्रवीष्येवातो युद्धमेव
कर्तुमुद्यतास्ते तदपि किमकुर्वतेति केनाभिप्रायेण पृच्छसीत्यत
आह,—धर्मक्षेत्रे इति । “कुरुक्षेत्रं देवयजनम्” इति श्रुतेस्तत्-
क्षेत्रस्य धर्मप्रवर्त्तिकत्वं प्रसिद्धम् । अतस्तत्संसर्गमहिम्ना यद्य-
धार्मिकाणामपि दुर्योधनादीनां क्रोधनिवृत्त्या धर्मे भातिः
स्थात् ; पाण्डवास्तु स्वभावत एव धार्मिकास्ततो बन्धूहिंसन-
मनुचितमित्युभयेषामपि विवेके उद्धूते सन्धिरपि संभाव्यते ;
ततश्च ममानन्द एवेति सञ्जयं प्रति ज्ञापयितुमिष्टो भावो बाह्यः ।
आभ्यन्तरस्तु सन्धौ सति पूर्ववत् सकण्टकमेव राश्यं मदा-
त्मजानामिति मे दुर्वार एव विषादः । तस्मादस्माकीनो भीष्म-

स्वर्जुनेन दुर्जय एवेत्यतो युद्धमेव श्रेयस्तदेव भूयादिति तु
तन्मनोरथोपयोगी दुर्लभ्यः । अत्र धर्मक्षेत्रे इति क्षेत्रपदेन-धर्मस्य
धर्मावतारस्य सपरिकरयुधिष्ठिरस्य धान्यस्थानीयत्वम्, तत्पाल-
कस्य श्रीकृष्णस्य कृषिवलस्थानीयत्वम्, कृष्णकृतनानाविधसा-
हाय्यस्य जलसेचनसेतुबन्धनादिस्थानीयत्वम्, श्रीकृष्णसंहार्य-
दुर्योधनादेर्धान्यद्वेषिधान्याकारतृणविशेषस्थानीयत्वं च बोधितं
सरस्वत्या ॥१॥

श्रीमद्-वलदेवविद्याभूषणकृतं

‘गीताभूषण’भाष्यम्

ॐ नमः श्रीगोविन्दाय

सत्यानन्ताचिन्त्यशक्त्येकपदे सर्वाध्यक्षे भक्तरक्षातिदक्षे ।
श्रीगोविन्दे विश्वसर्गादिकन्दे पूर्णानन्दे नित्यमास्तां भक्तिर्मे ॥१॥

अज्ञान-नीराधिरूपैति यया विशोषं

भक्तिः परापि भजते परिपोषमुच्चैः ।

तत्त्वं परं स्फुरति दुर्गममप्यजस्रं

साद्गुण्यभृत् स्वराचितां प्रणमामि गीताम् ॥२॥

अथ सुखचिद्वनः स्वयं भगवानचिन्त्यशक्तिः पुरुषोत्तमः
स्वसङ्कल्पायत्ताविचित्र---जगदुदयादिविरिञ्चयादिसंचिन्त्यचरणः
स्वजन्मादिलीलया स्वतुल्यान सहाविभूतान् पापदान् प्रहर्ष-
यंस्तथैव जीवान् बहून्विद्याशाहूलीवदनाद्विमोचय स्वान्तर्द्धा-
नोत्तरभाविनोऽन्यानुद्धिधीषु राहबमूर्द्धन् स्वात्मभूतमप्यङ्गुनम-
वितक्यस्वशक्त्या समोहमिव कुर्वन् तन्मोहविमार्जनापदेशेन
सपरिकरस्वात्मयाथात्म्यैकानरूपिकां स्वगीतोपनिषदमुपादिशत् ।
तस्यां खल्वोश्वर-जीव-प्रकृति-काल-कस्माणि पञ्चार्था वर्यन्ते ;—

तेषु विभुसंविदीश्वरः, अणुसम्बिजीवः, सूत्रादिगुणत्रयाश्रयो
द्रव्यं प्रकृतिः, त्रैगुण्यशून्यं जडद्रव्यं कालः, पुं प्रयत्ननिष्पाद्यम-
दृष्टादिशब्दवाच्यं कर्मेति । तेषां लक्षणानि ;—एष्वीश्वरादीनि
चत्वारि नित्यानि ; जीवादीनि त्वीशवश्यानि, कर्म तु प्राग-
भाववदनादि बिनाशि च ; तत्र सम्बित्स्वरूपोऽपीश्वरो जीवश्च
सम्वेत्तास्मदर्थश्च,—“विज्ञानमानन्दं ब्रह्म”, “यः सर्वज्ञः सर्व-
वित्”, “मन्ता बोद्धा कर्ता विज्ञानात्मा पुरुषः” इत्यादि-श्रुतेः ;
“सोऽकामयत बहु स्याम्”, “सुखमहमस्वाप्सं न किञ्चिदवे-
दिषम्” इत्यादि श्रुतेश्च । न चोभयत्र महत्तत्त्वजातोऽयमहङ्कारः
तदा तस्यानुत्पत्तोर्विलीनत्वाच्च । स च स च कर्ता भोक्ता
सिद्धः—“सर्वज्ञः सर्ववित् कर्ता बोद्धा” इति पदेभ्यः ; अनु-
भवितृत्वं खलु भोक्तृत्वं सर्वाभ्युपगतं ; “सोऽश्नुते सर्वान्
कामान् सह ब्रह्मणा विपश्चिता” इति श्रुतेस्तुभयोस्तत् प्रव्यक्तम् ।
यद्यपि सम्बित्स्वरूपात् सम्वेत्तात्वादि नान्यत् प्रकाशस्वरूपाद्-
रवेरिव प्रकाशकत्वादि, तथापि विशेषसामर्थ्यात्तदन्यत्वव्यवहारः ।
विशेषश्च भेदप्रतिनिधिर्न भेदः ; स च भेदाभावेऽपि भेदकार्य-
स्य धर्मधर्मिभावादिव्यवहारस्य हेतुः,—सत्ता सती भेदो भिन्नः
कालः सर्वदास्तीत्यादिषु बिद्वद्भिः प्रतीतः । तत्प्रतीत्यन्यथानुप-
पत्त्या “एवं धर्मान् पृथक् पश्यंस्तानेवानुविधावति” इति श्रुत्या
च सिद्धः । इह हि ब्रह्मधर्मानभिधाय तद्भेदः प्रतिषिध्यते । न
खलु भेदप्रतिनिधेस्तस्याप्यभावे धर्मधर्मिभावधर्मबहुत्वं शक्ये
वक्तुमित्यनिच्छुभिरपि स्वीकार्याः स्युः त इमेऽर्थाः शास्त्रेऽस्मिन्
यथास्थानमनुसन्धेयाः । इह हि जीवात्म-परमात्म-तद्धाम तत्-
प्राप्त्युपायानां स्वरूपाणि यथाबन्निरूप्यन्ते । तत्र जीवात्म-
याथात्म्य-परमात्मयाथात्म्यापयोगितया परमात्मयाथात्म्यन्तु तदु-
पासनोपयोगितया प्रकृत्यादिकं तु परमात्मनः स्वरूपकरणतयो-

पदिश्यते । तदुपायाश्च कर्मज्ञानभक्तिभेदात् त्रेधा । तत्र श्रुत-
तत्फलनैरपेक्षेण कर्त्तव्याभिनिवेशपरित्यागेन चानुष्ठितस्य स्व-
बिहितस्य कर्मणः हृदिशुद्धिद्वारा ज्ञानभक्त्योरुपकारित्वात्
परम्परया तत्प्राप्तावुपायत्वम् । तच्च श्रुतिबिहितकर्म हिंसा-
शून्यमत्र मुख्यम् । मोक्षधर्मे पितापुत्रादिसंवादात् हिंसावत्ता-
गीणां विप्रकृष्टत्वात् तयोस्तु साक्षादेव तथात्वम् । ननु तथानुष्-
तेन कर्मणा हृदिशुद्ध्या ज्ञानोदयेन मुक्तौ सत्यां भक्त्या को
विशेषः ? उच्यते, ज्ञानमेव किञ्चिद्विशेषाद्भक्तिरिति ; निर्णिमेषवी-
क्षणकटाक्षवीक्षणवदनयोरन्तरं चिद्विग्रहतयानुसन्धिज्ञानं तेन
तत्सालोक्यादिः । विचित्रलीलारसाश्रयतयानुसन्धिस्तु भक्ति-
स्तथा क्रीडीकृतसालोक्यादितद्विरवस्यानन्दलाभः पुमर्थः । भक्ते-
ज्ञानत्वं तु “सच्चिदानन्दैकरसे भक्तियोगे तिष्ठति” इति श्रुतेः
सिद्धम् । तदिदं श्रवणादिभावादिशब्दव्यपदिष्टं दृष्टम् । ज्ञानस्य
श्रवणाद्याकारत्वं चित्सुखस्य विष्णोः कुन्तलादिप्रतीकत्ववत्
प्रत्येतव्यमिति वक्ष्यामः । षट्त्रिकेऽस्मिन्शास्त्रे—प्रथमेन षट्केने-
श्वरांशस्य जीवस्यांशीश्वरभक्त्युपयोगिस्वरूपदर्शनम् ; तच्चान्त-
र्गतज्ञाननिष्कामकर्मसाध्यं निरूप्यते । मध्येन परम-प्राप्त्यस्यां-
शीश्वरस्य प्रापणी भक्तिस्तन्महिमवीपूर्विकाभिधीयते । अन्येन
तु पूर्वोदितानामेष्वेश्वरादीनां स्वरूपाणि परिशोध्यन्ते ।
त्रयाणां षट्कानां कर्मभक्तिज्ञानपूर्वता-व्यपदेशस्तु तत्तत्प्राधा-
न्येनैव ; चरमे भक्तेः प्रतिपत्तेश्चोक्तिस्तु रत्नसम्पुटोद्धर्वा-
लिखित-तत्सुचकलिपिन्यायेन । अस्य शास्त्रस्य श्रद्धालुः सद्धर्म-
निष्ठो विजितेन्द्रियोऽधिकारी । स च सनिष्ठ-परिनिष्ठित-निरपेक्ष-
भेदातिविधः—तेषु स्वर्गादिलोकानपि दिदृक्षुर्निष्ठया स्वधर्मान्
हर्यन् नरूपानाचरन् प्रथमः ; लोकसंजिघृक्षया तानाचरन् हरि-
भक्तिनिरतो द्वितीयः ; स च स च साश्रमः ; सत्य-तपो-जपादिभि-

विशुद्धचित्तो ह्यर्थेकनिरतस्तृतीयो निराश्रमः । वाच्यवाचकभावः
सम्बन्धः, — वाच्य उक्तलक्षणः श्रीकृष्णः, वाचकस्तद्गीताशास्त्रं
तादृशः सोऽत्र विषयः । अशेष-क्लेश-निवृत्तिपूर्वकस्तत्माक्षात्-
कारस्तु प्रयोजनमित्यनुबन्धचतुष्टयम् । अत्रेश्वरादिषु त्रिषु ब्रह्म-
शब्दोऽक्षरशब्दश्च, बद्धजीवेषु तद्देहेषु च क्षरशब्दः, ईश्वरजीवदेहे-
मनसि बुद्धौ धृतौ यत्ने चात्मशब्दः, त्रिगुणायां बासनायां शीले
स्वरूपे च प्रकृतिशब्दः, सत्ताभिप्रायस्वभावपदार्थजन्मसु क्रिया-
स्वात्मसु च भावशब्दः, कर्मादिषु त्रिषु चित्तवृत्तिनिरोधे च
योगशब्दः पश्यते । एतच्छास्त्रं खलु स्वयं भगवतः साक्षाद्वचनं
सर्वतः श्रेष्ठं — “गीता सुगीता कर्त्तव्या किमन्यैः शास्त्रविस्तरैः ।
या स्वयं पद्मनाभस्य मुखपद्माद्वनिर्गता” इति पाद्मात् । धृतराष्ट्रा-
दिवाक्यन्तु तत्सङ्गतिलोभाय द्वैपायनेन विरचितम् । तच्च लव-
णाकरनिपात-न्यायेन तन्मयमित्युपोद्घातः । “संग्राममूर्द्धिन्
संवादो योऽभुद्गोविन्दपार्थयोः । तत्सङ्गत्यै कथां प्राख्याद्गी-
तासु प्रथमे मुनिः ॥” इह तावद्भगवदङ्गुलसंवादं प्रस्तातुं कथा
निरूप्यते, — धर्मक्षेत्र इत्यादिभिः सप्तविंशत्या । तद्भगवतः पार्थ-
सारथ्यं विद्वान् धृतराष्ट्रः स्वपुत्रविजये सन्दिहानः सञ्जयं पृच्छ-
तीत्याह, — जन्मेजयं प्रति वैशम्पायनः, — धृतराष्ट्र उवाचेति । युयुत्सवो
योद्धुमिच्छन्तो मामका मत्पुत्राः पाण्डवाश्च कुरुक्षेत्रे समवेताः
किमकुर्वन्तेति । ननु युयुत्सवः समवेता इति त्वमेवात्थ ततो
युद्धे रन्नेव, पुनः किमकुर्वन्तेति कस्ते भाव इति चेत्, तत्राह, —
धर्मक्षेत्र इति । “यदनु कुरुक्षेत्रं देवानां देवयजनं सर्वेषां
भूतानां ब्रह्मसदनम्” इत्यादि-श्रवणाद्धर्मपराहर्षभूतं कुरुक्षेत्रं
प्रासिद्धम् । तत्प्रभावाद्दिनष्ट्रविद्वेषा मत्पुत्राः किं पाण्डवेभ्यस्तद्राज्यं
दातुं निश्चिक्युः ? किम्वा, पाण्डवाः सदैव धर्मशीला धर्मक्षेत्रे
तस्मिन् कुलक्षयहेतुकादधर्माद्धीता वनप्रवेशमेव श्रेयो विममृशु-

रिति ? हे सञ्जयेति व्यामप्रसादाद्दिनष्ट्रागद्वेषत्वं तद्व्यं बदे-
त्यर्थः । पाण्डवानां मामकत्वानुक्तिर्धृतराष्ट्रस्य तेषु द्रोहमभि-
व्यनक्ति । धान्यक्षेत्रात्तद्विरोधिनां धान्याभासानामिव धर्मक्षेत्रा-
त्तद्विरोधिनां धर्माभासानां त्वत्पुत्राणामपगमो भावीति धर्म-
क्षेत्रशब्देन गीर्देव्या व्यज्यते ॥१॥

संजय उवाच—

दृष्ट्वा तु पाण्डवानीकं व्यूढं दुर्योधनस्तदा ।
आचार्यमुपसङ्गम्य राजा वचनमब्रवीत् ॥२॥
पश्यैतां पाण्डुपुत्राणामाचार्य महतीं चमूम् ।
व्यूढां द्रुपदपुत्रेण तव शिष्येण धीमता ॥३॥

सा० व०—

विदिततदभिप्रायस्त्वदाशंसितं युद्धमेव भवेत्, किन्तु तन्म-
नोरथप्रतिकूलामिति मनसि कृत्वोवाच-दृष्ट्वेति, व्यूढं व्यूढरचन-
यावस्थितम् । राजा दुर्योधनः सान्त्वयामुवाच, — पश्यैतामिति
नवभिः श्लोकैः ॥२॥

द्रुपदपुत्रेण धृष्टद्युम्नेन तव शिष्येणेति स्ववधार्थमुत्पन्न इति
जानतापि त्वयाऽयमध्यापित इति तव मन्दबुद्धित्वम् । धीमतेति
शत्रोरपि त्वत्तः सकाशात् त्वद्वधोपायविद्या गृहीतेत्यस्य महा-
बुद्धित्वं फलकालेऽपि पश्येति भावः ॥३॥

गी० भू०—

एवं जन्मान्धस्य प्रज्ञाचक्षुषो धृतराष्ट्रस्य धर्मप्रज्ञाबिलोपान्मोहा-
न्धस्य मत्पुत्रः कदाचित् पाण्डवेभ्यस्तद्राज्यं दद्यादिति विस्तान-
चित्तास्य भावं विज्ञाय धर्मिष्ठः सञ्जयस्त्वत्पुत्रः कदाचिदपि तेभ्यो
राज्यं नार्पयिष्यतीति तत्सन्तोषमुत्पादयन्नाह, — दृष्ट्वेति । पाण्ड-

बानामनीकं सैन्यं, व्यूढं व्यूहरचनयाबन्धितम्, आचार्यं धनु-
र्विद्याप्रदं द्रोणम् उपसङ्गम्य स्वयमेव तदन्तिकं गत्वा राजा राज-
नीतिनिपुणः बचनमल्पाक्षरत्वं गम्भीरार्थत्वं संक्रान्तबचनविशे-
षम् । अत्र स्वयमाचार्यसन्निधिगमनेन पाण्डवसैन्यप्रभावदर्शन-
हेतुकं तस्यान्तर्भयं गुरुगौरवेण तदन्तिकं स्वयमागतवानस्मीति
भयसङ्गोपनञ्च व्यज्यते । तदिदं राजनीतिनैपुण्यादिति च
राजपदेन ॥२॥

तत्तादृशं बचनमाह,—पश्यैतामित्यादिना । प्रियशिष्येषु युधि-
ष्ठिरादिषु स्नेहातिशयादाचार्यो न युध्येदिति विभाव्य तत्को-
पोत्पादनाय तस्मिन्तदबज्ञां व्यञ्जयन्नाह,—एतामिति । एतामति-
सन्निहितां प्रागल्भ्येनाचार्यमतिशूरञ्च त्वामविगणय्य स्थितां
दृष्ट्वा तदबज्ञां प्रतीहीति, व्यूढं व्यूहरचनया स्थापिताम् द्रुपद-
पुत्रेणेति त्वद्वैरिणा द्रुपदेन त्वद्वधाय धृष्टद्युम्नः पुत्रो यज्ञाग्नि-
कुण्डादुत्पादितोऽस्तीति, तव शिष्येणेति त्वं स्वशत्रुं जानन्नापि
धनुर्विद्यामध्यापितवानसीति तव मन्दधीत्वम्, धीमतेति शत्रो-
स्त्वत्तास्त्वद्वधोपायो गृहीत इति तस्य सुधीत्वम् । त्वदपेक्ष्यका-
रितैवास्माकमनर्थहेतुरिति ॥३॥

अत्र शूरा महेष्वासा भीमार्जुनसमा युधि ।
युयुधानो, विराटश्च द्रुपदश्च, महारथः ॥४॥
धृष्टकेतुश्चेकितानः, काशिराजश्च वीर्यवान् ।
पुरुजित्कुन्तिभोजश्च शैब्यश्च नरपुङ्गवः ॥५॥
युधामन्युश्च विक्रान्त उत्तमौजाश्च वीर्यवान् ।
सौभद्रो, द्रौपदेयाश्च सर्व एव महारथाः ॥६॥

सारां व०—

अत्र चस्वाम्, महान्तः शत्रुभिश्छेत्तुमशक्या इष्वासा
धनूंषि येषां ते; युयुधानः सात्यकिः, सौभद्रोऽभिमन्युः, द्रौप-
देया युधिष्ठिरादिभ्यः पञ्चभ्यो जाताः प्रतिविन्ध्यादयः । महा-
रथादीनां लक्षणम्—“एको दशसहस्राणि योधयेद् यस्तु धन्वि-
नाम् । शस्त्रशास्त्र-प्रवीणश्च महारथ इति स्मृतः ॥ अमितान्
योधयेद् यस्तु स एवातिरथः स्मृतः । रथी चैकेन यो योद्धा
तन्न्यूनोऽर्धरथः स्मृतः ॥” इति ॥४-६॥

गी०भू०—

नन्वेकेन धृष्टद्युम्नेनाधिष्ठितालिपिका सेनास्मदीयेनैकेनैव
सुजेया स्यादतत्त्वं मा त्रासीरिति चेत् तत्राह,—अत्रेति । अत्र
चस्वां महान्तः शत्रुभिश्छेत्तुमशक्या इष्वासाश्चापा येषां ते ।
युद्धकौशलमाशङ्क्याह,—भीमेति । युयुधानः सात्यकिः महा-
रथ इति युयुधानादीनां त्रयाणां विशेषणम् । धृष्टेति—वीर्य-
वानिति धृष्टकेत्वादीनां त्रयाणाम्, नरपुङ्गव इति पुरुजिदादीनां
त्रयाणाम् । युध्येति विक्रान्त इति युधामन्योः, वीर्यवानि-
त्युत्तमौजसश्चेति विशेषणम्, सौभद्रोऽभिमन्युः द्रौपदेया
युधिष्ठिरादिभ्यः पञ्चभ्यः क्रमात् द्रौपद्यां जाताः प्रतिविन्धुस्तस्मै
श्रुतकीर्तिशतानीकश्च तत्कर्माख्याः पञ्चपुत्राः, च-शब्दादन्ये च
घटोत्कचादयः । पाण्डवास्त्वतिरथ्यास्तत्त्वात् न गणिताः । ये एते
सप्तदश गणिता, ये चान्ये तत्पक्षायास्ते सर्वे महारथा एव ।
आतिरथस्याप्युपलक्षणमेतत्, तल्लक्षणञ्चोक्तम्,—एकादशसह-
स्राणि योधयेद्यस्तु धन्विनाम् । शस्त्रशास्त्रप्रवीणश्च महारथ इति
स्मृतः ॥ अमितान् योधयेद्यस्तु संप्रोक्तोऽतिरथस्तु सः । रथी
चैकेन यो योद्धा तन्न्यूनोऽर्धरथः स्मृतः ॥” इति ॥४-६॥

अस्माकं तु विशिष्टा ये तान्निबोध द्विजोत्तम ।
 नायका मम सैन्यस्य संज्ञार्थं तान्ब्रवीमि ते ॥७॥
 भवान्भीष्मश्च कर्णश्च कृपश्च समितिञ्जयः ।
 अश्वत्थामा विकर्णश्च सौमदत्तिरतथैव च ॥८॥
 अन्ये च बहवः शूरा मदर्थे त्यक्तजीविताः ।
 नानाशस्त्रप्रहरणाः सर्वे युद्धविशारदाः ॥९॥

सारा० व० —

निबोध बुध्यस्व; संज्ञार्थं सम्यग् ज्ञानार्थम् ॥७॥
 सोमदत्तिभूरिश्रवाः । त्यक्तजीविता इति जीवितत्यागेनापि
 यदि मदुपकारः स्यात्तादा तमपि कर्तुं प्रवृत्ता इत्यर्थः । वस्तुतस्तु
 “मयैवैते निहताः पूर्वमेव, निमित्तामात्रं भव सव्यसाचिन्” इति
 भगवदुक्तेर्दुर्योधनसरस्वती सत्यमेवाह स्म ॥८-९॥

गी० भू० —

तर्हि किं पाण्डवसैन्याद्भीतोऽसीत्याचार्य्यभावं सम्भाव्या-
 न्तर्जातामपि भीतिमाच्छादयन् धाष्टर्येनाह,—अस्माकमिति—
 अस्माकं सर्वेषां मध्ये ये विशिष्टाः परमोत्कृष्टा बुद्ध्यादिवल-
 शालिनो नायका नेतारः, तान् संज्ञार्थं सम्यक् ज्ञानार्थं ब्रवी-
 मांति । पाण्डवप्रमणा त्वं चेन्नो योत्स्यसे, तदापि भीष्मादि-
 भिरमद्विजयः सेत्स्यत्येवेति तत्कोपोत्पादनं द्योत्यम् ॥७॥

तानाह,—भवानिति । भवान् द्रोणः, विकर्णो मदध्राता
 कनिष्ठः, सोमदत्तिभूरिश्रवाः, समितिञ्जयः संग्रामविजयीति
 द्रोणादीनां सप्तानां विशेषणम् । नन्वेतावन्त एव मत्सैन्ये
 विशिष्टाः, किन्त्वसंख्येयाः सन्तीत्याह,—अन्ये चेति । बहवो जय-
 द्रथ—कृतबर्म्म-शल्यप्रभृतयः । त्यक्तेत्यादि कर्मणि निष्ठा,—जीवि-

तानि त्यक्तं कृतनिधया इत्यर्थः । इत्यञ्च तेषां सर्वेषां मयि
 स्नेहातिरेकात् शौर्यातिरेकाद्बुद्ध्यादिद्वयान्न मद्विजयः
 सिद्ध्योदेवेति द्योत्यते ॥८-९॥

अपर्याप्तं तदस्माकं बलं भीष्माभिरक्षितम् ।
 पर्याप्तं त्विदमेतेषां बलं भीष्माभिरक्षितम् ॥१०॥
 अयनेषु च सर्वेषु यथाभागमवस्थिताः ।
 भीष्ममेवाभिरक्षन्तु भवन्तः सर्व एव हि ॥११॥

सारा० व० —

अपर्याप्तमपरिपूर्णम्—पाण्डवैः सह युद्धमश्वममित्यर्थः ;—
 भीष्मेणाति—सूक्ष्मबुद्धिना शस्त्रशास्त्रप्रवीणेनाभितो रक्षितमपि,
 भीष्मस्योभयपक्षपातित्वान् । एतेषां पाण्डवानां तु भीमेन स्थूल-
 बुद्धिना शस्त्रशास्त्रानभिज्ञेनापि रक्षितं पर्याप्तं परिपूर्णम्—
 अस्माभिः सह युद्धे प्रवीणमित्यर्थः ॥ १० ॥

तस्माद् युष्माभिः सावधानैर्भवितव्यमित्याह,—अयनेषु
 व्यूहप्रवेशमार्गेषु यथाभागं विभक्ताः स्वां स्वां रणभूमिमपरित्य-
 ज्यैवावस्थिता भवन्तो भीष्ममेवाभितस्तथा रक्षन्तु, यथाऽन्यै-
 र्युध्यमानोऽयं पृष्ठतः कैश्चिन्न हन्यते, भीष्मबलेनैवास्माकं
 जीवितमिति भावः ॥ ११ ॥

गी० भू० —

नन्वेवमुभयोः सैन्ययोस्तौल्यात् तवैव विजयः कथमित्या-
 शङ्क्य स्वसैन्यस्याधिक्यमाह,—अपर्याप्तमिति । अपर्याप्त-
 मपरिमितमस्माकं बलम्, तत्रापि भीष्मेण महाबुद्धिमतातिरथे-
 नाभिरक्षितम् । एतेषां पाण्डवानां बलं तु पर्याप्तं परिमितम्,
 तत्रापि भीमेन तुच्छबुद्धिनार्द्धरथेनाभिरक्षितमतः सिद्धविजयो-
 ऽहम् ॥१०॥

अथैवं मदुक्तिभावं विज्ञायाचार्यश्चेदुदासीत तदा मत्कार्य-
क्षतिरिति विभाव्य तस्मिन् स्वकार्यभारमर्पयन्नाह,—अयने-
ष्विति । अयनेषु सैन्यप्रवेशवर्त्मसु यथाभागं विभक्तां स्वां स्वां
युद्धभूमिमपरित्यज्यावस्थिता भवन्तो भवदादयो भीष्ममेवाभितो
रक्षन्तु युद्धाभिनिवेशात् पार्श्वतः पृष्ठतश्चापश्यन्तं तं यथान्यो
न विहन्यात्तथा कुर्वन्वित्यर्थः । सेनापतो भीष्मे निर्वर्वाधे मद-
विजयसिद्धिरिति भावः । अयमाशयः,—भीष्मोऽस्माकं पिता-
महः, भवांस्तु गुरुः, तौ युवामस्मदेकान्तहितैषिणौ विदितौ ।
यावत्क्षसदसि मदन्यायं विदन्तावपि द्रौपद्या न्यायं पृष्ठौ नाबो-
चतां, मया तु पाण्डवेषु प्रतीतं स्नेहाभासं त्याजयितुं तथा
निवेदितमिति ॥११॥

तस्य संजनयन्हर्षं कुरुवृद्धः पितामहः ।

सिंहनादं विनद्योच्चैः शङ्खं दध्मौ प्रतापवान् ॥१२॥

ततः शङ्खाश्च भेर्यश्च पणावानक्रगोमुखाः ।

सहसैवाभ्यहन्यन्त स शब्दस्तुगुलोऽभवत् ॥१३॥

सारांशः —

ततश्च स्वसन्मानश्रवणजनितहर्षस्तस्य दुर्योधनस्य भय-
विध्वंसनेन हर्षं संजनयितुं कुरुवृद्धो भीष्मः, सिंहनादमिति
उपमाने कर्मणि चोत णमुल्—सिंह इव विनद्येत्यर्थः ॥१२॥

ततश्चोभयत्रैव युद्धोत्साहः प्रवृत्त इत्याह—तत इति । पणावा
मार्दलाः, आनकाः पटहाः, गोमुखा वाद्यविशेषाः ॥१३॥

गी०भू—

एवं दुर्योधनकृतां स्वस्तुतिमबधार्य सहर्षो भीष्मस्तदन्तर्जातां
भीतिमुत्सादयितुं शङ्खं दध्मावित्याह,—तस्येति । सिंहनाद-

मित्युपमाने 'कर्मणि' च इति पाणिनिसूत्राणामुल्, चात
ग्युपमाने इत्यर्थः, सिंह इव विनद्येत्यर्थः । मुखतः किञ्चिद-
नुक्त्वा शङ्खनादमात्रकरणेन जयपराजयो खल्वीश्वराधीना
त्वदर्थे क्षत्रधर्मेण देहं त्यज्यामीति व्यज्यते ॥१२॥

तत इति — सेनापतो भीष्मे प्रवृत्तो तत्सैन्ये सहसा तत्स-
मेव शङ्खनादयोऽभ्यहन्यन्त वादिताः—कर्मकर्त्तरि प्रयोगः
पणावादयस्त्रयो वादित्र-भेदाः । स शब्दस्तुगुल एकाकार-
महानासीत् ॥१३॥

ततः श्वेतैर्हयैर्युक्ते महति स्यन्दने स्थितौ ।

माधवः पाण्डवश्चैव दिव्यौ शङ्खौ प्रदध्मतुः ॥१४॥

पाञ्चजन्यं हृषीकेशो देवदत्तं धनंजयः ।

पौण्ड्रं दध्मौ महाशङ्खं भीमकर्मा वृकोदरः ॥१५॥

अनन्तविजयं राजा कुन्तीपुत्रो युधिष्ठिरः ।

नकुलः सहदेवश्च सुवोपमणिपुष्पकौ ॥१६॥

काश्यश्च परमेष्वासः शिखण्डी च महारथः ।

धृष्टद्युम्नो विराटश्च सात्यकिश्चापराजितः ॥१७॥

द्रुपदो द्रौपदेयाश्च सर्वशः पृथिवीपते ।

शौभद्रश्च महानाहुः शङ्खान्दध्मुः पृथक्पृथक् ॥१८॥

सारांशः —

पाञ्चजन्यादयः शङ्खादीनां नामानि । अपराजितः—केन
पराजेतुमशक्यत्वात्; अथवा चापेन धनुषा राजितः प्रदीप्तः ॥१५॥

गी०भू—

अथ पाण्डवसैन्ये प्रवृत्तां युद्धोत्सवमाह—तत इति । अन्ये

मपि रथस्थितत्वे सत्यपि कृष्णाज्जनयो रथस्थितत्वोक्तिस्तद्-
रथस्थाग्निदत्तात्वं त्रैलोक्यविजेतृत्वं महाप्रभत्वञ्च व्यज्यते ॥१४॥

पाञ्चजन्यमित्यादि - पाञ्चजन्यादयः कृष्णादिशङ्खानामा-
ह्वयाः । अत्र 'हृषीकेश'शब्देन परमेश्वरसहायित्वम् । पाञ्चजन्या-
दिशब्दैः प्रसिद्धाह्वयानेकदिव्यशङ्खवत्त्वम् । राजा भीमकर्मा
धनञ्जय इत्येभिर्युधिष्ठिरादीनां राजसूययाजित्वहिडिम्बादिनि-
हन्तृत्वदिग्विजयाहतानन्तधनत्वानि च व्यज्य पाण्डवसेनासूत्कर्षः
सूच्यते । परसेनासु ददभावादपकर्षश्च । काश्य इति—काश्यः
काशिराजः ; परमेष्वासः महाधनुर्द्धरः, चापराजितो धनुषा
दीप्तः । द्रुपद इति—पृथिवीपते हे धृतराष्ट्रेति तब दुर्मन्त्रणो-
दयः कुलक्षयलक्षणोऽनर्थः समागत इति सूच्यते ॥१५-१८॥

स घोषो धार्तराष्ट्राणां हृदयानि व्यदारयत् ।

नमश्च पृथिवीं चैव तुमुलोऽभ्यनुनादयन् ॥१६॥

अथ व्यवस्थितान्दृष्ट्वा धार्तराष्ट्रान् कपिध्वजः ।

प्रवृत्ते शस्त्रसंपाते धनुरुद्यम्य पाण्डवः ॥२०॥

हृषीकेशं तदा वाक्यमिदमाह महीपते ।

सेनयोरुभयोर्मध्ये रथं स्थापय मेऽच्युत ॥२१॥

यावदेतान्निरीक्षेऽहं योद्धुकामानवस्थितान् ।

कैर्मया सह योद्धव्यमस्मिन्नरणसमुद्यमे ॥२२॥

योत्स्यमानानवेक्षेऽहं य एतेऽत्र समागताः ।

धार्तराष्ट्रस्य दुर्बुद्धे युद्धे प्रियचिकीर्षवः ॥२३॥

गी०भू० —

स इति - पाण्डवैः कृतः शङ्खनादो धार्तराष्ट्राणां भीष्मा-

दीनां सर्वेषां हृदयानि व्यदारयत् तद्विदारणतुल्यां पीडाम-
जनयदित्यर्थः । तुमुलोऽतितीव्रः, अभ्यनुनादयन् प्रतिध्वनिभिः पूर-
यन्नित्यर्थः । धार्तराष्ट्रैः कृतस्तु शङ्खादिनादस्तुमुलोऽपि तेषां
किञ्चिदपि क्षोभं नाजनयत् तथानुक्तेरिति बोध्यम् ॥१६॥

एवं धार्तराष्ट्राणां युद्धे भीतिं प्रदर्शय पाण्डवानां तु तत्रो-
त्साहमाह—अथेति सार्द्धं केन । अथ रिपुशङ्खनादकृतोत्साह-
भङ्गानन्तरं व्यवस्थितान् तद्भङ्गविरोधियुयुत्सयावस्थितान् धार्त्ता-
राष्ट्रान् भीष्मादीन् कपिध्वजोऽज्जुनो येन श्रीदाशरथेरपि महान्ति
कार्यार्थानि पुरा साधितानि तेन महावीर्येण ध्वजमधितिष्ठता हनु-
मतानुगृहीतो भयगन्धशून्य इत्यर्थः । हे महीपते ! प्रवृत्ते प्रवर्त्त-
माने । हृषीकेशमिति—हृषीकेशं सर्वेन्द्रियप्रवर्त्तिकं कृष्णं तदिदं
वाक्यमुवाचेति । सर्वेश्वरो हारयेतां नियोज्यस्तेषां तदेकान्त-
भक्तानां पाण्डवानां विजये मन्दहृगन्धोऽपि नेति भावः ॥२०॥

अज्जुनवाक्यमाह—सेनयोरिति । हे अच्युतेति स्वभाव-
सिद्धाद्भक्तवार्त्तसत्यात् परमेश्वर्याच न च्यवसे स्माति तेन तेन च
नियन्त्रितो भक्तस्य मे वाक्यात्तत्र रथं स्थितं कुरु निभय तत्र
रथस्थापने फलमाह—यावदिति । योद्धुकामान् तु सहास्माभिः
सन्धिं चिकीर्षन्, अवस्थितान् न तु भीत्या प्रचलितान् ।
ननु त्वं योद्धा, न तु युद्धप्रेक्षकस्ततस्तदर्शनेन किमिति चेत्तत्राह—
कैरिति । अस्मिन् बन्धूनामेव मिथो रणोद्योगे कैर्बन्धुभिः सह
मम युद्धं भावीत्येतज्ज्ञानार्थेन सन्धिं रथस्थापनामिति । ननु
बन्धुत्वादेते सन्धिमेव विधास्यन्तीति चेत्तत्राह—योत्स्यमाना-
निति न तु सन्धिं विधास्यतः । अवेक्षे प्रत्येभि । दुर्बुद्धेः कुधियः
स्वजीवनोपायानभिज्ञान्य युद्धे, न तु दुर्बुद्धयपनयने । अतो
मद्युद्धप्रतियोगिनिरीक्षणं युक्तमिति ॥२१-२३॥

सञ्जय उवाच—

एवमुक्तो हृषीकेशो गुडाकेशेन भारत ।

सेनयोरुभयोर्मध्ये स्थापयित्वा रथोत्तमम् ॥२४॥

भीष्मद्रोणप्रमुखतः सर्वेषां च महीक्षिताम् ।

उवाच पार्थ पश्यैतान्समवेतान्कुरुनिति ॥२५॥

सारा० व०—

हृषीकेशः सर्वेन्द्रिय-नियन्ताप्येवमुक्तोऽर्जुनेनार्द्रः अर्जुन-
वागिन्द्रियमात्रेणापि नियम्योऽर्भूदत्यहो प्रेमवश्यत्वं भगवत्
इति भावः । गुडाकेशेन—गुडा यथा माधुर्यमात्रप्रकाशकारस्तत्तथा
स्वीयस्नेहरसास्वादप्रकाशका अकेशा विष्णुब्रह्मशिवा यस्य तेन-
अकारो विष्णुः, को ब्रह्मा, ईशो महादेवः । यत्र सर्वावतारिचूडा-
मणीन्द्रः स्वयं भगवान् श्रीकृष्ण एव प्रेमाधीनः सन् आज्ञा-
नुवर्ती बभूव तत्र गुणावतारत्वात्तदंशा विष्णुब्रह्मरुद्राः कथ-
मैश्वर्यं प्रकाशयन्तु ? किन्तु स्वकर्तृकं स्नेहरसं प्रकाशयैव स्वं
स्वं कृतार्थं मन्यन्त इत्यर्थः । यदुक्तं श्रीभगवता परमव्योम-
नाथेनापि,—“द्विजात्मजा मे युवयोदिदृक्षुणा” इति; यद्वा,
गुडाका निद्रा, तस्या ईशेन जितनिद्रेणेत्यर्थः; अत्रापि व्या-
ख्यायाम्—साक्षान्मायाया अपि नियन्ता यः श्रीकृष्णः, स चापि
येन प्रेम्णा विजित्य वशीकृतस्तेनार्जुनेन मायावृत्ति—निद्रा
वराकी जितेति किं चित्रमिति भावः । भीष्मद्रोणयोः प्रमुखतः
प्रमुखे सम्मुखे सर्वेषां महीक्षितां राज्ञां च । प्रमुखत इति—
समासप्रविष्टेऽपि ‘प्रमुखतः’ शब्द आकृष्यते ॥ २४-२५ ॥

गी० भू०—

ततः किं वृत्तामित्यपेक्षायां सञ्जयः प्राह—एवमिति । गुडाका
निद्रा तस्या ईशः स्वसखश्रीभगवद्गुणलावण्यस्मृतिनिवेशेन

विजितानिद्रस्तत्परमभक्तस्तेनाज्ञं नैनैवमुक्तः प्रवर्तितो हृषीकेशस्त-
च्चित्तवृत्त्याभिज्ञो भगवान् सेनयोर्मध्ये भीष्मद्रोणयोः सर्वेषाञ्च
महीक्षितां भूभुजाश्च प्रमुखतः सम्मुखं रथोत्तमं अग्निदत्तां रथं
स्थापयित्वावाच—हे पार्थ ! समवेतानेतान् कुरुन् पश्येति । पार्थ-
हृषीकेश-शब्दाभ्यामिदं सूच्यते—मत्पितृवस्तुपुत्रत्वात् त्वत्सा-
रथ्यमहं करिष्याम्येव त्वं त्वयुनैव युयुत्सां त्यज्यसीति किं शत्रु-
सैन्यबीक्षणेनेति सोपहासो भावः ॥२४-२५॥

तत्रापश्यत्स्थितान्पार्थः पितृ नथ पितामहान् ।

आचार्यान्मातुलान्भ्रातृन्पुत्रान्पौत्रान् सखीस्तथा

श्वशुरान्सुहृदश्चैव सेनयोरुभयोरपि ॥२६॥

तान्समीक्ष्य स कौन्तेयः सर्वान्विन्धून्वस्थितान् ।

कृपया परयाविष्टो विपीदन्निद्रमब्रवीत् ॥२७॥

सारा० व०—दुर्योधनादीनां ये पुत्राः पौत्राश्च तान् ॥ २६ ॥

गी० भू०—एवं भगवतोक्तोऽर्जुनः परसेनामपश्यदित्याह-तत्रेति
सार्द्धकेन । तत्र परसेनायां पितृन् पितृव्यान् भूरिश्रवः प्रभृतीन्,
पितामहान् भीष्मसोमदत्तादीन्, आचार्यान् द्रोण-कृपादीन्,
मातुलान् शल्य-शकुन्यादीन्, भ्रातृन् दुर्योधनादीन्, पुत्रान्
लक्ष्मणादीन्, पौत्रान् नभृन् लक्ष्मणादि-पुत्रान्, सखीन् बय-
स्यान् द्रौणि-सैन्धवादीन्, सुहृदः कृतवर्म्म-भगदत्तादीन्, एवं
स्वसैन्येऽप्युपलक्षणीयम् । उभयोरपि सेनयोरवस्थितान् तान्
सर्वान् समीक्ष्येत्यन्वयात् ॥२६॥

अथ सर्वेश्वरो दयालुः कृष्णः सपरिकरात्मोपदेशेन विश्व-
सुहिधीपुंरर्जुनं शिष्यं कर्तुं तत्त्ववर्म्मंऽपि युद्धे “मा हिंस्यात्
सर्वा भूतानि” इति श्रुत्यर्थाभासेनाधर्मतामाभास्य तं समोहं

कृतवानित्याह—तान् समीक्ष्येति कौन्तेय इति स्वीयपितृष्वसृपुत्र-
त्वोक्त्या तद्वन्मौ मोहशोकौ तदा तस्य व्यज्येते । कृपया कर्त्र्या
इत्युक्तेः, स्वभावसिद्धस्य कृपेति द्योत्यते । अतः परयेति तद्विशो-
षणम्, अपरयेति वा च्छेदः—स्वसैन्ये पूर्वमपि कृपास्ति, पर-
सैन्ये त्वपरापि साभूदित्यर्थः । विषीदन्ननुतापः विन्दन् । अत्रो-
क्तिविषादयोरैककाल्याद्युक्तिकाले विषादकार्यार्णयश्च कम्पसन्न-
कण्ठतादीनि व्यज्यन्ते ॥२७॥

अर्जुन उवाच

दृष्ट्वेमं स्वजनं कृष्ण युयुत्सुन् समुपस्थितान् ।

सीदन्ति मम गात्राणि मुखं च परिशुष्यति ॥२८॥

वेपथुश्च शरीरे मे रोमहर्षश्च जायते ।

गाण्डीवं स्रंसते हस्तान्वक्त्रं च परिदह्यते ॥२९॥

न च शक्रोऽप्यवस्थातुं भ्रमतीव च मे मनः ।

निमित्तानि च पश्यामि विपरीतानि केशव ॥३०॥

सारा०व०—दृष्ट्वेत्यत्र स्थितस्येत्यध्याहार्यम् ॥ २८ ॥

विपरीतानि निमित्तानि, धननिमित्ताकोऽयमत्र मे वाम
इतिबन्निमित्तशब्दोऽयं प्रयोजनवाची । ततश्च युद्धे विजयिनो
मम राज्यलाभात् सुखं न भविष्यति, किन्तु तद्विपरीतमनु-
तापदुःखमेव भावीत्यर्थः ॥ ३० ॥

गी०भू०—कौन्तेयः शोकव्याकुलं यदाह तदनुवदति—दृष्ट्वेममिति ।
स्वजनं स्वबन्धुवर्गं जातावेकवचनं—“सगोत्रबान्धवज्ञातिबन्धु-
स्व-स्वजनाः समाः” इत्यमरः । दृष्ट्वावस्थितस्य मम गात्राणि कर-
चरणादीनि सीदन्ति शीर्यन्ते, परिशुष्यतीति श्रमादिहेतुका-
च्छोपादतिशयित्वमस्य शोपस्य व्यज्यते ॥२८॥

वेपथुः कम्पः, रोमहर्षः पुलकः, गाण्डीवभ्रंशेनावैर्यं त्वग्दा-

हेन हृदविदाहो दर्शितः ॥२९॥

न चेति—अवस्थातुं स्थिरं भवितुम् । मनो भ्रमतीव चेति
दौर्बल्यमूर्च्छयोरुदयः । निमित्तानि फलान्यत्र युद्धे विपरीतानि
पश्यामि । विजयिनो मे राज्यप्राप्तिरानन्दो न भविष्यति, किन्तु
तद्विपरीतोऽनुताप एव भावीति । निमित्ताशब्दः फलवाची, ‘कस्मै
निमित्तायात्र वससि’ इत्यादौ तथा प्रतीतेः ॥३०॥

न च श्रेयोऽनुपश्यामि हत्वा स्वजनमाहवे ।

उ.पु. न काङ्क्षे विजयं कृष्ण न च राज्यं सुखानि च ॥३१॥

सारा०व०—श्रेयो न पश्यामीति—“द्वाविमौ पुरुषौ लोके सूर्य-
मण्डलभेदिनौ । पारिव्राज्योगयुक्तश्च, रणे चाभिमुखो हतः”
इत्यादिना हतस्यैव श्रेयोविधानात्, हन्तुस्तु न किमपि सुवृत्तम् ।
ननु दृष्टं फलं यशोराज्यं वर्तते युद्धस्येत्यत आह,—न काङ्क्षे
इति ॥ ३१ ॥

गी०भू०—एवं तत्त्वज्ञानप्रतिकूलं शोकमुक्त्वा तत्प्रतिकूलां वि-
परीतबुद्धिमाह—न चेति । आहवे स्वजनं हत्वा श्रेयो नैव पश्यामीति,
“द्वाविमौ पुरुषौ लोके सूर्यमण्डलभेदिनौ । पारिव्राज्योगयुक्तश्च
रणे चाभिमुखो हतः” इत्यादिना हतस्य श्रेयःस्मरणात्, हन्तुर्मे न
किञ्चिच्छ्रेयः, अस्वजनमिति वा च्छेदः—अस्वजनबधेऽपि श्रेय-
सोऽभावात् स्वजनबधे पुनः कृतस्तरां तदित्यर्थः । ननु यशोराज्य-
लाभो दृष्टं फलमस्तीति चेत्तत्राह—न काङ्क्षे इति । राज्यादि-
स्पृहाविरहादुपाये विजये मम प्रवृत्तिर्न युक्ता, रन्धने यथा भोज-
नेच्छाविराहणः, तस्मादरण्यनिवसनमेवास्माकं अस्वजीव-
नत्वं भावीति ॥३१॥

किं नो राज्येन गोविन्द किं भोगैर्जीवितेन वा ।

येषामर्थे काङ्क्षितं नो राज्यं भोगाः सुखानि च ॥३२॥

त इमेऽवस्थिता युद्धे प्राणांस्त्यक्त्वा धनानि च ।
 आचार्याः पितरः पुत्रास्तथैव च पितामहाः ॥३३॥
 मातुलाः श्वशुराः पौत्राः श्यालाः सम्बन्धिनस्तथा ।
 एतान्न हन्तुमिच्छामि धनतोऽपि मधुसूदन ॥३४॥
 अपि त्रैलोक्यराज्यस्य हेतोः किं नु महीकृते ।
 निहत्य धार्तराष्ट्रान्नः का प्रीतिः स्याज्जनार्दन ॥३५॥

गी०भू०—गोविन्देति । गाः सर्वेन्द्रियवृत्ताः बिन्दुसीति त्वमे-
 व मे मनोगतं प्रतीहीत्यर्थः । राज्याद्यनाकाङ्क्षायां हेतुमाह—येषा-
 मिति । प्राणान् प्राणाणां धनानि धनाशामिति लक्षणाया बोध्यम्—
 स्वप्राणव्ययेऽपि स्वबन्धुसुखार्थां राज्यस्पृहा स्यात्तोषामप्यत्र
 नाशप्राप्तेरपार्थैव युद्धे प्रवृत्तिरिति भावः । ननु त्वं चेत् कारु-
 णिकस्तान्न हन्यास्तर्हि ते स्वराज्यं निष्कण्टकं कर्तुं त्वामेव हन्यु-
 रिति चेत्तत्राह—एतानिति । मां धनतोऽपि हिंसतोऽप्येतान् हन्तुमहं
 नेच्छामि । त्रैलोक्यराज्यस्य प्राप्तयेऽपि किं पुनर्भूमात्रस्य । नन्व-
 न्यान् हित्वा धृतराष्ट्रपुत्रा एव हन्तव्या, बहुदुःखदातृणां तेषां घाते
 सुखसम्भवादिति चेत्तत्राह—निहत्येति । धार्तराष्ट्रान् दुर्व्योधना-
 दीन्निहत्य स्थितानां नः पाण्डवानां का प्रीतिः प्रसन्नता स्यान्न
 कार्पाति—अचिरसुखाभासस्पृहया चिरतरनरकहेतुभ्रातृबधो न
 योग्य इति भावः । हे जनाहर्ता—यद्येते हन्तव्यास्तर्हि भूभा-
 रापहारी त्वमेव तान् जहि परेशस्य ते पापगन्धसम्बन्धो न भवे-
 दिति व्यज्यते ॥३२-३५॥

पापमेवाश्रयेदस्मान्हत्वैतानाततायिनः ।
 तस्मान्नाहं वयं हन्तुं धार्तराष्ट्रान्स्वबान्धवान् ।
 स्वजनं हि कथं हत्वा सुखिनः स्याम माधव ॥३६॥

सारा०व०—ननु “अग्निदो गरदश्चैव शस्त्रपाणिर्धनापहः । क्षेत्र-
 दारापहारी च पडेटे आततायिनः ॥” इति, “आततायिनमायान्तं
 हन्यादेवाविचारयन् । नाततायिबधे दोषो हन्तुर्भवति भारत ॥”
 इत्यादि वचनादेषां बध उचित एवेति ? तत्राह,—पापमिति ।
 एतान् हत्वा स्थितानस्मान् । ‘आततायिनमायान्तम्’ इत्यादिक-
 मर्थशास्त्रं धर्मशास्त्राद्दुर्बलम्; यदुक्तं याज्ञवल्क्येन,—“अर्थ-
 शास्त्रात्तु बलवद्धर्मशास्त्रमिति स्मृतम्” इति तस्मादाचार्यादीनां
 बधे पापं स्यादेव । न चैहिकं सुखमपि स्यादित्याह,—स्वजन-
 मिति ॥ ३६ ॥

गी०भू०—ननु “अग्निदो गरदश्चैव शस्त्रपाणिर्धनापहः । क्षेत्र-
 दारापहारी च पडेटे आततायिनः ॥ आततायिनमायान्तं हन्या-
 देवाविचारयन् ! नाततायिबधे दोषो हन्तुर्भवति भारत ॥”—
 इत्युक्तेरेषां षाड्विध्येनाततायिनां युक्तो बध इति चेत्तत्राह—
 पापमिति । एतान् हत्वा स्थितानस्मान् पापमेव बन्धुक्षयहेतुक-
 माश्रयेत् । अयं भावः—आततायिनमायान्तमित्यादिकमर्थशास्त्रं
 “मा हिंस्यात् सर्वा भूतानि” इति धर्मशास्त्राद्दुर्बलम्—
 “अर्थशास्त्रात्तु बलवद्धर्मशास्त्रमिति स्थितिः” इति स्मृतं; तस्मा-
 द्दुर्बलार्थशास्त्रबलेन पूज्यानां द्रोणभीष्मादीनां बधः पापहेतु-
 रेवेति । न च श्रेयोऽनुपश्यामीत्यारभ्यात्तमुपसंहरति—तस्मा-
 दिति । पापसम्भवात् । दैहिकसुखस्याप्यभावाच्चेत्यर्थः । न
 हि गुरुभिर्बन्धुजनैश्च बिनास्माकं राज्यभोगः सुखायापि तु
 अनुतापायैव सम्पत्स्यते । हे माधवेति—श्रीपतिस्त्वमश्रीके युद्धे
 कथं प्रवर्त्तयसीति भावः ॥३६॥

यद्यप्येते न पश्यन्ति लोभोपहतचेतसः ।

कुलक्षयकृतं दोषं मित्रद्रोहे च पातकम् ॥३७॥

कथं न ज्ञेयमस्माभिः पापादस्मान्निवर्तितुम् ।

कुलक्षयकृतं दोषं प्रपश्यद्भिर्जनार्दन ॥३८॥

सारा०व०— नन्वेते तर्हि कथं युद्धे वर्तन्ते? तत्राह,—
यद्यपीति ॥३७-३८॥

गी०भू०—ननु “आहूतो न निवर्त्तेत यः तादृपि रणादपि विदितं
क्षत्रियस्य” इति क्षत्रधर्मस्मरणान् तैराहूतानां भवतां युद्धे प्रवृत्ति-
युक्तेति चेत्तत्राह—यद्यपीति द्वाभ्याम् । पापे प्रवृत्तौ लोभस्तेषां
हतुरस्माकं तु लोभविरहान्न तत्र प्रवृत्तिरिति । इष्टसाधनता-ज्ञानं
खलु प्रवर्त्तिकम्, इष्टञ्चानिष्टाननुबन्धित्वाच्चयम्, यदुक्तं—“फल-
तोऽपि च यत् कर्म नानर्थनानुबध्यते । केवलप्रीतिहेतुत्वात्तद्धर्म-
इति कथ्यते ॥” इति । तथा च “श्येनेनाभिचरन् यजेत”
इत्यादि शास्त्रोक्तेऽपि श्येनादाविबानिष्टाननुबन्धित्वाद्युद्धे-
ऽस्मिन्नः प्रवृत्तिर्न युक्तेति । “आहूतः” इत्यादि शास्त्रं तु कुल-
क्षयदोषविना भूतविषयं भावि । हे जनार्दन इति प्राग्वत् ॥३७-३८॥

कुलक्षये प्रणश्यन्ति कुलधर्माः सनातनाः ।

धर्मे नष्टे कुलं कृत्स्नमधर्मोऽभिभवत्युत ॥३९॥

सारा०व०—कुलक्षय इति, सनातनाः कुलपरम्पराप्राप्तत्वेन
बहुकालतः प्राप्ता इत्यर्थः ॥ ३९ ॥

गी०भू०—दोषमेव प्रपञ्चयति—कुलक्षये इति । कुलधर्मा
कुलोचिता अग्निहोत्रादयो धर्माः सनातनाः कुलपरम्पराप्राप्ताः
प्रणश्यन्ति कर्त्ता विनाशात् । उतैत्यप्यर्थं कृत्स्नमित्यनेन सम्बध्यते,
धर्मे नष्टे सत्यवशिष्टं बालादिकृत्स्नमपि कुलमधर्मोऽभिभवति
प्रसवीत्यर्थः ॥३९॥

अधर्माभिभवात्कृष्ण प्रदुष्यन्ति कुलस्त्रियः ।

स्त्रीषु दुष्टासु वार्ष्णेय जायते वर्णसंकरः ॥ ४०॥

सारा०व०—प्रदुष्यन्तीति, अधर्म एव ता व्यभिचारे प्रवर्त्तय-
तीति भावः ॥ ४० ॥

गी०भू०—तत्राधर्माभिभवादिति । अस्मद्वर्त्ताभिर्धर्म-
मुल्लङ्घ्य यथा कुलक्षयलक्षणे पापे वर्त्तितं, तथास्माभिः पाति-
व्रत्यमवज्ञाय दुराचारे वर्त्तितव्यमिति दुर्वृद्धिहताः कुलस्त्रियः
प्रदुष्येयुरित्यर्थः ॥४०॥

संकरो नरकायैव कुलघ्नानां कुलस्य च ।

पतन्ति पितरो ह्येषां लुप्तपिण्डोदकक्रियाः ॥ ४१ ॥

दोषैरेतैः कुलघ्नानां वर्णसंकरकारकैः ।

उत्साद्यन्ते जातिधर्माः कुलधर्माश्च शाश्वताः ॥ ४२ ॥

उत्सन्नकुलधर्माणां मनुष्याणां जनार्दन ।

नरके नियतं वासो भवतीत्यनुशुश्रुम ॥४३॥

सारा०व०—दोषैरिति, उत्साद्यन्ते लुप्यन्ते ॥ ४२ ॥

गी०भू०—कुलस्य सङ्करः कुलघ्नानां नरकायैवेति योजना ।
न केवलं कुलघ्ना एव नरके पतन्ति, किन्तु तत्पितरोऽपीत्याह,—
पतन्तीति हिर्हेतौ । पिण्डादि दातृणां पुत्रादीनामभावाद्विलुप्त-
पिण्डादि-क्रियाः सन्तस्ते नरकायैव पतन्ति ॥४१॥

गी०भू०—उत्तदोषमुपसंहरति,—दोषैरिति द्वाभ्याम् ।
उत्साद्यन्ते विलुप्यन्ते जातिधर्माः क्षत्रियत्वादित्यन्वयनाः, कुल-
धर्मास्त्वसाधारणाः, च-शब्दादात्मधर्मो प्राच्याः ॥४२॥

गी०भू०—उत्सन्नेति । जातिधर्मादीनां उपलक्षणमेतत् ।
अनुशुश्रुम श्रुतवन्तो वयं गुरुमुखात् । “प्रायश्चित्तामकुर्वीणाः
पापेषु निरता नराः । अपश्चात्तापिनः कष्टान्निरयान् यान्ति
दारुणान्” इत्यादि वाक्यैः ॥४३॥

अहो वत महत्पापं कर्तुं व्यवसिता वयम् ।

यद्राज्यसुखलोभेन हन्तुं स्वजनमुद्यताः ॥४४॥

यदि मामप्रतीकारमशस्त्रं शस्त्रपाणयः ।

धार्तराष्ट्रा रणे हन्युस्तन्मे क्षेमतरं भवेत् ॥४५॥

एवमुक्त्वा जूनिः संख्ये रथोपस्थ उपाविशत् ।

विसृज्य सशरं चापं शोकसंविग्रमानसः ॥४६॥

इति श्रीमहाभारते शतसाहस्र्यां संहितायां वैयासिक्यां भीष्म-
पर्वणि श्रीश्रीमद्भगवद्गीतासुपनिषत्सु ब्रह्मविद्यायां योगशास्त्रे
श्रीकृष्णजूनसंवादे सैन्यदर्शनं नाम प्रथमोऽध्यायः ।

सारांशः—संख्ये संग्रामे; रथोपस्थे रथोपरि ॥ ४६ ॥

इति सारार्थवर्षिण्यां हर्षिण्यां भक्तचेतसाम् ।

गीतासु प्रथमोऽध्यायः संगतः संगतः सताम् ॥ ३ ॥

गी०भू०—बन्धुवधव्यवसायेनापि पापं सम्भाव्यानुतपन्नाह-
अहो इति । वतेति सन्देहे ॥४४॥

गी०भू०—ननु त्वयि बन्धुवधाद्विनिवृत्तेऽपि भीष्मादिभि-
र्युद्धोत्सुकैस्त्वद्वधः स्यादेव ततः किम्विधेयमिति चेत्तत्राह—यदि
मामिति । अप्रतीकारमकृतमद्वधाध्यवसायपापप्रायश्चित्ताम् । क्षेम-
तरमतिहितं—प्राणान्तप्रायश्चित्तेनैवैतत् पापावमार्जनम्, भीष्मा-
दयस्तु न तत्पापफलं प्राप्स्यन्त्येवेति भावः ॥४५॥

गी०भू०—ततः किमभूदित्यपेक्षायां सञ्जय उवाच—एवमु-
क्त्वेति । संख्ये युद्धे रथोपस्थे रथोपरि उपाविशत् उपविवेश ।
पूर्वं युद्धाय प्रतियुद्धं विलोकनाय चोत्थितः सन् ॥४६॥

अहिंसास्यात्मजिज्ञासा दयार्द्रस्योपजायते ।

तद्विरुद्धस्य नैवेति प्रथमादुपधारितम् ॥

इति श्रीभगवद्गीतोपनिषद्भाष्ये प्रथमोऽध्यायः ।

द्वितीयोऽध्यायः



संजय उवाच—

तं तथा कृपयाविष्टमश्रुपूर्णाकुलेक्षणम् ।

विषीदन्तमिदं वाक्यमुवाच मधुसूदनः ॥१॥

श्रीभगवानुवाच—

कुतस्त्वा कश्मलमिदं विषमे समुपस्थितम् ।

अनार्यजुष्टमस्वर्ग्यमकीर्तिकरमर्जुन ॥२॥

सारांशः—आत्मानात्म-विवेकेन शोकमोहतमो नुदन् ।

द्वितीयं कृष्णचन्द्रोऽत्र प्रोचे मुक्तस्य लक्षणम् ॥ १ ॥

कश्मलं मोहः, विषमेऽत्र संग्रामसंकटे; कुतो हेनोः, उपस्थितं
त्वां प्राप्तमभूत्? अनार्यजुष्टम्—सुप्रतिष्ठितलोकैरसेवितम्,
अस्वर्ग्यमकीर्तिकरमिति—पारत्रिकैर्हिकसुखप्रतिकूलमित्यर्थः ॥२॥

गी०भू०—द्वितीये जीवयाथात्म्यज्ञानं तत्साधनं हरिः ।

निष्कामकर्म च प्रोचे स्थितप्रज्ञस्य लक्षणम् ॥

गी०भू०— एवमर्जुनवैराग्यमुपश्रुत्य स्वपुत्रराज्याभ्रंशाशया
हृष्यन्तं धृतराष्ट्रमालक्ष्य सञ्जय उवाच—तं तथेति । मधुसूदन
इति तस्य शोकमपि मधुवन्निहनिष्यतीति भावः ॥१॥

गी०भू०— तद्वाक्यमनुवदति-श्रीभगवानिति । “ऐश्वर्यस्य समप्र-
स्य वाग्यस्य यशस्यः त्रियः । ज्ञानवैराग्ययोश्चापि परमां भग इती-
ज्जना ॥” इति पराशरोक्तं ऐश्वर्यादिभिः षड्भिनित्यं विशिष्टः, समप्र-
स्यत्येतत् पदसु याज्यम् । हे अर्जुन, इदं स्वधर्मवैमुख्यं कश्मलं
शिष्टनिन्द्यत्वान्मलिनं कुतो हेनोस्त्वां क्षत्रियचूडामणिं समुपस्थि-
तमभूत्? विषमे युद्धसमये । न च मोक्षाय स्वर्गाय कीर्त्तये वैत-
द्युद्धवैराग्यमित्याह—अनार्येति, आर्यैर्भुञ्जुमिर्न जुष्टं

सेवितं—आर्याः खलु हृदिशुद्धये स्वधर्मानाचरन्ति । अस्वर्ग्यं स्वर्गोपलम्भकधर्मविरुद्धम्, अकीर्त्तिकरं कीर्त्तिविलासकम् ॥२॥

क्लैव्यं मा स्म गमः पार्थ नैतत्त्वय्युपपद्यते ।

क्षुद्रं हृदयदौर्बल्यं त्यक्त्वोत्तिष्ठ परन्तप ॥३॥

सारा०व०—क्लैव्यं क्लीबधर्म कातर्यम्, हे पार्थेति त्वं पृथापुत्रः सन्नपि गच्छसि, तस्मान्मास्म गमः, मा प्राप्नुहि, अन्यस्मिन् क्षत्र-बन्धौ वरमिदमुपपद्यताम्, त्वयि मत्सखौ तु नोपयुज्यते । नन्विदं शौर्याभावलेक्षणं क्लैव्यं मा शङ्किष्ठाः, किन्तु भीष्मदोणादि-गुरुषु धर्मदृष्ट्या विवेकोऽयं धार्तराष्ट्रेषु तु दुर्बलेषु मदस्त्रा-घातमासाद्य मर्तुमुद्यतेषु दयैवेयमिति तत्राह-क्षुद्रमिति । नैते तव विवेकदये, किन्तु शोकमोहावेव, तौ च मनसो दौर्बल्य-व्यञ्जकौ । तस्मात् हृदयदौर्बल्यमिदं त्यक्त्वा उत्तिष्ठ हे परन्तप ? परान् शत्रून् तापयन् युध्यस्व ॥ ३ ॥

गी०भू०—ननु बन्धुक्षयाध्यवसायदोषात् प्रकम्पितेन मया किं भाव्यमिति चेत्तत्राह—क्लैव्यमिति । हे पार्थः ! देवराजप्रसा-दात् पृथायामुत्पन्न ! क्लैव्यं कातर्यं मास्म गमः प्राप्नुहि । त्वयि विश्वविजेतरि मत्सखेऽर्जुने क्षत्रबन्धाविवैतदीदृशं क्लैव्यं नोप-युज्यते । ननु न मे शौर्याभावरूपं क्लैव्यं किन्तु भीष्मादिषु पूज्येषु धर्मवृद्ध्या विवेकोऽयं दुर्गोधनादिषु भ्रातृषु मच्छस्त्रप्रहा-रेण मरिष्यसु कृपेयमिति चेत्तत्राह-क्षुद्रमिति । नैते तव विवेक-कृपे, किन्तु क्षुद्रं लघिष्ठं हृदयदौर्बल्यमेव ; तस्मात्तत्त्यक्त्वा युद्धायोत्तिष्ठ सजीभव । हे परन्तप शत्रुतापनेति—शत्रुहास-पात्रतां मा गाः ॥३॥

अर्जुन उवाच—

कथं भीष्ममहं संख्ये द्रोणं च मधुसूदन ।

इषुभिः प्रति योत्स्यामि पूजार्हावरिसूदन ॥४॥

सारा०व०—ननु “प्रतिबध्नाति हि श्रेयः पूज्यपूजाव्यतिक्रमः” इति धर्मशास्त्रम्, अतोऽहं युद्धान्निवर्त इत्याह,—कथमिति । प्रति-योत्स्यामि प्रतियोत्स्ये । नन्वेतौ युध्येते, तर्ह्यनयोः प्रतियोद्धा भवितुं त्वं किं न शक्नोषि ? सत्यं न शक्नोम्येवेत्याह—पूजार्हा-विति । अनयोश्चरणेषु भक्त्या कुसुमान्येव दातुमर्हामि न तु क्रोधेन तीक्ष्णशरानितिभावः । भो बयस्य कृष्ण ! त्वमपि शत्रून्नेव युद्धे हंसि, न तु सान्दीपयस्व स्वगुरुम्, नापि बन्धून् यदूनित्याह,—हे मधुसूदनेति । ननु मधवो यदव एव ! तत्राह,—हे अरिसूदन ? मधुर्नाम दैत्यो यस्तवारिरिति ब्रवीमीति ॥४॥

गी०भू०—ननु भीष्मादिषु प्रतियोद्धुः सख्युः त्वया कथं न योद्धव्यम्,—“आहूतो न निवर्त्तेत” इति युद्धविधानाच्च क्षत्रिय-स्येति चेत्तत्राह,—कथमिति । भीष्मं पितामहं, द्रोणञ्च विद्या-गुरुं, इषुभिः कथं योत्स्ये ? यदिमौ पूजार्हा पुष्पादिभिरभ्यर्चयौ, परिहासवाग्भिरपि याभ्यां युद्धं न युक्तं, ताभ्यां सहेषुभिस्त-त्कथं युज्येत ?—“प्रतिबध्नाति हि श्रेयः पूज्यपूजाव्यतिक्रमः” इति स्मृतेश्च । मधुसूदनारिसूदनेति सम्बोधनपुनरुक्तिः—शोका-कुलस्य पूर्वोत्तरानुसन्धिविरहात् ; नद्वावश्च,—त्वमपि शत्रून्नेव युद्धे निहंसि न तूग्रसेनसान्दीपन्यादीन् पूज्यामिति ॥४॥

गुरुनहत्वा हि महानुभावान्

श्रेयो भोक्तुं भैक्ष्यमपीह लोके ।

हत्वार्थकामास्तु गुरुनिहैव

भुञ्जीय भोगान् रुधिरप्रदिग्धान् ॥५॥

सारा०व०—नन्वेवं ते यदि स्वराज्येऽस्मिन् नास्ति जिघृक्षा, तर्हि कया वृत्त्या जीविष्यसीत्यत्राह,—गुरुन् अहत्वा गुरुवधमकृत्वा भैक्ष्यं क्षत्रियैर्विगीतमपि भिक्षया प्राप्तमन्नमपि भोक्तुं श्रेयः,

ऐहिक-दुर्यशोलाभेऽपि पारत्रिकममङ्गलं तु नैव स्यादिति भावः । न चैते गुरवोऽवलितः कार्याकार्यमजानन्तश्चाधार्मिकदुर्योध-
नाद्यनुगतास्त्यज्या एव,—यदुक्तं “गुरोरप्यवलितस्य कार्याकार्य-
मजानतः । उत्पथप्रतिपन्नस्य परित्यागो विधीयते ॥” इति
वाच्यमित्याह,—महानुभावानिति । कालकामादयोऽपि यैर्वशी-
कृतास्तेषां भीष्मादीनां कुतस्तद्दोषसम्भव इति भावः । ननु
“अर्थस्य पुरुषो दासो दासस्त्वर्थो न कस्यचित् । इति सत्यं
महाराज बद्धोऽस्म्यर्थेन कौरवैः ॥” इति युधिष्ठिरं प्रति भीष्मे-
णैवोक्तमतः साम्प्रतमर्थकामत्वादेतेषां महानुभावत्वं प्राक्तनं
विगलितम् ? सत्यम्, तदप्येतान् हतवतो मम दुःखमेव स्या-
दित्याह,—अर्थकामानर्थलुब्धानप्येतान् कुरुन् हत्वाऽहं भोगान्
भुञ्जीय किन्वेतेषां रुधिरं प्रदिग्धान् प्रलितानेव । अयमर्थः—
एतेषामथेलुब्धत्वेऽपि मदगुरुत्वमस्त्येव, अत एवैतद्वधे सति
गुरुद्रोहिणो मम खलु भोगो दुष्कृतिमिश्रः स्यादिति ॥ ५ ॥

गी०भू०—ननु स्वराज्ये स्पृहा चेत्ताव नागितं तर्हि देहयात्रा वा
कथं सेत्स्यतीति चेत् तत्राह—गुरुर्निति । गुरुनहत्वा गुरुवधमकृत्वा
स्थितस्य मे भैक्षान्नं क्षत्रियाणां निन्द्यमपि भोक्तुं श्रेयः प्रशस्ततरम्,
ऐहिकदुर्यशोहेतुत्वेऽपि परलोकाविद्यातित्वात् । नन्वेतं भीष्मादयो
गुरवोऽपि युद्धगर्वावलेपात् छद्मना युष्मद्राज्यापहारं युष्मद्-
द्रोहश्च कुर्वतां दुर्योधनादीनां संसर्गेण कार्याकार्यविवेकविर-
हाच्च संप्रति त्याज्या एव—“गुरोरप्यवलितस्य कार्याकार्यम-
जानतः । उत्पथप्रतिपन्नस्य परित्यागो विधीयते ॥” इति स्मृते-
रिति चेत्तत्राह—महानुभावानिति । महान् सर्वोत्कृष्टोऽनुभावो
वेदाध्ययनब्रह्मचर्यादिहेतुकः प्रभावो येषां तान् । कालकामाद-
योऽपि यद्वश्यास्तेषां तद्दोषसंबन्धो नैति भावः । ननु “अर्थस्य
पुरुषो दासो दासस्त्वर्थो न कस्यचित् । इति सत्यं महाराज

बद्धोऽस्म्यर्थेन कौरवैः ॥” इति भीष्मोक्तेरर्थलोभेन विक्रीतात्मनां
तेषां कुतो महानुभावता ? ततो युद्धं हन्तव्यास्ते इति चेत्त-
त्राह—हत्वार्थकामानिति । अर्थकामानपि गुरुन् हत्वाहमिहैव
लोके भोगान् भुञ्जीय, न तु परलोके । तांश्च रुधिरप्रदिग्धान्
तद्रुधिरमिश्रानेव, न तु शुद्धान् भुञ्जीय तद्विसया तलाभात् ।
तथा च युद्धगर्वावलेपादिमन्त्रेऽपि तेषां मदगुरुत्वमस्त्येवैव
पुनर्गुरुग्रहणेन सूच्यते ॥ ५ ॥

न चैतद्विद्मः कतरन्नो गरीयो

यद्वा जयेम यदि वा नो जयेयुः ।

यानेव हत्वा न जिजीविषाम-

स्तेऽवस्थिताः प्रमुखे धार्तराष्ट्राः ॥ ६ ॥

सारा०व०—किञ्च गुरुद्रोहे प्रवृत्तस्यापि मम जयः पराजयो वा भ-
वेदित्यपि न ज्ञायत इत्याह—न चैतदिति । तथापि नोऽस्माकं कतरन्
जयपराजयोर्मध्ये किं खलु गरीयो ऽधिकतरं भविष्यति, एतन्न विद्मः
तदेव पक्षद्वयं दर्शयति—एतान् वयं जयेम, नोऽस्मान् वा एते जयेयुः
इति । किञ्च जयोऽप्यस्माकं फलतः पराजय एवेत्याह—यानेवेति ॥ ६ ॥

गी०भू०—ननु भैक्षभोजनं क्षत्रियस्य विगर्हितं, युद्धश्च स्व-
धर्मं विजानन्नपि किमिदं विभाषसे इति चेत्तत्राह—न चैत-
दिति । एतद्वयं न विद्मः—भैक्षयुद्धयोर्मध्ये नोऽस्माकं कतरद्गरीयः
प्रशस्ततरम्—हिंसा-विरहाद्भैक्षं गरीयः स्वधर्मत्वाद्युद्धं वेति,
एतच्च न विद्मः । समारब्धे युद्धे वयं धार्तराष्ट्रान् जयेम ते वा
नोऽस्मान् जयेयुरिति । ननु महाविक्रमिणां घर्मिष्ठानाञ्च भवता-
मेव विजयो भावीति चेत्तत्राह—यानेवेति । यान् धार्तराष्ट्रान्
भीष्मादीन् सर्वान् । न जिजीविषामो जीवितुमपि नेच्छामः किं
पुनर्भोगान् भोक्तुमित्यर्थः । तथा च विजयोऽप्यस्माकं फलतः परा-

जय एवेति ; तस्माद्युद्धस्य भैक्षाद्गरीयस्त्वमप्रसिद्धमिति । एवमे-
तावता ग्रन्थेन “तस्मादेवंविच्छान्तदान्त उपरतस्तित्तुः श्रद्धा-
न्वितो भूत्वात्मन्येवात्मानं पश्येत्” इति श्रुतिप्रसिद्धमज्जुनस्य
ज्ञानाधिकारित्वं दर्शितम् । तत्र किन्नो राज्येनेति “शमदमौ” ;
अपि त्रैलोक्यराज्यस्यैहिकपारत्रिकभोगोपेक्षालक्षणा ‘उपरतिः’ ;
भैक्षं भोक्तुं श्रेय इति द्वन्द्वसहिष्णुत्वलक्षणा ‘तितिक्षा’, गुरु-
वाक्यदृढविश्वात्तलक्षणा ‘श्रद्धा’ तूत्तरवाक्ये व्यक्तीभविष्यति,
न खलु शमादशून्यस्य ज्ञानेऽस्त्यधिकारः पङ्गादेरिव कर्म-
णीति ॥६॥

कार्पण्यदोषोपहतस्वभावः
पृच्छामि त्वां धर्मसंमूढचेताः ।
यच्छ्रेयः स्यान्निश्चितं ब्रूहि तन्मे
शिष्यस्तेऽहं शाधि मां त्वां प्रपन्नम् ॥७॥

सारा०व०—ननु तर्हि सोपपत्तिकं शास्त्रार्थं त्वमेव ब्रूवाणः क्षत्रियो
भूत्वा भिक्षाटनं निश्चिनोषि तर्ह्यलं मदुक्त्येति तत्राह—कार्पण्येति ।
स्वाभाविकस्य शौर्यस्य त्यागं एवं मे कार्पण्यम् । “धर्मस्य सूक्ष्मा
गति” रित्यतो धर्मव्यवस्थायामप्यहं मूढबुद्धिरेवास्मि, अतस्त्वमेव
निश्चित्य श्रेयो ब्रूहि । ननु मूढाचरुत्वं परिहृतमानित्वेन खण्ड-
यसि चेत्, कथं ब्रूयामः ? तत्राह—शिष्यस्तेऽहमस्मि, नातः
परं वृथा खण्डयामिति भावः ॥ ७ ॥

गी०भू०—अथ “तद्विज्ञानार्थं स गुरुमेवाभिगच्छेत् समित्त-
पाणिः श्रोत्रियं ब्रह्मनिष्ठम्”, “आचार्यवान् पुरुषो वेद” इत्यादि-
श्रुतिसिद्धां गुरुरपसत्तिं दर्शयति—कार्पण्येति । “यो वा एतदक्षरं
गार्ग्यविदित्वास्माल्लोकात् प्रेति स कृपणः” इति श्रवणादब्रह्म-
विज्ञं कार्पण्यम् । तेन हेतुना यो दापो यानेव हृत्वेति बन्धु-

वर्गममतालक्षणस्तेनोपहतस्वभावो युद्धमृदात्तक्षणः स्वधर्मो
यस्य सः । धर्मं संमूढं श्रोत्रियस्य मे युद्धं स्वधर्मस्तद्विदाय भिक्षा-
टनं वेत्येवं सन्दिहानं चेत्तो यस्य सः । ईदृशः सन्नहं त्वामिदानीं
पृच्छामि—तस्मान्निश्चितं ‘ऐकान्तिकं’ ‘आत्यन्तिकं’ यन्मे श्रेयः
स्यात्तत् त्वं ब्रूहि ; साधनोत्तरमवश्यं भावित्वं ‘ऐकान्तिकत्वं’,
भूतस्थाविनाशित्वं ‘आत्यन्तिकत्वम्’ । ननु शरणागतस्योपदेशः
“तद्विज्ञानार्थं स गुरुमेवाभिगच्छेत्” इत्यादि—श्रुतेः, सखायं
त्वां कथमुपदिशामि इति चेत्तत्राह—शिष्यस्तेऽहमिति । शाधि
शिष्य ॥७॥

न हि प्रपश्यामि ममापनुद्याद्
यच्छोकमुच्छ्रोषणमिन्द्रियाणाम् ।
अवाप्य भूमावसपत्नमृद्धं
राज्यं सुराणामपि चाधिपत्यम् ॥८॥

सारा०व०—ननु मयि तत्र सख्यभाव एव, ननु गौरवम्, अतस्त्वां
कथमहं शिष्यं करोमि, तस्माद् यत्र तत्र गौरवं तं कर्मापि द्वैपायि-
नादिकं प्रपदयस्वेत्यत आह—न हीति । मम शोकमपनुद्यात्
दूरीकुर्यादेवं जनं न प्रकर्षेण पश्यामि त्रिजगत्त्र्येकं त्वां विना ।
स्वस्मादधिकबुद्धिमन्तं वृद्धस्पतिमपि न जानामीत्यतः शोकार्त्ता
एव खलु कं प्रपद्येय इति भावः । यद् यतः शोकादीन्द्रियाणामु-
च्छ्रोषणं महानिदाघात् जुद्धसरसामिव उत्कर्षेण शोषो भवति ।
ननु तर्हि साम्प्रतं त्वं शोकार्त्ता एव खलु युध्यस्व, ततश्चैतान्
जित्वा राज्यं प्राप्तवतस्तव राज्यभोगाभिनिवेशेनैव शोकोऽपया-
स्यतीत्यत आह—अवाप्येति भूमौ निष्कण्टकं राज्यं स्वर्गं
सुराणामाधिपत्यं वा प्राप्यापि स्थितस्य ममेन्द्रियाणामेतदुच्छ्रो-
षणमेवेत्यर्थः ॥ ८ ॥

गी०भू०—ननु त्वं शास्त्रज्ञोऽसि स्वहितं विचार्यानुतिष्ठ, सख्युर्मै शिष्यः कथं भवेरिति चेत्तत्राह—न हीति । यत् कर्म मम शोकमपनुद्याद्दूरीकुर्व्यात्तादृहं न प्रपश्यामि । शोकं विशिनष्टि—इन्द्रियाणामुच्छोषणमिति । तस्माच्छोकविनाशाय त्वां प्रपन्नोऽस्मीति । इत्यञ्च “सोऽहं भगवः शोचामि तं मां भवान् शोकस्य पारं तारयतु” इति श्रुत्यर्थो दर्शितः । ननु त्वमधुना शोकाकुलः प्रपद्यसे युद्धात् सुखसमृद्धिलाभे विशोको भविष्यसीति चेत्तत्राह—अवाप्येति । यदि युद्धे विजयी स्यां तदा भूमावस-पत्नं निष्कण्टकं राज्यं प्राप्य यदि च तत्र हतः स्यां तदा स्वर्गं सुराणामप्याधिपत्यं प्राप्य स्थितस्य मे विशोकत्वं न भवेदित्यर्थः । “तद्यथेह कर्मजितो लोकः क्षीयते एवमेवामुत्र पुण्यजितो लोकः क्षीयते” इति श्रुतेर्नैहिकं पाराव्रकं वा युद्धलब्धं सुखं शोका-पहं तस्मात्तादृशमेव श्रेयस्त्वं ब्रूहीति न युद्धं शोकहरम् । न॥

संजय उवाच—

एवमुक्त्वा हृषीकेशं गुडाकेशः परंतप ।

न योत्स्य इति गोविन्दमुक्त्वा तूष्णीं बभूव ह ॥६॥

गी०भू०—ततोऽर्जुनः किमकरोदित्यपेक्षायां सञ्जय उवाच—एवमुक्त्वा । गुडाकेशो हृषीकेशं प्रति एवं न हि प्रप-श्यामीत्यादिना युद्धस्य शोकानिवर्त्तकत्वमुक्त्वा परन्तपोऽपि गोविन्दं सर्व्ववेदज्ञं प्रति ‘न योत्स्ये’ इति चोक्तवन्ति योज्यम् । तत्र हृषीकेशत्वादुद्धि युद्धे प्रवर्त्तयिष्यति, सर्व्ववेदावत्त्वादुद्धे न्यधम्मत्वं प्राहयिष्यतीति व्यज्य धृतराष्ट्रहृदि संजाता स्वपुत्र-राज्याशा निरस्यते ॥६॥

तमुवाच हृषीकेशः प्रहसन्निव भारत ।

सेनयोरुभयोर्मध्ये विपीदन्तमिदं वचः ॥१०॥

सारा०व०—अहो तवाप्येतावान् सख्यविवेक इति सख्य-भावेन तं प्रहसन् अनीचित्यप्रकाशेन लज्जाम्बुधौ निमज्जयन् इवेति तदानीं शिष्यभावं प्राप्ते तस्मिन् हास्यमनुचितमित्यधरोष्ठनिकुञ्चनेन हास्यमावृण्वंश्चेत्यर्थः । हृषीकेश इति पूर्व्वं प्रेम्णैर्गार्जुन-बाङ्-नियऽस्योपि साम्प्रतमर्जुन—हितकारित्वात् प्रेम्णैर्गार्जुनमनोनि-यन्तापि भवतीति भावः । सेनयोरुभयोर्मध्ये इत्यर्जुनस्य विपादो भगवता प्रबोधश्च, उभाभ्यां सेनाभ्यां सामान्यतो दृष्ट एवेति भावः ॥ १० ॥

गी०भू०—व्यङ्गमर्थं प्रकाशयन्नाह—ननुवाचेति—तं विपी-दन्तमर्जुनं प्रति हृषीकेशो भगवान् “अशोच्यान्” इत्यादिक-मतिगम्भीरार्थं वचनमुवाच—‘अहो तवापीदम् विवेकः’ इति सख्यभावेन प्रहसन् । अनीचित्यभाषित्वेन त्रपांसन्धौ निमज्ज-यन्नित्यर्थः । इवेति तदैव शिष्यतां प्राप्ते तस्मिन् हासानौचि-त्यादीपदधरोल्लासं कुर्वन्नित्यर्थः । अर्जुनस्य विपादो भगवता तस्योपदेशश्च सर्व्वसाक्षिक इति बोधायतुं सेनयोरुभयो-रित्येतत् ॥१०॥

श्रीभगवानुवाच—

अशोच्यान् न्वशोचस्त्वं प्रज्ञावादांश्च भापसे ।

गतासूनगतासूश्च नानुशोचन्ति पण्डिताः ॥११॥

सारा०व०—भो अर्जुन ! तवायं बन्धुवधहेतुकः शोको भ्रममूलक एव, तथा कथं भीष्ममहं संख्ये इत्यादिको विवेकाचाप्रज्ञा-मूलक एवेत्याह—अशोच्यान् शोकानर्हानेव त्वमन्वशोचोऽनुशोचि-तवानसि । तथा त्वां प्रबोधयन्तं मां प्रति प्रज्ञावादान् प्रज्ञायां सत्यामेव ये वादाः “कथं भीष्ममहं संख्ये” इत्यादीनि वाक्यानि तान्भापसे, ननु तव कापि प्रज्ञा वर्त्तत इति भावः । यतः पण्डिताः प्रज्ञावन्तो गतासून् गता निःसृता भवन्त्यसौ

येभ्यः तान् स्थूलदेहान् न शोचन्ति, तेषां नश्वरभावत्वादिति भावः । अगतासून् अनिःसृतप्राणान् सूक्ष्मदेहानपि न शोचन्ति, ते हि मुक्तेः पूर्वं नश्वरा एव, उभयेषामपि तथा तथा स्वभावस्य दुष्परिहरत्वात् । मूर्खास्तु पित्रादिदेहेभ्यः प्राणेषु निःसृतेष्वेव शोचन्ति, सूक्ष्मदेहांस्तु न, ते प्रायः परिचिन्वन्त्य-तस्तेरलम् । ऐतं हि सर्वे भाषमादयः स्थूल - सूक्ष्म-देह-सहिता आत्मान एव; आत्मनान्तु नित्यत्वात्तेषु शोकप्रवृत्तिरेव नास्तीत्यतस्त्वया यत्पूर्वमर्थ-शास्त्रात् धर्मशास्त्रं बलवदित्युक्तं तत्र मया तु धर्मशास्त्रादपि ज्ञानशास्त्रं बलवदित्युच्यते इति भावः ॥११॥

गी०भू०—एवं अजुने तूष्णींस्थितं तद्बुद्धिमाक्षिपन् भगवानाह—अशोच्यानिति । हे अजुने ! अशोच्यान् शोचितुमयोग्यानेव धार्तराष्ट्रांस्त्वं अन्वशोचः शोचितवानसि । तथा मां प्रति प्रज्ञावादान् प्रज्ञावर्तामिव वचनानि “दृष्ट्वेमं स्वजनम्” इत्यादीनि, “कथं भीष्मम्” इत्यादीनि च भाषस, न च ते प्रज्ञालेशोऽप्यस्तीति भावः । ये तु प्रज्ञावन्तस्ते गतासून् निर्गतप्राणान् स्थूलदेहान्, अगतासून्श्चानिर्गतप्राणान् सूक्ष्मदेहान्, च-शब्दादात्मनश्च न शोचन्ति । अयमर्थः—शोकः स्थूलदेहाविनाशनिमित्तः सूक्ष्मदेहाविनाशनिमित्तो वा ? नायः—स्थूलदेहानां विनाशत्वात्, नान्त्यः—सूक्ष्मदेहानां मुक्तेः प्राणविनाशत्वात् । तद्वतां आत्मनां तु षड्भायविकारवर्जितानां नित्यत्वान्न शोच्यतेति ; देहात्मस्वभावाविदां न कोऽपि शोकहेतुः । यदर्थशास्त्राद्धर्मशास्त्रस्य बलवत्त्वमुच्यते, तत् किल ततोऽपि बलवता ज्ञानशास्त्रेण प्रत्युच्यते । तस्मादशोच्यं शोच्यभ्रमः पाप्मरसाधारणपरिणतस्य तु न याग्य इति भावः ॥११॥

न त्वेवाहं जातु नासं न त्वं नेमं जनाधिपाः

न चैव न भविष्यामः सर्वे वयमतः परम् ॥१२॥

सारांशः—अथवा सखे? त्वागहमेवं पृच्छामि; किञ्च प्रीत्याम्प-दस्य मरणे दृष्टे सति शोको जायते, तत्रेह प्रीत्याम्पदमात्मा देहो वा ? “सर्वेषामेव भूतानां नृप स्वात्मैव बलभः” इति शुको-क्तोऽस्मैव प्रीत्याम्पदमिति चेन्न हि जीवशरीरभेदेन प्रीत्याम्प-दात्मना नित्यत्वादेव सगुणमायादात्मा शोकविषय इति नित्यत्वा-दस्मैवाहमिति । अहं परमात्मा जातु कदाचिन्नसमिति न, अपि त्वासमेव । तथा त्वमापि जीवात्मा आसन्नैव । तथैव जनाधिप राजानश्च जीवात्मान आसन्नैव इति प्राणमा-वाभावो दर्शितः । तथा सर्वे वयमतः परम् न भविष्याम इति न, अपि तु त्वासाम एवेति ध्वंमाभावश्च दर्शितः इति परात्मना जीवात्मना नित्यत्वादात्मा न शोकविषय इति साधितम् । अत्र अतः “नित्यो नित्यानां चेतनश्चेतनानामेको बहूनां वा विदधाति कामान्” इत्यादयः ॥ १२ ॥

गी०भू०—एवमस्थानशोचित्वादपि विज्ञानात् नित्यापाद्य तत्त्वजिज्ञासुं नियोजिताञ्जलिं तं प्रति सर्वेश्वरो भगवान् “नित्यो नित्यानां चेतनश्चेतनानामेको बहूनां वा विदधाति कामान्” इति श्रुतिसिद्धं स्वभावात्मानाञ्च पारमार्थिकं भेदनाह—न त्वेवाहमिति । हे अजुने ! अहं सर्वेश्वरो भगवान् इतः पूर्व-स्मिन्नादौ काले जातु कदाचिन्नसमिति न, अपित्वासमेव । तथा त्वमजुनो नासीरिति न, किन्त्वासीरेव । इमे जनाधिपा राजानो नासन्निति न, किन्त्वासन्नेव । तथेनः परस्मिन्नन्ते काले सर्वे वयं अहञ्च त्वञ्च इमे च न भविष्याम इति न, किन्तु भविष्याम एवेति । सर्वेश्वरवज्जवानाञ्च त्रैकालिकतया योगित्वात्तादृशविका-न शोको युक्त इत्यर्थः । न चाधिवाक्यतया व्यवहारिकोऽयं भेदः, सर्वज्ञे भगवत्पवित्रायाणां, “अहं ज्ञानमुदाश्रित्य” इत्यादिना

नोऽपि तस्याभिधानमन्तवाञ्च । न चाभेदज्ञस्यापि हरेर्विधि-
तानुवृत्तिन्यायेनैवमज्ज्ञानादिभेददृष्टिरिति वाच्यं—तथा सत्युप-
देशासिद्धेः । मरुमरीचिकादाबुदकबुद्धिर्बाधिताप्यनुवर्त्तमाना
मिध्यार्थविषयत्वनिश्चयान्नोदकाहरणादौ प्रवर्त्तयेदेवमभेदबोधबा-
धिताप्यनुवर्त्तमानाज्ज्ञानादिभेददृष्टिस्तत्त्वनिश्चयान्नोपदेशादौ प्रव-
र्त्तयिष्यतीति यत्किञ्चिदेतत् । ननु फलवत्यज्ञातेऽर्थे शास्त्र-
तात्पर्यबोधनात् तादृशोऽभेदस्तात्पर्यविषयो वैफल्यज्ज्ञात-
त्वाच्च, भेदस्तद्विषयो न स्यात्, किन्तु “अद्वयो वा एष प्रातरुदे-
त्यपः सायं प्रविशति” इत्यादि श्रुत्यर्थवदनुवाच एव स इति
चेन्मन्दमेतत्—“पृथगात्मानं प्रेरितारश्च मत्वा” “जुष्टंस्तस्तेना-
मृतत्वमेति” इत्यादिना भेद एवामृतत्वफलश्रवणात्, विरुद्ध-
धर्मावच्छिन्नप्रतियोगिकतया लोके तस्याज्ञातत्वाच्च । ते च धर्मा
विभुत्वाणुत्व-त्वामित्व-भृत्यत्वादयः शास्त्रैकगम्या मिथो विरुद्धा
बोध्याः । अभेदस्त्वफलस्तत्र फलानङ्गीकारात्, अज्ञातश्च शश-
शृङ्गवदसत्त्वात् । तस्मात् पारमार्थिकस्तद्भेदः सिद्धः ॥१२॥

देहिनोऽस्मिन्यथा देहे कौमारं यौवनं जरा ।

तथा देहान्तरप्राप्तिर्धीरस्तत्र न मुह्यति ॥१३॥

सारांशः—ननु चात्मनस्त्वन्धेन देहोऽपि प्रीत्यास्पदं स्यात्, देहस-
न्धेन पुत्रप्राप्तादयोऽपि, तत्सन्धेन न पुत्रादयोऽपि, अतस्तेषां
नाशे शोकः स्यादेवेति चेदत आह,—देहिन इति । देहिनो जीव-
स्यास्मिन् देहे कौमारं कौमारप्राप्तिर्भवति, ततः कौमारनाशा-
नन्तरं यौवनप्राप्तिर्यौवननाशानन्तरं जराप्राप्तिर्यथा, तथा एव
देहान्तरप्राप्तिरिति । ततश्चात्मसम्बन्धिनं कौमारादीनां प्रीत्या-
स्पदानां नाशे यथा शोको न क्रियते तथा देहस्याप्यात्म-
सम्बन्धिनः प्रीत्यास्पदस्य नाशे शोको न कर्तव्यः । यौवनस्य

नाशे जराप्राप्तौ शोको जायत इति चेत् कौमारस्य नाशे
यौवनप्राप्तौ हर्षोऽपि जायत इति । अतो भीष्मद्रोणादीनां
जीर्ण-देह-नाशे खलु नव्यदेहान्तरप्राप्तौ तर्हि हर्षः क्रियता-
मिति भावः । यद्वा एकस्मिन्नपि देहे कौमारादीनां यथा
प्राप्तिस्तथैकस्यापि देहिनो जीवस्य नानादेहानां प्राप्तिरिति ॥१३॥

गी.भू. —ननु भीष्मादिदेहावच्छिन्नानामात्मना नित्यत्वोऽपि
तद्देहानां तद्भोगायतनानां नाशे युक्तः शोक इति चेत्तत्राह—देहि-
नोऽस्मिन्निति । त्रैकालिका बहवो देहा यस्य सन्ति, तस्य देहिनो
जीवस्यास्मिन् वर्त्तमाने देहे क्रमात् कौमारयौवनजरास्तिस्रो-
ऽवस्था भवन्ति । तासामात्मसम्बन्धिनं तद्भोगोपयुक्तानां पूर्व-
पूर्वविनाशेन परपरप्राप्तौ यथा न शोकस्तथैव तद्देहानाशे सति
देहान्तरप्राप्तिर्भाविष्यतीति । तथा च भीष्मादीनां जरितदेहनाशे
नव्यदेहप्राप्तिर्यथायौवनप्राप्तिन्यायेन हर्षहेतुरेवेति, न तद्देह-
विनाशहेतुकः शोकस्तबोचित इति भावः । धीरो धीमान् देहस्य-
भावजीवकर्मविपाकस्वरूपज्ञः, अत्र ‘देहिनः’ इत्येकवचनं जात्यभि-
प्रायेण बोध्यं, पूर्वत्रात्मबहुत्वोक्तः । अत्राहुः—‘एक एव विशु-
द्धात्मा, तस्याविद्ययापरिच्छिन्नस्य तस्यां प्रतिबिम्बितस्य वा
नानात्मत्वम् ।’ अतिश्रवमाह,—“आकाशमेकं हि यथा घटा-
दिषु पृथग्भवेत्, तथासौकाशमेकस्य जलाधारेऽप्यवांशमा-
निति ।” तद्विज्ञानेन तस्य विनाशे तु तन्नानात्वनिवृत्त्या तदेक्यं
सिध्यतीत्येकवचनेनेतन् पार्थसारथिराहति । तन्मन्दं—जह्या
तथा चेतन्यराशश्छेदासम्भवात्, तैरपि न द्विपयत्वानङ्गीकाराच्च ।
वास्तवे च्छेदे विकारित्वाद्यापत्ताः दृक्छिन्नपापाण्यवन्त्यान्—
निरूपस्य विभोः प्रतिबिम्बासम्भवाच्च, अन्यथाकाशादिगादीनां
तदापत्तिः । न च प्रतीत्यन्यथानुपपत्तिरेवाकाशस्य प्रतिबिम्बे मानं
तद्वत्तिप्रहनक्षत्रप्रभासण्डलं तत्प्रदीपान्भसि भासमानत्वेन प्रतीतेः ।

“आकाशमेकं हि” इति श्रुतिस्तु परमात्मविषया तस्याकाशवत्
सूर्यवच्च बहुवृत्तिकत्वं वदतीत्यविरुद्धम् । न चात्मैक्यस्यापदष्टा
संभवति । स हि तत्त्वविन्नः वा ? आद्योऽद्वितीयमात्मानं विजान-
तन्तस्योपदेश्यापरिस्फूर्तिः, अन्ये त्वज्ञत्वादेव नात्मज्ञानोपदेश-
त्वम् । बाधितानुवृत्त्याश्रयणं तु पूर्वनिरस्तम् ॥१३॥

मात्रास्पर्शस्तु कान्तेय शीतोष्णसुखदुःखदाः ।

आगमापायिनोऽनित्यास्तांस्तितिक्षस्व भारत ॥१४॥

सारा०व०-ननु सत्यमेव तत्त्वं, तदप्यविवेकिनो भवन् मन एवानर्थ-
कारी वृथैव शोक-मोह-व्याप्तं दुःखयतीति, तत्र न केवलं एकं
मन एव, अपितु मनसो वृत्तायोऽपि सर्वास्त्वगादीन्द्रिय-
रूपाः स्वविषयानुभावानर्थकारिण्य इत्याह-मात्रा इन्द्रियग्रा-
ह्यविषयास्तेषां स्पर्शाः अनुभवाः । शीतोष्णोति आगमापायिन
इति-यदेव शीतलजलादिकमुष्णकाले सुखदं, तदेव शीतकाले
दुःखदमतोऽनियतत्वादागमापायित्वाच्च, तान् विषयानुभवान् ति-
तिक्षस्व सहस्व; तेषां सहनमेव शास्त्रविहितो धर्मः; न हि
माघे मासि जलस्य दुःखदत्वबुद्ध्यैव शास्त्रे विहितः स्नानरूपो
धर्मस्त्यज्यते । धर्म एव काले सर्वानर्थनिवर्त्तको भवति;
एवमेव ये पुत्रभ्रात्रादयाः उत्पत्तिकाले धनाद्युपार्जनकाले च
सुखदास्त एव मृत्युकाले दुःखादा आगमापायिनोऽनित्यास्तानपि
तितिक्षस्व; न तु तदनुरोधेन युद्धरूपः शास्त्रविहितः स्वधर्म-
स्याज्यः । विहितधर्मानाचरणं खलु काले महानर्थकृदेव इति
भावः ॥ १४ ॥

गी०भू०-ननु भीष्मादयो मृताः कथं भविष्यन्तीति तद्दुःख-
निमित्तः शोको माभूत् । तद्विच्छेददुःखानिमित्तस्तु मे मनःप्रभृतीनि
प्रदहन्तीति चेत्तत्राह-मात्रेति । मात्रास्त्वगादीन्द्रियवृत्तयः मीयन्ते

परिनिवृत्त्यन्तं विषया अभिरिति व्युत्पत्तेः । स्पर्शास्ताभिर्विषया-
णामनुभवाग्ने खलु शीतोष्णसुखदुःखदा भवन्ति । यदेव
शीतलमुदकं ग्रीष्मे सुखदं तदेव हेमन्ते दुःखदमित्यतोऽनियत-
त्वादागमापायित्वाच्चानित्यानस्थिरांस्तान् तितिक्षस्व सहस्व,
एतदुक्तं भवति--भावस्नानं दुःखकरमपि धर्मतया विधा-
नोद्वेगश्च क्रियते तथा भीष्मादिभिः सह युद्धं दुःखकरमपि तथा
विधानात् कार्यमेव । तत्रत्या दुःखानुभवस्त्वागन्तुको धर्म-
सिद्धत्वात् मोक्षार्थः । धर्मान्ज्ञानोद्वेगं मोक्षलाभे नृणां च तस्य
नानुवृत्तिश्च ज्ञाननिष्ठा परिपाकं विनैव धर्म-त्यागस्त्वनर्थ-
हेतुरिति । कान्तेय भारतेति पदाम्बानुभवकुतूहलस्य ते धर्म-
श्ला नोचित इति सूच्यते ॥ १४ ॥

यं हि न व्यथयन्त्येते पुरुषं पुरुषर्षभ ।

समदःखसुखं धीरं सोऽमृतत्वाय कल्पते ॥१५॥

सारा०व०-एवं विचारेण तत्सहनाभ्यासे सति ते विषयानु-
भवाः काले किल नापि दुःखयन्ति । यदि च न दुःखयन्ति, तदात्म-
मुक्तिः स्वप्रत्यासन्नैवेत्याह-यमिति । अमृतत्वाय मोक्षाय ॥१५॥

गी०भू०-धर्मार्थ-दुःख-सहनाभ्यासस्योत्तारत्र सुखहेतु-
त्वं दर्शयन्नाह यं हीति । एते मात्रास्पर्शाः प्रियाप्रियविषया-
नुभावा यं धीरं धियमीरयति धर्मापवति व्युत्पत्तेर्धर्मनिष्ठं
पुरुषं न व्यथयन्ति सुखदुःखमूर्च्छितं न कुर्वन्ति सोऽमृत-
त्वाय मुक्तये कल्पते, न तु तादृशो दुःखसुखमूर्च्छित
इत्यर्थः । उक्तमर्थं स्फुटयन् पुरुषं विशिनष्टि समेति-धर्मानुष्ठानस्य
कष्टसाध्यत्वाद्दुःखमनुपङ्गलब्धं सुखञ्च यस्य समं भवति ताभ्यां
मुखम्लानितोल्लासरहितमित्यर्थः ॥ १५ ॥

नासतो विद्यते भावो नाभावो विद्यते सतः ।

उभयोरपि दृष्टोऽन्तस्त्वनयोस्तत्त्वदर्शिभिः ॥१६॥

सारा० व०—एतच्च विवेकदशानधिरुढान् प्रति उक्तम् । वस्तुतस्तु “अनङ्गो ह्ययं पुरुषः” इति श्रुतेर्जीवात्मनश्च स्थूल-सूक्ष्म-देहाभ्यां तद्धर्मैः शोकमोहादिभिश्च सम्बन्धो नास्त्येव । तत्सम्बन्धस्याविद्या-कल्पितत्वादित्याह—नेति । असतोऽनात्मधर्मत्वादात्मनि जीवे अवर्त्तमानस्य शोकमोहादेस्तदाश्रयस्य देहस्य च भावः सत्ता नास्ति । तथा सतः सत्यरूपस्य जीवात्मनोऽभावो नाशो नास्ति । तस्मादुभयोरेतयोरसत्सतोरन्तो निर्णयोऽयं दृष्टः । तेन भीष्मादिषु त्वदादिषु च जीवात्मसु सत्यत्वादनश्वरेषु देह-दैहिक-विवेकशोकमोहादयो नैव सन्तीति कथं भीष्मादयो नन्दयन्ति कथं वा तांस्त्वं शोचसीति भावः ॥१६॥

गी० भू०—तदेवं भगवता पार्थस्यास्थानशोचितत्वेन तत्पाण्डित्यमाक्षिप्तम् । शोकहरश्च स्वोपासनमेव तच्चोपास्योपासक-भेदघटितमित्युपास्याज्जीवांशिनः स्वस्मादुपासकानां जीवांशानां तात्त्विकं द्वैतमुपदिष्टम् । अथ “यदात्मतत्त्वेन तु ब्रह्मतत्त्वं दीपोपमेनेह युक्तः प्रपश्ये” इत्यादावंशस्वरूपज्ञानस्यांशिस्वरूपज्ञानोपयोगित्वश्रवणात्तादादौ सनिष्ठादीन् सर्वान् प्रत्यविशेषेणोपदेश्य तच्च-देहात्मनोर्वैधर्म्यधियमन्तरा न स्यादिति तद्वैधर्म्य-बोधाधारम्यते नासत इत्यादिभिः । असतः परिणामिनो देहादेर्भावोऽपरिणामित्वं न विद्यते । सतोऽपरिणामिन आत्मनस्त्वभावः परिणामित्वं न विद्यते । देहात्मानो परिणामापरिणामस्वभावौ भवतः । एवमुभयोरसत्सच्चिद्विदतयोर्देहात्मनोरन्तो निर्णयस्तत्त्वदर्शिभिस्तदुभयस्वभाववैदिभिः पुरुषैर्दृष्टोऽनुभूतः । अत्रासच्छब्देन विनश्वरं देहादि जडं सच्छब्देन त्वाविनश्वरमात्म-

चैतन्यमुच्यते । एवमेव श्रीविष्णुपुराणेऽपि निर्णितं दृष्टम्—उयोर्तीपि विष्णुर्भवानि विष्णुरित्युपक्रम्य यदस्ति यन्नास्ति च विप्रवर्ग्येत्यास्ति—नास्ति-शब्द-वाच्ययोश्चेतनजडयोस्तथात्वं ब्रह्मास्ति किं कुत्राचदित्यादाभिनिरूपितः । तत्र नास्ति शब्द-वाच्यं जडम् । अस्तिशब्दवाच्यन्तु चैतन्यमिति स्वयमेव विवृतम् । यत्तु सत्कार्यवादस्थापनार्थं—तत्पद्यमित्याहु—स्तन्निरवधानं देहात्मस्वभावानभिज्ञानमोहितं प्रति तन्मोह-विनिवृत्तये तत्स्वभावाभिज्ञापनस्य प्रकृतत्वात् ॥ १६ ॥

अविनाशि तु तद्विद्धि येन सर्वमिदं ततम् ।

विनाशमव्ययस्यास्य न कश्चित्कर्तुमर्हति ॥१७॥

सारा० व०—नाभावो विद्यते सत इत्यस्यार्थं स्पष्टयति-अविनाशीति । तत् जीवात्मस्वरूपं येन सर्वमिदं शरीरं ततं व्याप्तम् । ननु शरीर-मात्र-व्यापी-चैतन्यत्वे जीवात्मना मध्यमपरिमाणत्वेनानित्यत्वप्रसक्तिः ? मैवं “सूक्ष्माणामप्यहं जीवः” इति भगवदुक्तेः, “एषोऽगुरात्मा चेतसा ब्रह्मतव्यो यास्मिन् प्राणं पञ्चधा संविवेश” इति, “वालाग्रशतभागस्य शतधा कल्पितस्य च । भागो जीवः स विज्ञेयः” इति । “आराग्रमात्रो ह्यवरोऽपि दृष्टः” इति श्रुतिभ्यश्च तस्य परमाणुपरिमाणत्वमेव । तदपि सम्पूर्णदेहव्यापिशक्तिमत्त्वं जतुर्जाटनस्य महामणेर्यदौषधस्वरूपस्य वा शिरश्चर्यामिवाधृतस्य सम्पूर्णदेहपुष्टिकरणशक्तिमत्त्वमिव नामभञ्जनम् । स्वर्ग-नरक-नानायोनिषु गमनञ्च तस्योपाधिपारवश्यादेव । तदुक्तं प्राणमधिकृत्य दत्तात्रेयेन—“येन संसरते पुमान्” इति । अतएवाव्ययस्य नित्यस्य—“नित्यो नित्यानां चेतनश्चेतनानामेको बहूनां यो विदधाति कामान्” इति श्रुतेः, यदा

ननु देहो जीवात्मा परमात्मेत्येतद्वस्तुत्रिकं मनुष्यतिर्य्यगादिषु
सर्वत्र दृश्यते, तत्राद्ययोर्देहजीवयोस्तत्त्वं “नासतो विद्यते भावः”
इत्यनेनोक्तम्, तृतीयस्य परमात्मवस्तुनः किं तत्त्वमित्यत आह—
अविनाशि त्विति । तु-भिन्नोपक्रमे; परमात्मनो मायाजीवाभ्यां
स्वरूपतः पार्थक्यात् इदं जगत् ॥ १७ ॥

गी०भू०—उक्तं जीवात्मतद्देहयोस्वभावं विशदयत्यविनाशी-
ति द्वाभ्याम् । तज्जीवात्मतत्त्वमविनाशि नित्यं विद्धि । येन सर्वं
मिदं शरीरं ततं धर्मभूतेन ज्ञानेन व्याप्तमस्ति, अस्याव्ययस्य
परमाणुत्वेन च विनाशानर्हस्य विनाशं न काश्चित् स्थूलोऽर्थः
कर्तुं मर्हति प्राणस्येव देहः, इह जीवात्मनो देहपरिमितत्वं न प्रत्ये-
तव्यम् । एषोऽगुरात्मा चेतसा वेदितव्यो यस्मिन् प्राणः पञ्चधो
संविवेशेत्यादिषु तस्य परमाणुत्वश्रवणात् । तादृशस्य निखिल-
देहव्याप्तिस्तु धर्मभूतज्ञानेनैव स्यात् । एवमाह भगवान् सूत्र-
कारः—गुणाद्वा लोकबादति । इहापि स्वयं वदयति—यथा
प्रकाशयत्येक इत्यादिना ॥ १७ ॥

अन्तवन्त इमे देहा नित्यस्योक्ताः शरीरिणः ।

अनाशिनोऽप्रमेयस्य तस्माद्युध्यस्व भारत ॥ १८ ॥

सा०व०—“नासतो विद्यते भावः” इत्यस्यार्थं स्पष्टयति—अन्तवन्त
इति । शरीरिणो जीवस्य अप्रमेयस्य अति—सूक्ष्मत्वाद्बुद्धेयस्य ।
तस्माद् युध्यस्वेति शास्त्रविहितस्य स्वधर्मस्य त्यागोऽनुचित
इति भावः ॥ १८ ॥

गी०भू०—अन्तवन्तः विनाशिस्वभावाः, शरीरिणो जीवा-
त्मनः; अप्रमेयस्यातिसूक्ष्मत्वाद्विज्ञानविज्ञातृस्वरूपत्वाच्च प्रमातु
मशक्यस्येत्यर्थः । तथा चेदृशस्वभावत्वाज्जीवतद्देहौ न शोक
स्थानमिति जीवात्मनो देहो धर्मानुष्ठानद्वारा तस्य भोगाय

मोक्षाय च परेशेन सृज्यते । स च स च धर्मेण भवेत्तास्माद्
युध्यस्व भारत ॥ १८ ॥

य एनं वेत्ति हन्तारं यश्चैनं मन्यते हतम् ।

उभौ तौ न विजानीतौ नायं हन्ति न हन्यते ॥ १९ ॥

सारा०व०—भो वयस्य अर्जुन ! त्वमात्मा न हन्तेः कर्त्ता, नापि
हन्तेः कर्म इत्याह—य इति । एनं जीवात्मानं हन्तारं वेत्ति;
भीष्मादीनर्जुनो हन्तीति यो वेत्तीत्यर्थः । हतमिति भीष्मा-
दिभिरर्जुनो हन्यत इति यो वेत्ति, तावुभावप्यज्ञानिनौ ।
अतोऽज्ज्ञानोऽयं गुरुजनं हन्तीत्यज्ञानिलोकगीतादुद्येशसः का
ते भीतिरिति भावः ॥ १९ ॥

गी०भू०—उक्तमविनाशित्वं द्रष्टव्यमिति—एनमुक्तस्वभावमात्मानं
जीवं यो हन्तारं खड्गादिना हिंसकं वेत्ति यश्चैनं तेन हतं
हिंसितं मन्यते तावुभौ तत्स्वरूपं न विजानीतः । अतिसूक्ष्मस्य
चैतन्यस्य तस्य छेदाद्यसंभवान्नायमात्मा हन्ति न हन्यते, हन्तेः
कर्त्ता कर्म च भवतीत्यर्थः । हन्तेर्देहवियोगार्थत्वाच्च तेनात्मनां
नाशो मन्तव्यः । श्रुतिश्चैवमाह—“हन्ता चेन्मन्यते हन्तुं हनश्चेन्म-
न्यते हतमित्यादिना । एतेन मा हिंस्यात् सर्वा भूतानीत्यादि-
वाक्यं देहवियोगपरं व्याख्यातम् । न चात्रात्मनः कर्तृत्वं प्रसिद्ध-
मिति बाध्यम् । देहवियोजने तत्तस्य सत्त्वात् ॥ १९ ॥

न जायते म्रियते वा कदाचि—

न्नायं भूत्वा भविता वा न भूयः ।

अजो नित्यः शाश्वतोऽयं पुराणो

न हन्यते हन्यमाने शरीरे ॥ २० ॥

सारा०व०—जीवात्मनो नित्यत्वं स्पष्टतया साधयति—न जायते,

प्रियते' इति जन्ममरणयोर्वर्त्तमानत्व-निषेधः, 'नायं भूत्वा भविता' इतितयोर्भूतत्वभविष्यत्व-निषेधः । अतएव 'अजः' इति कालत्रयेऽप्यजस्य जन्माभावान्नास्य प्रागभावः । शाश्वतः शाश्वत सर्व-काल एव वर्त्तत इति नास्य कालत्रयेऽपि ध्वंसः, अतएवायं नित्यः । तर्हि बहुकालस्थायित्वाज्जराग्रस्तोऽयमिति चेन्न, पुराणः पुरापि नवः प्राचीनोऽप्ययं नवीन इवेति पङ्कभाव-विकाराभावा-दिति भावः । ननु शरीरस्य मरणादौपचारिकन्तु मरणमस्यास्तु ? तत्राह,—नेति । शरीरेण सह सम्बन्धाभावान्नोपचारः ॥२०॥

गी०भू०—अथ "जायते अस्ति वर्द्धते विपरिणामते अपक्षीयते विनश्यती"ति यास्काद्युक्तपङ्कभाव-विकार-राहित्येन प्रागुक्त-नित्यत्वं द्रढयति न जायते इति । चार्थे वा शब्दौ । अयमात्मा जीवः कदाचिदपि काले न जायते न म्रियते चेति जन्माविनाशयोः प्रतिषेधः, न चायमात्मा भुत्वोत्पद्य भविता भविष्यतीति जन्मान्तरस्यास्तित्वस्य प्रतिषेधः, न भूय इति-अयमात्मा भूयोऽधिकं यथास्यात्तथा न भवतीति वृद्धेः प्रातिषेधः । कुतो भूयो न भवतीत्यत्र हेतुरजो नित्य इति । उत्पत्तिविनाशयोगी खलु वृक्षादिरुत्पद्य वृद्धिं गच्छन्नष्टः-आत्मनस्तु तदुभयाभावात् न वृद्धिरित्यर्थः । शाश्वत इत्यपक्षयस्य प्रतिषेधः, शाश्वत सर्वदा भवति नापक्षीयते नापक्षयं भजतीत्यर्थः । पुराण इति विपरिणामस्य प्रतिषेधः, पुराणं पुरापि नवो ननु किञ्चिन्नूतनं रूपान्तरमधुना न लब्ध इत्यर्थः । तदेवं पङ्कभावविकारशून्यत्वादात्मा नित्यः । यस्मादीदृशस्तस्माच्छरीरे हन्यमानेऽपि स न हन्यते । तथा चार्जुनोऽयं गुरुहन्तेत्यविज्ञोत्तथा दुष्कीर्त्तोरविभ्यता त्वया शास्त्रीयं धर्मयुद्धं विधेयमिति ॥ २० ॥

वेदाविनाशिनं नित्यं य एनमजमव्ययम् ।

कथं स पुरुषः पार्थ कं वातयति हन्ति कम ॥२१॥

सारा०व०—अत एवम्भूतज्ञाने सति त्वं युध्यमानोऽप्यहं युद्धे प्रेत्यन्नपि दोषभाजो नैव भवाव इत्याह—वेदेति । नित्य-मिति क्रियाविशेषणम्, अविनाशिनमिति, अजमिति, अव्यय-मित्येतैर्विनाशजन्या अपक्षया निषिद्धाः । स पुरुषो मल्लक्षणः कं वातयति, कथं वा वातयति, तथा स पुरुषस्त्वल्लक्षणः कं हन्ति, कथं वा हन्ति ? ॥२१॥

गी०भू०—एवं तत्त्वज्ञानवान् यो धर्मबुद्ध्या युद्धे प्रवर्त्तते, सः प्रवर्त्तयति, तस्य तस्य च कोऽपि न दोषगन्ध इत्याह—वेदेति । एनं प्रकृतमात्मानमविनाशिनमजमव्ययमपक्षयशून्यञ्च यो वेद शास्त्रयुक्तिभ्यां जानाति, स पुरुषो युद्धे प्रवृत्तोऽपि कं हन्ति कथं वा हन्ति, तत्र प्रवर्त्तयन्नपि कं वातयति कथं वा वातयति ? किमाक्षेपे—न कमपि न कथमपि इत्यर्थः । नित्य-मिति वेदनक्रियाविशेषणम् ॥२१॥

वासांसि जीर्णानि यथा विहाय

नवानि गृह्णाति नरोऽपराणि ।

तथा शरीराणि विहाय जीर्णा-

न्यन्यानि संयाति नवानि देही ॥२२॥

सारा०व०—ननु मदीययुद्धाद्भीष्मसंज्ञक-शरीरन्तु जीवात्मा त्यक्षत्येवेत्येत्यतस्त्वच्चाहञ्च तत्र हेतु भवाव एवेत्यत आह—वासांसीति । नवीनं वस्त्रं परिधापयितुं जीर्णवस्त्रस्य त्याजने कश्चित् किं दोषो भवतीति भावः । तथा शरीराणीति—भीष्मे जीर्णशरीरं परित्यज्य दिव्यं नवमन्यच्छरीरं प्राप्स्यतीति कस्तव वा मम वा दोषो भवतीति भावः ॥२२॥

गी०भू०—ननु मा भूदात्मनां विनाशो भीष्मादिसंज्ञानां तच्छरीरानां तत्सुखसाधनानां युद्धेन विनाशे तत्सुखविच्छेदहेतुको

दोषः स्यादेव, अन्यथा प्रायश्चित्तशास्त्रानि निर्दिष्टपयाणि स्यु-
रिति चेत्तत्राह—बासांसीति । स्थूलजीर्णबासस्त्यागेन नवीन-
बासोधारणमिव वृद्धनृदेहत्यागेन युवदेवदेहधारणं तेषामात्म-
नामंतिसुखकरमेव । तदुभयञ्च युद्धेनैव क्षिप्रं भवेदित्युपकार-
कात्तस्मान्मा विरंसीरिति भावः । संयातीति सम्यक्गर्भवा-
सादियातनां विनैव शीघ्रमेव प्राप्नोतीत्यर्थः । प्रायश्चित्तवाक्यानि
तु यज्ञयुद्धवधादन्यस्मिन् बधे नेयानि ॥२२॥

नैनं छिन्दन्ति शस्त्राणि नैनं दहति पावकः ।

न चैनं क्लेदयन्त्यापो न शोषयति मारुतः ॥२३॥

सारा० व०—न च युद्धे त्वया प्रयुक्तेभ्यः शस्त्रास्त्रेभ्यः
काप्यात्मनो व्यथा सम्भवेदित्याह—नैनमिति । शस्त्राणि खड्गा-
दीनि, पावक आग्नेयास्त्रमपि युष्मदादिप्रयुक्तम् ; आपः पाल्जे-
न्यास्त्रमपि, मारुतो वायव्यमस्त्रम् ॥२३॥

गी० भू०—ननु शस्त्रपातैः शरीरविनाशो तदन्तःस्थस्यात्मनो
विनाशः स्यात् गृहदाहे तन्मध्यस्थस्यैव जन्तोरिति चेत्तत्राह—
नैनमिति । शस्त्राणि खड्गादीनि, पावकः आग्नेयास्त्रम्, आपः
पाल्जेन्यास्त्रम्, मारुतो वायव्यास्त्रम्, तथा च तत्प्रयुक्तैः शस्त्रा-
स्त्रैर्नात्मनः काचिद्व्यथेति ॥२३॥

अच्छेद्योऽयमदाह्योऽयमक्लेद्योऽशोष्य एव च ।

नित्यः सर्वगतः स्थाणुरचलोऽयं सनातनः ॥२४॥

अव्यक्तोऽयमचिन्त्योऽयमविकार्योऽयमुच्यते ।

तस्मादेवं विदित्वैनं नानुशोचितुमर्हसि ॥२५॥

सारा० व०—तस्मादात्मायमेवमुच्यत इत्याह—अच्छेद्य इति ।
अत्र प्रकरणे जीवात्मनो नित्यत्वस्य शब्दतोऽर्थतश्च पौनरुक्त्यं

निर्द्वारणप्रयोजकं सन्दिग्धधीषु ज्ञेयम् ;—यथा कलावस्मिन्
धर्म्मोऽस्ति धर्म्मोऽन्तर्निविष्टश्चतुर्द्धी-प्रवागादधर्म्मोऽन्तर्निविष्टश्च
निःसंशया प्रतीतिः स्यादिति ज्ञेयम् । सर्वगतः स्वकर्मवशाद्-
देवमनुष्यतिर्य्यगादि-सर्वदेहगतः ; स्थाणुरचल इति पौनरुक्त्यं
स्थैर्य्यनिर्द्वारणार्थम् ; अतिसूक्ष्मत्वादव्यक्तस्तदपि देहव्यापि-
चैतन्यत्वादचिन्त्योऽतर्क्यः ; जन्मादिषड्विकारानर्हत्वाद्—
विकार्य्यः ॥२४-२५॥

गी० भू०—छेदाद्यभावादेव तत्तन्नागाभिरयमाख्यायत इत्याह—
अच्छेद्योऽयमिति । एव-कारः सर्वैः संबध्यते । सर्वगतः स्व-
कर्महेतुकेषु देवमानवादिषु पशुपद्यादिषु च सर्वेषु शरीरेषु
पर्यायेण गतः प्राप्नोऽपीत्यर्थः । स्थाणुः स्थिरस्वरूपः, अचलः
स्थिरगुणकः—“अविनाशी वा अरे अयमात्मानुच्छिच्छिधर्म्मो”
इति श्रुतेरित्यर्थः । न चानुच्छिच्छिरेव धर्म्मो यम्येति व्याख्ये-
यम्—तस्याथस्याविनाशीत्यनेनैव लाभात्, तस्मादनुच्छिच्छत्यां
नित्या धर्म्मो यस्य स तथेत्येवार्थः । सनातनः शाश्वतः, पौनरुक्त-
दोषस्त्वग्रे परिहरिष्यते ॥२४॥

गी० भू०—अव्यक्तः प्रत्यङ्, चक्षुराद्यप्राह्यः, अचिन्त्यस्तर्का-
गोचरः श्रुतिमात्रगम्यः, ज्ञानस्वरूपो ज्ञातेत्यादिकं श्रुत्यैव प्रती-
यते, अविकार्य्यः षड्भावविकारानर्हः । अत्र “अविनाशि तु
तद्विद्धि” इत्यादिभिरात्मतत्त्वमुपदिशन् हरिः शब्दतोऽर्थतश्च
यत् पुनः पुनरबोचत्तस्य दुर्बोधस्य संबोधाथमेवेत्यदोषः, निर्द्वार-
णार्थं वा, अयं धर्म्म वेत्तीत्युक्तौ तद्वेदनं निश्चितं यथा स्यात्त-
द्वत् । एवमेवाग्रे वक्ष्यति—“आश्चर्य्यवत् पश्यन्ति कश्चित्”
इत्यादिना ॥२५॥

अथ चैनं नित्यजातं नित्यं वा मन्यसे मृतम् ।

तथापि त्वं महाबाहो नैवं शोचितुमर्हसि ॥२६॥

सारा०व०—तदेवं शास्त्रीय-तत्त्वदृष्ट्या त्वामहं प्राबोधयम् ; व्यावहारिक-तत्त्वदृष्ट्यापि प्रबोधयाम्यवधेहीत्याह—अथेति । नित्यजातं देहे जाते सत्येव नित्यं नियतं जातं मन्यसे ; तथा देह एव मृते मृतं नित्यं नियतं मन्यसे । 'महाबाहो' इति परा-क्रमवतः क्षत्रियस्य तव तदपि युद्धमावश्यकं स्वधर्मः, यदुक्तम्—
“क्षत्रियाणामयं धर्मः प्रजापतिविनिर्मितः । आतापि आतरं हन्यादयेन घोरतरस्ततः ॥” इति भावः ॥२६॥

गी०भू०—एवं स्वोक्तस्य जीवात्मनोऽशोच्यत्वमुक्त्वा परोक्त-स्यापि तस्य तदुच्यते परमतज्ञानाय । तदाभिज्ञः खलु शिष्यस्तद-वकरैस्तत्रिरस्य विजयी सन् स्वमते स्थैर्यमासीत् । तथा हि मनुष्यत्वादिविशिष्टे भूम्यादिभूतचतुष्टये ताम्बूलरागवत् मद-शक्तिवच्च चैतन्यमुत्पद्यते, तादृशस्तच्चतुष्टयभूतो देह एव आत्मा, स च स्थिरोऽपि प्रतिक्षणपरिणामादुत्पत्तिविनाशयोगीति लोक-प्रत्यक्षसिद्धमिति 'लोकार्यातका' मन्यन्ते । देहाद्भिन्नो विज्ञानस्व-रूपोऽप्यात्मा प्रतिक्षणविनाशीति 'वैभाषिकादयो' बौद्धा वदन्ति । तदेतदुभयमतेऽप्यात्मनः शोच्यत्वं प्रतिषेधति । अथेति पक्षान्तरे, चोऽप्यर्थः । त्वं चेन्मदुक्तजीवात्मयाथात्म्यावगाहनासमर्थो लोका-यतिकादिपक्षमालम्बसे, तत्र देहात्मपक्षे एनं देहलक्षणमात्मानं नित्यं वा मृतं मन्यसे । क्षणिकविज्ञानपक्षे च नित्यं प्रतिक्षणं तं तथा तथा मन्यसे । वाशब्दश्चार्थः । तथापि त्वमेनं—“अहोबत महत्पापम्” इत्यादिवचनैः शोचितुं नार्हसि । परिणामस्वभावस्य तस्य तस्य चात्मनो जन्मविनाशयोरनिवार्यत्वाज्जन्मान्तराभावेन पापभयासम्भवाच्च । हे महाबाहो इति सोपहासं सम्बोधनं क्षत्रि-यवर्गस्य वैदिकस्य च ते नेदृशं कुमृतं धार्यमिति भावः ॥२६॥

जातस्य हि ध्रुवो मृत्युध्रुवं जन्म मृतस्य च ।

तस्मादपरिहार्येऽर्थे न त्वं शोचितुमर्हसि ॥२७॥

सारा०व०—हि यस्मात्तस्य स्वारम्भक-कर्मक्षये मृत्युध्रुवो निश्चितः । मृतस्य तद्देहकृतेन कर्मणा जन्मापि ध्रुवमेव ? अप-रिहार्येऽर्थे इति मृत्युजन्म च परिहर्त्ता मशक्यमेवेत्यर्थः ॥२७॥

गी०भू०—अथ शरीरातिरिक्तो नित्य आत्मा, तस्यापूर्व-शरीरेन्द्रिययोगो जन्म, पूर्वशरीरेन्द्रिययोगस्तु मरणं तदुभ-यञ्च धर्माधर्मेहेतुकत्वात्तादाश्रयस्य नित्यस्यात्मनो मुख्यं, तदाति-रिक्तस्य शरीरस्य तु गौणम्, तस्यानित्यस्य कृतहान्यकृताभ्या-गमप्रसङ्गेन तदाश्रयत्वानुपपत्तेरिति तार्किका मन्यन्ते । तत्पक्षे-ऽप्यात्मनः शोच्यत्वं परिहरति—जातस्येति । हिर्हेतो, जातस्य स्वकर्मवशात् प्राप्तशरीरादियोगस्य नित्यस्याप्यात्मनस्तदारम्भक-कर्मक्षयहेतुको मृत्युध्रुवो निश्चितः, मृतस्य तच्छरीरकृतकर्महेतुकं जन्म च ध्रुवं स्यात् । तस्मादेवमपरिहार्यं परिहर्त्ता मशक्यं जन्म-मरणात्मकेऽर्थे त्वं दिद्वान् शोचितुं नार्हसि । त्वयि युद्धान्नि-वृत्तेऽप्येते स्वारम्भके कर्मणि क्षीणे सति मरिष्यन्त्येव, तव तु स्वधर्माद्विच्युतिर्भाविनीति भावः ॥२७॥

अव्यक्तादीनि भूतानि व्यक्तमध्यानि भारत ।

अव्यक्तनिधनान्येव तत्र का परिदेवना ॥२८॥

सारा०व०—तदेवं जीवपक्षे—“न जायते न म्रियते” इत्या-दिना, देहपक्षे च “जातस्य हि ध्रुवो मृत्युः” इत्यनेन शोकविषयं निराकृत्येदानीमुभयपक्षेऽपि निराकरोति—अव्यक्तेति । भूतानि देव-मनुष्य-तिर्य्यगादीनि, अव्यक्तानि न व्यक्तं व्यक्तीरादौ जन्मपूर्वकाले येषाम्, किन्तु तदानामापि लिङ्गदेहः स्थूलदेहश्च स्वारम्भक-पृथिव्यादि-द्रव्यसत्त्वात् वायुस्त्वक्मना वक्त्रमात्रा-स्पृष्टमासीदेवेत्यर्थः । व्यक्तं व्याक्तर्मध्ये येषां तानि, न व्यक्ति-निधनादनन्तरं येषां तानि । महाप्रलयेऽपि कर्ममात्रादीनां

सत्त्वात् सूक्ष्मरूपेण भूतानि सन्त्येव, तस्मात् सर्वभूतान्या-
द्यन्तरयोरेव्यक्तानि मध्ये व्यक्तानीत्यर्थः, यदुक्तं श्रुतिभिः—
“स्थिरचरजातयः स्युरजयोत्थानिमित्तायुजः” इति । का परिदेवना-
कः शोकनिमित्तो विलापः ? तथा चोक्तं नारदेन—“यन्मन्यसे
ध्रुवं लोकमध्रुवं वा न चोभयम् । सर्वथा हि न शोच्यास्ते
स्नेहादन्यत्र मोहजात् ॥” इति ॥२॥

गी०भू०—अथ देहात्मपक्षे आत्मातिरिक्तदेहपक्षे च देह-
विनाशहेतुकशोको न युक्तस्तदारम्भकाणां भूतमात्राणामविनाशा-
दित्याह—अव्यक्तादीनीति । अव्यक्तं नामरूपविरहात् सूक्ष्मं
प्रधानमादि आदिरूपं येषां तानि भूतानि पृथिव्यादि-भूतमयानि
शरीराणि । व्यक्तमध्यानि व्यक्तं नामरूपयोगात् स्थूलं मध्यं
जन्मविनाशान्तरालस्थितिलक्षणं येषां तानि अव्यक्तनिधनानि
अव्यक्ते तादृशि प्रधाने निधनं नामरूपविमर्दनलक्षणो नाशो
येषां तानि । मृदादिके सद्रूपे द्रव्ये कम्बुग्रीवाद्यवस्थायोगो घट-
स्योत्पत्तिस्तद्विरोधिकपालाद्यवस्थायोगस्तु तस्य विनाशः कथ्यते ।
सद्द्रव्यं सर्व्वदा स्थायीति । एवमेवाह भगवान् पराशरः—
“मही घटत्वं घटतः कपालिका चूर्णरजस्ततोऽणुः” इति । एवं
शरीराण्याद्यन्तयोर्नामरूपायोगादव्यक्तिमन्ति, मध्ये तु तद्यो-
गाद्व्यक्तिमन्ति । तदारम्भकानि भूतानि तु सर्व्वदा सन्तीति तेषु
वस्तुतः सत्सु का परिदेवना कः शोकनिमित्तविलाप इत्यर्थः ।
देहान्यनित्यात्मपक्षे तु “वासांसि” इत्यादिकं न विस्मर्त्तव्यम् ।
यत्त्वाद्यन्तयोरसत्त्वान्मध्येऽपि भूतान्यसन्त्येवातः स्वाप्तिकरथा-
श्चादिप्रख्यानि मृषाभूतान्येव तेन तद्वियोगहेतुकः शोकः प्रति-
बुद्धस्य न दृष्ट इति दृष्टिसृष्टिमभ्युपेत्याहुस्तन्मन्दं—तदभ्युपगमे
वैदिकासत्कार्य्यवादापत्तेः । तदेवं मतद्वयेऽपि देहविनाशहेतुकः
शोको नास्तीति सिद्धम् ॥२॥

आश्चर्य्यवत्पश्याति कश्चिदेन—

माश्चर्य्यवद्ब्रूति तथैव चान्यः ।

आश्चर्य्यवच्चैनमन्यः शृणोति

श्रुत्वाप्येनं वेद न चैव कश्चित् ॥२६॥

सारा०च०—ननु किमिदं आश्चर्य्यं ब्रूये ? किञ्चित्कदापि-
श्चर्य्यम्, यदेव प्रबोध्यमानस्याप्यविवेको नापयातीति तत्र सत्य-
मेवमेवेत्याह—आश्चर्य्यवदिति । एतमात्मानं देहश्च तदुभयरूपं
सर्व्वलोकम् ॥२६॥

सा०च०—ननु सर्व्वज्ञेन त्वया ब्रह्मपदिश्यमानोऽप्यहं शोकनिवा-
रकमात्मयाथात्म्यं न बुध्ये किमेतदिति चेत्तात्राह—आश्चर्य्यवदिति,
विज्ञानानन्दोभयस्वरूपत्वेऽपि तद्देवाप्रतियोगिनं विज्ञानस्वरूपत्वे-
ऽपि विज्ञानतृत्या सन्तं परमाणुत्वेऽपि व्याप्तवृत्तकार्यं नानाकाय-
सम्बन्धेऽपि तत्ताद्विकारैरस्पृष्टमेवमादि बहुविरुद्धधर्मतयाश्चर्य्य-
वदद्भुतसादृश्येन स्थितमेनं मदुपदिष्टं जीवं कश्चिदेव स्वधर्म्म-
नुष्ठानेन सत्य-तपो-जपादिना च विमृष्टदृष्टगुरुप्रसादलब्ध-
तादृशज्ञानः पश्यति याथात्म्येनानुभवति । आश्चर्य्यवदिति क्रिया-
विशेषणं वा कर्त्तृविशेषणं वेति व्याख्यातारः; कश्चिदेनं य-
त्पश्यति तदाश्चर्य्यवत्, यः कश्चित् पश्यति सोऽप्याश्चर्य्य-
वदित्यर्थः । एवमग्रेऽपि । श्रुत्वाप्येनमिति—कश्चित् सन्यगमृष्ट-
हृदित्यर्थः । तथाच दुरधिगमं जीवात्मयाथात्म्यम् । श्रुतिरप्येव-
माह—“श्रवणायापि बहुभिर्यो न लभ्यः शृण्वन्तोऽपि बहवो यं
न विदुः । आश्चर्य्यो वक्ता कुशलोऽस्य लब्ध्वा आश्चर्य्यो
ज्ञाता कुशलानुशिष्ट” इति ॥ २६ ॥

देही नित्यमवध्योऽयं देहे सर्वस्य भारत ।

तस्मात्सर्वाणि भूतानि न त्वं शोचितुमर्हसि ॥३०॥

स्वधर्ममपि चावेक्ष्य न विकम्पितुमर्हसि ।

धर्म्याद्धि युद्धाच्छ्रेयोऽन्यत्क्षत्रियस्य न विद्यते ॥३१॥

साराव०—तर्हि निश्चित्य ब्रूहि—किमहं कुर्या किंवा न कुर्यामिति, तत्र शोकं मा कुरु, युद्धं तु कुर्वित्याह—देहीति द्वाभ्याम् ॥३०॥

साराव०—आत्मानो नाशाभावादेव बद्धाद्विकम्पितुं भेतुं नार्हसि, स्वधर्ममपि चावेक्ष्य न विकम्पितुमर्हसीति सम्बन्धः ॥३१॥

गी०भू०—तदेवं दुरधिगमं जीवयाथात्म्यं समासेनोपदिशन्न-
शोच्यत्वमुपसंहरति देहीति । सर्वस्य जीवगणस्य देहे हन्य-
मानेऽप्ययं देही जीवो नित्यमवध्यो यस्मात् तस्मात् त्वं सर्वाणि
भूतानि भीष्मादिभावापन्नानि शोचितुं नार्हसि । आत्मनां नित्य-
त्वादशोच्यत्वं तद्देहानां त्ववश्यविनाशत्वात्तत्त्वमित्यर्थः ॥३०॥

गी०भू०—एवं परमात्मज्ञानोपयोगित्वादादौ जीवात्मज्ञानं
सर्वान् प्रति तौल्येनोपदिश्य सनिष्ठान् प्रति निष्कामतया-
नुष्ठितानि कर्माणि हृद्बिशुद्धिसदृशतामात्मज्ञाननिष्ठां निष्पाद-
यन्तीति वदिष्यन् तस्यां प्रतीतिमुत्पादयितुं सकामतयानुष्ठि-
तानां कर्मणां काम्यफलप्रदत्वमाह द्वाभ्याम् । स्वधर्ममपीति ।
न केवलं देहात्मरवभावं निभात्यं किन्तु स्वधर्ममपीति ।
युद्धं खलु क्षत्रियस्य नियतमग्निहोत्रादिवद्विहितम् । तच्च शत्रुप्राण-
विहंसनरूपमग्निष्टोमादि-पशु-हिसनवन्न प्रत्यगायनिमित्तम् ।
उभयत्र हिंसेयमुपकृतिरूपैव, हीनयोर्देहलोकयोस्त्यागेन दिव्ययो-
स्तयोर्लाभात् । आह चैनं स्मृतिः—“आहवेषु मिथोऽन्योन्यं
जिघांसन्तो महीक्षीतः । युद्धमानाः परं शक्त्या स्वर्गं यान्त्य-
पराङ्मुखाः । यज्ञेषु पशवो ब्रह्मन् हन्यन्ते सततं द्विजैः । संस्कृताः
किल मन्त्रैश्च तेऽपि स्वर्गमवाप्नुवन्ति”त्याद्या । एवं निजधर्ममवे-
क्ष्य विकम्पितुं धर्मात् प्रचलितुं नार्हसि । युक्तं न च श्रेयोऽनु

पश्यामीत्यादिना नरके नियतं वासो भवतीत्यन्त्येन युद्धस्य पाप-
हेतुत्वं त्वयोक्तं । तच्च आज्ञानादेवेत्याह—धर्म्यादिति । युद्धमेव
भूमि-जय-द्वारा प्रजा-पालन-गुरुविप्र-संसेवनादि-क्षात्र-धर्म-
निर्वाहीति । एवमाह भगवान् पराशरः । क्षत्रियो हि प्रजा रक्षन्
शस्त्रपाणिः प्रदण्डयन् । निजित्य पर-सैन्यादि क्षिति धर्मण
पालयेदिति ॥ ३१ ॥

यदृच्छया चोपपन्नं स्वर्गद्वारमपावृतम् ।

सुखिनः क्षत्रियाः पार्थ लभन्ते युद्धमीदृशम् ॥३२॥

साराव०—किञ्च, जेतृभ्यः सकाशादपि न्याययुद्धे मृताना-
मधिकं सुखमतो भीष्मादीन् हत्वा तान् प्रत्युतः स्वतोऽप्यधिक-
सुखिनः कुर्वित्याह—यदृच्छयेति । स्वर्गसाधनं कर्मयोगम-
कृत्वापीत्यर्थः । अपावृतमपगतावरणम् ॥३२॥

गी०भू०—किञ्चायत्नादागतंऽस्मिन् महति श्रेयसि न युक्तस्ते
कम्प इत्याह यदृच्छयेति । चोऽवधारणे । यत्नं विनैव चोपपन्न-
मीदृशं भीष्मादिभिर्महावीरैः सह युद्धं सुखिनः सभाग्याः क्षत्रिया
लभन्ते, विजये सत्यश्रमेण कीर्तिराज्ययो मृत्यौ सति शीघ्रमेव
स्वर्गस्य च प्राप्तेरित्यर्थः । एतद्व्यञ्जयन् विशिनष्टि-स्वर्गद्वार-
मपावृतमिति । अप्रतिरुद्धस्वर्गसाधनमित्यर्थः । ज्योतिष्टोमादिकं
चिरतरेण स्वर्गोपलम्भकमिति ततोऽस्याविशयः ॥ ३२ ॥

अथ चेत्त्वमिमं धर्म्यं संग्रामं न करिष्यसि ।

ततः स्वधर्मं कीर्तिं च हित्वा पापमवाप्स्यसि ॥३३॥

साराव०—विपक्षे दोषानाह—अथेति चतुर्भिः ॥३३॥

गी०भू०—विपक्षे दोषान् दर्शयति अथेत्यादिभिः । स्वस्य
तव धर्म्यं युद्धलक्षणं कीर्तिञ्च रुद्रसन्तोषण-निवात-कवचादि-

बधलब्धां हित्वा पापं न निवर्त्तेत संग्रामादित्यादि—स्मृति-
प्रतिषिद्धं स्वधर्मत्यागलक्षणं प्राप्स्यसि ॥ ३३ ॥

अकीर्तिं चापि भूतानि कथयिष्यन्ति तेऽव्ययाम् ।

संभावितस्य चाकीर्तिर्मरणादतिरिच्यते ॥ ३४ ॥

साराव०—अव्ययामनश्वराम् ; सम्भावितस्यातिप्रतिष्ठि-
तस्य ॥ ३४ ॥

गी०भू०—न केवलं स्वधर्मस्य कीर्त्तेश्च क्षतिमात्रं । युद्धे
समारब्धेऽर्जुनः पलायत इत्यव्ययां शाश्वतीमकीर्त्तिश्च तव
भूतानि सर्वे लोकाः कथयिष्यन्ति । ननु मरणाद्भीतेन मया
अकीर्त्तिः सोढव्येति चेत्तत्राह—सम्भावितस्यातिप्रतिष्ठितस्य ।
अतिरिच्यते अधिका भवति । तथाच तादृशाकीर्त्तर्मरणमेव
वरमिति ॥ ३४ ॥

भयाद्रणादुपरतं मंस्यन्ते त्वां महारथाः ।

येषां च त्वं बहुमतो भूत्वा यास्यसि लाभवम् ॥ ३५ ॥

साराव०—येषां त्वं बहुमतोऽस्मच्छत्रुरर्जुनस्तु महाशूर
इति बहुसम्मानविषयो भूत्वा सम्प्रति युद्धादुपरमे सति लाभवं
यास्यसि, ते दुर्योधनादयो महारथास्त्वां भयादेव रणादुपरतं
मंस्यन्त इत्यन्वयः । क्षत्रियाणां हि भयं विना युद्धोपरतिहेतु-
र्वन्धुस्नेहादिको नोपपद्यत इति मत्वेति भावः ॥ ३५ ॥

गी०भू०—ननु कुलक्षयदोषात् कारुण्याच्च विनिवृत्तास्य मम
कथमकीर्त्तिः स्यादिति चेत्तत्राह भयादिति । महारथा दुर्यो-
धनादयस्त्वां कर्णादिभयान्नतु बन्धुकारुण्याद्रणादुपरतं मंस्यन्ते ।
न हि शूरस्य शत्रुभयं विनावन्धुस्नेहेन युद्धादुपरतिरित्यर्थः ।
इतः पूर्वं येषां त्वं बहुमतः शूरो वैरीति बहुगुणवत्तया सम्मतो-
ऽभूरिदानीं युद्धे समुपस्थिते कातरोऽयं विनिवृत्ता इत्येवं तत्कृतं
लाभवं दुःसहं यास्यसि ॥ ३५ ॥

अवाच्यवादांश्च बहून्वदिष्यन्ति तवाहिताः ।

निन्दन्तरतव सामर्थ्यं ततो दुःखतरं नु किम् ॥ ३६ ॥

साराव०—अवाच्यवादान्,—क्लीब इत्यादि-वदूक्तीः ॥ ३६ ॥

गी०भू०—किञ्चावाच्चेति-अहिताः शत्रवो धार्तराष्ट्रास्तव
सामर्थ्यं पूर्वसिद्धं पराक्रमं निन्दन्तः बहून्वाच्यवादीन् शण्ड-
तिलादिशब्दान् वदिष्यन्ति । तत एवन्विधावाच्यवादव्रवणा-
दतिशयितं किं दुःखमस्ति । इत्थञ्चैतैः पङ्क्तिभिर्युद्धवैराग्यस्या-
स्वर्गत्वमकीर्त्तिकरत्वं चोक्तं दर्शितम् ॥ ३६ ॥

हतो वा प्राप्स्यसि स्वर्गं जित्वा वा भोक्ष्यसे महीम् ।

तस्मादुत्तिष्ठ कौन्तेय युद्धाय कृतनिश्चयः ॥ ३७ ॥

साराव०—ननु युद्धे मम जय एव भावीत्यपि नास्ति
निश्चयः ; ततश्च कथं युद्धे प्रवर्त्तितव्यमित्यत आह—हत इति ॥ ३७ ॥

गी०भू०—ननु युद्धे विजय एव मे स्यादिति निश्चयाभावा-
त्ततोऽहं निवृत्तोऽस्मीति चेत्तत्राह—हतो वेति । पक्षद्वयेऽपि ते
लाभ एवेति भावः ॥ ३७ ॥

सुखदुःखे समे कृत्वा लाभालाभौ जयाययौ ।

ततो युद्धाय युज्यस्व नैवं पापमवाप्स्यसि ॥ ३८ ॥

साराव०—तस्मात्तव सर्वथा युद्धमेव धर्मस्तदपि यदीमं
पापकारणमाशङ्कसे, तर्हि मत्तः पापानुत्पत्तिप्रकारं शित्तिवा
युध्यस्वेत्याह—सुखदुःखे समे कृत्वा तद्धेतू लाभालाभौ राज्यलाभ-
राज्यच्युती अपि, तद्धेतू जयाजयावपि समौ कृत्वा—विवेकेन
तुल्यौ विभाव्येत्यर्थः । ततश्चैवम्भूतसाम्यलक्षणे ज्ञानवतस्तव
पापं नैव भवेत् ; यद्वक्ष्यते—‘लिप्यते न स पापेन पद्मपत्रमिवा-
म्भसा’ इति ॥ ३८ ॥

गी०भू०--ननु "अथ चेत्त्वम्" इत्यादिपदार्थो व्याहृतः, राज्याद्युद्देशेन कृतस्य युद्धस्य गुरुविप्रोदिविनाशहेतुत्वेन पापोत्पादकत्वादिति चेन्मुमुक्षुवर्त्मना युद्धमानस्य तव तद्विनाशहेतुकं पापं न स्यादित्याह--सुखेति । साम्यकरणमिह तत्र तत्र निर्विकारत्वं बोध्यम्, सुखे तद्धेतौ लाभे तद्धेतौ जये च रागमकृत्वा दुःखे तद्धेतौ बलाभे तद्धेतौ बजये च द्वेषमकृत्वा तत्र तत्र निर्विकारचित्ताः सन् ततो युद्धाय युज्यस्व ; केवलस्वधर्मधिया योद्धुमुद्युक्तो भवेत्यर्थः । एवं मुमुक्षुरीत्या योद्धा त्वं पापं तद्विनाशहेतुकं नावाप्स्यसि । फलेच्छुः सन् यो युध्यते स तत्पापं विन्दति, विज्ञानार्थी तु पुरातनमनन्तपापमपनुदतीत्यर्थः । ननु फलरागं विना दुष्करे युद्धदानादौ कथं प्रवृत्तिरिति चेदनन्तात्मानन्दरागं तत्र प्रवर्त्तकं गृहाण राज्याद्यनुरागमिव भृगुपाते ॥३८॥

एषा तेऽभिहिता सांख्ये बुद्धियोगे त्विमां शृणु ।

बुद्ध्या युक्तो यया पार्थ कर्मबन्धं प्रहास्यसि ॥३९॥

सारा०व०--उपदिष्टं ज्ञानयोगमुपसंहरति--एषेति । सम्यक्ख्यायते प्रकाशयते वस्तुतत्त्वमनेनेति सांख्यं सम्यक्ज्ञानम् ; तस्मिन् करणीया बुद्धिरेषा कथिता । अधुना योगे भक्तियोगे इमां वक्ष्यमाणां बुद्धि करणीयां शृणु, यया भक्तिविषयिण्या बुद्ध्या युक्तः सहितः ; कर्मबन्धं संसारम् ॥३९॥

गी०भू०--उक्तं ज्ञानयोगमुपसंहरन् तदुपायं निष्कामकर्मयोगं वक्तुमारभते एषेति । संख्योपनिषत् "सम्यक् ख्यायते निरूप्यते तत्त्वमनया" इति निरुक्तेः तथा प्रतिपाद्यमात्मयाथात्म्यं सांख्यम् । शैविकान् तस्मिन् कर्त्तव्यैषा बुद्धिस्तवाभिहिता । "न त्वेवाहम्" इत्यादिना "तस्मात् सर्वाणि भूतानि" इत्यन्तेन । सा चेत्तावचित्तादोषान्नाभ्युदेति तर्हि योगे "तमेतं वेदानुबचनेन ब्राह्मणा

त्रिविदिपन्ति यज्ञेन दानेन तपसा नाशकेन" इत्यादि अत्युक्तान्तर्गतज्ञाने निष्कामकर्मयोगे कर्त्तव्यामिमां वक्ष्यमाणां बुद्धि शृणु । फलोक्त्या तां स्तौति--ययेति । कर्म्मणि कुर्व्यामस्त्वं यया बुद्ध्या युक्तः कर्मकृतं बन्धं प्रहास्यसि । आत्मानन्दालिप्तया भगवदाज्ञया महाप्रयासानि कर्म्मणि कुर्व्यस्तत्तदुद्देशमाहम्ना त्वदन्तरभ्युदितयात्मज्ञाननिष्ठया संसारं नारिष्यसीति । पशुपुत्रराज्यादिफलकं कर्म सकामं ज्ञानफलकन्तु तन्निष्काममिति शास्त्रेऽस्मिन् परिभाष्यते ॥३९॥

नेहाभिक्रमनाशोऽस्ति प्रत्यवायो न विद्यते ।

स्वल्पमप्यस्य धर्मस्य त्रायते महतो भयात् ॥४०॥

सारा०व०--अत्र योगो द्विविधः--श्रवणकीर्त्तनादिभक्तिरूपः, श्रीभगवदपितनिष्कामकर्मरूपश्च । तत्र 'कर्मण्येवाधिकारः' इत्यतः प्रागभक्तियोग एव निरूप्यते ; 'निस्त्रैगुण्यो भवाञ्जुन' इत्युक्तेर्भक्तेरेव त्रिगुणातीतत्वान् तथैव पुरुषो निस्त्रैगुण्यो भवतीत्येकादशस्कन्धे प्रसिद्धेः ; ज्ञानकर्मणोस्तु सार्विकत्व-राजसत्वाभ्यां निस्त्रैगुण्यत्वानुपपत्तेर्भगवदपितलक्षणा भक्तिस्तु कर्मणो वैफल्यभावमात्रं प्रतिपादयति, न तु स्वस्य भक्तिव्यपदेशं प्राधान्याभावादेव । यदि च भगवदपितं कर्म्मपि भक्तिरेवेति मतम्, तदा कर्म किं स्यात् ? यद्भगवदनपितं कर्म, तदेव कर्म्म इति चेन्न ? "नैष्कर्म्यमप्यच्युतभाव-वर्जितं, न शोभते ज्ञानमलं निरञ्जनम् । कुतः पुनः शश्वदभद्रमाश्वरे, न चार्पितं कर्म यदप्यकारणम् ॥" इति नारदाक्त्या तस्य वैयर्थ्यप्रतिपादनात् । तस्मादत्र भगवच्चरणमाधुर्यप्राप्तिनायनाभूता केवलश्रवणकीर्त्तनादिलक्षणैव भक्तिर्निरूप्यते, यथा निष्काम-कर्मयोगोऽपि निरूपयितव्यः । उभावप्येतां बुद्धियोगशब्दवाच्यां ज्ञेयौ--'ददामि बुद्धियोगं तं येन

मामुपयान्ति ते' इति, 'दूरेण ह्यवरं कर्म बुद्धियोगाद्धनञ्जय' इति चोक्तेः । अथ निर्गुणश्रवणकीर्तनादि-भक्तियोगस्य माहात्म्यमाह--नेहेति । इह भक्तियोगेऽभिक्रमे आरम्भमात्रे कृतेऽप्यस्य भक्तियोगस्य नाशो नास्ति, ततः प्रत्यवायश्च न स्यात् । यथा कर्मयोगे आरम्भं कृत्वा कर्मानुष्ठितवतः कर्मनाश-प्रत्यवायौ स्यातामिति भावः । ननु तर्हि तस्य भक्त्यनुष्ठातुकामस्य समुचितभक्त्यकरणात् भक्तिफलं तु नैव स्यात्, तत्राह--स्वल्पमिति । अस्य धर्मस्य स्वल्पमप्यारम्भसमये या किञ्चिन्मात्री भक्तिरभूत्, सापीत्यर्थः, महतो भयात् संसारात् त्रायत एव--"यन्नामसकृच्छ्रवणात्, पुक्कशोऽपि विमुच्यते संसारात्" इत्यादिश्रवणात्, अजामिलादौ तथा दर्शनाच्च । "न ह्यङ्गोपक्रमे ध्वंसो मद्धर्मेस्योद्धवाएवपि । मया व्यवसितः सम्यङ्निर्गुणात्वाद्नाशिषः ॥" इति भगवतो वाक्येन सहास्य वाक्यस्यैकार्थमेव दृश्यते । किन्तु तत्र निर्गुणत्वाच्च हि गुणातीतं वस्तु कदाचित् ध्वस्तं भवतीति हेतुरप्यन्यस्तः, स चेहापि द्रष्टव्यः । न च निष्कामकर्मणोऽपि भगवदर्पणमहिम्ना निर्गुणत्वमेवेति वाच्यम्--"मदर्पणं निष्फलं वा सात्त्विकं निजकर्म तत्" इति । वाक्येन तस्य सात्त्विकत्वोक्तेः ॥४०॥

गी०भू०--वदयमाणया बुद्ध्या युक्तं कर्मयोगं स्तौति--नेहेति । इह 'तमेतम' इत्यादि वाक्योक्तेः निष्कामकर्मयोगेऽभिक्रमस्यारम्भस्य फलोत्पादकत्वनानाशो नास्ति । आरब्धस्यासमाप्तस्य वैफल्यं न भवतीत्यर्थः । मन्त्राद्यङ्गवैकल्ये च प्रत्यवायो न विद्यते । आत्मोद्देशमहिम्ना "ॐ तत् सत्" इति भगवन्नाम्ना च तस्य विनाशात् । इह भगवदर्पितस्य निष्कामकर्मलक्षणधर्मस्य किञ्चिदप्यनुष्ठितं सन् महतो भयात् संसारात् त्रायते अनुष्ठातारं रक्षति । वदयति च एवं पार्थ "नैवेह नामुत्र" इत्या-

दिना । काम्यकर्मणि सन्वीङ्गोपनन्दारंणानुष्ठितानुष्ठितानां कल्पन्ते, मन्त्राद्यङ्गवैकल्ये तु प्रत्यवायं जनयन्तीति । निष्कामकर्मणि तु यथाशक्त्यनुष्ठितानि ज्ञाननिष्ठाक्षरणं फलं जनयन्त्येवोक्तहेतुतः प्रत्यवायं नोत्पादयन्तीति ॥४०॥

व्यवसायात्मिका बुद्धिरेकेह कुरुनन्दन ।

बहुशान्ता ह्यनन्ताश्च बुद्धयोऽव्यवसायिनाम् ॥४१॥

सारा०व०--किञ्च, सर्वार्थोऽपि बुद्धिर्भ्यां भक्तियोगविषयिण्येव बुद्धिस्तु कृतेत्याह--व्यवसायेति । इह भक्तियोगे व्यवसायात्मिका बुद्धिरेकैव । मम श्रीमद्गुरूपदिष्टं भगवत्कीर्तनस्मरणचरणपरिचरणादिकमेतदेव मम साधनमेतदेव मम साध्यमेतदेव मम जीवातुः साधन-साध्य-दशयोस्त्यक्तमंशवयमेतदेव मे काम्यमेतदेव मे कार्यमेतदन्यत्र मे कार्यं नाप्याभिलषणां स्वप्नेऽपीत्यत्र सुखमस्तु दुःखं वास्तु न संसारा नश्यतु वा न नश्यतु, तत्र मम कापि न क्षतिरित्येवं निश्चयात्मिका बुद्धिरैकैतव-भक्तावेव सम्भवेत्, तदुक्तम्--"ततो भजेत मां भक्त्या श्रद्धालुर्दृढनिश्चयः" इति । ततोऽन्यत्र नैव बुद्धिरेकेत्याह-बहिर्बहवः शाखा यासां ताः । तथा हि कर्मयोगे कामानामानन्त्याद्बुद्धयोऽनन्ताः, तत्साधनानां कर्मणामानन्त्यात् तद्व्याख्या अप्यनन्ताः । तथैव ज्ञानयोगे प्रथममन्तःकरणशुद्धयर्थं निष्कामकर्मणि बुद्धिस्ततस्तमन् शुद्धे सति कर्मसंन्यासे बुद्धिः, तदा ज्ञाने बुद्धिः ; ज्ञानवैफल्यभावार्थं भक्तौ बुद्धिः--'ज्ञानञ्च मायं संन्यसेत्' इति भगवदुक्तेर्ज्ञानसंन्यासे च भक्तौ बुद्धिरिति बुद्धयोऽनन्ताः । कर्मज्ञानभक्तीनामवश्यानुष्ठेयत्वात् तत्ताच्छाखा अप्यनन्ताः ॥४१॥

गी०भू०--काम्य-कर्म-विषयकबुद्धिर्ना निष्कामकर्मविषयक-

बुद्धेर्वैशिष्ट्यमाह व्यवसायेति । हे कुरुनन्दन इह वैदिकेषु सर्वेषु कर्मसु व्यवसायात्मिका भगवद्वर्चनरूपैर्निष्कामकर्मभिर्विशुद्धचित्तो विषोर्णादिवत् तदन्तर्गतेन ज्ञानेनात्मयाथात्म्यमहमनुभविष्यामीति निश्चयरूपा बुद्धिरेका एकविषयत्वात् । एकस्मै तदनुभवाय तेषां विहितत्वादिति यावत् । अव्यवसायिनां काम्यकर्मानुष्ठातृणां तु बुद्धयोऽनन्ताः । पशवन्नपुत्रस्वर्गाद्यनन्तकामविषयत्वात् , तत्रापि बहुशाखाः । एकफलेऽपि दर्शपौर्णमासादावायुः सुप्रजस्ताद्यवान्तरानेकफलाशंसाश्रवणात् । अत्र हि देहातिरिक्तात्मज्ञानमात्रमपेक्षते न तूक्तात्मयाथात्म्यं तन्निश्चये काम्यकर्मसु प्रवृत्तेरसम्भवात् ॥४१॥

यामिमां पुष्पितां वाचं प्रवदन्त्यविपश्चितः ।

वेदवादरताः पार्थ नान्यदस्तीति वादिनः ॥४२॥

कामात्मानः स्वर्गपरा जन्मकर्मफलप्रदाम् ।

क्रियाविशेषबहुलां भोगैश्वर्यगतिं प्रति ॥४३॥

साराव०—तस्मादव्यवसायिनः सकामकर्मिणस्त्वितिमन्दा इत्याह—यामिमामिति । पुष्पितां वाचं पुष्पितां विपलतामिवापाततो रमणीयाम् , प्रवदन्ति प्रकर्षेण सर्वतः प्रकृष्टा इयमेव वेदवागिति ये वदन्ति, तेषां तथा वाचा अपहृतचेतसाञ्च व्यवसायात्मिका बुद्धिर्न विधीयते इति तृतीयेनान्वयः । तेषु तस्या असम्भवात् सा तेषु नोपदिश्यत इत्यर्थः । किमिति ते तथा वदन्ति, यतोऽविपश्चितो मूर्खाः । तत्र हेतुः—वेदेषु येऽर्थवादाः—“अक्षय्यं वै चातुर्मास्ययाजिनः सुकृतं भवति”, “अपाम सोमममृता अभूम” इत्याद्याः । अन्यदीश्वरतत्त्वं नास्तीति प्रजल्पनस्ते कीदृशी वाचं प्रवदन्ति ? जन्मकर्मफलप्रदायिनीं भोगै-

श्वर्यगतिं प्रति ये क्रियाविशेषान्तान् बहु यथा स्यात् तथा लाति ददाति प्रतिपादयतीति ताम् ॥४२-४३॥

गी०भू०—नन्वेषां व्यवसायात्मिका बुद्धिर्भवेत् अतस्तौल्यादिति चेच्चित्तदोषान्नभवेदित्याह यामिति त्रिभिः । अविपश्चितोऽल्पज्ञाः यामिमां ज्योतिष्टोमेन स्वर्गकामो यजेतेत्यादिकां वाचं प्रवदन्ति इयमेव प्रकृष्टा वेदवागिति कल्पयन्ति । तथा वाचापहृतचेतसां तेषां समाधौ मनसि व्यवसायात्मिका बुद्धिर्न विधीयते नाभ्युदेति इत्यनुपङ्गः । कीदृशी वाचमित्याह—पुष्पितामिति । कुसुमितविपलतावदापातमनोज्ञां निष्फलोमित्यर्थः । एवं कुतस्ते वदन्ति तत्राह वेदेति । वेदेषु ये वादाः “अपाम सोमममृता अभूम अक्षय्यं ह वै चातुर्मास्ययाजिनः सुकृतं भवतीत्या”दयोऽर्थवादास्तेष्वेव रताः वेदस्य सत्यभाषित्वादेवमेवैतदिति प्रतीतिमन्तः । अतएव नान्यदिति कर्मफलात् स्वर्गादन्यत् जीवांशिपरमार्थज्ञानं लभ्यं मोक्षलक्षणं निरतिशयं नित्यसुखं नास्ति । तत्प्रतिपादिकानां वेदान्तवाचां कर्माङ्गकर्तृदेवतावेदकतया तच्छेषत्वादिति वदन्शीला इत्यर्थः ॥ ४२ ॥

गी०भू०—चित्तदोषमाह—कामात्मानः वैषयिकसुखवामनाग्रस्तचित्ताः । एवंचेत् तादृशं मोक्षं कुतो नेच्छन्ति तत्राह स्वर्गेति स्वर्ग एव सुधा—देवाङ्गनाद्युपेतत्वेन परः श्रेष्ठो येषां ते । तादृग्वासनाग्रस्तत्वात्तेषां नान्यद्भाषत इत्यर्थः । जन्म कर्मेति—जन्म च देहेन्द्रियसन्बन्धलक्षणं , तत्र कर्म च तत्तादृशं भ्रमविहितं , फलञ्च विनाशिपश्चन्नस्वर्गादि । तानि प्रकर्षेणादिच्छेदेन ददाति तां भोगैश्वर्ययोर्गतिं प्राप्तिं प्रति ये क्रियाविशेषा ज्योतिष्टोमादयस्ते बहुलाः प्रचुरा यत्र तां वाचं वदन्तीति पूर्वैणान्वयः । भोगः सुधापानदेवाङ्गनादिः, एश्वर्यञ्च देवादिस्वामित्वं तयोर्गतिमित्यर्थः ॥४३॥

भोगैश्वर्यप्रसक्तानां तयापहतचेतसाम् ।

व्यवसायात्मिका बुद्धिः समाधौ न विधीयते ॥४४॥

सारा०व०—ततश्च भोगैश्वर्ययोः प्रसक्तानां तया पुष्पितया वाचापहतमाकृष्टं चेतो येषां ते तथा तेषां समाधिश्चित्तैकाग्र्यं परमेश्वरैकोन्मुखत्वं तस्मिन् निश्चयात्मिका बुद्धिर्न विधीयते— “कर्मकर्त्तरि प्रयोगो नोपपद्यते” इति स्वामिचरणाः ॥४४॥

गी०भू०—भोगेति—तेषां पूर्वोक्तयोर्भोगैश्वर्ययोः प्रसक्तानां क्षयित्वदोषास्फूर्त्या तयोर्भिर्निविष्टानां तया पुष्पितया वाचापहतं विलुप्तं चेतो विवेकज्ञानं येषां तादृशानां समाधायित्वं योऽयं । सम्यगाधीयतेऽस्मिन्नात्मतत्त्वयाथात्म्यमिति निरुक्तेः समाधिर्मनस्तस्मिन्नित्यर्थः ॥ ४४ ॥

त्रैगुण्यविषया वेदा निस्त्रैगुण्यो भवार्जुन ।

निर्द्वन्द्वो नित्यसत्त्वस्थो निर्योगक्षेम आत्मवान् ॥४५॥

सारा०व०—त्वं तु चतुर्वर्गसाधनेभ्यो विरज्य केवलं भक्ति-योगमेवाश्रयस्वेत्याह—त्रैगुण्येति । त्रैगुण्यास्त्रिगुणात्मिकाः कर्म-ज्ञानाद्याः प्रकाश्यत्वेन विषया येषां ते त्रैगुण्यविषया वेदाः—स्वार्थे व्यवृत्तं एतच्च “भूम्ना व्यपदेशा भवन्ति” इति न्यायेनोक्तम् । किन्तु “भक्तिरेवैनं नयति” इति, “यस्य देवे परा भक्तिर्यथा देवे तथा गुरौ” इत्यादि-श्रुतयः पञ्चरात्रादिस्मृतयश्च गीतोपनिषद्-गोपालतापन्याद्युपनिषदश्च निर्गुणां भाक्तिमपि विषयीकुर्वन्त्येव—वेदोक्तत्वाभावे भक्तेरप्रामाण्यमेव स्यात् । ततश्च वेदोक्ता ये त्रिगुणमया ज्ञानकर्मविधयस्तेभ्य एव निर्गतो भवतान् न कुरु । ये तु वेदोक्ता भक्तिविधयस्तांस्तु सर्वथैवानुतिष्ठ । तदनुष्ठाने “श्रुतिस्मृतिपुराणादिपञ्चरात्रविधिं विना । ऐकान्तिकी हरेर्भक्तिरुत्पातायैव कल्प्यते ॥” इति दोषो दुर्वार एव । तेन स-

गुणानां गुणातीतानामपि; वेदानां विषयास्त्रैगुण्या निस्त्रैगुण्याश्च । तत्र त्वं तु निस्त्रैगुण्यो भव । निर्गुण्या मदभक्त्यैव त्रिगुणात्मकेभ्यस्तेभ्यो निष्क्रान्तो भव; तत एव निर्द्वन्द्वो गुणमय-मानापमानादिरहितः, अतएव नित्यैः सत्त्वैः प्राणिभिर्मदभक्तैरेव सह तिष्ठतीति तथा सः, नित्यं सत्त्वगुणस्थो भवेति व्याख्यायां निस्त्रैगुण्यो भवेति व्याख्यायां विरोधः स्यात् । अलव्यलाभो योगः, लव्यस्य रक्षणं क्षेमस्तदरहितः । मद्भक्तिरसास्वादवशादेव तयोरननुसन्धानात्, “योगक्षेमं ब्रह्मस्यहम्” इति भक्तवत्सलेन मयैव तद्धारवहनात् । आत्मवान् मदत्ताबुद्धयुक्तः । अत्र निस्त्रैगुण्य-त्रैगुण्ययोर्विवेचनम् ; यदुक्तमेकादश—“मदर्पणं निष्फलं वा नार्त्त्विकं निजकर्म तत् । राजसं फलसङ्कल्पं हिंसाप्रायादि तामसम् ॥” निष्फलं वेति नैमित्तिकं निजकर्मफलाकाङ्क्षद्वाराहितमित्यर्थः । “कैवल्यं सार्त्त्विकं ज्ञानं रजो वैकल्पिकञ्च यत् । प्राकृतं तामसं ज्ञानं मन्निष्ठं निर्गुणं स्मृतम् ॥ वनन्तु सार्त्त्विको वासो ग्रामो राजस उच्यते । तामसं द्युतसदनं मानकेतन्तु निर्गुणम् ॥ सार्त्त्विकः कारकोऽसङ्गो रागान्धो राजसः स्मृतः । तामसः स्मृतिविभ्रष्टो निर्गुणो मदपाश्रयः ॥ सार्त्त्विकयाध्यात्मिको श्रद्धा कर्मश्रद्धा तु राजसी । तामस्यधर्मे चाश्रद्धा मत्सेवायान्तु निर्गुणा ॥ पथ्यं पूतमनायस्तमाहार्यं सार्त्त्विकं स्मृतम् । राजसं चेन्द्रिय-प्रेष्ठं तामसं चार्त्तिदाशुचि ॥” “च-कारान्मन्निवेदितन्तु निर्गुणम्” इति श्रीस्वामिचरणानां व्याख्यानम् । “सार्त्त्विकं सुखमात्मोत्थं विषयोत्थन्तु राजसम् । तामसं मोह-दैन्योत्थं निर्गुणं मदपाश्रयम् ॥” इत्यन्तेन ग्रन्थेन त्रैगुण्यवस्तून्वपि प्रदर्श्य निर्गुणस्य सम्यङ् निस्त्रैगुण्यतासिद्धयर्थं निर्गुण्यैव भक्त्या स्वस्मिन् कथञ्चित् स्थितस्य त्रैगुण्यस्य निर्जयोऽप्युक्तस्तदनन्तरमेव ; यथा—“द्रव्यं देशस्तथा कालो ज्ञानं कर्म च

कारकः । श्रद्धावस्थाकृतिनिष्ठा त्रैगुण्यः सर्व एव हि ॥ सर्वे गुणमया भावाः पुरुषाव्यक्तधिष्ठिताः । दृष्टं श्रुतमनुध्यातं बुद्ध्या वा पुरुषर्षभ ॥ एताः संसृतयः पुंसो गुणकम्मनिबन्धनाः । येनेमे निजिताः सौम्य गुणा जीवेन चित्तजाः । भक्तियोगेन मन्निष्ठो मद्भावाय प्रपद्यते ॥” इति । तस्माद्वक्तव्यं निगुणया त्रैगुण्य-जयो नान्यथा । अत्राप्यग्रे ‘कथं चैतांस्त्रीन् गुणानतिवर्त्तते’ इति प्रश्ने वक्ष्यते—“माञ्च योऽव्यभिचारेण भक्तियोगेन सेवते । स गुणान् समतीत्यैतान् ब्रह्मभूयाय कल्पते ॥” इति । श्रीस्वामि-चरणानां व्याख्या च—“च—कारोऽत्रावधारणार्थः; मामेव परमेश्वरमव्यभिचारेण भक्तियोगेन यः सेवते” इत्येषा ॥४५॥

गी०भू०—ननु कलनैरपेक्ष्येण कर्मणि कुर्व्याणानां तानि स्वफलैर्योजयेयुस्तत् स्वाभाव्यात्ततः कथं तद्बुद्धेः सम्भव इति चेत्तत्राह त्रैगुण्येति । त्रयाणां गुणानां कर्म त्रैगुण्यम् । “गुणवच-नब्राह्मणादिभ्यः कर्मणि चे”ति सूत्रात् प्यञ्-सकामत्वमित्यर्थः । तद्विषया वेदाः कर्मकाण्डानि त्वं तु तच्छिरोभूतवेदान्तनिष्ठो निस्त्रैगुण्यो निष्कामो भव । अयमर्थः — पितृकोटिवत्सलो हि वेदोऽनादिभगवद्विमुखान्मायागुणैर्निबद्धांस्तद्गुणसृष्टिसात्विकादि सुखसक्तान् प्रति तत्कामाननुरुध्य फलानि प्रकाशयन् स्व-स्मिंस्तान् विश्रम्भयति । तद्विश्रम्भेण तत्परिशीलिनस्ते तन्मू-ढं भूतोपनिपतप्रतीतयाथात्म्यानश्चयेन तां बुद्धिं यान्तीति न चाकामितान्यपि तान्यापतेयुः कामितानामेव तेषां फलत्व-श्रवणात् । न च सर्वेषां वेदानां त्रैगुण्यविषयत्वं निस्त्रैगुण्य-ताया अप्रामाणिकत्वापत्तेः । ननु शीतोष्णादिनिवारणाय वस्त्रादेः काम्यत्वात् कथं निष्कामत्वं तत्राह निर्वृन्द इति । मात्रास्पर्शान्तु कौन्तेयेत्यादि विमर्शेन द्वन्द्वसह भव । तत्र हेतु-नित्येति । नित्यं यत् सत्त्वमपरिणामित्वं जीवनिष्ठं तत्-

स्थस्तद्विभाव्येत्यर्थः । तत् एव निर्योगक्षेमः । अलब्धलाभो योगः लब्धस्य परित्यक्तं क्षेमं तद्विहितं भवेत्यर्थः । ननु क्षुत्पिपासे तथापि बाधिके इति चेत्तत्राह आत्मवानिति । आत्मा विश्वम्भरः परमात्मा स यस्य ध्येतव्यमस्ति तादृशो भवेत्यर्थः, स ते देहयात्रां सम्पादयेदित्यर्थः ॥ ४५ ॥

यावानर्थ उदपाने सर्वतः संप्लुतोदके ।

तावान्सर्वेषु वेदेषु ब्राह्मणस्य विजानतः ॥४६॥

सारा०व०—इदं, किं वक्तव्यं निष्कामस्य निगुण्य भक्ति-योगस्य माहात्म्यं यम्यैवारम्भणमात्रेऽपि नाशप्रत्यबायो न स्तः । स्वल्पमात्रेणापि कृतार्थतेत्येकादशेऽप्युद्धवायां वक्ष्यते—“न ह्यङ्गोपक्रमे ध्वंसो मद्बन्धस्योद्धवाद्यापि । मया व्यवमितः सम्य-ङ्निगुणत्वादनाशिपः ॥” इति । किन्तु सकामो भक्तियोगोऽपि व्यवसायात्मिक-बुद्धि-शब्देनोच्यते इति दृष्टान्तेन साधयति—यावानिति । उदपान इति जात्यैकवचनम्—उदपानेषु कूपेषु; यावानर्थे इति कश्चित् कूपः शौचकर्मार्थकः, कश्चित् दन्तधा-वनार्थकः, कश्चिद्वस्त्रावनावार्थकः, कश्चित् केशादिमार्जनार्थकः, कश्चित् स्नानार्थकः, कश्चित् पानार्थक इत्येवं सर्वतः सर्वेषु उदपानेषु यावानर्थो यावन्ति प्रयोजनानांत्यर्थः । संप्लुतोदके महाजलाशये सरोवरेऽपि तावानेवार्थः—तस्मिन् एकास्मिन्नेव शौचादिकम्म-सिद्धेः । किञ्च, तत्तत्कूपेषु पृथक् पृथक् परिभ्रमणश्रमेण, सरो-वरे तु तं विनैव; तथा कूपेषु विरस-जलेन, सरोवरे तु सुरस-जलेनैवत्यपि विशेषो द्रष्टव्यः । एवं सर्वेषु वेदेषु तत्तदेवता-राधनेन यावन्तोऽर्थास्तावन्त एकस्य भगवदाराधनेन विजानतो विज्ञस्य ब्राह्मणस्येति ब्रह्म वेदं वेत्तीति ब्राह्मणस्तस्य विजानतो वेदज्ञत्वेऽपि वेदतात्पर्यं भक्ति विशेषतो जानतः; यथा द्वितीय-

स्कन्धे—“ब्रह्मवर्चसकामस्तु यजेत ब्रह्मणः पतिम् । इन्द्रमिन्द्रिय-
कामस्तु प्रजाकामः प्रजापतीन् ॥ देवीं मायान्तु श्रीकामः” इत्या-
द्युक्त्या “अकामः सर्वकामो वा मोक्षकाम उदारधीः । तीव्रेण
भक्तियोगेन यजेत पुरुषं परम् ॥” इति मेधाचमिश्रस्य सौरकिर-
णस्य तीव्रत्वमिव भक्तियोगस्य ज्ञानकर्ममिश्रत्वं तीव्रत्वं
ज्ञेयम् । अत्र बहुभ्यो बहुकामसिद्धिरिति सर्वथा बहुबुद्धित्व-
मेव । एकस्माद्भगवत एव सर्वकामसिद्धिरित्यंशेनैकबुद्धित्वादेक
बुद्धित्वमेव विषयसाद्गुण्याज्ज्ञेयम् ॥४६॥

गी०भू०—ननु सर्वान् वेदानधीयानस्य बहुकालव्ययाद्बहु-
विशेषसम्भवाच्च कथं तद्बुद्धेरभ्युदयस्तत्राह—यावानिति ।
सर्वतः संप्लुतोदकेति । विस्तीर्णे उदपाने जलाशये स्नानार्थ-
नो यावान् स्नानपानादर्थः प्रयोजनं तावानेव स तेन तस्मात्
संपद्यते । एवं सर्वेषु सोपनिषत्सु वेदेषु ब्राह्मणस्य वेदाध्यायिनो
विजानत आत्मयाथात्म्यज्ञानं लब्धुकामस्य यावान् तज्ज्ञान-
सिद्धिलक्षणोऽर्थः स्यात्तावानेव तेन तेभ्यः संपाद्यते इत्यर्थः ।
तथाच स्वशास्त्रयैव सोपनिषदाचिरेणैव तत् सिद्धौ तद्बुद्धिरभ्यु-
दियादेवेति । इह दार्ष्टान्तिकेऽपि यावांस्तावानिति पदद्वयमनुपल-
नीयम् ॥ ४६ ॥

कर्मण्येवाधिकारस्ते मा फलेषु कदाचन ।

मा कर्मफलहेतुर्भूर्मा ते सङ्गोऽस्त्वकर्मणि ॥४७॥

सारा०व०—एवमेकमेवाज्जुनं स्वप्रियसखं लक्ष्यीकृत्य ज्ञान-
भक्तिकर्मयोगानाचिख्यासुर्भगवान् ज्ञानभक्तियोगौ प्रोच्य तयो-
रज्जुनस्यानधिकारः विमृश्य निष्कामकर्मयोगमाह—कर्मणीति ।
मा फलेष्विति—फलाकाङ्क्षिणोऽप्यत्यन्ताशुद्धचित्ता भवन्ति ;
त्वन्तु प्रायः शुद्धचित्ता इति मया ज्ञात्वैवोच्यस इति भावः ।

ननु कर्मणि कृते फलमवश्यं भविष्यत्येवेति ? तत्राह—मा कर्म-
फलहेतुर्भूः फलकामनया हि कर्म कूर्च्यन् फलस्य हेतुत्वात्को
भवति ; त्वन्तु तादृशो मा भूरित्याशीर्मया दीयत इत्यर्थः । अक-
र्मणि स्वधर्म्मकरणे विकर्मणि पापे वा सङ्गस्तव मास्तु, किन्तु
द्वेष एवास्त्विति पुनरप्याशीर्दीयत इति । अत्राभिमाध्याये—
“व्यामिश्रेणैव वाक्येन बुद्धि मोहयसीव मे” इत्यज्जुनोक्ति-
दर्शनादत्राध्याये पूर्वोत्तरवाक्यानामवतारिकाभिर्नातीव सङ्गति-
विधित्सितेति ज्ञेयम् । किन्तु त्वदाज्ञायां सारथ्यादौ यथाहं
तिष्ठामि, तथा त्वमपि मदाज्ञायां तिष्ठेति कृष्णाज्जुनयोर्मनो-
ऽनुलापोऽयमत्र द्रष्टव्यः ॥४७॥

गी०भू०—ननु कर्मभिर्ज्ञान-सिद्धिरिष्यते चेत्तर्हि तस्य
शमादीन्येवान्तरङ्गत्वादनुष्ठेयानि सन्तु किं बहु प्रयासेनैरिति
चेत्तत्राह—कर्मण्येवंति ; जानावेकवचनम् । ते तव स्वधर्म्मोऽपि
युद्धेऽधर्मबुद्धेरशुद्धचित्तास्य तावत् कर्मस्वेव युद्धादिष्वधिकारो-
ऽस्तु मयैतानि कर्तव्यानीति तत् फलेषु बन्धकेषु तवाधिकारो
मास्तु मयैतानि भोक्तव्यानीति । ननु फलेच्छाविरहेऽपि तानि
स्वफलैर्योजयेयुरिति चेत्तत्राह मा कर्मणि । कर्मफलानां हेतुत्वा-
दकस्त्वं माभूः कामनया कृतानि तानि स्वफलैर्योजयन्ति कामिना-
नामेव फलानां नियोज्यविशेषणत्वेन फलत्वाग्नातान् । अतएव
बन्धकानि फलानि आपत्तिरिष्यन्तीति भयादकर्मणि कर्मकरणे
तव सङ्गः प्रीतिर्मास्तु किन्तु विद्वेष एवास्त्वित्यर्थः । निष्काम-
तयानुष्ठितानि कर्मणि यष्टिधान्यवदन्तरेव ज्ञाननिष्ठां तिष्ठाद-
यिष्यन्ति—शमादीनि तु तत्पृष्ठतग्नान्येव स्युगिति भावः ॥४७॥

योगस्थः कुरु कर्माणि सङ्गं त्यक्त्वा धनञ्जय ।

सिद्धयसिद्धयोः समो भूत्वा समत्वं योग उच्यते ॥४८॥

सारा०व०—निष्कामकर्मणः प्रकारं शिक्षयति—योगस्थ इति । तेन जयाजययोस्तुल्यबुद्धिः सन् संग्राममेव स्वधर्मकुर्विति भावः । अयं निष्कामकर्मयोग एव ज्ञानयोगत्वेन परिणामतीति । ज्ञानयोगोऽप्येवं पूर्वोत्तरप्रत्यर्थतात्पर्यतो ज्ञेयः ॥४८॥

गी०भू०—पूर्वोक्तं विशदयति—योगस्थ इति । त्वं सङ्गं फलाभिलाषं कर्त्तृत्वाभिनिवेशं च त्यक्त्वा योगस्थः सन् कर्म्मणि कुरु युद्धादीनि । आद्येन मायानिमज्जनमेव ; द्वितीयेन तु स्वातन्त्र्यलक्षणपरेशधर्मचौर्यं, तेन तन्माया-व्याकोपः—अतस्तयोः परित्याग इति भावः । योगस्थपदं विवृणोति—सिद्धयसिद्धयोरिति । तदनुपङ्गफलानां जयादीनां सिद्धावसिद्धौ च समो भूत्वा रागद्वेषादितः सन् कुरु । इदमेव समत्वं मया योगस्थ इत्यत्र योगशब्देनोक्तं, चित्तसमाधानरूपत्वात् ॥४८॥

दूरेण ह्यवरं कर्म बुद्धियोगाद्धनञ्जय ।

बुद्धौ शरणमन्विच्छ कृपणाः फलहेतवः ॥४९॥

सारा०व०—सकामकर्म निन्दति—दूरेणेति । अवरमतिनिकृष्टं काम्यं कर्म ; बुद्धियोगात् परमेश्वरार्पित-निष्कामकर्मयोगात् । बुद्धौ निष्कामकर्मण्येव, बुद्धियोगो निष्कामकर्मयोगः ॥४९॥

गी०भू०—अथ काम्यकर्मणो निकृष्टत्वमाह—दूरेणेति । बुद्धियोगादवरं कर्म दूरेण, हे धनञ्जय, आत्मयाथात्मबुद्धिसाधनभूतान्निष्कामकर्मयोगात् दूरेणातिविप्रकर्षणावरगत्यपकृष्टं जन्ममरणान्यनर्थनिमित्तं काम्यं कर्म इत्यर्थः । हि यस्मादेवमतस्त्वं बुद्धौ तद्याथात्म्यज्ञाने निमित्ते शरणमाश्रयं निष्कामकर्मयोगमन्विच्छ कुरु । ये तु फलहेतवः फलकामा अवरकर्मकारिणस्ते कृपणास्तत्फलजन्मकर्मादिप्रवाहपरबशा दीना इत्यर्थः । तथा च

त्वं कृपणो माभूरिति इह कृपणाः खलु कष्टोपाज्जितवित्तादृष्टसुखलबलुब्धा वित्तानि दातुमसमर्था महता दानसुखेन वञ्चनास्तथा कष्टानुष्ठितकर्म्मणस्तुच्छतत्फललुब्धा महतात्मसुखेन वञ्चिता भवन्तीति व्यज्यते ॥४९॥

बुद्धियुक्तो जहातीह उभे सुकृतदुष्कृते ।

तस्माद्योगाय युज्यस्व योगः कर्मसु कौशलम् ॥५०॥

सारा०व०—योगायोक्तलक्षणाय युज्यस्व वदस्व : यतः कर्मसु सकाम-निष्कामेषु मध्ये योग एवादामनित्वेन कर्मकरणमेव । कौशलं नैपुण्यामत्यर्थः ॥५०॥

गी०भू०—उक्तस्य बुद्धियोगस्य प्रभावमाह—बुद्धीति । इह कर्मसु यो बुद्धियुक्तः प्रधानफलत्यागविषयानुपङ्गफलसिद्धयसिद्धिसमत्वविषयया च बुद्ध्या युक्तस्तानि करोति, स उभे अनादिकालसञ्चिते ज्ञानप्रातिबन्धके सुकृतदुष्कृते जहाति विनाशयतीत्यर्थः । तस्मादुक्ताय बुद्धियोगाय युज्यस्व त्वं वदस्व । यस्मात् कर्मयोगस्तादृशबुद्धिसम्बन्धः । कौशलं चातुर्यम्—बन्धकानामेव बुद्धिसम्पर्काद्विशोचित-विषयारदन्यायेन मोचकत्वेन परिणामात् ॥५०॥

कर्मजं बुद्धियुक्ता हि फलं त्यक्त्वा मनीषिणः ।

जन्मबन्धविनिर्मुक्ताः पदं गच्छन्त्यनामयम् ॥५१॥

गी०भू०—कर्मजमिति । बुद्धियुक्तास्तादृशबुद्धिमन्तः कर्मजं फलं त्यक्त्वा कर्म्मण्यनुतिष्ठन्तो मनीषिणः कर्म्मन्तर्गतात्मयाथात्म्यप्रज्ञावन्तो भूत्वा जन्मबन्धेन विनिर्मुक्ताः सन्तोऽनामयं क्लेशशून्यं पदं वैकुण्ठं गच्छन्तीति । तस्मात्त्वमपि श्रेयो जिज्ञासुरेवं विधानि कर्म्मणि कुर्विति भावः । स्वात्मज्ञानस्य परमात्मज्ञानहेतुत्वात् तस्यापि तत्पदगतिहेतुत्वं युक्तम् ॥५१॥

यदा ते मोहकलिलं बुद्धिर्व्यतितरिष्यति ।

तदा गन्तासि निर्वेदं श्रोतव्यस्य श्रुतस्य च ॥५२॥

सारा०व०—एवं परमेश्वरार्पित-निष्कामकर्मभ्यासात् तव योगो भविष्यतीत्याह—यदेति । तव बुद्धिरन्तःकरणं मोहकलिलं मोहरूपं गहनं विशेषतोऽतिशयेन तरिष्यति, तदा श्रोतव्यस्य श्रोतव्येष्वर्थेषु श्रुतस्य श्रुतेऽप्यर्थेषु निर्वेदं प्राप्स्यसि असम्भावना-विपरीतभावनयोर्नष्टत्वात् किं मे शास्त्रोपदेशवाक्यश्रवणेन ? साम्प्रतं मे साधनेष्वेव प्रतिक्षणमभ्यासः सर्वथोचित इति मंस्यस इति भावः ॥५२॥

गी०भू०—ननु निष्कामाणि कर्माणि कुर्वतो मे कदात्म-विषया मनीषाभ्युदियादिति चेत् तत्राह—यदेति । यदा ते बुद्धि-रन्तःकरणं मोहकलिलं तुच्छफलाभिलाषहेतुमज्ञानगहनं व्यति-तरिष्यति परित्यज्यतीत्यर्थः, तदा पूर्वं श्रुतस्यानन्तरं श्रोत-व्यस्य च तस्य तुच्छफलस्य सम्बन्धिनं निर्वेदं गन्तासि गमि-ष्यसि “परोक्ष्य लोकान् कर्मचितान् ब्राह्मणो निर्वेदमायात्” इति श्रवणात् । निर्वेदेन फलेन तद्विषयां तां परिचेष्यति इति नास्त्यत्र कालनियम इत्यर्थः ॥५२॥

श्रुतिविप्रतिपन्ना ते यदा स्थास्यति निश्चला ।

समाधावचला बुद्धिस्तदा योगमवाप्स्यसि ॥५३॥

सारा०व०—ततश्च श्रुतिषु नाना-लौकिक-वैदिकार्थश्रवणेषु विप्रतिपन्नाऽसम्प्रता विरक्तेति यावत् । तत्र हेतुः—निश्चला तेषु तेष्वर्थेषु चलितुं विमुखाभूतेत्यर्थः । किन्तु समाधौ पष्ठेऽध्यायं ब्रह्ममाण-लक्षणेऽचला स्थैर्यवती ; तदा योगमपरोक्षानुभव-प्राप्त्या, जीबन्मुक्त इत्यर्थः ॥५३॥

गी०भू०—ननु कर्मफलनिर्विण्णतया कर्मानुष्ठानेन लब्ध-हृद्विगुह्येभ्युदितात्मज्ञानस्य मे कदात्मसाक्षात्कर्तारिति चेत्त-त्राह—श्रुतीति । श्रुत्या कर्मणां ज्ञानगर्भतां प्रबोधयन्त्या “तमे-तम्” इत्यादिकया विप्रतिपन्ना विशेषेण संसिद्धा ते बुद्धिरचला असम्भावनाविपरीतभावनाभ्यां विरहिता यदा समाधौ मनसि निर्वर्तदीपशिखेव निश्चला स्थास्यति, तदा योगमात्मानुभव-लक्षणमवाप्स्यसि । अयमर्थः—फलभिलाषशून्यतयानुष्ठितानि कर्माणि स्थितप्रज्ञतारूपां ज्ञाननिष्ठां साधयन्ति, ज्ञाननिष्ठारूपा स्थितप्रज्ञता त्वात्मानुभवमिति ॥५३॥

अर्जुन उवाच—

स्थितप्रज्ञस्य का भाषा समाधिस्थस्य केशव ।

स्थितधीः किं प्रभाषेत किमासीत ब्रजेत किम् ॥५४॥

सारा०व०—समाधावचला बुद्धिरिति श्रुत्वा तत्त्वतो योगिनो लक्षणं पृच्छति—स्थितप्रज्ञस्येति ; स्थिता स्थिराऽचला प्रज्ञा बुद्धिर्यस्येति । का भाषा ?—भाष्यतेऽनयेति भाषा लक्षणं किं लक्षणमित्यर्थः । कीदृशस्य समाधिस्थस्येति समाधौ स्थास्य-तीति । अस्यार्थः—एवञ्च स्थितप्रज्ञ इति, समाधिस्थ इति जीब-न्मुक्तस्य संज्ञाद्वयम् । किं प्रभाषेतेति सुखदुःखयोर्मानापमानयोः स्तुतिनिन्दयोः नेहद्वेषयोर्वा समुपास्थितयोः किं प्रभाषेत ?—स्पष्टं स्वगतं वा किं वदेदित्यर्थः । किमासीत ?—तदिन्द्रियाणां बाह्यावपयेषु चलनाभावः कीदृशः ? ब्रजेत किम्—तेषु चलनं वा कीदृशमिति ॥५४॥

गी०भू०—एवमुक्त्वाऽर्जुनः पूर्वपद्योक्तस्य स्थितप्रज्ञस्य लक्षणं ज्ञातुं पृच्छति—स्थितेति । स्थितप्रज्ञेऽत्र चत्वारः प्रश्नाः—समाधिरथे एकः, व्युत्थिते तु त्रयः । तथा हि स्थिता स्थिरा प्रज्ञा

धीर्यस्य तस्य समाधिस्थस्य का भाषा किं लक्षणम् ? भाष्यते-
ऽनयेतिव्युत्पत्तोः, केन लक्षणेन स्थितप्रज्ञोऽभिधीयत इत्यर्थः ।
तथा व्युत्थितः स्थितप्रज्ञः कथं भाषणादीनि कुर्यात् ?—तदी-
यानि तानि पृथग्जनबिलक्षणानि कीदृशानीत्यर्थः । तत्र किं प्रभा-
षेत ? स्वयोः स्तुतिनिन्दयोः स्नेहद्वेषयोश्च प्राप्तयोर्मुखतः स्वगतं
वा किं ब्रूयात् ? किमासीत् बाह्यविषयेषु कथमिन्द्रियाणां निग्रहं
कुर्यात् ? ब्रजेत किम् ? किं तन्निग्राहाभावे च कथं विषयानवा-
प्नुयादित्यर्थः । त्रिषु सम्भावनायां लिङ् ॥ ५४ ॥

श्रीभगवानुवाच--

प्रजहाति यदा कामान्सर्वान्पार्थ मनोगतान् ।

आत्मन्येवात्मना तुष्टः स्थितप्रज्ञस्तदोच्यते ॥ ५५ ॥

साराव०--चतुर्णां प्रश्नानां क्रमेणोत्तरमाह--प्रजहातीति
यावदध्यायसमाप्तिः । सर्वानिति कस्मिन्नप्यर्थे यस्य किञ्चिन्मा-
त्रोऽपि नाभिलाष इत्यर्थः । मनोगतानिति कामानामनात्म-धर्म-
त्वेन परित्यागे योग्यता दर्शिता । यदि ते ह्यात्मधर्माः स्युस्तदा
तांस्त्यक्तुमशक्येरन् बह्वेरोप्ययदिति भावः । तत्र हेतुः--आत्मनि
प्रत्याहृते मनसि प्राप्तो य आत्मानन्दरूपस्तेन तुष्टः । तथा च
श्रुतिः--“यदा सर्वे प्रमुच्यन्ते कामा येऽस्य हृदि स्थिताः ।
अथ मर्त्योऽमृतो भवत्यत्र ब्रह्म समश्नुते ॥” इति ॥ ५५ ॥

गी०भू०--एवं पृष्ठो भगवान् क्रमेण चतुर्णामुत्तरमाह यावद-
ध्यायपूर्तिः । तत्र प्रथमस्याह प्रजहानीत्येकेन । हे पार्थ यदा
मनोगतान् मनसि स्थितान् कामान् सर्वान् प्रजहाति संत्यजति
तदा स्थितप्रज्ञ उच्यते । कामानां मनोधर्मत्वात् परित्यागो युक्तः,
आत्मधर्मत्वे दुःशक्यः स स्याद्वन्धुपुण्यादीनामिवेति भावः ।
ननु शुष्ककाष्ठवत् कथं तिष्ठतीति चेत्तत्राह--आत्मन्येवेति ।

आत्मनि प्रत्याहृते मनसि भासमानेन स्वाप्रकाशानन्दरूपेणात्मना
स्वरूपेण तुष्टः परितुष्टः क्षुद्रविषयाभिलाषान् संत्यज्यात्मानन्दा-
रामः समाधिस्थः स्थितप्रज्ञ इत्यर्थः । “आत्मा पुंसि स्वाभावे-
ऽपि प्रयत्नमनसोरपि । धृतावपि मनीषायां शरीरब्रह्मणोरपि”ति
मेदिनीकारः । ब्रह्म चात्र जीवेश्वरान्यतरद्ग्राह्यम् ॥ ५५ ॥

दुःखेष्वनुद्विग्नमनाः सुखेषु विगतस्पृहः ।

वीतरागभयक्रोधः स्थितधीर्मुनिरुच्यते ॥ ५६ ॥

साराव०--किं प्रभाषेत्यस्य उत्तरमाह--दुःखेषु अनुद्वि-
पासा-ज्वर-शिरोरोगादिष्वध्यात्मिकेषु सर्पव्याघ्राद्युत्थितेष्व-
धिभौतिकेष्वतिवातवृष्ट्याद्युत्थितेष्वधर्मादौ बन्धुपुण्यादिभ्योऽनुद्विग्न-
मनाः प्रारब्धं दुःखमिदं मयाऽवश्यं भोक्तव्यमिति स्वगतं केनचित्
पृष्टः सन् स्पष्टञ्च ब्रुवन्, न दुःखेष्वनुद्विग्न इत्यर्थः । तस्य तादृश-
मुखविक्रियाभाव एवानुद्वेगलिङ्गं सुधिया गम्यम्, कृत्रिमानुद्वे-
गलिङ्गवांस्तु कपटी--सुधिया परिचितो भ्रष्ट एवोच्यत इति
भावः । एवं सुखेष्वप्युपस्थितेषु विगतस्पृह इति प्रारब्धमिद-
मवश्यभोग्यमिति स्वगतं स्पष्टञ्च ब्रुवाणस्य तस्य सुखस्पृहा-
राहित्यलिङ्गं सुधिया गम्यमेवेति भावः । तत्तल्लिङ्गमेव स्पष्टीकृत्य
दर्शयति--वीतो विगतो रागोऽनुरागः सुखेषु, वीतं भयं स्वभो-
क्तृभ्यो व्याघ्रादिभ्यो वीतः क्रोधः स्वहन्तृषु बन्धुजनेषु यस्य
सः । यथैवादि-भरतस्य देव्याः पार्श्वं प्रापितस्य स्वच्छेदचिकी-
र्षोर्वृषलराजान्न भयम्, नापि तत्र क्रोधोऽभूदिति ॥ ५६ ॥

गी०भू०--अथ व्युत्थितः स्थितप्रज्ञः किं भाषेत्यस्योत्तर-
माह दुःखेष्विति द्वाभ्याम् । त्रिविधेष्वध्यात्मिकादिषु दुःखेषु
समुत्थितेषु सत्सु अनुद्विग्नमनाः प्रारब्धफलान्यमुनि मयावश्यं
भोक्तव्यानीति केनचित् पृष्टः स्वगतं वा ब्रुवन् तेभ्यो नोद्विग्न

इत्यर्थः । सुखेषु चोत्तमाहारसत्कारादिना समुपस्थितेषु विगत-
स्पृहस्तृष्णाशून्यः प्रारब्धाकृष्टान्यमुनि मयावश्यं भोक्तव्यानीति
केनचित् पृष्टः स्वगतं वा ब्रुवान् तैरुपस्थितैः प्रहृष्टमुखो न
भवातीत्यर्थः । वीतेति--वीतरागः कमनीयेषु प्रीतिशून्यः,
वीतभयः विषयापहर्तृषु प्राप्तेषु दुर्व्यलस्य ममैतानि धम्म्ये
भवद्भिर्हियन्त इति दैन्यशून्यः, वीतक्रोधः तेष्वेव प्रवलस्य
ममैतानि तुच्छैर्भवद्भिः कथमपहर्तव्यानीति क्रोधशून्यश्च ।
एवम्विधो मुनिरात्ममननशीलः स्थितप्रज्ञ इत्यर्थः । इत्थं स्वानु-
भवं परान् प्रति स्वगतं वा बद्धनुद्धेगो निस्पृहतादिवचः प्रभा-
षते इत्युत्तरम् ॥ ५६ ॥

यः सर्वत्रानभिस्नेहस्तत्तत्प्राप्य शुभाशुभम् ।

नाभिनन्दति न द्वेष्टि तस्य प्रज्ञा प्रतिष्ठिता ॥ ५७ ॥

सारा०व०--अनभिस्नेहः सोपाधिस्नेहशून्यो दयालुत्वान्नि-
रुपाधिरीषन्मात्रस्नेहस्तु तिष्ठेदेव । तत्तत्प्रसिद्धं सम्मान-भोजना-
दिभ्यः स्वपरिचरणं शुभं प्राप्याशुभमनादरणं मुष्टिप्रहारादिकञ्च
प्राप्य क्रमेण नाभिनन्दति, न प्रशंसति--त्वं धार्मिकः परम-
हंस-सेवी सुखी भवेति न ब्रुते, न द्वेष्टि--त्वं पापात्मा नरके
पतेति नाभिशापति, तस्य प्रज्ञा प्रतिष्ठिता--समाधिं प्रति स्थिता,
सुस्थितप्रज्ञा उच्यते इत्यर्थः ॥ ५७ ॥

गी०भू०--य इति सर्वेषु प्राणिषु अनभिस्नेह औपाधिकस्नेहशून्यः ।
कारुणिकत्वान्निरुपाधिरीषत्स्नेहस्त्वस्येव । तत्तात् प्रसिद्धं शुभ-
मुत्तमभोजनसकं चन्दनार्पणरूपं प्राप्य नाभिनन्दति तदर्पकं प्रति
धर्मिष्ठस्त्वं चिरञ्जीवेति न वदति । अशुभमपमानं यष्टिप्रहारा-
दिकञ्च प्राप्य न द्वेष्टि, पापिष्ठस्त्वं म्रियस्वेति नाभिशापति । तस्य
प्रज्ञेति--स स्थितप्रज्ञ इत्यर्थः । अत्र स्तुति-निन्दा-रूपं बचो न
भाषत इति व्यतिरेकेण तल्लक्षणम् ॥ ५७ ॥

यदा संहरते ध्यायं कूर्मोऽङ्गानीव सर्वशः ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ५८ ॥

सारा०व०--किमासीतेत्यस्योत्तरमाह--यदेति । इन्द्रिया-
र्थेभ्यः शब्दादिभ्य इन्द्रियाणि श्रोत्रादीनि संहरते । स्वाधीना-
नामिन्द्रियाणां बाह्याविषयेषु चलनं निषिध्यन्तरेव निश्चलतया
स्थापनं स्थितप्रज्ञस्यासनमित्यर्थः । तत्र दृष्टान्तः--कूर्मोऽङ्गानि
मुखनेत्रादीनि यथा स्वान्तरेव स्वेच्छया स्थापयति ॥ ५८ ॥

गी०भू०--अथ किमासीतेत्यस्योत्तरं यदेत्यादिभिः पदभि-
राह । अयं योगी यदा चैन्द्रियार्थेभ्यः शब्दादिभ्यः स्वाधीनानी-
न्द्रियाणि श्रोत्रादीन्यनायासेन संहरति समाकरोति तदा तस्य प्रज्ञा
प्रतिष्ठितेत्यन्वयः । अत्र दृष्टान्तः कूर्मोऽङ्गानीवेति । मुख-
नेत्रादीनि यथानायासेन कमठः संहरति तद्वन् विषयेभ्यः समाकृष्टे-
न्द्रियाणामन्तःस्थापनं स्थितप्रज्ञस्यासनम् ॥ ५८ ॥

विषया विनिवर्तन्ते निराहारस्य देहिनः ।

रसवज्जं रसोऽप्यस्य परं दृष्ट्वा निवर्तते ॥ ५९ ॥

सारा०व०--ननु मूढस्याप्युपवासतो रोगादि-बशाद्वेन्द्रियाणां
विषयेष्वचलनं सम्भावेत्तत्राह--विषया इति । रसवज्जं रसो
रागोऽभिलाषस्तं वर्जयित्वा--आभिलाषस्तु विषयेषु न निवर्तते
इत्यर्थः । अस्य स्थितप्रज्ञस्य तु परं परमात्मानं दृष्ट्वा विषयेष्व-
भिलाषो निवर्तते इति न लक्षणव्यभिचारः । आत्मसाक्षात्कार-
समर्थस्य तु साधकत्वमेव, न तु सिद्धत्वमिति भावः ॥ ५९ ॥

गी०भू०--ननु मूढस्याप्यप्रसक्तस्य विषयेष्विन्द्रियाप्रवृत्तिदृष्ट्वा
तत् कथमेतत् स्थितप्रज्ञस्य लक्षणं तत्राह विषया इति ।
निराहारस्य रोगभयाद्भोजनादीन्यकुर्वतो मूढस्यापि देहिनो जनस्य
विषयारतदनुभवा विनिवर्तन्ते । किन्तु रसो रागस्तृष्णा तद्वज्जं

विषयतृष्णा तु न निवर्त्तते इत्यर्थः । अस्य स्थितप्रज्ञस्य तु रसोऽपि विषयरागोऽपि विषयेभ्यः परं स्वप्रकाशानन्दमात्मानं दृष्टानुभूय निवर्त्तते विनश्यतीति सराग-विषय-निवृत्तिरतस्य लक्षणमिति न व्यभिचारः ॥ ५६ ॥

यततो ह्यपि कौन्तेय पुरुषस्य विपश्चितः ।

इन्द्रियाणि प्रमाथीनि हरन्ति प्रसभं मनः ॥ ६० ॥

सारांशः--साधकावस्थायान्तु यत्न एव महान्, न त्विन्द्रियाणि परावर्त्तयितुं सर्वथा शक्तिरित्याह--यतत इति । प्रमाथीनि प्रमथनशीलानि क्षोभकराणीत्यर्थः ॥ ६० ॥

गी०भू०--अथास्या ज्ञाननिष्ठया दौर्लभ्यमाह यतत हीति । विपश्चितो विषयात्मस्वरूपविवेकज्ञस्य तत इन्द्रियजये प्रयतमानस्यापि पुरुषस्य इन्द्रियाणि श्रोत्रादीनि कर्तृणि मनः प्रसभं बलादिव हरन्ति । हृत्वा विषय-प्रवणं कुर्वन्तीत्यर्थः । ननु विरोधिनि विवेकज्ञाने स्थिते कथं हरन्ति तत्राह प्रमाथीनीति - अति बलिष्ठत्वात्तज्ज्ञानोपमर्दनक्षमाणीत्यर्थः । तस्मात् चौरैर्भ्यो महानिधेरिवेन्द्रियेभ्यो ज्ञाननिष्ठायाः संरक्षणं स्थितप्रज्ञस्यासनमिति ॥ ६० ॥

तानि सर्वाणि संयम्य युक्त आसीत मत्परः ।

वशे हि यस्येन्द्रियाणि तस्य प्रज्ञा प्रतिष्ठिता ॥ ६१ ॥

सारांशः--मत्परो मद्भक्त इति, मद्भक्तिं बिना नैवेन्द्रियजय इत्यप्रिमप्रन्थेऽपि सर्वत्र द्रष्टव्यम्, यदुक्तमुद्धवेन--"प्रायशः पुण्डरीकाक्ष युञ्जन्तो योगिनो मनः । विपीदन्त्यसमाधानान्मनो-निग्रहकरीताः ॥ अथात आनन्ददुष्कं पदाम्बुजं, हंसाः श्रयेरन्" इति । वशे हीति स्थितप्रज्ञस्येन्द्रियाणि वशीभूतानि भवन्तीति साधकाद्विशेष उक्तः ॥ ६१ ॥

गी०भू०--ननु निजितेन्द्रियाणामप्यात्मानुभवो न प्रतीतस्तत्र कोऽभ्युपाय इति चेत्तत्राह । तानि सर्वाणि संयम्य मत्परो मन्निष्ठः सन युक्तः कृतात्मनमाधिरामीत तिष्ठेत । मद्भक्तिप्रभावेन सर्वेन्द्रियविजयपूर्विका स्वात्मदृष्टिः सुलभेति भावः । एवं स्मरन्ति । "यथाचिर्चिन्मानृद्धाशिवः कर्तुं दहति सानिलः । तथा चित्स्थितो विष्णुर्योगिनां सर्वकलिवधमि"त्यादि । वशे हीति स्पष्टम् । इत्थं च वशीकृत्येन्द्रियतयावस्थितिः किमासीतेत्यस्योत्तरमुक्तम् ॥ ६१ ॥

ध्यायतो विषयान्पुंसः सङ्गस्तेषूपजायते ।

सङ्गात्संजायते कामः कामात्क्रोधोऽभिजायते

क्रोधाद्भवति संमोहः संमोहात्स्मृमिविभ्रमः ।

स्मृतिभ्रंशाद्बुद्धिनाशो बुद्धिनाशात्प्रणश्यति ॥ ६३ ॥

सारांशः--स्थितप्रज्ञस्य मनोवशीकार एव बाकोन्द्रिय-वशीकार-कारणं सर्वथा मनोवशीकाराभावे तु यत्न स्वात्मानं श्रण्वित्याह--ध्यायत इति । सङ्ग आसक्तिः, आसक्त्या च तेष्वधिकः कामोऽभिलाषः, कामाच्च केनचित् प्रतिहतात् क्रोधः ॥ ६२ ॥

सारांशः--क्रोधात् संमोहः कार्यकारण-विवेकाभावः, तस्माच्च शास्त्रोपादिप्रमथार्थस्य स्मृतिनाशः, तस्माच्च बुद्धेः सङ्गवसायस्य नाशः, ततः 'प्रणश्यति' संसार-कूपे पतति ॥ ६३ ॥

गी०भू०--विजितेन्द्रियस्यापि मय्यनिवेशितमनसः पुनरन्तर्धो दुष्कार इत्याह--ध्यायत इति द्वाभ्याम् । विषयान् शब्दादीन् सुखहेतुत्त्वबुद्ध्या ध्यायतः पुनः पुनश्चिन्तयतो योगिनस्तेषु सङ्ग आसक्तिर्भवति । सङ्गाद्धेतोस्तेषु कामतृष्णा जायते । कामाच्च केनचित् प्रतिहतात् क्रोधः चित्स्थित्यात्प्रतिघातवो भवति ॥ ६३ ॥

गी०भू०—क्रोधात् सम्मोहः कार्यकार्यविवेकविज्ञानविलो-
पः, सम्मोहात् स्मृतेरिन्द्रियविजयादिप्रयत्नानुसन्धेर्विभ्रमो
विभ्रंशः, स्मृति-भ्रंशाद् बुद्धेरात्मज्ञानार्थकस्याध्यवसायस्य
नाशः, बुद्धिनाशान् प्रणश्याति पुनर्विषयभोगनिमग्नो भवति
संसरतीत्यर्थः । मदनाश्रयाद्दुर्वर्तं मनस्तानि स्वविषयैर्योज-
यन्तीति भावः । तथा च मनोविजिगीषुणा मदुपासनं विधे-
यम् ॥६३॥

रागद्वेषवियुक्तैस्तु विषयानिन्द्रियैश्चरन् ।
आत्मवश्यैर्विधेयात्मा प्रसादमधिगच्छति ॥६४॥

सारा०व०—मानस-विषयग्रहणाभावे सति स्ववश्यैरिन्द्रियै-
र्विषयग्रहणेऽपि न दोष इति ब्रूवन् स्थितप्रज्ञो ब्रजेत किमित्य-
स्योत्तरमाह—रागेति । विधेयो बचनेस्थित आत्मा मनो यम्य
सः । “विधेयो विनयग्राही बचनेस्थित आश्रयः । बश्यः प्रणयो
निभृतविनीतप्रश्रिताः समाः ॥” इत्यमरः । प्रसादमधिगच्छतीत्ये-
तादृशस्याधिकारिणो विषयग्रहणमपि न दोष इति किं बक्तव्यम् ?
प्रत्युत गुण एवेति । स्थितप्रज्ञस्य विषयत्याग-स्वीकारादेव आस-
नब्रजने ते उभे अपि तस्य भद्रे इति भावः ॥६४॥

गी०भू०—मनसि निजिते श्रोत्रादिनिर्जयाभावोऽपि न दोष
इति ब्रूवन् ब्रजेत किमित्यस्योत्तरमाह—रागेत्यादिभिरष्टभिः ।
विजितबहिरिन्द्रियोऽपि मदनर्पितमनाः परमार्थाद्विच्युत इत्युक्तम् ।
यो विधेयात्मा स्वाधीनमना मदर्पितमनास्तत एव निदग्धरागा-
दिमनोमलः स स्वात्मवश्यैर्मनोऽधीनैरत एव रागद्वेषाभ्यां
वियुक्तैरिन्द्रियैः श्रोत्राद्यैर्विषयान् निषिद्धान् शब्दादीश्चरन्
भुञ्जानोऽपि प्रसादं विषयासक्त्यादिमलानागमाद्विमलमनस्त-
मधिगच्छति प्राप्नोतीत्यर्थः ॥ ६४ ॥

प्रसादे सर्वदुःखानां हानिरस्योपजायते ।
प्रसन्नचेतसो ह्याशु बुद्धिः पर्यवतिष्ठते ॥६५॥

सारा०व०—बुद्धिः पर्यवतिष्ठते सर्वतोभावेन स्वाभीष्टं
प्रति स्थिराभवतीति विषयग्रहणाभावादापि ननुचितविषयग्रहणं
तस्य सुखमिति भावः । प्रसन्नचेतस इति चित्ताप्रसादो भक्त्यै-
चेति ज्ञेयम्, तथा विना तु न चित्ताप्रसाद इति प्रथमस्कन्ध एव
प्रपञ्चितम्, कृतवेदान्तशास्त्रस्यापि व्यासस्याप्रसन्नचित्तस्य श्री-
नारदोपदिष्ट्या भक्त्यैव चित्ताप्रसादद्वयेः ॥६५॥

गी०भू०—प्रसादे सति किं स्यादित्याह—अस्य योगिनो मनः
प्रसादे सति सर्वेषां प्रकृतिसंसर्गकृतानां दुःखानां हानिरुपजायते ।
प्रसन्नचेतसः स्वात्मयाथात्म्यविषया बुद्धिः पर्यवतिष्ठते स्थिरा
भवति ॥ ६५ ॥

नास्ति बुद्धिरयुक्तस्य न चायुक्तस्य भावना ।

न चाभावयतः शान्तिरशान्तस्य कुतः सुखम् ॥६६॥

सारा०व०—उक्तमर्थं व्यतिरेकमुखेन दृढयति—नास्तीति ।
अयुक्तस्यावशीकृतमनसो बुद्धिरात्मविषयिणी प्रज्ञा नास्त्ययुक्तस्य
तादृशप्रज्ञा-रहितस्य भावना परमेश्वरप्यानञ्चाभावयतोऽकृतध्या-
नस्य शान्तिर्विषयोपरामो नास्त्यशान्तस्य सुखं आत्मानन्दो न ॥६६॥

गी०भू०—पूर्वोक्तमर्थं व्यतिरेकमुखेनाह—अयुक्तस्यायोगिनो
मदनिवेशितमनसो बुद्धिरुक्तलक्षणा नास्ति न भवति । अत एव
तस्य भावना तादृगात्मचिन्तापि नास्ति । तादृशमात्मानम-
भावयतः शान्तिर्विषयतृष्णानिवृत्तिर्नास्ति । अशान्तस्य तत्
तृष्णाकुलस्य सुखं स्वप्रकाशानन्दमात्मानुभवलक्षणं कुतः स्यात् ॥६६॥

इन्द्रियाणां हि चरतां यन्मनोऽनु विधीयते ।
तदस्य हरति प्रज्ञां वायुर्नावमिवाम्भसि ॥६७॥
तस्माद्यस्य महाबाहो निगृहीतानि सर्वशः ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥६८॥

सारा०व०--अयुक्तस्य बुद्धिर्नास्तीत्युपपादयति--इन्द्रियाणां स्वस्वविषयेषु चरतां मध्ये यन्मन एकमिन्द्रियमनुविधीयते, पुंसां सर्वेन्द्रियानुवर्तिः क्रियते, तदेव मनोऽस्य प्रज्ञां बुद्धिं हरति, यथाम्भसि नीयमानां नावं प्रतिकूलो वायुः ॥६७॥

सारा०व०--यस्य निगृहीतमनसः, हे महाबाहो ! इति यथा शत्रून् निगृह्णासि, तथा मनोऽपि निगृहाणेति भावः ॥६८॥

गी०भू०--मात्रवेशितमनस्कतयेन्द्रियनियमनाभावे दोष-
माह--इन्द्रियाणामिति । विषयेषु चरतामविजितानांमिन्द्रियाणां मध्ये यदेकं श्रोत्रं वा चक्षुर्वानुलक्ष्यीकृत्य मनो विधीयते प्रवर्त्यते तदेकमेवेन्द्रियं मनसानुगतमस्य प्रवर्त्तकस्य प्रज्ञां विविक्तात्म-
विषयां हरत्यपनयति मनसस्तद्विषयाकृष्टत्वात् । किं पुनः सर्वाणि तानीति । प्रतिकूलो वायुर्यथाम्भसि नीयमानां नावं तद्वत् ॥६७॥

गी०भू०--तस्मादिति । यस्य मन्निष्ठमनसः प्रतिष्ठितात्म-
निष्ठा भवति । हे महाबाहो इति--यथा रिपून्निगृह्णासि तथेन्द्रि-
याणि निगृहाणेत्यर्थः । एभिः श्लोकैर्भगवन्निविष्टतयेन्द्रियविजयः स्थितप्रज्ञस्य सिद्धस्य स्वाभाविकः । साधकस्य तु साधनभूत इति बोध्यम् ॥ ६८ ॥

या निशा सर्वभूतानां तस्यां जागर्ति संयमी ।

यस्यां जाग्रति भूतानि सा निशा पश्यतो मुनेः ॥६९॥

सारा०व०--स्थितप्रज्ञस्य तु स्वतःसिद्ध एव सर्वेन्द्रिय-निग्रह

इत्याह--येति । बुद्धिर्हि द्विविधा भवति-आत्मप्रवणा विषयप्रवणा च । तत्र या आत्मप्रवणा बुद्धिः, सा सर्वभूतानां निशा, निशायां किं किं स्यादिति तस्यां स्वपन्तो जना यथा न जानन्ति, तथैवात्म-
प्रवणबुद्धौ प्राप्यमाणं वस्तु सर्वभूतानि न जानन्ति । किन्तु तस्यां संयमी स्थितप्रज्ञो जागर्ति, न तु स्वपिति ; अत आत्मबुद्धि-
निष्ठमानन्दं साक्षादनुभवति । यस्यां विषयप्रवणायां बुद्धौ भूतानि जाग्रति, तन्निष्ठं विषयसुखशोकमोहादिकं साक्षादनुभवति, न तु तत्र स्वपन्ति सा मुनेः स्थितप्रज्ञस्य निशा तन्निष्ठं किमपि नानु-
भवतीत्यर्थः । किन्तु पश्यतः सांसारिकाणां सुखदुःखप्रदानं विष-
यान् तत्रौदासीन्येनावलोकयतः स्वभोग्यान् यथाचितं निर्लेप-
माददानस्येत्यर्थः ॥६९॥

गी०भू०--साधकावस्थस्य स्थितप्रज्ञस्येन्द्रियसंयमः प्रयत्न-
साध्य इत्युक्तम् । सिद्धावस्थस्य तु तस्य तन्निष्ठमः स्वाभाविक इत्याह-या निशेति । विविक्तात्मनिष्ठा विषयनिष्ठा चेति बुद्धिर्द्विवि-
धा । यात्मनिष्ठा बुद्धिः सर्वभूतानां निशारूपकणोपमात्रं व्यज्यते-
रात्रितुल्या तद्वदप्रकाशिका । रात्राविवात्मनिष्ठायां बुद्धौ स्वपन्तो जनास्तल्लभ्यमात्मानं सर्वे नानुभवन्तीत्यर्थः । संयमी जितेन्द्रि-
यस्तु तस्यां जागर्ति न तु स्वपिति । तथा लभ्यमात्मानमनु-
भवतीत्यर्थः । यस्यां विषयनिष्ठायां बुद्धौ भूतानि जाग्रति विषयभो-
गाननुभवन्ति न तु तत्र स्वपन्ति सा मुनेः स्थितप्रज्ञस्य निशा । तस्य विषयभोगाप्रकाशिकेत्यर्थः । कीदृशस्येत्याह पश्यत इति । आत्मानं साक्षादनुभवतः प्रारब्धाकृतान् विषयान्पौदासीन्येन भुञ्जानस्य चेत्यर्थः । नर्त्तकीमूर्द्धधटावधानन्यायेनात्मदृष्टेर्न तदन्यरसग्रह इति भावः ॥ ६९ ॥

आपूर्यमाणमचलप्रनिष्ठं

समुद्रमापः प्रविशन्ति यद्वत् ।

तद्वत्कामा यं प्रविशन्ति सर्वे
स शान्तिमाप्नोति न कामकामी ॥७०॥

सारा०व०—विषयग्रहणे क्षोभराहित्यमेव निर्लेपतेत्याह—
आपूर्यमाणमिति । यथा वर्षास्वितस्ततो नादेया आपः समुद्रं
प्रविशन्ति, कीदृशम् ? आ—ईषदपि आपूर्यमाणं तावतींभ-
रप्यद्भिः पूरयितुं न शक्यम् । अचलप्रतिष्ठमनातिक्रान्तमय्यादं
तद्वदेव कामा विषया यं प्रविशन्ति भोग्येत्वेनायान्ति । यथा अपां
प्रवेशे अप्रवेशे वा समुद्रो न कमपि विशेषमापन्नते, एवमेव यः
कामानां भोगे अभोगे च क्षोभरहित एव स्यात् स स्थितप्रज्ञः ।
शान्तिं ज्ञानम् ॥७०॥

गी०भू०—उक्तं भावं स्फुटयन्नाह आपूर्येति । स्वरूपेणै-
वापूर्यमाणं तथाप्यचलप्रतिष्ठमनुलङ्घितवेत्तं समुद्रं यथापोऽन्या
वर्षोद्भवाः नद्यः प्रविशन्ति न तु तत्र किञ्चिद्विशेषं शक्नुवन्ति
कर्तुं, तद्वत् सर्वे कामाः प्रारब्धाकृष्टा विषया यं प्रविशन्ति
न तु विकर्तुं प्रभवन्ति स शान्तिमाप्नोति । शब्दादिषु तदिन्द्रिय-
गोचरेष्वपि सत्-स्वात्मानन्दानुभवतृप्तस्तैर्विकारलेशमप्यविन्दन्
स्थितप्रज्ञ इत्यर्थः । यः कामकामी विषयलिप्सुः स तूक्तलक्षणां
शान्तिं नाप्नोति ॥ ७० ॥

विहाय कामान्यः सर्वान्पुमांश्चरति निःस्पृहः ।

निर्ममो निरहंकारः स शान्तिमधिगच्छति ॥७१॥

सारा०व०—कश्चित् कामेष्वविश्वसन् नैव तान् मुङ्क्त
इत्याह—विहायेति । निरहंकारो निर्मम इति देह-दैहिकेष्वहंता-
ममता-शून्यः ॥७१॥

गी०भू०—विहायेति-प्राप्तानपि कामान् विषयान् सर्वान्

विहाय शरीरोपजीवनभावेऽपि निर्ममो ममताशून्यः निरहंकारो
ऽनात्मनि शरीरे आत्माभिमानशून्यश्चरति तदुपजीवनभावं भक्ष-
यति यत्र कापि गच्छति वा स शान्तिं लभते इति व्रजेत
किमित्यस्योत्तरम् ॥ ७१ ॥

एषा ब्राह्मी स्थितिः पार्थ नैनां प्राप्य विमुह्यति ।

स्थित्वा स्यामन्तकालेऽपि ब्रह्मनिर्वाणमृच्छति ॥७२॥

इति श्रीमहाभारते शतसाहस्र्यां संहितायां वैयासिक्यां भीष्म-
पर्वणि श्रीमद्भगवद्गीतासूपनिषत्सु ब्रह्मसूत्रप्रकरणे
श्रीकृष्णार्जुनसंवादे सांख्ययोगो नाम द्वितीयोऽध्यायः ।

सारा०व०—उपसंहरति—एषेति । ब्राह्मी ब्रह्मप्राप्तिका, अन्त-
काले मृत्युसमयेऽपि, किं पुनरावाह्यम् ॥७२॥

ज्ञानं कर्म च त्रिस्पष्टमस्पष्टं भक्तिमुक्तवान् ।

अतएवायमध्यायः श्रीगीतासूत्रमुच्यते ॥

इति सारार्थविषयां दर्पिण्यां भक्तचेतसाम् ।

श्रीगीतासु द्वितीयोऽयं सङ्गतः सङ्गतः सनाम् ॥

गी०भू०—स्थितप्रज्ञतां स्तोति एषेति-ब्राह्मी ब्रह्मप्राप्तिका ।
अन्तकाले चरमे वयसि किं पुनराकौमारं ब्रह्म ऋच्छति लभते ।
निर्वाणममृतरूपं तत् प्रदमित्यर्थः । ननु तस्यां स्थितः कथं ब्रह्म
प्राप्नोति, तत्प्राप्तेस्तद्भक्तिहेतुकत्वादिति चेदुच्यते । तस्यास्त-
द्भक्तिहेतुकत्वात्तद्भक्तिहेतुत्वाच्च तत्प्रापकतेति ॥ ७२ ॥

निष्कामकर्मभिर्ज्ञानी हरिमेव स्मरन् भवेत् ।

अन्यथा विघ्न एवेति द्वितीयोऽध्यायनिर्णयः ॥

इति श्रीमद्भगवद्गीतोपनिषद्भाष्ये द्वितीयोऽध्यायः ॥२॥

तृतीयोऽध्यायः

—८५—

अर्जुन उवाच—

ज्यायसी चेत्कर्मणस्ते मता बुद्धिर्जनार्दन ।

तत्किं कर्मणि घोरं मां नियोजयसि केशव ॥१॥

सारा०व०—निष्कामभर्षितं कर्म तृतीये तु प्रपञ्चयते ।

काम-क्रोध-जिगीषायां विवेकोऽपि प्रदर्शयते ॥ (१)

सारा०व०—पूर्ववाक्येषु ज्ञानयोगान्निष्कामकर्मयोगाच्च निस्त्रैगुण्यप्रापकस्य गुणातीतभक्तियोगस्योत्कर्षमाकलय्य तत्रैव स्वौत्सुक्यमभिव्यञ्जयन् स्वधर्मं संग्रामे प्रवर्त्तकं भगवन्तं सस्य-भावेनोपालभते, ज्यायसी श्रेष्ठा बुद्धिर्व्यवसायात्मिका गुणातीता भक्तिरित्यर्थः । घोरं युद्धरूपे कर्मणि किं नियोजयसि प्रवर्त्तयसि ? हे जनार्दन !—जनान् स्वजनान् स्वाज्ञया पीडयसीत्यर्थः । न च तवाज्ञा केनाप्यन्यथा कर्तुं शक्यत इत्याह—हे केशव ! को ब्रह्मा, ईशो महादेवः, तावपि वयसे बशीकरोपि ॥१॥

गी०भू०—तृतीये कर्मनिष्कामं विस्तरेणोपवर्णितम् ।

कामादेर्विजयोपायो दुर्जयस्यापि दर्शितः ॥

गी०भू०—पूर्वत्र कृपालुः पार्थसारथिरज्ञानकर्मनिमग्नं जगत् स्वात्मज्ञानोपासनोपदेशेन समुद्दिधीषुस्तदङ्गभूतां जीवात्मयाथात्म्यबुद्धिमुपदिश्य तदुपायतया निष्कामकर्मबुद्धिमुपदिष्टवान् । अयमेवार्थो विनिश्चयाय चतुर्भिरध्यायैर्विधान्त-रैर्वर्ण्यते । तत्र कर्म-बुद्धिनिष्पाद्यत्वाज्जीवात्मबुद्धेः श्रेष्ठं स्थितम् । तत्रार्जुनः पृच्छति, ज्यायसीति । कर्मणो निष्कामादपि चेत्तत्र तत्साध्यत्वात् जीवात्मबुद्धिर्ज्यायसी श्रेष्ठा मता तर्हि ननु सिद्धये

[३ अध्याय

श्रीमद्भगवद्गीता

(८५)

मां घोरं हिंसाद्यनेकायासे कर्मणि किं नियोजयसि तस्माद्-युद्धस्वेत्यादिना कथं प्रेरयसि । आत्मानुभवहेतुभूता खलु सा बुद्धिर्निखिलेन्द्रियव्यापारविरतिसाध्या तदर्थं तत्त्वजातीयाः शमा-दय एव युज्येरन्तु तु सर्वेन्द्रियव्यापाररूपाणि तद्विजातीयाणि कर्माणीति भावः । हे जनार्दन श्रेयोऽर्थिजनयाचनीय, हे केशव विधिरुद्रवशकारिन् । “क इति ब्रह्मणो नाम ईशोऽहं सर्वदेहिनाम् । आवां तवाङ्गसम्भूतो-तस्मात् केशवनामभागिति” हरिवंशे कृष्णं प्रति रुद्रोक्तेः । दुर्लब्ध्याङ्गत्वं श्रेयोऽर्थिना मयाम्यर्थितो मम श्रेयो निश्चित्य ब्रूहीति भावः ॥ १ ॥

व्यामिश्रेणैव वाक्येन बुद्धि मोहयसीव मे ।

तदेकं वद निश्चित्य येन श्रेयोऽहमाप्नुयाम् ॥२॥

सारा०व०—भो वयस्य अर्जुन ! सत्यं गुणातीता भक्तिः सर्वोत्कृष्टैव, किन्तु सा यादृच्छिक-मदैकान्तिक-महाभक्तकृपैक-लभ्यत्वात् पुरुषोद्यम-साध्या न भवति । अतएव निस्त्रै-गुण्यो भव गुणातीतया मद्भक्त्या त्वं निस्त्रैगुण्यो भूया इत्याशीर्वाद् एव दत्तः । स च यदा कलिष्यति, तदा तादृश-यादृच्छिकैकान्तिक-भक्तकृपया प्राप्तमपि लप्स्यसे । साम्प्रतन्तु ‘कर्मण्येवाधिकारस्ते’ इति मयोक्तमेवेति चेत्, सत्यम्, तर्हि कर्मैव निश्चित्य कथं न ब्रूषे ? किमिति सन्देहसिन्धौ मां क्षिपसीत्याह-व्यामिश्रेणेति । विशेषतः आ-सम्यक्तया मिश्रणं नानाविधार्थमिलनं यत्र तेन वाक्येन मे बुद्धि मोहयसि । तथा हि ‘कर्मण्येवाधिकारस्ते’ ‘सिद्धयसिद्धयोः समो भूत्वा समत्वं योग उच्यते ।’ ‘बुद्धियुक्तो जहातीह उभे सुकृतदुष्कृते । तस्माद्योगाय युज्यस्व योगः कर्मसु कौशलम् ॥’ इति योग-शब्दवाच्यं ज्ञानमपि ब्रवीषि । ‘यदा ते मोहकलिलम्’ इत्यनेन ज्ञानं केवलमपि ब्रवीषि । किञ्चात्रेव-शब्देन त्वद्वा-

कस्य वस्तुतो नास्ति नानार्थमिश्रितत्वम्, नापि कृपालोस्तत्र
मन्मोहनेच्छा, नापि मन तत्तादर्थ्याभिज्ञत्वम् किन्तु स्वप्तीकृत्यैव
तत्र कथनमुचितमिति भावः । अयं गूढोऽभिप्रायः--राजसान्
कर्मणः सकाशात् सात्त्विकं कर्म श्रेष्ठम्, तस्मादपि ज्ञानं
श्रेष्ठम्, तच्च सात्त्विकमेव । निर्गुणभक्तिश्च तस्मादति-श्रेष्ठैव ।
तत्र सा यदि मयि न सम्भवेदिति त्रूपे, तदा सात्त्विकं ज्ञान-
मेवैकं सामुपदिश । तत एव दुःखमयात् संसारबन्धनान्मुक्तौ
भवेयमिति ॥२॥

गी०भू०--व्यामिश्रेणेति--सांख्यबुद्धियोगबुद्धयोरिन्द्रियनि-
वृत्तिरूपयोः साध्यसाधकत्वावरोधि यद्वाक्यं तद्व्यामिश्रमु-
च्यते । तेन मे बुद्धि मोहयसीव । वस्तुतस्तु सर्वेश्वरस्य मत्स-
खस्य च ते मन्मोहकता नास्त्येव । मद्बुद्धिदोषादेवं प्रत्येक्य-
हमितीव शब्दार्थः । तत्तास्मादेकमव्यामिश्रं वाक्यं वद । न
कर्मणा न प्रजया धनेन त्यागेनैकेनामृतत्वमानशुर्नास्त्यकृतः
कृतेनेति श्रुतिवत् । येनाहमनुष्ठेयं निश्चित्यात्मनः श्रेयः
प्राप्नुयाम् ॥ २ ॥

श्रीभगवानुवाच-

लोकेऽस्मिन्द्विविधा निष्ठा पुरा प्रोक्ता मयानघ ।

ज्ञानयोगेन सांख्यानां कर्मयोगेन योगिनाम् ॥३॥

सारा०व०--अत्रोत्तरम्--यदि मया परस्परनिरपेक्षावेव
मोक्षसाधनत्वेन कर्मयोगज्ञानयोगावुक्तौ स्याताम्, तदा तदेकं
वद निश्चित्येति त्वत्प्रश्नो घटते । मया तु कर्मनिष्ठाज्ञाननिष्ठा-
वत्त्वेन यद्द्वैविध्यमुक्तम्, तत् खलु पूर्वोक्तदशभेदादेव, न तु
वस्तुतो मोक्षं प्रत्यधिकारिद्वैधमित्याह-लोके इति द्वाभ्याम् । द्विवि-
धा द्विप्रकारा निष्ठा नितरां स्थितिभिर्यादेत्यर्थः । पुरा प्रोक्ता पूर्वा-

ध्याये कथिता । तामेवाह-सांख्यानां सांख्यं ज्ञानं तद्वनाम्, तेषां
शुद्धान्तःकरणत्वेन ज्ञानभूमिकामाधिरूढानां ज्ञानयोगेन निष्ठा,
तेनैव मर्यादा स्थापिता । अत्र लोके ते ज्ञानित्वेनैव स्थापिता
इत्यर्थः--'तानि सर्वानि संयम्य युक्त आसीत मत्परः' इत्या-
दिना । तथा शुद्धान्तःकरणत्वाभावेन ज्ञानभूमिकामाधिरोढम-
समर्थानां योगिनां तदारोहणार्थमुपायवतां कर्मयोगेन मदपित-
निष्कामकर्मणा निष्ठा मर्यादा स्थापिता ; ते खलु कर्मित्वेनैव
स्थापितेत्यर्थः--'धर्म्याद्धि युद्धान् श्रेयोऽन्यत् क्षत्रियस्य न
विद्यते' इत्यादिना । तेन 'कर्मिणः' 'ज्ञानिनः' इति नामसाधनैव
द्वैविध्यम् । वस्तुतस्तु कर्मिण एव कर्मभिः शुद्धचित्ता ज्ञानिनो
भवन्ति ; ज्ञानिन एव भक्त्या मुच्यन्ते इति मद्वाक्यसमुदा-
यार्थ इति भावः ॥३॥

गी०भू०--एवं पृष्ठो भगवानुवाच लोकेऽस्मिन्निति । हे अनघ
निर्मलबुद्धे पार्थ ज्यायसी चेदिति कर्मबुद्धिसांख्यबुद्धयोर्गुण-
प्रधानभावं जानन्नपि तमस्तेजसोरिव विरुद्धयोस्तयोः कथ-
मेकाधिकारित्वमिति शङ्कया प्रेरितः प्रच्छसीति भावः । अस्मिन्
मुमुक्षुतयाभिमते शुद्धाशुद्धचित्तातया द्विविधे लोके जने द्विविधा
निष्ठा स्थितिर्मया सर्वेश्वरेण पुरा पूर्वोक्तध्याये प्रोक्ता । निष्ठे-
त्येकवचनेन एकात्मोद्देश्यत्वादेकैव निष्ठा साध्यसाधनदशद्वय-
भेदेन द्विप्रकारा न तु द्वे निष्ठे इति सूच्यते । एवमेवाग्रे
वक्ष्यति-एकं सांख्यं च योगं चेत्यादि । तां निष्ठां द्वैविध्येन
दर्शयति ज्ञानेति । सांख्यज्ञानं अहं आद्यम् । तद्वतां ज्ञानिनां
ज्ञानयोगेन निष्ठास्थितिरुक्ता प्रजहाति यदा कामान्तित्यादिना ।
ज्ञानमेव योगो युज्यते आत्मनानेनेतिव्युत्पत्तः । योगिनां निष्काम-
कर्मवतां कर्मयोगेन निष्ठा स्थितिरुक्ता कर्मण्येवाधिकारस्ते इत्या-
दिना । कर्मैव योगो युज्यते ज्ञानगर्भया चित्तशुद्ध्यनेनेति

व्युत्पत्तोः । एतदुक्तं भवति—न खलु मुमुक्षुर्जनस्तदैव शमा-
द्यङ्गिकां ज्ञाननिष्ठां लभते । किन्तु साचारेण कर्मयोगेन चित्ता-
मालिन्यं निर्धूयेवेत्येतदेव मया प्रागभाणि “एषा तेऽभिहिता
सांख्य” इत्यादिना । ततो न किञ्चिद्व्यामिश्रणमस्ति ॥३॥

न कर्मणामनारम्भान्नैकर्म्यं पुरुषोऽश्नुते ।

न च संन्यसनादेव सिद्धिं समधिगच्छति ॥४॥

सारा०व०—चित्तशुद्धयभावे ज्ञानानुत्पत्तिमाह—नेति ।
शास्त्रीयकर्मणामनारम्भादननुष्ठानान्नैकर्म्यं ज्ञानं न प्राप्नोति,
न चाशुद्धचित्तः, संन्यसनाच्छास्त्रीयकर्मत्यागात् ॥४॥

गी०भू०—अतोऽशुद्धचित्तेन चित्तशुद्धेः स्वविहितानि कर्मा-
ण्येवानुष्ठेयानीत्याह न कर्मणामित्यादिभिस्त्रयोदशभिः । कर्मणां
तमेतमिति वाक्येन ज्ञानाङ्गतया विहितानां मनारम्भादननुष्ठा-
नादविशुद्धचित्तः पुरुषो नैकर्म्यं निखिलेन्द्रियव्यापाररूप-
कर्मविरतिं ज्ञाननिष्ठामिति यावत् नाश्नुते न लभते । न च
स तेषां कर्मणां संन्यासात् परित्यागात् सिद्धिं मुक्तिं समधि-
गच्छति ॥ ४ ॥

न हि कश्चित्क्षणमपि जातु तिष्ठत्यकर्मकृत् ।

कार्यते ह्यवशः कर्म सर्वः प्रकृतिजैर्गुणैः ॥५॥

सारा०व०—किन्त्वशुद्धचित्तः कृतसंन्यासः शास्त्रीयं कर्म
परित्यज्य व्यवहारिके कर्मणि निमज्जतीत्याह—न हीति । ननु
संन्यास एव तस्य वैदिक-लौकिककर्मप्रवृत्तिविरोधी ? तत्राह—
कार्यते इति । अवशोऽस्वतन्त्रः ॥५॥

गी०भू०—अविशुद्धचित्तः कृतवैदिककर्मसंन्यासो लौकिके-
ऽपि कर्मणि निमज्जतीत्याह । नहीति । ननु संन्यास एव
तस्य सर्वकर्मविरोधीति चेत्तत्राह कार्यते इति । प्रकृतिजैः

स्वभावोद्भवैर्गुणैः प्रकृतैर्विद्यमानैश्चैव तस्य प्रवृत्तिरिति वाच्यः
पराधीनः मनः ॥ ५ ॥

कर्मैन्द्रियाणि संयम्य य आस्ते मनसा स्मरन् ।

इन्द्रियार्थान्धिममूढात्मा मिथ्याचारः स उच्यते ॥६॥

सारा०व०—ननु तादृशोऽपि संन्यासी कश्चिन्, कश्चिदि-
न्द्रियव्यापारशून्यो मुद्रिताक्षो दृश्यते ? तत्राह—कर्मैन्द्रियाणि,
वाक्पाण्यादीनि निगृह्य यो मनसा ध्यानच्छलेन विषयान् स्मर-
न्नास्ते, स मिथ्याचारो दाम्भिकः ॥६॥

गी०भू०—ननु रागादिव्यापारशून्यो मुद्रिताक्षो वाच्यः कश्चिन्
कश्चिद् यदि दृश्यते तत्राह कर्मैन्द्रियार्थान्धिममूढात्मा । यो यतिः कर्म-
न्द्रियाणि वागादीनि संयम्य मनसा ध्यानच्छलेन इन्द्रियार्थान्
शब्दस्पर्शादीन् स्मरन्नास्ते स विमूढात्मा मूर्खो मिथ्याचारः
कथ्यते । स च निरुद्धरागादिरजस्य निष्कामकर्मानुष्ठानेन मनः-
शुद्धेरनुदयात् श्रोत्राद्यप्रसारेऽप्यशुद्धत्वान्मनसा तद्विषयाणां स्म-
रणाज्ज्ञानाथोद्यतस्यापि तस्य ज्ञानालाभात् मिथ्याचारो व्यर्थ-
वागादिनियमक्रियो दाम्भिक इत्यर्थः ॥ ६ ॥

यस्त्विन्द्रियाणि मनसा नियम्यारभतेऽर्जुन ।

कर्मैन्द्रियैः कर्मयोगमसक्तः स विशिष्यते ॥७॥

सारा०व०—एतद्विपरीतः शास्त्रीयकर्मणो गृहस्थोऽपि श्रेष्ठ
इत्याह—यस्त्विति । कर्मयोगं शान्त्रविहितम् ; असक्तोऽफला-
काङ्क्षी विशिष्यते ; “असम्भावितप्रसादत्वेन ज्ञाननिष्ठाऽपि
पुरुषाद्विशिष्टः” इति श्रीरामानुजाचार्यविरचिता ॥७॥

गी०भू०—एतद्विपरीत्येन स्वविहित-कर्म-कर्त्ता गृहस्थोऽपि
श्रेष्ठ इत्याह यस्त्विति । आत्मानुभवप्रवृत्तेन मनसेन्द्रियाणि

श्रोत्रादीनि नियम्यासक्तः फलाभिलाषशून्यः स न यः कर्मोन्दिनैः
कर्मरूपं योगमुपायमारभतेऽनुतिष्ठति स विशिष्यते । सम्भाव्य-
मानज्ञानत्वात् पूर्वतः श्रेष्ठो भवतीत्यर्थः ॥ ७ ॥

नियतं कुरु कर्म त्वं कर्म ज्यायो ह्यकर्मणः ।

शरीरयात्रापि च ते न प्रसिद्ध्यदकर्मणः ॥ ८ ॥

साराव०—तस्मात्त्वं नियतं नित्यं सन्ध्योपासनादि, अक-
र्मणः कर्मसन्न्यासात्सकाशाज्ज्यायः श्रेष्ठम् । संन्यस्त-सर्व-
कर्मणस्तव शरीर-निर्व्याहोऽपि न सिध्येत् ॥ ८ ॥

गी०भू०—नियतमिति—तस्मात्त्वमविशुद्धचित्तो नियत-
भावश्यकर्मै कुरु चित्ताविशुद्धये निष्कामतया स्वविहितं कर्मा-
चरेत्यर्थः । अकर्मणः श्रौतसुक्यमात्रेण सर्वकर्म—संन्याससका-
शात् कर्मैव ज्यायः प्रशस्ततरं क्रमसंपानन्यायेन ज्ञानोत्पादक-
त्वात् । श्रौतसुक्यमात्रेण कर्म त्यजतो मलिते हृदि ज्ञानाप्रकाशात् ।
किञ्चाक्रमेणः संन्यस्तसर्वकर्मणस्तव शरीरयात्रा देहनिर्व्याहो-
ऽपि न सिध्येत् । यावत् साधनपूर्तिं देह—धारणस्यावश्यक-
त्वात्तदर्थं ज्ञानी भिक्षाटनादिकर्मानुतिष्ठति । तच्च क्षत्रियस्य
तवानुचितम् । तस्मात् स्वविहितेन युद्धप्रजापालनादिक्रमेणा
शुल्कानि वित्तान्युपाज्य तैर्निव्यूढदेहयात्रः स्वात्मानमनुसन्धे-
हीति ॥ ८ ॥

यज्ञार्थात्कर्मणोऽन्यत्र लोकोऽयं कर्मबन्धनः ।

तदर्थं कर्म कौन्तेय मुक्तसङ्गः समाचर ॥ ९ ॥

साराव०—ननु तदि 'कर्मणा बध्यते जन्तुः' इति स्मृतेः,
कर्मणि कृतं बन्धः स्यादिति चेन्न ; परमेश्वरापितं कर्म न बन्ध-
कमित्याह—यज्ञार्थादिति । विष्णवर्षितो निष्कामो धर्म एव यज्ञ

उच्यते । तदर्थं यत् कर्म, ततोऽन्यत्रैवायं लोकः कर्मबन्धनः
कर्मणा बध्यमानो भवति । तस्मात् त्वं तदर्थं तादृशधर्म-
सिद्ध्यर्थं कर्म समाचर । ननु विष्णवर्षितोऽपि धर्मः कामना-
मुद्दिश्य कृतश्चेद्वन्धको भवत्येवेत्याह—मुक्तसङ्गः फलाकाङ्क्षा-
रहितः ; एवमेवोद्धवं प्रत्यपि श्रीभगवतोक्तम्—“स्वधर्मस्थो
यजन् यज्ञैरनार्शोः काम उद्धव । न याति स्वर्गनरको यदन्यत्र
समाचरेत् ॥ अस्मिँल्लोके वर्त्तमानः स्वधर्मस्थोऽनघः शुचिः ।
ज्ञानं विशुद्धमाप्नोति ॥” इति ॥ ९ ॥

गी०भू०—ननु कर्मणि कृतं बन्धो भवेत् । 'कर्मणा बध्यते
जन्तुः' इत्यादिमरणार्थाच्चेति चेत्तात्राह-यज्ञार्थादिति । यज्ञः परमेश्वरः,
“यज्ञो वै विष्णुरिति श्रुतेः । तदर्थं चित्तोपफलात् कर्मणाऽन्यत्र
स्वसुखफलककर्मणि क्रियमाणेऽयं लोकः प्राणी कर्मबन्धनः
कर्मणा बध्यते । तस्मात्तदर्थं विष्णुतोपार्थं कर्म समाचर ।
हे कौन्तेय मुक्तसङ्गस्त्यक्तसुखाभिलाषः सन् न्यायोपाजित-
द्रव्यसिद्धेन यज्ञादिना विष्णुमाराध्य तच्छेषेण देहयात्रां कुर्वन्न
बध्यस इत्यर्थः ॥ ९ ॥

सहयज्ञाः प्रजाः सृष्ट्वा पुरोवाच प्रजापतिः ।

अनेन प्रसविष्यध्वमेव वोऽस्त्वष्टकामधुक् ॥ १० ॥

साराव०—तदेवाशुद्धचित्तो निष्कामं कर्मैव कुर्यान्न तु
सन्न्यासमित्युक्तम् । इदानीं यादं च निष्कामोऽपि भवितुं न
शक्नुयात्, तदा सकाममपि धर्मं विष्णवर्षितं कुर्यान्न तु
कर्मत्यागमित्याह—सहेति सप्तभिः । यज्ञेन सहिताः सहयज्ञाः—
‘वोपसर्जनस्य’ इति ‘सह’स्यादेशाभावः । पुरा विष्णवर्षित-
धर्मकारिणीः प्रजाः सृष्ट्वा ब्रह्मोवाच—अनेन धर्मेण प्रसविष्य-
ध्वं प्रसवो वृद्धिरुत्तरोत्तरमतिवृद्धिं लभध्वमित्यर्थः । तामां सका-

मत्त्वमभिलक्ष्याह—एष यज्ञो व इष्टकामधुगभीष्टभोग प्रदोऽ-
स्त्वित्यर्थः ॥१०॥

गी०भू०—अयज्ञशेषेण देहयात्रां कुर्वतो दोषमाह सहेति ।
प्रजापतिः सर्वेश्वरो विष्णुः पति विश्वस्यात्मेश्वरमित्यादि श्रुतेः ।
ब्रह्म प्रजाणां पतिरच्युतोऽसावित्यादि स्मरणाच्च । पुरा आदिसर्ग
सहयज्ञा यज्ञैः सहिता देवमानवादिरूपाः प्रजाः सृष्ट्वा नामरूप-
विभागशून्याः प्रकृतिशक्तिके स्वस्मिन् विलीनाः पुरुषार्थायोग्या-
स्तास्तत्सम्पादकनामरूपभाजो विधाय यज्ञं तन्निरूपकं वेदञ्च
प्रकाशयेत्यर्थः । ताः प्रतीदमुवाच कारुणिकः । अनेन वेदोक्तेन
मदर्पितेन यज्ञेन यूयं प्रसविष्यध्वं । प्रसवो वृद्धिः स्ववृद्धि-
भजध्वमित्यर्थः । एष मदर्पितो यज्ञो वो युष्माकमिष्टकामधुक् हृदि-
शुद्ध्यात्मज्ञानदेहयात्रासम्पादनद्वारा वाञ्छितमोक्षप्रदोऽस्तु ॥१०॥

देवान्भावयतानेन ते देवा भावयन्तु वः ।

परस्परं भावयन्तः श्रेयः परमवाप्स्यथ ॥११॥

सारा०व०—कथमिष्टकामप्रदो यज्ञो भवेत्तत्राह—देवानिति ।
अनेन यज्ञेन देवान् भावयत, भावयतः कुरुत,—भावः प्रीति-
स्तद्युक्तान् कुरुत प्रीणयत इत्यर्थः । ते देवा अपि वः
प्रीणयन्तु ॥११॥

गी०भू०—इदञ्च प्रजाः प्रत्युक्तं—अनेन यज्ञेन मदङ्गभूता-
निन्द्रादीन् भावयत—तत्राह विद्वानेन प्रीतान् यूयं कुरुत । ते
देवा वो युष्मांस्तत्तद्वरदानेन भावयन्तु प्रीतान् कुर्वन्तु । इत्थं
शुद्धाहारेण मिथो भावतास्ते यूयं परं मोक्षलक्षणं श्रेयः प्राप्स्यथः
तत्राहारशुद्धिर्हि ज्ञाननिष्ठाङ्गं, “तत्राहारशुद्धौ सत्ताशुद्धिः सत्त्व-
शुद्धौ ध्रुवा स्मृतिः स्मृतिलब्धे सर्वग्रन्थीनां विप्रमोक्ष” इति
श्रुतेः ॥११॥

इष्टान्भोगान्हि वो देवा दास्यन्ते यज्ञभाविताः ।

तैर्देवानप्रदायैभ्यो यो भुङ्क्ते स्तेन एव यः ॥१२॥

सारा०व०—एतदेव स्पष्टीकुर्वन् कर्माकरणे दोषमाह—
इष्टानिति । तैर्देवान् वृष्ट्यादिद्वारंणात्रादीनुत्पादयेत्यर्थः । एषो
देवेभ्यः पञ्चमहायज्ञादिभिरदत्त्वा यो भुङ्क्ते, स तु चोर एव ॥१२॥
गी०भू०—एतदेव विशदयन् कर्मानुष्ठानेन दोषमाह इष्टानिति ॥
पूर्वभाविता—मदङ्गभूता देवा वो युष्मभ्यमिष्टान्समुत्तुकाभ्या-
नुत्तरोत्तारयज्ञापेक्षान् भोगान् दास्यन्ति वृष्ट्यादिद्वारा ब्रह्मादीनु-
त्पादयेत्यर्थः । स्वाचर्चनार्थं तैर्देवैर्देवांस्तान् भोगानेभ्यः पञ्चय-
ज्ञादिभिरप्रदाय केवलात्मनृप्तिकरो यो भुङ्क्ते स स्तेनश्चोर
एव । देवस्वान्यपहृत्य तैरात्मनः पोषात् । चोरो भूषादिभ्य
स यमादण्डमर्हति पुमर्थानर्हः ॥१२॥

यज्ञशिष्टाशिनः सन्तो मुच्यन्ते सर्वकिल्बिषैः ।

भुञ्जते ते त्वघं पापा ये पचन्त्यात्मकाङ्क्षान् ॥१३॥

सारा०व०—वैश्वदेवादि-यज्ञावशिष्टमन्नं येऽश्नन्ति, ते पञ्च-
सूना-कृतैः सर्वैः पापैर्मुच्यन्ते । पञ्चसूनाश्च स्मृत्युक्ताः—“कण्डनी
पेषणी चुल्ली उदकुम्भी च मार्जनी । पञ्चसूना गृहस्थस्य तामि-
स्वर्गं न विन्दति ॥” इति ॥१३॥

गी०भू०—ये इन्द्राद्यङ्गतयावस्थितं यज्ञं सर्वेश्वरं विष्णु-
मभ्यर्च्य तच्छेषमश्नन्ति तेन तदेहयात्रां सम्पादयन्ति ते सन्तः
सर्वेश्वरस्य यज्ञपुरुषस्य भक्ताः सर्वकिल्बिषैरनादिकालविवृद्धै-
रात्मानुभवप्रतिबन्धकैर्निखिलैः पापैर्विमुच्यन्ते । ते तु पापाः
पापग्रस्ताः अधमेव भुञ्जते । ये तत्रादेवताङ्गतयावस्थितेन यज्ञ-
पुरुषेण स्वाचर्चनाय दत्तं ब्रह्माद्यात्मकारणात् पचन्ति तद्वि-
पच्यात्मपोषणं कुर्वन्तीत्यर्थः । पचत्य ब्रह्मादेरवरूपेण परिणा-

मादघत्वमुक्तम् ॥ १३ ॥

अन्नाद्भवन्ति भूताति पर्जन्यादन्नसंभवः ।

यज्ञाद्भवति पर्जन्यो यज्ञः कर्मसमुद्भवः ॥ १४ ॥

सारा०व०—जगच्चक्रप्रवृत्तिहेतुत्वादपि यज्ञं कुर्यादेवेत्याह—
अन्नाद्भूतानि प्राणिनो भवन्तीति भूतानां हेतुरन्नम्—अन्नादेव
शुक्रशोणितरूपेण परिणतान् प्राणिशरीरसिद्धेस्तस्यान्नस्य हेतुः
पर्जन्यः, वृष्टिभिरेवान्नसिद्धेस्तस्य पर्जन्यस्य हेतुर्यज्ञः—लोकैः
कृतेन यज्ञेनैव समुचितवृष्टिप्रदमेघसिद्धेस्तस्य यज्ञस्य हेतुः कर्म—
ऋत्विगयजमानव्यापारात्मकत्वात् कर्मण एव यज्ञसिद्धेः ॥ १४ ॥

गी०भू०—प्रजापतिना परेशेन प्रजाः सृष्ट्वा बहुपजीवनाय
तदैव यज्ञः सृष्टस्ततः परेशानुवर्तिनावश्यं सकार्य्य इत्याह अन्ना-
दिति द्वाभ्याम् । भूतानि प्राणिनोऽन्नाद्ब्रह्मादेर्भवन्ति । शुक्र-
शोणितरूपेण परिणतास्तस्मात्तादेहानां सिद्धेः । तस्यान्नस्य
सम्भवः पर्जन्याद्वृष्टेर्भवति ; पर्जन्यश्च यज्ञाद्भवति । यज्ञश्च
ऋत्विग यजमानादि—व्यापाररूपान् कर्मणः समुद्भवति सिध्य-
तीत्यर्थः । “अग्नौ प्रस्ताहुतिः सम्यगादित्यमुपतिष्ठते । “आदि-
त्याज्जायते वृष्टिर्बृष्टेरन्नं ततः प्रजा” इति मनुस्मृतेः ॥ १४ ॥

कर्म ब्रह्मोद्भवं विद्धि ब्रह्माक्षरसमुद्भवम् ।

तस्मात्सर्वगतं ब्रह्म नित्यं यज्ञे प्रतिष्ठितम् ॥ १५ ॥

सारा०व०—तस्य कर्मणो हेतुर्ब्रह्म वेदः—वेदोक्तविधि-
वाक्यश्रवणादेव यज्ञं प्रति व्यापारोत्पत्तोभूतस्य वेदस्य हेतुरक्षरं
ब्रह्म—ब्रह्मत एव वेदोत्पत्तोः ; तथा च श्रुतिः—“अस्य महतो
भूतस्य निःश्वसितमेतद्दृग्वेदो यजुर्वेदः सामवेदोऽथर्वङ्गिरसः” इति ।
तस्मात् सर्वगतं सर्वव्यापकं ब्रह्म यज्ञे प्रतिष्ठितमिति यज्ञेन

ब्रह्मापि प्राप्यत इति भावः । अत्र यद्यपि कार्यकारणभावेना-
न्नाया ब्रह्मपर्यन्ताः पदार्था उक्तास्तदापि तेषु मध्ये यज्ञ एव विधे-
यत्वेन शास्त्रेणोच्यत इति । स एव प्रस्तुतः, “अग्नौ प्रस्ताहुतिः
सम्यगादित्यमुपतिष्ठते । आदित्याज्जायते वृष्टिर्बृष्टेरन्नं ततः
प्रजाः ॥” इति स्मृतेः ॥ १५ ॥

गी०भू०—तच्च ऋत्विगादिव्यापार-रूपकं ब्रह्मोद्भवं विद्ध ।
ब्रह्मवेदस्तस्मात्तन् प्रवृत्तिं जासीहीत्यर्थः । तच्च वेदरूपं ब्रह्म
अक्षरात् परेशात् समुद्भवं प्रकटं विद्धि । “अस्य महतो भूतस्य
निःश्वसितमेतद् यद्दृग्वेदो यजुर्वेदः सामवेदोऽथर्वङ्गिरसः” इत्यादि
श्रवणात् । यस्मात् स्वसृष्टप्रजापजीवनातिप्रिया यज्ञस्तस्मात्सर्व-
गतं निखिलव्यापकमपि ब्रह्म नित्यं सर्ववेदा यज्ञे प्रतिष्ठितं नैव
तत् प्राप्यत इत्यर्थः ॥ १५ ॥

एवं प्रवर्तितं चक्रं नानुवर्तयतीह यः ।

अथायुरिन्द्रियागमो मोघं पार्थ स जीवति ॥ १६ ॥

सारा०व०—एतदनुष्ठाने प्रत्यवायमाह—एवमिति । चक्रं
पूर्वपश्चाद्भागेन प्रवर्तितम्—यज्ञात् पर्जन्यः, पर्जन्यादन्नम्,
अन्नात् पुरुषः, पुरुषात् पुनर्यज्ञः, यज्ञात् पर्जन्य इत्येवं चक्रं
यो नानुवर्त्तयति—यज्ञानुष्ठानेन न परिवर्त्तयति, स अथायुः
पापव्याप्तायुः । को नरकं न सङ्क्षयतीति भावः ॥ १६ ॥

गी०भू०—यज्ञाकरणे दोषमाहैवेति । परस्माद् ब्रह्मणो वेदा-
विर्भावस्तस्मात् ब्रह्म प्रतिबोधकात् यज्ञस्ततः पर्जन्यस्ततोऽन्नं
ततो भूतानि पुनस्तथैव भूतानां कर्मप्रवृत्तिरित्येवं निखिलजगन्ना-
वर्वाहकं परेशेन प्रजापतिना प्रवर्तितं चक्रं यो नानुवर्त्तयति
स जनः परेशविमुखोऽथायुः पापजीवनो मोघं व्यर्थमेव जीवति ।
हे पार्थ यदसाविन्द्रियैर्विषयेष्वेव रमते न तु परब्रह्माभिमतं यज्ञं
तच्छेषाशने च ॥ १६ ॥

यस्त्वात्मरतिरेव स्यादात्मतृप्तश्च मानवः ।

आत्मन्येव व संतुष्टस्तस्य कार्यं न विद्यते ॥१७॥

सारांशः—तदेवं निष्कामत्वासामर्थ्यं सकामोऽपि कर्म कुर्व्यादेवेत्युक्तम् । यस्तु शुद्धान्तःकरणत्वात् ज्ञानभूमिकामारुहः, स तु नित्यं काम्यञ्च न करोतीत्याह—यस्त्विति द्वाभ्याम् । आत्मरतिरात्मारामो यत आत्मतृप्त आत्मानन्दानुभवेन निवृत्तः । न स्वात्मनि निवृत्तो बहिर्विषयभोगेऽपि किञ्चिन्निवृत्तो भवतु । तत्र नैवेत्याह—आत्मन्येव, न तु बहिर्विषयभोगे तस्य कार्यं कर्तव्यत्वेन कर्म नास्ति ॥१७॥

गी०भू०—यस्तु मदुक्तेन निष्कामकर्मणा मदुपासनेन च विमृष्टे चित्तदर्पणे सञ्जातेन धर्मभूतज्ञानेनात्मानमदर्शितास्य न किञ्चित् कर्म कर्तव्यमित्याह—यस्त्विति द्वाभ्याम् । आत्मन्य-पहतपाप्मत्वादि-गुणाष्टकविशिष्टे स्वस्वरूपे अवलोकिते रति-र्यस्य सः । आत्मना स्वप्रकाशानन्देनावलोकितेन तृप्तो न त्वन्न-पानादिना । आत्मन्येव च तादृशे सन्तुष्टो न तु नृत्यगीतादौ । तस्यैवंभूतस्य तदवलोकनाय किञ्चित् कर्म कर्तव्यं न विद्यते सर्वदावलोकितात्मस्वरूपत्वात् ॥ १७ ॥

नैव तस्य कृतेनार्थो नाकृतेनेह कश्चन ।

न चास्य सर्वभूतेषु कश्चिदर्थव्यपाश्रयः ॥१८॥

सारांशः—कृतेनानुष्ठितेन कर्मणा नार्थो न फलम् । अकृ-तेन कञ्चन प्रत्यवायोऽपि न, यस्मादस्य सर्वभूतेषु ब्रह्माण्ड-स्थावरादिषु मध्ये कश्चिदपथार्थस्वप्रयोजनार्थं व्यपाश्रय आश्र-यणीयो न भवति । पुराणादिषु व्यपाश्रयशब्देन तथैवोच्यते, यथा—“वासुदेवे भगवति भक्तिमुद्धृतां नृणाम् । ज्ञानवैराग्य-

वीर्याणां नेह कश्चिद्व्यपाश्रयः ।” इति, तथा “यदुपाश्रयाश्रयाः शुद्धयन्ति” इति, “संन्या-हेतुरपाश्रयः” इत्यादावप्यपेक्षुपसर्ग-स्थानाधिकार्यं दृश्यम् ॥१८॥

गी०भू०—कृतेन तदवलोकनायानुष्ठितेन कर्मणार्थः फलं नैवास्ति । अकृतेन तदवलोकनासाधनेन कर्मणा कश्चनानर्थश्च तदवलोकनक्षतिलक्षणा इह न भवति । स्वाभाविकात्मावलोक-नात् । न त्वीदृशोऽपि देवकृताद्विद्वन्निष्कृतोपाय तत्पूजात्मकं कर्म कुर्व्यात् । श्रुतिश्च देवान् ज्ञानद्विवः प्राह—“तस्मात्तादेषां न प्रियं यदेतन्मनुष्या विदुः” इति । तत्राह न चास्ति । अस्य तदव्या-त्मावलोकस्य विदुषः सर्वभूतेषु देवेषु मानवेषु च मध्ये काश्च-दप्यर्थायात्मरतिनैर्विद्वन्नाय व्यपाश्रयः कर्मभिः सेव्यो न भवति । ज्ञानोदयात् पूर्वमेव देवकृता विद्वन्नाः तेनात्मरती सत्यान्तु न तत्कृतास्ते तत्प्रभावेण संभवन्ति । “तस्य हन देवाश्च नाभूत्या ईशते आत्मा ह्येषां सम्भवता” इति श्रवणात् । हनेत्यप्यर्थे निपातः । देवा अपि तस्यात्मानुभविनोऽभ्यूत्यै आत्मरतिक्षतये नेशते, हि यस्मादेषां स आत्मा तद्वत् प्रेष्टो भवतीत्यर्थः ॥ १८ ॥

तस्मादसक्तः सततं कार्यं कर्म समाचर ।

असक्तो ह्याचरन्कर्म परमाप्नोति पुरुषः ॥१९॥

सारांशः—तस्मात्ताव ज्ञानभूमिकारोहणे नास्ति योग्यता, काम्यकर्मणि तु सद्बिबेकवत्तत्तव नैवाधिकारः । तस्मान्निष्काम-कर्मैव कुर्वित्याह—तस्मादिति । कार्यमवश्यकर्तव्यत्वेन विहितं परं मोक्षम् ॥१९॥

गी०भू०—यस्माज्ज्ञानात्मावलोकनस्यैव ज्ञानानुपयोगात्तस्मा-दतादृक्त्वं कार्यं कर्तव्यत्वेन विहितं कर्म समाचर । असक्तः फलेच्छाशून्यः सन् । परं देहादिभिन्नमात्मानमाप्नोत्यवलोकते याथात्म्येन ॥ १९ ॥

कर्मणैव हि संसिद्धिमास्थिता जनकादयः ।

लोकसंग्रहमेवापि संपश्यन्कर्तुमर्हसि ॥२०॥

यद्यदाचरति श्रेष्ठस्तत्तदेवेतरो जनः ।

स यत्प्रमाणं कुरुते लोकस्तदनुवर्तते ॥२१॥

सारा० व०—अत्र सदाचारं प्रमाणयति—कर्मणेति । यदि वा त्वमात्मानं ज्ञानाधिकारिणं मन्यसे, तदपि लोके शिक्षा-ग्रहणार्थं कर्मैव कुर्वित्याह—लोकेति ॥२०॥

सारा० व०—लोकसंग्रहप्रकारमेवाह—यद्यदिति ॥२१॥

गी० भू०—सदाचारमत्र प्रमाणयति कर्मणैवेति । कर्मणैवोपायेन विशुद्धचित्ताः सन्तः संसिद्धिं स्वात्मावलोकनलक्षणा-मास्थिताः प्रापुः । कर्मणैवेति विशेषणसम्बन्ध एवकारस्तस्यायोगं व्यवच्छिन्नान्ति शङ्खपाण्डुर एवेतिवत् । तेन श्रवणादेर्न व्युदासः । कर्मणा यज्ञादिना सहैव श्रवणादिनेति केचित् । ननु सनिष्ठस्या-त्मावलोकने सति कर्मानुष्ठानं नास्तीत्युक्तम् । मम परिनिष्ठित-स्यावलोकितस्वपरात्मनः कर्मोपदेशः कुत इति चेत्तत्राह लोकेति । सत्यं त्वमीदृश एव तथापि लोकसंग्रहाय कर्म कुर्विति अर्जुने मयि कर्म कुर्वीते सर्वलोकः कर्म कारयति ; इतरथा मद्दृष्टा-न्तेनाज्ञोऽपि लोकः कर्म त्यजन् पतिष्यतीति लोकसंरक्षणं तत् फलम् ॥ २० ॥

गी० भू०—लोकसंग्रहप्रकारमाह - यद्यदिति । श्रेष्ठो मह-त्तमो यत् कर्म यथाचरति तत् कर्म तथैवेतरः कनिष्ठोऽप्या-चरति । स श्रेष्ठस्तस्मिन् कर्मणि यच्छास्त्रं प्रमाणं कुरुते मन्यते लोकः कनिष्ठोऽपि तदनुयायी तदेवानुवर्ततेऽनुसरति । शास्त्रो-पेतं श्रेष्ठाचरणं कल्याणलिप्सुना कनिष्ठेनानुष्ठेयमित्यर्थः । इत्थञ्च तेजस्विनः श्रेष्ठस्य च यत् कचित् स्वैराचरणं तद्व्या-

वृत्ताम् । तस्य श्रेष्ठकृतत्वेऽपि शास्त्रोपेतत्वाभावात् ॥ २१ ॥

न मे पार्थास्ति कर्तव्यं त्रिषु लोकेषु किञ्चन ।

नानवाप्तमवाप्तव्यं वर्त्त एव च कर्मणि ॥२२॥

यदि ह्यहं न वर्त्तेयं जातु कर्मण्यतन्द्रितः ।

मत् वर्त्मानुवर्तन्ते मनुष्याः पार्थ सर्वशः ॥२३॥

सारा० व०—अत्राहमेव दृष्टान्त इत्याह त्रिभिः ॥२२॥

सारा० व०—अनुवर्त्तन्तेऽनुवर्त्तोरन्नित्यर्थः ॥२३॥

गी० भू०—श्रेष्ठः कर्मफलानिरपेक्षोऽपि लोकसंग्रहाय शास्त्रो-दितानि कर्माण्याचरेदित्यर्थं स्वं दृष्टान्तमाह-न मे पार्थेति त्रिभिः । सर्वेशस्य सत्यसंकल्पस्य सत्यकामस्य मे कर्तव्यं नास्ति । फलार्थिना शत्रु कर्मानुष्ठेयम् । न च निखिलफलाश्रयस्य स्वयं परमफलात्मनो मे कर्मापेक्ष्यमित्यर्थः । एतद्दर्शयति त्रिविधं । यतः सर्वेषु लोकेषु कर्मणा यत् फलमवाप्तव्यं तदनवाप्तमलब्धं मम नास्ति सर्वं तन्मदीयमेवेत्यर्थः । तथापि शास्त्रोक्तं कर्माहं करोम्येवेत्याह—वर्त्त इति ॥ २२ ॥

गी० भू०—यदीति । अहं सर्वेश्वरः सिद्धसर्वार्थोऽपि यदुकुलावतारो जातु कदाचित् तत्कुलाचितं शास्त्रोक्तं कर्माणं न वर्त्तेयं तन्न कुर्यामतन्द्रितः सावधानः सन् तदि मां दृष्टान्तं कृत्वा मनुष्याः श्रेष्ठस्य मम वर्त्तं कुलविहिताचारत्यागरूप-मनुवर्त्तेरन् ततो अंशोरन्नित्यर्थः ॥ २३ ॥

उत्सीदेयुरिमे लोका न कुर्यां कर्म चेदहम् ।

संकरस्य च कर्ता स्यामुपहन्यामिमाः प्रजाः ॥२४॥

सक्ताः कर्मण्यविद्वांसो यथा कुर्वन्ति भारत ।

कुर्याद्विद्वांसस्तथासक्तश्चिकीर्षुर्लोकसंग्रहम् ॥२५॥

सारा०व०—उत्सीदेयुर्मां दृष्टान्तीकृत्य धर्ममकुर्वीमां
भ्रंश्येयुः । ततश्च वर्णसङ्करो भवेत्तास्याप्यहमेव कर्त्ता म्यामेव-
महमेव प्रजा हन्याम--मलिनाः कुर्व्याम् ॥२४॥

सारा०व०—तस्मात् प्रतिष्ठितेन ज्ञानिनापि कर्म कर्त्तव्य-
मित्युपसंहरति--सक्ता इति ॥२५॥

गी०भू०—ततः किं न्यादित्याह उत्सीदेयुरिति । अहं सर्व-
श्रेष्ठश्चेत् शास्त्रोक्तं कर्म न कुर्व्यां तर्हि मे लोका उत्सीदेयु-
र्विभ्रष्टमर्यादाः स्युः । तद्विभ्रंशे सति यः सङ्करः स्यात्तास्याप्यह-
मेव कर्त्ता स्याम् । एवञ्च प्रजापतिरहमिमाः प्रजाः साङ्कर्यदोषे-
णोपहन्यां मलिनाः कुर्व्याम् । तथा च “एष सेतुर्विधरण एषां
लोकानां असंभेदाये” इति श्रुत्या लोकमर्यादाविधारकत्वेन परि-
गीतस्य मे तन्मर्यादाभेदकत्वं स्यादिति । एवं उपदिशतोऽपि
हर्येत किञ्चित् स्वभक्तसुखेच्छोः स्वैराचरितं दृष्टं, तत् खलु
विधायकेन तद्वचसानुपेतत्वादीश्वरीयत्वाच्चावरैर्नैवाचरणीयम्,
यदुक्तं श्रीमता शुकैः—“ईश्वराणां वचः सत्यं तथैवाचरितं
काचित् । तेषां यत् स्ववचो युक्तं बुद्धिमांस्तत्तदाचरेत् ॥ नैतत्
समाचरेज्जातु मनसापि ह्यनीश्वरः । विनश्यत्याचरन् मौढ्यादय-
थाऽरुद्रोऽर्द्धजं विषम्” इति ॥२४॥

गी०भू०—तस्मात् परिनिष्ठितेऽपि त्वं लोकहिताय वेदोक्तं
स्वकर्म प्रकुर्वित्याशयेनाह—सक्ता इति । अज्ञा यथा कर्मणि
सक्ताः फललिप्सयाभिनिविष्टास्तत् कुर्वन्त्येवं विद्वानपि कुर्व्यात्,
किन्त्वसक्तः फललिप्साशून्यः सन् । स्फुटमन्यत् ॥२५॥

न बुद्धिभेदं जनयेदज्ञानां कर्मसङ्गिनान् ।

जोषयेत्सर्वकर्माणि विद्वान्युक्तः समाचरन् ॥२६॥

सारा०व०—“अतं कर्मजडिम्ना, त्वं कर्मासन्न्यासं कृत्वा

ज्ञानाभ्यासेनाहमिव कृतार्थमिव” इति बुद्धिभेदं न जनयेत् कर्म-
सङ्गिनामशुद्धान्तःकरणत्वेन कर्मस्वेवासक्तिसताम्, किन्तु “त्वं
कृतार्थमिविष्यन् निष्कारकमिव कुम्” इति कर्माण्येव “योज-
येत्” कारयेत्--अत्र कर्माणि समाचरन् स्वयमेव दृष्टान्ती-
भवेत् । ननु “स्वयं निःश्रेयसं विद्वान्न वक्तव्यज्ञाय कर्म हि । न
राति रोगिणोऽपश्यं वाञ्छताऽपि भिषक्तमः ॥” इत्याजिन-
वाक्येनैतद्विरुध्यते, सत्यम्, तत् खलु भक्त्युपदेष्टक-विपर्यामि-
दन्तु ज्ञानोपदेष्टक-विपर्यामित्यविरोधः--ज्ञानस्यान्तःकरणशुद्धय-
धीनत्वात्, तच्छुद्धेस्तु निष्काम-कर्माधीनत्वात्, भक्तेस्तु
स्वतः प्राबल्यादन्तःकरणशुद्धिपर्यन्तानपेक्षत्वात् । यदि भक्तो
श्रद्धामुत्पादयितुं शक्नुयात्, तदा कर्मिणां बुद्धिभेदमपि
येत्, भक्तो श्रद्धावता कर्मानधिकारात्--“तावत् कर्माणि
कुर्वीत न निर्विद्येत यावता । सत्कथा-श्रवणादौ वा श्रद्धा यावन्न
जायते ॥” इति, “धर्मान् संत्यज्य यः सर्वान् मां भजेत स च
सत्तमः” इति, “सर्वधर्मान् परित्यज्य मामेकं शरणं व्रज” इति,
“त्यक्त्वा स्वधर्मं चरणाम्बुजं हरे-भजन्नपकोऽथ पतन्ततो यदि”
इत्यादिवचनभ्य इति विवेचनीयम् ॥२६॥

गी०भू०—किञ्च, लोकहितेच्छुर्ज्ञानी सावहितः न्यादित्याह—
न बुद्धीति । विद्वान् परिनिष्ठितोऽपि कर्मसङ्गिनां कर्मश्रद्धा-
जाड्यभाजामज्ञानां बुद्धिभेदं न जनयेत्--किं कर्मभिरहमिव
ज्ञानेनैव कृतार्थो भवेति कर्मनिष्ठातस्तद्बुद्धिं नापनयेदित्यर्थः ।
किन्तु स्वयं कर्मसु युक्तः सावधानस्तान् सम्यक् मर्त्याङ्गोप-
संहारेणाचरन् सर्वान् विहितानि कर्माणि योषयेत् प्रीत्या
सेवयेत् अज्ञानं कर्माणि कारयेदित्यर्थः । बुद्धिभेदं सति कर्मसु
श्रद्धा-निवृत्तो ज्ञानस्य चानुदयादुभयविभ्रष्टास्ते स्युरिति भावः ।
“स्वयं निःश्रेयसं विद्वान्न वक्तव्यज्ञाय कर्म हि । न राति रोगि-

णोऽपथ्यं वाञ्छतोऽपि भिषक्तमः ॥” इत्यजितोक्तिस्तुः कर्मसङ्गी-
तरपरतया नेया ॥२६॥

प्रकृतेः क्रियमाणानि गुणैः कर्माणि सर्वशः ।

अहंकारविमूढात्मा कर्ताहमिति मन्यते ॥२७॥

सारा०व०—ननु यदि विद्वानपि कर्म कुर्यात्तर्हि विद्वद-
विदुषोः को विशेष इत्याशङ्क्य तयोर्विशेषं दर्शयति—प्रकृतेरिति
द्वाभ्याम् । प्रकृतेर्गुणैः कार्यैरिन्द्रियैः सर्वशः सर्वप्रकारेण क्रिय-
माणानि यानि कर्माणि, तान्यहमेव कर्ता करोमीत्यविद्वान्
मन्यते ॥२७॥

गी०भू०—कर्मत्वसाम्येऽपि विज्ञाज्ञयोर्विशेषमाह—प्रकृते-
रिति द्वाभ्याम् । अहंकारविमूढात्मा जनोऽहं कर्माणि कर्त्तुं
मन्यते—‘न लोकाव्ययनिष्ठा’ इति सूत्रात् पृष्ठीनिषेधः । कर्माणि
लौकिकानि वैदिकानि च । तानि कीदृशानीत्याह—प्रकृतेरीश-
मायाया गुणैस्तत्कार्यैः शरीरेन्द्रियप्राणैरीश्वरप्रवृत्तितैः क्रिय-
माणानीति । इदमत्र वेदितव्यम्—उपक्रमविनिर्णयात् सम्बि-
द्वपुर्जीवात्मास्मदर्थः कर्त्ता चानादिकालविषयभोगवासनाक्रान्त-
स्तद्भोगार्थिकां स्वसन्निहितां प्रकृतिमाश्रितस्तत्कार्येणाहङ्कारेण
विमूढात्मा तादृशस्वविज्ञानशून्यः शरीराद्यहंभाववान् प्राकृतैः
शरीरादिभिरीशेन च सिद्धानि कर्माणि मयैवैकेन कृतानीति
मन्यते । कर्त्तुरात्मनो यत् कर्त्तृत्वं तत् किल देहादिभिस्त्रिभिः
परमात्मना च सर्वप्रवर्त्तिकेन च सिद्ध्यति, न त्वेकेन जीवेनैव ।
तच्च मयैव सिद्ध्यतीति जीवो यन्मन्यते तदहङ्कारविमूढ्यादेव-
“अधिष्ठानं तथा कर्त्ता” इत्यादिकाञ्चरमाध्यायवाक्यत्रयात् ।
“कार्यकारणकर्त्ता त्वे हेतुः प्रकृतिरुच्यते” इत्यत्र शरीरेन्द्रियादि-
कर्त्तृत्वं प्रकृतेरिति यद्वर्णयिष्यते, तत्रापि केवलायास्तस्यास्तत्र

शक्य मन्तुं—पुरुषसंसर्गेणैव तत्प्रवृत्तारङ्गीकारात् । ततश्च पुरु-
षस्य कर्त्तृत्वमवर्जनीयमिति व्याख्यास्यते ॥२७॥

तत्त्ववित्तु महाबाहो गुणकर्मविभागयोः ।

गुणा गुणेषु वर्तन्त इति मत्वा न सज्जते ॥२८॥

सारा०व०—गुणकर्मविभागो विभागो, तयोस्तत्त्वं तत्त्ववि-
सः । तत्र गुणविभागः सत्त्वरजस्तमांसि, कर्मविभागः सत्त्वादि-
कार्यभेदा देवतान्द्रियाविषयाः, तयोस्तत्त्वं स्वरूपं तज्ज्ञस्तु तत्त्व-
वित्तु । गुणा देवताः प्रयोज्यानीन्द्रियाणि चक्षुरादीनि गुणेषु
रूपादिषु विषयेषु वर्तन्ते । अहन्तु न गुणः, नापि गुणकार्यः
कोऽपि, नापि गुणेषु गुणकार्येषु तेषु कोऽपि मे सम्बन्ध इति
मत्वा विद्वान् न सज्जते ॥२८॥

गी०भू०—विज्ञस्तु न तथेत्याह—तत्त्वावित्तुवित् । गुण-
विभागस्य कर्मविभागस्य च तत्त्ववित्तु । गुणैश्च इन्द्रियैश्च
कर्मैश्च तत्कृतेभ्यो यः स्वस्य विभागो भेदस्तस्य तत्त्वं स्वरूपं
तत्तद्वैधर्म्यपर्यालोचनया यो “नाहं गुणकर्मवपुः” इति वेत्ती-
त्यर्थः । स हि गुणा इन्द्रियाणि गुणेषु शब्दादिषु विषयेषु तत्तद्दे-
वताप्रेरितानि प्रवर्त्तन्ते तान् प्रकाशयन्ति । अहं त्वसङ्गाविज्ञाना-
नन्दत्वात्तादृशो, न तेषु ताद्रूप्येण वर्त्ते, न तान् प्रकाशयामीति
मत्वा तेषु न सज्जते, किन्त्वात्मन्येव सज्जते । अत्रापि मत्वेत्यनेन
कर्त्तृत्वं जीवस्योक्तं बोध्यम् ॥२८॥

प्रकृतेर्गुणसंमूढाः सज्जन्ते गुणकर्मसु ।

तानकृत्स्नविदो मन्दान्कृत्स्नविन्न विचालयेत् ॥२९॥

सारा०व०—ननु यदि जीवा गुणैर्भ्यो गुणकार्यैर्भ्यश्च पृथ-
ग्भूतास्तदसम्बन्धास्तर्हि कथं ते विषयेषु सज्जन्तो दृश्यन्ते—तत्राह

प्रकृतेर्गुणैः समूहास्तदावेशात् प्राप्तसंमोहा यथा भूताविष्टो मनुष्य आत्मानं भूतमेव मन्यते, तथैव प्रकृतिगुणाविष्टा जीवाः स्वान् गुणानेव मन्यन्ते, अतो गुणकर्मसु गुणकार्येषु विषयेषु सज्जन्ते । तानकृत्स्नविदो मन्दमतीन् कृत्स्नवित् सर्वज्ञो न विचालयेत्—‘त्वं गुणेभ्यः पृथग्भूतो जीवा न तु गुणः’ इति विचारं प्रापयितुं न यतते, किन्तु गुणावेशनिवर्त्तिकं निष्कामकर्मैव कारयेत् । न हि भूताविष्टो मनुष्यस्त्वं न भूतः, किन्तु मनुष्य एवेति शतकृत्वोऽप्युपदेशेन न स्वास्थ्यमापद्यते, किन्तु तन्निवर्त्तिकौषधमणिमन्त्रादिप्रयोगेणैवेति भावः ॥२६॥

गी०भू०—न बुद्धिभेदं जनयेदित्येतदुपसंहरति—प्रकृतेरिति । प्रकृतेर्गुणेन तत्कार्येणाहङ्कारेण मूढा भूतावेशन्यायेन देहादिक-मेवात्मानं मन्याना जनाः गुणानां देहेन्द्रियाणां कर्मसु व्यापारेषु सज्जन्ते । तानकृत्स्नविदोऽल्पज्ञान् मन्दानात्मतत्त्वग्रहणालसान् कृत्स्नवित् पूर्णात्मज्ञानो न विचालयेत् गुणकर्मन्यो विशुद्धचैतन्यान्तद्वत्त्वमिति तत्त्वं ग्राहयितुं नेच्छेत् ; किन्तु तद्रुचि-मनुसृत्य वैदिककर्मणि श्रेण्याक्रमादात्मतत्त्वप्रवणं चिकीर्षेदिति भावः ॥२६॥

मति सर्वाणि कर्माणि संन्यस्याध्यात्मचेतसा ।

निराशीर्निर्ममो भूत्वा युध्यस्व विगतज्वरः ॥३०॥

सारा०व०—तस्मात्त्वं मय्यध्यात्मचेतसात्मनीत्यर्थः । एवमध्यात्ममव्ययीभावसमाप्तात्, ततश्च आत्मनि यच्चेतस्तदध्यात्मचेतस्तेनात्मनिष्ठेनैव चेतसा, न तु विषयनिष्ठेनेत्यर्थः । मयि कर्माणि संन्यस्य समर्प्य निराशीर्निष्कामो निर्म्ममः सर्वत्र समताशून्यो युध्यस्व ॥३०॥

गी०भू०—मयीति । यस्मादेवं तस्मात् परिनिष्ठितस्त्वमध्या-

त्वाचेतः स्वात्मतत्त्वविषयकज्ञानेन सर्वयोगि कर्माणि राज्ञि भृत्य इव मयि परेशे सन्नयस्यार्पयित्वा युध्यस्व कर्त्ता त्वाभिनिवेश-शून्यः । यथा राजतन्त्रो भृत्यस्तदाज्ञया कर्माणि करोति, तथा मत्तन्त्रस्त्वं मदाज्ञया तानि कुरु लोकान् संजिघृक्षुः । आत्मनि यच्चेतस्तदध्यात्मचेतस्तेन । ‘विभक्त्यर्थेऽव्ययीभावः’ । निराशीः स्वाम्याज्ञया करोमीति तत्फलेच्छाशून्यः । अतएव सफलसाधनानि सदर्थमभून्ति कर्माणीत्येवं समत्ववर्जितः । विगतज्वर-स्यक्तबन्धुबधनिमित्ताकसन्तापश्च भूत्वाति अञ्जुनम्य क्षत्रिय-त्वाद्युध्यस्वेत्युक्तम् । स्वाश्रमावाहनात् कर्माणि मुमुक्षुभः कार्याणीति वाक्यार्थः ॥ ३० ॥

ये मे मतमिदं नित्यमनुतिष्ठन्ति मानवाः ।

श्रद्धावन्तोऽनसूयन्तो मुच्यन्ते तेऽपि कर्मभिः ॥३१॥

सारा०व०—स्वकृतोपदेशे प्रवर्त्तयितुमाह—ये म इति ॥३१॥

गी०भू०—श्रुतिरहस्यं स्वमतेऽनुवर्त्तिनां फलं वदन् तस्य श्रुत्यं व्यञ्जयति ये म इति-नित्यं सर्वदा श्रुतिबोधितत्वेनानादिप्राप्तं वा । श्रद्धावन्तो दृढविश्चरताः । अनसूयन्तो मोचकत्वगुणवति तस्मिन् किममुना श्रमबहुलेन निष्फलेन कर्मणेत्येवं दोषारोपशून्याः । तेऽपार्त्यापरवधारणे । यद्वा ये ममेदं मतमनुतिष्ठन्ति ये चानुष्ठातुमशक्नुवन्तोऽपि तत्र श्रद्धालवः ; ये च श्रद्धालवोऽपि तन्नासूयन्ते तेऽपीत्यर्थः । साम्प्रतानुष्ठानाभावेऽपि तस्मिन् श्रद्धयानसूयया च क्षीणदोषास्ते किञ्चित् प्राप्ते तदनुष्ठाय मुच्यन्ते इति भावः ॥ ३१ ॥

ये त्वेतदभ्यसूयन्तो नानुतिष्ठन्ति मे मतम् ।

सर्वज्ञानविमूढास्तान्विद्धि नष्टानचेतसः ॥३२॥

सारा०व०--विपक्षे दोषमाह--ये त्विति ॥३२॥

गी०भू०--विपक्षे दोषमाह ये त्विति । ये तु मे सर्वेश्वरस्य सर्वसुहृद् एतच्छ्रुतिरहस्यभूतं मतमश्रद्धधानाः सन्तो नानु-
तिष्ठन्ति किन्त्वसूयन्ति तान् सर्वास्मिन् कर्मज्ञाने परमात्म-
ज्ञाने च विमूढानतएव विचेतसश्चित्ताशून्यानतएव नष्टान् पुरु-
षार्थविभ्रष्टान् विद्धि ॥ ३२ ॥

सदृशं चेष्टते स्वस्याः प्रकृतेर्ज्ञानवानपि ।

प्रकृतिं यान्ति भूतानि निग्रहः किं करिष्यति ॥३३॥

सारा०व०--ननु राज्ञ इव तव परमेश्वरस्य मतमनुतिष्ठन्तो
राजकृतादिव त्वत्कृतान्निग्रहात् किं न विभ्यति ? सत्यम्, ये खल्वि-
न्द्रियाणि चारयन्तो वर्तन्ते, ते विवेकिनोऽपि राज्ञः परमेश्वरस्य
च शासनं मन्तुं न शक्नुवन्ति । तथैव तेषां स्वभावोऽभूदित्याह--
सदृशमिति । ज्ञानवानप्येवं पापे कृते सत्येवं नरको भविष्यत्येवं
राजदण्डो भविष्यति, एवं दुर्यशश्च भविष्यतीति विवेकवानपि
स्वस्याः प्रकृतेश्चिरन्तनपापाभ्यासोत्थदुःखभारस्य सदृशमनुरूपमेव
चेष्टते । तस्मात् प्रकृतिं स्वभावं यान्त्यनुसरन्ति । तत्र निग्रहस्त-
च्छास्त्रद्वारा मत्कृतो राजकृतो वा तेनाशुद्धचित्तान् उक्तलक्षणो
निष्कामकर्मयोगः, शुद्धचित्तान् ज्ञानयोगश्च संस्कर्त्तुं प्रबोधयितुं
च शक्नोति, न त्वत्यन्ताशुद्धचित्तान्, किन्तु तानपि पापिष्ठ-
स्वभावान् यादृच्छिकमत्कृतोत्थभक्तियोग एव उद्धर्त्तुं प्रभवेत्,
यदुक्तं स्कान्दे--“अहो धन्योऽसि देवर्षे कृपया यस्य ते क्षणात् ।
नीचोऽप्युत्पुलको लेभे लुब्धको रतिमच्युते ॥” ३३ ॥

गी०भू०--ननु सर्वेश्वरस्य ते मतमतिक्रमतां दण्डः शास्त्रे-
णोच्यते तस्मात्तो किमु न विभ्यति इत्याह सदृशमिति । प्रकृति-
रनादिकालप्रवृत्ता स्वदुर्व्यासना तस्याः स्वीयायाः सदृशमनु-

रूपमेव ज्ञानवान् शास्त्रोक्तं दण्डं जानन्नपि जनश्चेष्टते प्रवर्त्तते
किमुताञ्जः । ततो भूतानि सर्वे जनाः प्रकृतिं पुरुषार्थविभ्रंश-
हेतुभूतामपि तां यान्त्यनुसरन्ति । तत्र निग्रहः शास्त्रज्ञानो-
ऽपि दण्डः सत्प्रसङ्गशून्यस्य किं करिष्यति । दुर्व्यासनायाः
प्रावत्यतां निवर्त्तयितुं न शक्यतीत्यर्थः । सत्प्रसङ्गसाहितस्य तु
तां प्रबलामपि निहन्ति “सन्त एवास्य छिन्दन्ति मनोव्यासङ्ग-
मुक्तिभिः” रित्यादिस्मृतिभ्यः ॥ ३३ ॥

इन्द्रियस्येन्द्रियस्यार्थे रागद्वेषौ व्यवस्थितौ ।

तयोर्न वशमागच्छेत्तौ ह्यस्य परिपन्थिनौ ॥३४॥

सारा०व०--यस्माद्दुःस्वभावेषु लोकेषु विधिनिषेधशास्त्रं
न प्रभवति, तस्माद्यादत् पापाभ्यासोत्थदुःस्वभावो नाभूत्ता-
वद्यथेष्टमिन्द्रियाणि न चारयेदित्याह--इन्द्रियस्येन्द्रियस्येति
बीप्सा प्रत्येकम्, सर्वेन्द्रियाणामर्थं स्वस्वविषये परस्त्रीमात्रगात्र-
दर्शनस्पर्शन-तत्सम्प्रदानकद्रव्यदानादौ शास्त्रनिषिद्धेऽपि राग-
स्तथा गुरुविप्रतीर्थातिथिदर्शनस्पर्शनपरिचरण-तत्सम्प्रदानक-धन-
वितरणदौ शास्त्रविहितेऽपि द्वेष इत्येतौ विशेषेणावस्थितौ
वर्त्तते, तयोर्वशमधीनत्वं न प्राप्नुयात्, यद्वा, इन्द्रियार्थं स्त्रीदर्श-
नादौ रागस्तत्प्रतिघाते केनचित् कृते सति द्वेष इत्यस्य पुरु-
षार्थसाधकस्य क्वचित् मनोऽनुकूलेऽर्थे सुरसस्निग्धानादौ रागो
मनःप्रतिकूलेऽर्थे विरस-रुक्षानादौ द्वेषस्तथा स्वपुत्रादिदर्शन-
श्रवणादौ रागो वैरिपुत्रादिदर्शनश्रवणादौ द्वेषः,--तयोर्वशं न
गच्छेदिति व्याचक्षते ॥३४॥

गी०भू०--ननु प्रकृत्यधीना चेत् पुंसां प्रवृत्तिरतर्हि विधि-
निषेधशास्त्रे व्यर्थे इति चेत्तत्राह इन्द्रियस्येति । बीप्सया सर्वेषां
इत्युक्तम् । ततश्च ज्ञानेन्द्रियाणां श्रोत्रादीनामर्थे विषये शब्दादौ

कर्मेन्द्रियाणाञ्च वागादीनामर्थे वचनादौ अनुकूले शास्त्रनिषिद्धेऽपि परदारसंभाषण--तत्सम्पर्शेन तत्तोषणादौ रागः प्रतिकूले शास्त्र-विहितेऽपि सत्संभाषण-सत्सेवन-सत्तीर्थागमनादौ द्वेष इत्येवं रागद्वेषौ व्यवस्थितौ चानुकूल्यप्रातिकूल्ये व्यवस्थया स्थितौ भवतो न त्वनियमेनेत्यर्थः । यद्यपि तदनुगुणा प्राणिनां प्रवृत्ति-स्तथापि श्रेयो लिप्सुर्जनस्तयो रागद्वेषयोर्वशं नागच्छेत् । हि यस्मात्तावम्य परिपन्थिनौ बिघ्नकर्तारौ भवतः पान्थस्ये-व दस्यू । एतदुक्तं भवति--अनादिकालप्रवृत्ता हि वासना निष्ठानुबन्धित्व-ज्ञानाभाव-सहकृतेनेष्टसाधनत्वज्ञानेन निषिद्धे-ऽपि परदारसंभाषणादौ रागमुत्पाद्य पुंसः प्रवर्त्तयति । तथेष्टसाधनत्व--ज्ञानाभावसहकृतेनानिष्टसाधनत्वज्ञानेन विहि-तेऽपि सत्संभाषणादौ द्वेषमुत्पाद्य ततस्त्रान्निवर्त्तयति । शास्त्रं किल सत् प्रसङ्ग-श्रुतमनिष्ठानुबन्धित्वबोधनेन निषिद्धान्मनो-ऽनुकूलादपि निवर्त्तयति द्वेषमुत्पाद्य । इष्टानुबन्धित्वबोधनेन विहिते मनःप्रतिकूलेऽपि रागमुत्पाद्य प्रवर्त्तयतीति न विधि-निषेधशास्त्रयोर्वैयर्थ्यमिति ॥ ३४ ॥

श्रेयान् स्वधर्मो विगुणः परधर्मात्स्वनुष्ठितात् ।

स्वधर्मे तिधनं श्रेयः परधर्मो भयावहः ॥ ३५ ॥

सारा०व०--ततश्च युद्धरूपस्य धर्मस्य यथाबद्धरागद्वेषादि-राहित्येन कर्तुमशक्यत्वात् परधर्मस्य चाहिसादेः सुकरत्वाद्-धर्मत्वाविशेषाच्च तत्र प्रवर्त्तितुमिच्छन्तं प्रत्याह--श्रेयानिति । विगुणः किञ्चिदोपविशिष्टोऽपि सम्यगनुष्ठातुमशक्योऽपि पर-धर्मात् स्वनुष्ठितात् साध्वेवानुष्ठातुं शक्यादपि सर्वगुणपूर्ण-दपि सकाशात् श्रेयान् । तत्र हेतुः-स्वधर्म इत्यादि--“विधर्मः परधर्मश्च आभास उपमा छलः । अधर्मशाखाः पञ्चेमा धर्म-

ज्ञोऽधर्मवत् त्यजेत् ॥” (भा ७ । १५ । १८) इति सप्रसोक्तेः ॥ ३५ ॥

गी०व०--तनु स्वधर्मो न विगुणः । रागद्वेषयोर्वशं नागच्छेत् । साधारणी प्रवृत्ति विहाय शास्त्रोक्तेषु धर्मेषु वर्त्तितव्यमित्युक्तम् । धर्मद्विषुद्धौ तादृशप्रवृत्तिर्निवर्त्तत, धर्माश्च युद्धादिवदहिसा-दयोऽपि शास्त्रेणोक्ताः । तस्माद्वागद्वेषराहित्येन कर्तुमशक्याद्-युद्धादेरहिसाशिलाञ्छवृत्तितत्तणो धर्म उत्तम इति चेत्तत्राह श्रेयानिति । यस्य वर्णस्याधमस्य च यो धर्मः वेदेन विहितः स च विगुणः किञ्चिदङ्गविकलोऽपि स्वनुष्ठितान् सर्वङ्गोपसंहारे-णाचरितादपि परधर्मात् श्रेयान् । यथा ब्राह्मणस्याहिसादेः स्वध-र्मः क्षत्रियस्य च युद्धादिः । नहि धर्मो वेदातिरिक्तेन प्रमाणेन गम्य-ते । चक्षुर्भिन्नेन्द्रियेणैव रूपम् । यथाह जैमिनिः--‘चोदनालक्ष्णो धर्मः’ इति । तत्र हेतुः-स्वधर्मे तिधनं मरणमपि श्रेयः प्रत्यवाया-भावात् परजन्मान् धर्माचरणसम्भवाच्चेष्टसाधकमित्यर्थः । पर-धर्मस्तु भयावहोऽनिष्टजनकः, तं प्रत्यविहितत्वेन प्रत्यवाय-सम्भवात् । न च परशुरामे विद्यामित्रे च व्यभिचारः । तयोस्त-त्तत्कुलोत्पन्नावपि तत्तच्चोरु--महिम्ना तत्कर्मादयान् । तथापि विगानं कष्टञ्च तयोः स्मर्यते । अतएव द्रोणादेः क्षात्रधर्मोऽसकृद्-विगीतः । ननु दैवरात्यादेः क्षत्रियस्य पारित्राज्यं श्रूयते ततः कथमहिसादेः परधर्मत्वमिति चेत् सत्यं पूर्वपूर्वधर्मः क्षीणवासनया पात्रिजाज्याधिकारे सति तं प्रत्यहिसादेः स्व-धर्मत्वेन विहितत्वात् । अतएव स्वधर्मे स्थितम्यात् साज्यते ॥ ३५ ॥

अजु न उवाच-

अथ केन प्रयुक्तोऽयं पापं चरति पुरुषः ।

अनिच्छन्नपि वाष्ण्येय बलादिव नियोजितः ॥ ३६ ॥

सारा०व०--यदुक्तं रागद्वेषौ व्यवस्थितावित्यत्र शास्त्रनि-

षिद्धेऽपीन्द्रियार्थे परस्त्रीसम्भोगादौ राग इत्यत्र पृच्छति--
अथेति । केन प्रयोजककर्तृनिच्छन्नपि विधिनिषेधशास्त्रार्थज्ञान-
बत्त्वात् पापे प्रवर्तितुमिच्छारहितोऽपि बलादिवेति प्रयोजक-
प्रेरणवशात् प्रयोज्यस्यापीच्छा सम्यगुत्पद्यत इति भावः ॥३६॥

गी०भू०—इन्द्रियस्येत्यादौ शास्त्रनिषिद्धेऽपि परदारसं-
भाषणादौ रागो व्यवस्थित इति यदुक्तं “तत्राञ्जुनः पृच्छति
अथ केनेति । हे बाष्पेण वृष्णवंशोद्भव ! शुभादिभ्यश्चेति ढक्” ।
अयं ज्ञानयोगाद्युद्यतः पुरुषो जीवः केन प्रयोजकेन प्रयुक्तः
प्रेरितः पापं चरति निषेधशास्त्रार्थज्ञानात् तच्चरितमनिच्छन्नपि
बलादिवेति । प्रयोजकेच्छापन्नतया प्रयोज्येऽपीच्छा प्रजायते ।
स किमीश्वरः, पूर्वसंस्कारो वा ? तत्राद्यः--साक्षित्वात् काम-
णिकत्वाच्च न पापे प्रेरकः, न च परो जडत्वादिति प्रश्नार्थः ॥३६॥

श्रीभगवानुवाच

काम एष क्रोध एष रजोगुणसमुद्भवः ।

महाशनो महापाप्मा विद्ध्येनमिह वैरिणम् ॥३७॥

सारा०व०--एष काम एव विषयाभिलाषात्मकः पुरुषं पापे
प्रवर्त्तयति--तेनैव प्रयुक्तः पुरुषः पापं चरतीत्यर्थः । एष काम एव
पृथक्त्वेन दृश्यमान एष प्रत्यक्षः क्रोधो भवति--काम एव केन-
चित् प्रतिहतो भूत्वा क्रोधाकारेण परिणमतीत्यर्थः । कामो रजो-
गुणसमुद्भव इति राजसात् कामादेव तामसः क्रोधो जायत
इत्यर्थः । कामस्यापेक्षितपूरणेन निवृत्तिः स्यादिति चेन्नेत्याह--
महाशनो महादशनं यस्य सः । “यत् पृथिव्यां ब्रीहियवं हिरण्यं
पशवः स्त्रियः । नालमेकस्य तत् सर्वमिति मत्वा शमं ब्रजेत् ॥”
इति स्मृतेः, कामस्यापेक्षितं पूरयितुमशक्यमेव । ननु दानेन
सन्धातुमशक्यश्चेत् सामभेदाभ्यां स स्वबलीकर्त्तव्यः ? तत्राह--
महापाप्माऽत्युग्रः ॥३७॥

गी०भू०--तत्राह भगवान् काम इति । कामः प्राक्तन-
वासनाहेतुकः शब्दादिविषयकोऽभिलाषः पुरुषं पापे प्रेरयति तद-
निच्छुमपि सोऽस्य प्रेरक इत्यर्थः । नन्वभिचारादौ क्रोधोऽपि
प्रेरको दृष्टः स चेन्द्रियस्येत्यादौ भवतापि पृथगुक्त इति चेत्,
सत्यम् ; न स तस्मात् पृथक्, किन्त्वेष काम एव केनचित्तेनेन
प्रतिहतः क्रोधो भवति । दुग्धमिवास्तेन युक्तं दधि ;--कामजय
एव क्रोधजय इति भावः । कीदृशः काम इत्याह--रजोगुणेति ।
सत्त्ववृद्ध्या रजसि निजिते कामो निजितः स्यादित्यर्थः । न चापे-
क्षितप्रदानेन कामस्य निवृत्तिरित्याह--महाशन इति । “यत् पृथि-
व्यां ब्रीहियवं हिरण्यं पशवः स्त्रियः । नालमेकस्य तत् सर्वमिति
मत्वा शमं ब्रजेत् ॥” इति स्मरणात् । न च साम्ना भेदेन वा स
वशीभवेदित्याह--महापाप्मेति । योऽत्युग्रो विवेकज्ञानविलोपेन
निषिद्धेऽपि प्रवर्त्तयति तस्मादिह दानयोगे एनं वैरिणं विद्धि
तथा च ज्ञानादिभिस्त्रिभिर्वायैः सन्धातुमशक्यत्वाद्वयमाणेन
दण्डेन स हन्तव्य इति भावः । ईश्वरः कर्म्मन्तरितः पर्जन्यवत्
सर्वत्र प्रेरकः । कामस्तु स्वयमेव पाप्माप्रे इति तथोक्तम् ॥३७॥

धूमेनाव्रियते वह्निर्यथादर्शो मलेन च ।

यथोल्बेनावृतो गर्भस्तथा तेनेदमावृतम् ॥३८॥

सारा०व०--न च कस्यचिद्देवाय वैर्येपि तु सर्वस्यैवेति
सदृष्टान्तमाह--धूमेनेति । कामस्यागाढत्वे गाढत्वेऽतिगाढत्वे च
क्रमेण दृष्टान्ताः--धूमेनावृतोऽपि मलिनो वह्निर्दाहादिलक्षणं
स्वकार्यन्तु करोति । मलेनावृतो दर्पणस्तु स्वच्छता-धर्म-
तिरोधानाद्बिम्बग्रहणं स्वकार्यं न करोति, स्वरूपतस्तूपलभ्यते ।
उल्बेन जरायुनावृतो गर्भस्तु स्वकार्यं करचरणादिप्रसारणं न
करोति, न वा स्वरूपत उपलभ्यत इति । एवं कामस्यागाढत्वे

परमार्थस्मरणं कर्त्तुं शक्नोति, गाढत्वे न शक्नोत्यतिगाढत्वे
त्वचेतनमेव स्यादित्ये जगदेव ॥३८॥

गी०भू०—मृदुमध्यतीव्रभावेन त्रिविधस्य कामस्य धूममलो-
त्त्वनेति क्रमेण दृष्टान्तानाह—धूमेनेति । यथा धूमेनावृतोऽनु-
ज्ज्वलोऽपि वह्निरौष्णादिकं किञ्चित् करोति मलेनावृतो दर्पणः
स्वच्छता-तिरोधानात् प्रतिविम्बं न शक्नोति ग्रहीतुमुत्वेन जरा-
युणावृतो गर्भस्तु पादादिप्रसारं न शक्नोति कर्त्तुं न चोप-
लभ्यते, तथा मृदुना कामेनावृतं ज्ञानं कथञ्चिन् तत्त्वार्थं ग्रहीतुं
शक्नोति मध्येनावृतं न शक्नोति । तीव्रेणावृतन्तु प्रसर्त्तुं गपि
न शक्नोति, न च प्रतीयत इत्यर्थः ॥३८॥

आवृतं ज्ञानमेतेन ज्ञानिनो नित्यवैरिणा ।

कामरूपेण कौन्तेय दुष्पूरेणानलेन च ॥६६॥

सारा०व०—काम एव हि जीवस्यावृत्त्येत्याह—आवृतमिति ।
नित्यवैरिणेत्यतोऽसौ सर्वप्रकारेण हन्तव्य इति भावः । काम-
रूपेण—कामाकारेणाज्ञानेनेत्यर्थः । च-कार इवार्थे, अनलो
यथा हविषा पूरयितुमशक्यस्तथा कामोऽपि भोगेनेत्यर्थः, यदु-
क्तम्—“न जातु कामः कामानामुपभोगेन शाम्यति । हविषा
कृष्णवर्त्मव भूय एवाभिवर्द्धते ॥” इति ॥३६॥

गी०भू०—उक्तमर्थं स्फुटयति—आवृतमिति । अनेन काम-
रूपेण नित्यवैरिणा ज्ञानिनो जीवस्य ज्ञानमावृतमिति सम्बन्धः ।
अज्ञस्य विषयभोगसमये सुखत्वात् सुहृदापि कामस्तत्कार्यं दुःखे
सति वैरिः स्याद्विज्ञस्य तु तत्समयेऽपि दुःखानुसन्धानाद्दुःख-
हेतुरेवेति नित्यवैरिणेत्युक्तिः, तस्मात् सर्वथा हन्तव्य इति भावः ।
किञ्च दुष्पूरेणेति च-शब्द इवार्थः । तत्रानलो यथा हविषा पूर-
यितुमशक्यस्तथा भोगेन काम इत्यर्थः । स्मृतिश्चैवमाह—“न

जातु कामः कामानामुपभोगेन शाम्यति । हविषा कृष्णवर्त्मव
भूय एवाभिवर्द्धते ॥” इति । तस्मात् सर्वेषां स नित्यवैरीति ॥३६॥

इन्द्रियाणि मनो बुद्धिरस्याधिष्ठानमुच्यते ।

एतैर्विमोहयत्येष ज्ञानमावृत्य देहिनम् ॥४०॥

सारा०व०—कासौ तिष्ठत्यत आह—इन्द्रियाणीति । अस्य
वैरिणः कामस्याधिष्ठानं महादुर्गराजधान्यः, शब्दादयो विषयास्तु
तस्य राज्ञो देशा इति भावः । एतैरिन्द्रियादिभिर्देहिनं जीवम् ॥४०॥

गी०भू०—वैरिणः कामस्य दुर्गेषु निजितेषु तस्य जयः मुक्तर
इति तान्याह—इन्द्रियाणीति । विषयश्रवणादिना सङ्कल्पनाध्य-
वसायेन च कामस्याभिव्यक्तेः श्रोत्रादीनि च मनश्च बुद्धिश्च तस्या-
धिष्ठानं महादुर्गराजधानीरूपं भवति विषयास्तु तस्य तस्य जन-
पदा बोध्याः । एतैर्विषयसञ्चारिभिरिन्द्रियादिभिर्देहिनं प्रकृतिरूप-
देहवन्तं जीवमात्मज्ञानोद्यतमेव कामो विमोहयति—आत्मज्ञान-
विमुखं विषयरसप्रवणञ्च करोतीत्यर्थः ॥४०॥

तस्मात्त्वमिन्द्रियाण्यादौ नियम्य भरतर्षभ ।

पाप्मानं प्रजहि ह्येनं ज्ञानविज्ञाननाशनम् ॥४१॥

सारा०व०—वैरिणः खत्वाश्रये जिते सति वैरी जीयत इति
नीतिरतः कामस्याश्रयेष्विन्द्रियादिषु यथोत्तरं दुजेयत्वाधिक्यम् ।
अतः प्रथमप्राप्तानीन्द्रियाणां दुर्जनान्यप्युत्तरापेक्षया सुजयानि,
प्रथमं ते जीयन्तामित्याह—तस्मादिति । इन्द्रियाणि नियम्येव
यद्यपि परस्त्रीपरद्रव्याद्यपहरणे दुर्निवारं मनो गच्छत्येव, तदपि
तत्र तत्र नेत्रश्रोत्रकरचरणादीन्द्रियव्यापारस्थ-गणनादिन्द्रियाणि
न गमयेत्यर्थः । पाप्मानमत्युग्रं कामं जहीतीन्द्रियव्यापारस्थ-
गणनमतिकालेन मनोऽपि कामाद्विच्युतं भवतीति भावः ॥४१॥

गी०भू०—यस्मादयं कामरूपो बैरी निखिलेन्द्रियव्यापारविर-
तिरूपायात्मज्ञानायाश्चतस्य विषयरसप्रवणैरिन्द्रियैर्ज्ञानमावृणोति
तस्मात्, प्रकृतिसृष्टेर्देहादिमांस्त्वमादावात्मज्ञानोदयायारम्भकाल
एवेन्द्रियाणि सर्वाणि तद्व्यापाररूपे निष्क्रामे कर्मयोगे नियम्य
प्रवणानि कृत्वा एतं पाप्मानं वामं शत्रुं प्रजहि विनाशय । हि
यस्माज्ज्ञानस्य शास्त्रीयस्य देहादिर्बाबक्तात्मविषयकस्य विज्ञानस्य
च तादृगात्मानुभवस्य नाशनमावरकम् ॥४१॥

इन्द्रियाणि पराण्याहुरिन्द्रियेभ्यः परं मनः ।

मनसस्तु परा बुद्धिर्बुद्धेः परतस्तु सः ॥४२॥

सारा०व०—न च प्रथममेव मनोबुद्धि-जये यतनीयमशक्य-
त्वादित्याह—इन्द्रियाणि पराणीति । दश-दिग्विजयिभिरपि
वीरैर्दुर्जयत्वादतिबलत्वेन श्रेष्ठानीत्यर्थः । इन्द्रियेभ्यः सकाशा-
दपि प्रबलत्वान्मनः परम्—स्वप्ने स्वात्वेन्द्रियेष्वपि नष्टेष्वनश्वर-
त्वादिति भावः, मनसः सकाशादपि परा प्रबला बुद्धिर्विज्ञान-
रूपा, सुषुप्तौ मनस्यपि नष्टे तस्याः सामान्याकाराया अनश्वरत्वा-
दिति भावः । तस्या बुद्धेः सकाशादपि परतो बलाधिक्येन यो
वर्त्तते—तस्यामपि ज्ञानाभ्यासेन नष्टायां सत्यां यो विराजत
इत्यर्थः ; स तु प्रसिद्धो जीवात्मा कामस्य जेता । तेन वस्तुतः
सर्वतोऽप्यतिप्रबलेन जीवात्मनेन्द्रियादीन् विजित्य कामो
विजेतुं शक्य एवेति नात्रासम्भावना कार्येति भावः ॥४२॥

गी०भू०—ननु मुद्रितयन्त्राम्बुन्यायेन निष्कामकर्मप्रवणत-
येन्द्रियानयमने कामवर्त्ततिरिति त्वया प्रदर्शितम् । अथ दैहिककर्म-
काले मुक्तयन्त्राम्बुन्यायेनेन्द्रियवृत्तिप्रसारे कामस्य पुनरुज्जीवता-
पाप्ताः स्यादिति तत्र 'रसोऽप्यस्य परं दृष्ट्वा' इति पूर्वोपदिष्टेन
विविक्तात्मानुभवेन निःशेषा तस्य क्षतिः स्यादिति दर्शयति—

इन्द्रियाणीति द्वाभ्याम् । पाञ्चभौतिकादेहादिन्द्रियाणि परा-
स्याहुः परिहृताः । तच्चालिकत्वात्ततोऽतिमृदमत्वाच्चाहिनाशोऽविना-
शाच्च ; इन्द्रियेभ्यो मनः परं जागरे तेषां प्रवर्त्तिकत्वात् स्वप्ने
तेषु स्वग्निमन् विलीनेषु राज्यकर्त्ता न्येन स्थितत्वाच्च । मनसस्तु बुद्धिः
परा, निश्चयात्मकबुद्धिवृत्त्यैव सङ्कल्पात्मकमनोवृत्तौ प्रसरात् ।
यस्तु बुद्धेरपि परतोऽस्ति, स देही जीवात्मा चित्स्वरूपो देहादि-
बुद्ध्यन्तविविक्ततयानुभूतः सन्निःशेषकामक्षतिहेतुर्भवतीति । कठा-
श्चैवं पठन्ति—“इन्द्रियेभ्यः परा ह्यर्था अर्थेभ्यश्च परं मनः । मन-
सस्तु परा बुद्धिर्बुद्धेरात्मा महान् परः ॥” इत्यादि । अस्यार्थः—
इन्द्रियेभ्योऽर्था विषयास्तदाकर्षित्वात् पराः प्रधानभूताः । विषये-
न्द्रियव्यवहारस्य मनोमूलत्वादर्थेभ्यो मनः परं विषयभोगस्य
निश्चयपूर्वकत्वात् संशयात्मकान्मनसो निश्चयात्मिका बुद्धिः परा
बुद्धेर्भोगोपकरणत्वात्तस्याः सकाशाद्देहात्मा जीवः परः स
चात्मा महान् देहेन्द्रियान्तःकरणस्वामीति दैहिकं कर्म तु पूर्वा-
भ्यासबशाच्चक्रभ्रमिवत् सेत्स्यति ॥४२॥

एवं बुद्धेः परं बुद्ध्वा संस्तभ्यात्मानमात्मना ।

जहि शत्रुं महाबाहो कामरूपं दुरासदम् ॥४३॥

इति श्रीमहाभारते शतसाहस्र्यां संहितायां वैयासिक्यां भीष्म-
पर्वणि श्रीभगवद्गीतासूपनिषत्सु ब्रह्मविद्यायां योगशास्त्रे
श्रीकृष्णार्जुनसंवादे कर्मयोगो नाम तृतीयोऽध्यायः ।

सारा०व०—उपसंहरति—एवमिति । बुद्धेः परं जीवात्मानं
बुद्ध्वा सर्वोपाधिभ्यः पृथग्भूतं ज्ञात्वाऽऽत्मना स्वेतैवात्मानं त्वं
संस्तभ्य निश्चलं कृत्वा दुरासदं दुर्ज्ञेयमपि कामं जहि नाशय ॥४३॥
अध्यायेऽस्मिन् साधनस्य निष्कामस्यैव कर्मणः ।
प्राधान्यमूचे तत्साध्यज्ञानस्य गुणतां वदन् ॥ (२)

इति सारार्थवर्षिण्यां हर्षिण्यां भक्तचेतसाम् ।
तृतीयः खलु गीतासु सङ्गतः सङ्गतः सताम् ॥ (३)

—५२१—

गी०भू०—एवमिति—एवं मनुपदेशविधया बुद्धेश्च परं देहा-
दिनिखिलजडवर्गप्रवर्त्तकत्वाद्विबिक्तं सुखाचिद्वनं जीवात्मानं
बुद्धवानुभूयेत्यर्थः । आत्मना ईदृशनिश्चयात्मिकया बुद्ध्यात्मानं
मनः संस्तभ्य तादृश्यात्मनि स्थिरं कृत्वा कामरूपं शत्रुं जहि
नाशय ; दुरासदं दुर्द्धर्ममपि । महाबाहो इति प्राग्वत् ॥४३॥

निष्कामं कर्म मुख्यं स्याद्गौणं ज्ञानन्तदुद्धवम् ।

जीवात्—दृष्टावित्येव तृतीयोऽध्याय—निर्णयः ॥

इति श्रीमद्भगवद्गीतोपनिषद्भाष्ये तृतीयोऽध्यायः ।

चतुर्थोऽध्यायः



श्रीभगवानुवाच—

इमं विवस्वते योगं प्रोक्तवानहमव्ययम् ।

विवस्वान्मनवे प्राह मनुर्दिवाकवेऽब्रवीत् ॥१॥

सा०व०—तुभ्यं स्वाविर्भावहेतोर्नित्यत्वं जन्मकर्मणोः ।

स्वस्योक्तं ब्रह्मज्ञादिज्ञानोत्कर्षप्रपञ्चनम् ॥ (१)

सारा०व०—अध्यायद्वयेनोक्तं निष्कामकर्मसाध्यं ज्ञानयोगं
स्तौति—इममिति ॥१॥

गी०भू०—

तुभ्यं स्वाभिव्यक्तिहेतुं स्वलीलानित्यत्वं सत्कर्मसु ज्ञानयोगम् ।
ज्ञानस्यापि प्राग्यन्माहात्म्यमुच्चैः प्राख्यदेवो देवकीनन्दनोऽसौ ॥

गी०भू०—पूर्वाध्यायाभ्यामुक्तं ज्ञानयोगं कर्मयोगञ्चैक-
फलत्वादेकीकृत्य तद्वंशं कीर्त्तयन् स्तौति—इममिति । इमं त्वां
प्रत्युक्तं योगं पुरा भक्ताय सर्वश्रितयान्ववाय वीजाय विवस्वते
सूर्यायाहं प्रोक्तवान् । अव्ययं नित्यं वेदार्थत्वान्नव्येति स्वफला-
दित्यव्यभिचारिफलत्वान्न । स च मच्छिष्यो विवस्वान् स्व-
पुत्राय मनवे वैवस्वताय प्राह, स च मनुर्दिवाकवे स्वपुत्राया-
ब्रवीत् ॥ १ ॥

एवं परम्पराप्राप्तमिमं राजर्षयो विदुः ।

स कालेनेह महता योगो नष्टः परंतप ॥२॥

स एवायं मया तेऽद्य योगः प्रोक्तः पुरातनः ।

भक्तोऽसि मे सखा चेति रहस्यं ह्येतदुत्तमम् ॥३॥

सारा०व०—त्वां प्रत्येवास्थ प्रोक्तत्वं हेतुः—भक्तो दासः
सखा चेति भावद्वयमन्यस्त्वर्वाचीनं प्रत्येवावक्तव्यत्वे हेतुः—
रहस्यमिति ॥३॥

गी०भू०—एवं विवस्वन्तमारभ्य गुरुशिष्यपरम्परया प्राप्तमिमं
योगं राजर्षयः स्वपित्रादिभिरिह्वाकुप्रभृतिभिरुपादिष्टं विदुः ।
इह लोके, नष्टो विच्छिन्नसम्प्रदायः ॥ २ ॥

स एव तदानुपूर्विकवचनवाच्यो योगो मया त्वत्सख्येना-
तिस्निग्धेन ते तुभ्यं मतस्खायेति स्निग्धाय प्रोक्तस्त्वं मे भक्तः
प्रपन्नः सखा चासीति हेतोः न त्वन्यस्मै कस्मैचित् । तत्र
हेतुः—रहस्यमिति । हि यस्मादुत्तमं रहस्यमिति गोप्यमेतत् ॥३॥

अर्जुन उवाच—

अपरं भवतो जन्म परं जन्म विवस्वतः ।

कथमेतद्विजानीयां त्वमादौ प्रोक्तवानिति ॥४॥

सारा०व०—उक्तमर्थमसम्भवं पृच्छति—अपरमिदानीन्तनम् .
परं पुरातनमतः कथमेतत् प्रत्येमीति भावः ॥४॥

गी०भू०—कृष्णस्य सनातनत्वे सा०व०ज्ञे च शङ्कमानानन-
भिज्ञान् निराकर्त्ता मञ्जुर्न उवाच—अपरमिति । अपरमर्वा-
चीनं परं पराचीनं तस्मादाधुनिकस्त्वं प्राचीनाय विबम्बते
योगमुक्तवानित्येतत् कथमहं विजानीयां प्रतीयाम् । अयमर्थः,—न
खलु सर्वेश्वरत्वेन कृष्णमञ्जुर्नो न वेत्ति तस्य नराख्यवद-
वतारत्वेन ताद्रूप्यात् “परं ब्रह्म परं धाम” इत्यादि तदुक्तेः ।
किन्तु देवक्यां जातत्वेन मनुष्यभावेन चाभ्यूदितां तत्सनात-
नत्वतत्सर्वज्ञविषयामज्ञशङ्कामपाकर्त्ता अपरमित्यादि पृच्छति ।
सर्वेश्वरः स यथा स्व—तत्त्वं वेत्ति न तथान्यः । ततस्तन्मुखा-
म्बुजादेव तद्रूपतज्जन्मादि प्रकाशनीयं लोकमङ्गलाय । तदर्थं
स्वमहिमानं प्रवदन् विकथननया स नाक्षेप्यः, किन्तु स्तवनीय
एव कृपालुतया । तच्च मनुष्याकृतिपरब्रह्मणस्तव रूपं जन्मादि
च लोकविलक्षणं किंविधं किमर्थकं किंकालकमिति विज्ञस्याप्या-
ब्रवत् प्रश्नोऽयमज्ञशङ्का-निरासकप्रतिबचनार्थः ॥ ४ ॥

श्रीभगवानुवाच—

बहूनि मे व्यतीतानि जन्मानि तव चार्जुन ।

तान्यहं वेद सर्वाणि न त्वं वेत्थ परंतप ॥५॥

सारा०व०—अवतारान्तरेणोपदिष्टवानित्यभिप्रायेणाह बहू-
नीति । तव चेति यदा यदैव ममावतारस्तदा मत्पार्षदत्वात्ता-
त्प्राप्याविर्भावोऽभूदेवेत्यर्थः । वेद वेद्मि सर्वेश्वरत्वेन सर्वज्ञत्वात् ।
त्वं न वेत्थ मयैव स्वलीलासिद्धयर्थं त्वज्ज्ञानावरणादिति भावः ।
अतएव हे परन्तप ! साम्प्रतिक-कुन्तीपुत्रत्वाभिमानमात्रेणैव परान
शत्रून् स्तापयसि ॥५॥

गी०भू०—एक एवाहं “एकोऽपि स न बहुधा योऽवभाति”
इत्यादि श्रुत्युक्तानि नित्यसिद्धानि बहूनि रूपाणि वैदूर्यबदा-
त्मनि दधानः पुरा रूपान्तरं तं प्रत्युपदिष्टवान् इति भावेनाह
भगवान्—बहूनीति । तव चेति मत्सम्यक्त्वात्तावन्ति जन्मानि
नवाप्यभूवन्नित्यर्थः । न त्वं वेत्थेति । इदानीं मयैवाचिन्त्य-
शक्त्या स्वलीला-सिद्धये त्वज् ज्ञानाच्छादनादातं भावः ।
एतत् सा०व०ज्ञं स्वस्य दशितम् । अत्र भगवज्जन्मनां वास्तवत्वं
बोध्यं;—बहूनीत्यादि श्रीमुखोक्तं स्तव घाति दृष्टान्ताच्च । न च
जन्माख्यो विकारस्तस्याप्रमव्याख्यया प्रत्याख्यायान् ॥ ५ ॥

अजोऽपि सन्नव्ययात्मा भूतानामीश्वरोऽपि सन् ।

प्रकृतिं स्वामधिष्ठाय संभवाम्यात्ममायया ॥६॥

सा०व०—स्वस्य जन्मप्रकारमाह—अजोऽपि जन्मरहितोऽपि सन्
सम्भवामि, देवमनुष्यातिर्य्यगादिषु आविर्भवामि । ननु किमत्र
चित्रम्?—जोऽपि वस्तुतोऽज एव स्थूलदेहनाशानन्तरं जायत
एव ? तत्राह—अव्ययात्माऽनश्वरशरीरः । किञ्च, जीवस्य स्वदेह-
भिन्नस्वस्वरूपेणाजत्वमेव, आविद्यत्वेन देहसम्बन्धेनैव तस्य जन्म-
वत्त्वम्, मम त्वीश्वरत्वात् स्वदेहाभिन्नस्याजत्वं जन्मवत्त्वमित्यु-
भयमपि स्वरूपसिद्धम् । तच्च दुर्घटत्वात् चित्रमतकर्ममेव । अतः
पुण्यपापादिमतो जीवस्येव सदसद्व्योनिषु न मे जन्माशङ्के-
त्याह—भूतानामीश्वरोऽपि सन् कर्म-पारतन्त्र्यरहितोऽपि भूत्वे-
त्यर्थः । ननु जीवो हि लिङ्गशरीरेण स्वबन्धकेन कर्मप्राप्त्यान्
देवादि-देहान् प्राप्नोति । त्वं परमेश्वरो लिङ्गरहितः सर्वव्यापकः
कर्मकालादि-नियन्ता ; “बहु स्याम्” इति श्रुतेः सर्वजगद्रूपौ
भवस्येव । तदपि यद्विशेषत एवम्भूतोऽप्यहं सम्भवामीति रूपे,
तन्मन्ये सर्वजगाद्विलक्षणान् देहाविशेषान् नित्यानेव लोके प्रकाश-

यितुं स्वजन्मेत्यवगम्यते । तत् खलु कथमित्यत आह—प्रकृतिं स्वा-
मधिष्ठायेति । अत्र प्रकृति-शब्देन यदि बहिरङ्गा मायाशक्तिरुच्यते,
तदा तदधिष्ठाता परमेश्वरस्तद्द्वारा जगद्रूपो भवत्येवेति न विशे-
षोपलब्धिः । तस्मात् “संसिद्धिप्रकृती त्वमे स्वरूपञ्च स्वभावश्च”
इत्यभिधानादत्र प्रकृतिशब्देन स्वरूपमेवोच्यते । न तत् स्वरूप-
भूता मायाशक्तिः, स्वरूपञ्च तस्य सच्चिदानन्द एव ; अतएव
“स्वां शुद्धसत्त्वात्मिकां प्रकृतिम्” इति श्रीस्वामिचरणाः ; “प्रकृतिं
स्वभावं स्वमेव स्वभावमधिष्ठाय स्वरूपेण स्वेच्छया सम्भवा-
मीत्यर्थः” इति श्रीरामानुजाचार्यचरणाः । प्रकृतिं स्वभावं
सच्चिदानन्दघनैकरसम् ; मायां व्यावर्त्तयति—स्वामिति—निज-
स्वरूपमित्यर्थः । “स भगवंः कस्मिन् प्रतिष्ठितः स्वमहिम्नि”
इति श्रुतेः । “स्वस्वरूपमधिष्ठाय स्वरूपावस्थित एव सम्भवामि,
देहदेहिभावमन्तरेणैव देहिवद्व्यवहरामि” इति श्रीमधुसूदनसर-
स्वतीपादाः । ननु यद्यव्ययात्मा—अनश्वर-मत्स्यकूर्मादिस्वरूप
एव भवसि, तर्हि तव प्रादुर्भवस्वरूपं पूर्वप्रादुर्भूतस्वरूपाणि
च युगपदेव किं नोपलभ्यन्ते ? तत्राह—आत्मभूता या माया तथा
स्वस्वरूपावरणप्रकाशन-कर्म च यया चिच्छाक्तवृत्त्या योगमायये-
त्यर्थः । तथा हि पूर्वकालावतीर्णस्वरूपाणि पूर्वमेवावृत्य वर्त्त-
मानस्वरूपं प्रकाश्य सम्भवामि । “आत्ममायया सम्यक्प्रच्युत-
ज्ञानपल-वीर्यादिशक्त्यैव भवामि” इति श्रीस्वामिचरणाः ;
आत्ममाययाऽऽत्मज्ञानेन—“माया वयुनं ज्ञानम्” इति ज्ञान-
पर्यायोऽत्र माया-शब्दः ; तथा चाभियुक्तप्रयोगः—“मायया
सततं वेत्ति प्राचीनानां शुभाशुभम्” इति श्रीरामानुजाचार्य-
चरणाः ; “मायं भगवति वासुदेवे देहदेहिभावशून्ये तद्रूपेण
प्रतीतिः मायामात्रम्” इति श्रीमधुसूदनसरस्वतीपादाः ॥६॥

गीताम्—लोकविलक्षणतया स्वरूपं स्वजन्म च वदन् मना-
तन्त्रं स्वस्याह—अजोऽपीति । अत्र स्वरूपत्वाभावपर्यायः ‘प्रकृति’
शब्दः, स्वां प्रकृतिं स्वं स्वरूपं अधिष्ठायानन्त्य सम्भवामि आबि-
र्भवामि । संसिद्धिप्रकृती त्वमे ; “स्वरूपञ्च स्वभावश्च” इत्यमरः,
स्वरूपेणैव सम्भवामीति । एतदर्थं विवर्णितुं विशिष्टादि—अजो-
ऽपीत्यादिना । ‘अपि’ अवधारणे । अपूर्वदेहयोगो जन्म, तद्रहित
एव सन् । अव्ययात्मापि सन् अव्ययः पारणामशून्य आत्मा
बुद्ध्यादिर्यस्य तादृश एव सन् । ‘आत्मा पुंसि’ इत्याद्युक्तेः । भूता-
नामीश्वरोऽपि सन् स्वतरेषां जीवानां नियन्तेव सन् इत्यर्थः । अज-
त्वादिगुणकं यद्विभुज्ञानमुख्यत्वं त्वं तेनैवावतरामीति स्वतरेणैव
संभवामीत्यस्य विवर्णणं तादृशस्य स्वरूपस्य रवेरिवाभिव्यक्ति-
मात्रमेव जन्मेति तत्स्वरूपस्य तज्जन्मनश्च लोकविलक्षणत्वं तेन
सनातनत्वञ्च व्यक्तम् ; कर्म्मतन्त्रत्वं निरस्तम् । अतिश्रैवमाह—
“अजायमानो बहुधा विजायते” इति । स्मृतिश्च—“प्रत्यक्षं च हरे-
र्जन्म न विकारः कथञ्चन” इत्याद्या । अतएव सूतिकागृहे दिव्यायुध-
भूषणस्य दिव्यरूपस्य पदैश्वर्यसम्पन्नस्य तस्य वीक्षणं स्मर्यते ।
प्रयोजनमाह—आत्ममाययेति—भजजीवानुवन्मया हेतुना तद्द्वारा-
येत्यर्थः—“माया दम्भे कृपायाञ्च” इति विश्वः । आत्ममायया स्व-
सार्वभौमेन स्वतद्भूतत्वेनेति केचित्, “माया वयुनं ज्ञानञ्च” इति
निर्घण्टकोषात् । लोकः खलु राजादिः पूर्वदेहादीनि विहाया-
पूर्वदेहादीनि भजन्निरनुसन्धिरजो जन्मी भवतीति तद्वैलक्षण्यं हरे-
र्जन्मनः प्रफुटम् । भूतानामीश्वरोऽपि सन्नित्यनेन लब्धासद्भ्यो
योगिप्रभृतयोऽपि व्यावृत्ताः । सुखाद्यद्वयतो हरिर्देहदेहिभेदेन
गुणगुणिभेदेन च शून्योऽपि विशेषवशात्तत्त्वावेन विदुषां प्रती-
तिरासीदिति ॥६॥

यदा यदा हि धर्मस्य ग्लानिर्भवति भारत ।

अभ्युत्थानमधर्मस्य तदात्मानं सृजाम्यहम् ॥७॥

सारा०व०—यदा संभवामीत्यपेक्षायामाह—यदेति । धर्मस्य ग्लानिर्हानिरधर्मस्याभ्युत्थानं वृद्धिस्ते द्वे सोढुमशक्नुवन् तयो-
वैपरीत्यं कर्तुमिति भावः । “आत्मानं देहं सृजामि, नित्य-
सिद्धमेव तं सृष्टमिव दर्शयामि मायया” इति श्रीमधुसूदन-
सरस्वतीपादाः ॥७॥

गी०भू०—अथ सम्भवकालमाह—यदेति । धर्मस्य वेदो-
क्तस्य ग्लानिविनाशः अधर्मस्य तद्विरुद्धस्याभ्युत्थानमभ्युदयः
तदाहमात्मानं सृजामि प्रकटयामि, न तु निर्ममे—तस्य पूर्व-
सिद्धत्वादिति नास्ति मत्सम्भवकालनियमः ॥७॥

परित्राणाय साधूनां विनाशाय च दुष्कृताम् ।

धर्मसंस्थापनार्थाय संभवामि युगे युगे ॥८॥

सारा०व०—ननु त्वद्भक्ता राजर्षयो ब्रह्मर्षयोऽपि वा धर्म-
हान्यधर्मवृद्धौ दूरीकर्तुं शक्नुवन्त्येव ; एतावदर्थमेव किं तवा-
वतारेण ? इति चेत्, सत्यम् । अन्यदापि अन्यदुष्करं कर्म कर्तुं
सम्भवामीत्याह—परीति—साधूनां परित्राणाय मदेकान्तभक्तानां
मदर्शनोत्कण्ठास्फुटचित्तानां यद्वैयर्थ्यरूपं दुःखम्, तस्मात्
त्राणाय । तथा दुष्कृतां मद्भक्तलोकदुःखदायिनां मदन्यैरवध्यानां
रावणकंसकेश्यादीनां विनाशाय । तथा धर्मसंस्थापनार्थाय
मदीयध्यानयजनपरिचर्यासंकीर्त्तनलक्षणं परमधर्मं मदन्यैः
प्रवर्त्तयितुमशक्यं सम्यक् प्रकारेण स्थापयितुमित्यर्थः । युगे युगे
प्रतियुगं प्रतिकल्पं वा । न चैवं दुष्टानिग्रहकृतो भगवतो वैषम्य-
माशङ्कनीयम्, दुष्टानामप्यसुराणां स्वकर्त्तृवबधेन विविधदुष्कृत-

फलान्नरकसहप्रणिपातात् संसाराच्च परित्राणतस्तस्य स खलु
निग्रहोऽप्यनुग्रह एव निर्णीतः ॥८॥

गी०भू०—ननु त्वद्भक्ता राजर्षयोऽपि धर्मग्लानिमधर्माभ्यु-
त्थानं चापनेतुं प्रभवन्ति तावन्तदर्थं किं सम्भवामीति आह—परीति—साधूनां
मद्रूपगुणनिरतानां मत्साक्षात्कारमाकाङ्क्षयतां तेन विनाशो-
प्राणां तद्वैयर्थ्यरूपात् दुःखात् परित्राणायामनाज्ञस्वरूपसा-
क्षात्कारेण । तथा दुष्कृतां दुष्टकर्मकारिणां मदन्यैरवध्यानां दश-
ग्रीव-कंसादीनां तादृग्भक्तद्रोहिणां विनाशाय धर्मस्य मदे-
कार्त्तनध्यानादिलक्षणस्य शुद्धभक्तियोगस्य वैदिकस्यापि मादतरैः
प्रचारयितुमशक्यं संस्थापनार्थाय संप्रचारायत्येतत् त्रयं मत्स-
म्भवस्य कारणमिति । युगे युगे तत्तत्समयेन च दुष्टबधेन दूरी-
वैषम्यं, तेन दुष्टानां मोक्षानन्दलाभे सति तस्यानुग्रहरूपत्वेन परि-
णामात् ॥८॥

जन्म कर्म च मे दिव्यमेवं यो वेत्ति तत्त्वतः ।

त्यक्त्वा देहं पुनर्जन्म नैति मामेति मोऽर्जुन ॥९॥

सारा०व०—उक्तलक्षणस्य भज्जन्मनस्तथा जन्मानन्तरं मत्क-
र्मणश्च तत्त्वतो ज्ञानमात्रेणैव कृतार्थः स्यादित्याह—जन्मेति ।
“दिव्यमप्राकृतम्” इति श्रीरामानुजाचार्यचरणाः श्रीमधुसूदन-
सरस्वतीपादाश्च ; “दिव्यमलौकिकम्” इति श्रीस्वाभिचरणाः ।
लोकानां प्रकृतिसृष्टत्वादलौकिक—शब्दस्याप्राकृतत्वमेवार्थस्तेषा-
मप्यभिप्रेतः । अतएवाप्राकृतत्वेन गुणातीतत्वाद्भगवज्जन्मकर्म-
णोर्नित्यत्वम् । तच्च भगवत्सन्दर्भे—“न विद्यते यस्य च जन्म कर्म
वा” इत्यत्र श्लोके श्रीजीव-गोस्वाभिचरणैरुपपादितम् ; यद्वा,
युक्त्यानुपपन्नमपि श्रुतिस्मृतिवाक्यबलादतर्क्यमेवेदं मन्तव्यम् ।

तत्र पिप्पलाद-शाखायां पुरुषबोधनी श्रुतिः—“एको देवो नित्य-
लीलानुरक्तो भक्तव्यापी भक्तहृद्यन्तरात्मा” इति । तथा जन्म-
कर्मणोर्नित्यत्वं श्रीभागवतामृते बहुश एव प्रपञ्चितम् । एवं ‘यो
वेत्ति तत्त्वतः’ इति, ‘अजोऽपि सन्नव्यथात्मा’ इत्यस्मिन्स्तथा
‘जन्म कर्म च मे दिव्यम्’ इत्यस्मिन् मद्वाक्य एवास्ति कतया
मज्जन्मकर्मणोर्नित्यत्वमेव यो जानाति, न तु तयोर्नित्यत्वे
काश्चिद्युक्तिमप्यपेक्षमाणो भवतीत्यर्थः ; यद्वा, तत्त्वतः ‘ॐ तत्
सदिति निर्देशो ब्रह्मणस्त्रिविधः स्मृतः’ इत्यग्निमोक्तेस्तच्छब्देन
ब्रह्मोच्यते ; तस्य भावस्तत्त्वं तेन ब्रह्मस्वरूपत्वेन यो वेत्तीत्यर्थः ।
स वर्त्तमानं देहं त्यक्त्वा पुनर्जन्म नैति, किन्तु मामेवैति । अत्र
देहं त्यक्त्वेत्यस्याधिक्यादेवं व्याचक्षते स्म । स देहं त्यक्त्वा
पुनर्जन्म नैति किन्तु देहमत्यक्त्वैव मामेति । “मदीयदिव्यजन्म-
चेष्टितयाथाध्यज्ञानेन विध्वस्तसमस्तमत्समाश्रयणविरोधिपाप्मा
अस्मिन्नेव जन्मनि मामाश्रित्य मदेकप्रियो मामेव प्राप्नोति” इति
श्रीरामानुजाचार्यचरणाः ॥६॥

गी०भू०--बहुलायासैः साधनसदस्यैरपि दुर्लभो मोक्षो
मज्जन्मचरितश्रवणेन मदेकान्तिपथानुवर्तिनां सुलभोऽस्त्वित्ये-
तदर्थश्च सम्भवामीत्याशयाभग-बानाह--जन्मेति । मम सर्वे-
श्वस्य सत्येच्छस्य वैदूर्यबन्धित्यसिद्धनृसिहरघुनाथादिबहुरूपस्य
तत्र तत्रोक्तलक्षणं जन्म तथा कर्म च तत्तद्भक्तसम्बन्धं चरितं
तदुभयं दिव्यमप्राकृतं नित्यं भवतीत्येवमेवैतदिति यस्त्वत्त्वतो
वेत्ति यद्गतं भवञ्च भाविष्यञ्च “एको देवो नित्यलीलानु-
रक्तो भक्तव्यापी भक्तहृद्यन्तरात्मा” इति श्रुत्या दिव्यमिति
मदुक्त्या च दृढश्रद्धो युक्तिनिरपेक्षः सन्, हे अर्जुन ! स वर्त्त-
मानं देहं त्यक्त्वा पुनः प्रापञ्चिकं जन्म नैति, किन्तु मामेव
तत्तत्कर्ममनोज्ञमेति मुक्तो भवतीत्यर्थः, यद्वा मोचकत्वलिङ्गेन

“तत्त्वमसि” इति श्रुतेश्च मे जन्मकर्मणी तत्त्वतो ब्रह्मत्वेन यो
वेत्तीति व्याख्येयम् । इतरथा “तमेव विदित्वानिमृत्युमेति नान्यः
पन्था विद्यते अयनाय” इति श्रुतिर्व्याकुप्येत् । समानमन्यत् ।
जन्मादिनित्यतायां युक्तयस्त्वन्यत्र विस्तृता द्रष्टव्याः ॥६॥

वीतरागभयक्रोधा मन्मया मामुपाश्रिताः ।

बहवो ज्ञानतपसा पूता मद्भावमागताः ॥१०॥

सा०व०--न केवलमेक एवाधुनिक एव, मज्जन्मकर्मतत्त्वज्ञानमात्रे-
णैव मां प्राप्नोत्यपि तु प्राक्तना अपि पूर्वपूर्वकल्पावतीर्णस्य
मम जन्मकर्मतत्त्वज्ञानवन्तो मामापुरेवेत्याह--वीतेति । “ज्ञान-
मुक्तलक्षणं मज्जन्मकर्मणोस्तत्त्वतोऽनुभवरूपमेव तपस्तेन पूताः”
इति श्रीरामानुजाचार्यचरणाः । यद्वा, ज्ञाने मज्जन्मकर्मणोर्नित्य-
त्वनिश्चयानुभवे यत्रानाकुमतकुतर्ककुयुक्तिसर्पीविषदाहसहनरूपं
तपस्तेन पूताः ; तथा च श्रीरामानुजभाष्यधृता श्रुतिः—“तस्य
धीराः परिजानन्ति योनिम्” इति—धीरा धीमन्त एव तस्य
योनिं जन्मप्रकारं जानन्तीत्यर्थः । वीतास्त्यक्ताः कुमतप्रजल्पि-
तेषु जनेषु रागाद्या यैस्ते न तेषु रागः प्रीतिर्नापि तेभ्यो भयं
नापि तेषु क्रोधो मद्भक्तानामित्यर्थः । कुतो मन्मया मज्जन्म-
कर्मानुध्यानमननश्रवणकीर्त्तनादिप्रचुराः । मद्भावं मयि प्रेमा-
णम् ॥ १० ॥

गी०भू०--इदानीमिव पुरापि मज्जन्मादिनित्यता-ज्ञानेन
बहूनां विमुक्तिरभूदिति तन्नित्यतां द्रढयितुमाह--वीतेति । बहवो
जना ज्ञानतपसा पूताः सन्तः पुरा मद्भावमागता इत्यनुपङ्गः ।
मज्जन्मादिनित्यत्वविषयकं यज्ज्ञानं तदेव दुरधिगमश्रुतियुक्ति-
सम्पाद्यत्वात्तपस्तस्मिन् ज्ञाने वा यद्विविधकुमतकुतर्कादिनिवा-
रणरूपं तपस्तेन पूता निर्धूताविद्या इत्यर्थः । मयि भावं प्रेमाणं

विद्यमानतां वा मत्साक्षात्कृतिम् । कीदृशास्ते इत्याह--वीतेति-
वीताः परित्यक्तास्तन्नित्यत्वाविरोधिषु रागादयो यैस्ते, न तेषु
रागं न भयं न च क्रोधं प्रकाशयन्तीत्यर्थः । तत्र हेतुः--मन्मया
मदेकनिष्ठा उपाश्रिताः संसेवमानाः ॥१०॥

ये यथा मां प्रपद्यन्ते तांस्तथैव भजाम्यहम् ।

मम वर्त्मानुवर्तन्ते मनुष्याः पार्थ सर्वशः ॥११॥

सारा०व०--तनु त्वदेकान्तभक्ताः किल तज्जन्मकर्मणोर्नित्यत्वं
मन्यन्त एव, केचित्तां ज्ञानादिसिद्धयर्थं त्वां प्रपन्ना ज्ञानिप्रभृ-
तयस्त्वज्जन्मकर्मणोर्नित्यत्वं नापि मन्यन्त इति तत्राह-य इति ।
यथा येन प्रकारेण मां प्रपद्यन्ते भजन्ते अहमपि तांस्तेनैव प्रकारेण
भजामि, भजनफलं ददामि । अयमर्थः--ये मत्प्रभोर्जन्मकर्मणी
नित्ये एवेति मर्त्तासि कुर्वाणास्तत्तल्लीलायामेव कृतमनोरथविशेषा
मां भजन्तः सुखयन्त्यहमपीश्वरत्वात् कर्तुमकर्तुमन्यथाकर्तु-
मपि समर्थस्तेषामपि जन्मकर्मणोर्नित्यत्वं कर्तुं तान् स्वपार्षदी-
कृत्य तैः साद्धमेव यथासमयमवतरन्तर्ह्यन्तर्धानश्च तान् प्रतिक्षण-
मनुगृह्णन्नेव तद्भजनफलं प्रेमाणमेव ददामि । ये ज्ञानिप्रभृतयो
मज्जन्मकर्मणोर्नित्यत्वं मद्भिप्रहस्य मायामयत्वञ्च मन्यमानाः मां
प्रपद्यन्ते अहमपि तान् पुनः पुनर्नित्यजन्मकर्मवतो मायापाशपति-
तानेव कुर्वाणस्तत्प्रतिफलं जन्ममृत्युदुःखमेव ददामि । ये तु मज्जन्म-
कर्मणोर्नित्यत्वं मद्भिप्रहस्य च सच्चिदानन्दत्वं मन्यमाना ज्ञानिनः
स्वज्ञानसिद्धयर्थं मां प्रपद्यन्ते, तेषां स्वदेहद्वयभङ्गमेवेच्छतां मुमु-
क्षूणामनन्तरं ब्रह्मानन्दमेव सम्पादयन् भजनफलमाविद्यकजन्म-
मृत्युध्वंसमेव ददामि । तस्मान्न केवलं मद्भक्ता एव मां प्रपद्यन्ते,
अपि तु सर्वशः सर्वेऽपि मनुष्या ज्ञानिनः कर्मिणो योगिनश्च
देवतान्तरोपासकाश्च मम वर्त्मानुवर्तन्ते--मम सर्वस्वरूपत्वात्

ज्ञानकर्मणादिकं सर्वं मामेकमेव वर्त्तेति भावः ॥११॥

गी०भू०--तनु नित्यजन्मादिमनोज्ञः सर्वेश्वरत्वं मयावगत-
कचित्त्वद्गुणमात्रादिरपीश्वरो जन्मादिशून्यः श्रूयते, तत् किं तव
त्वदुपासनस्य च वैविध्यं अवेदिति चेदोक्तम्--ये यथा मां प्रपद्यन्ते
भक्ता मामेकं वैदूर्यमिव बहुस्य सर्वेश्वरं यथा येन प्रकारेण
भावेनोति यावन् प्रपद्यन्ते भजन्ति, तान् तद्भावात् तद्वै तद्भावात्
सारिणा रूपेण भावेन च भजामि साक्षात् भवन्ननुगृह्णामि । नून-
तामेवकारो निवर्त्तयानि, अनो भवेकस्यैव बहुस्यैव वाम् बहुविध-
मुपासनमार्गमनादिप्रवृत्ततदुपासकपरम्परानुवर्त्तिता मनुष्याः
सर्वे अनुवर्त्तन्ते अनुसरन्ति ॥११॥

काङ्क्षन्तः कर्मणां सिद्धिं यजन्त इह देवताः ।

क्षिप्रं हि मानुषे लोके सिद्धिर्भवति कर्मजा ॥१२॥

चातुर्वर्ण्यं मया सृष्टं गुणकर्मविभागशः ।

तस्य कर्तामपि मां विद्ध्यकर्तारमव्ययम् ॥१३॥

सारा०व०--तत्रापि मनुष्येषु मध्ये कामिजन्तु मम साक्षाद्-
भूतमपि भक्तिमार्गं परिहाय शीघ्रफलसाधकं कर्मकर्म एवानु-
वर्त्तन्त इत्याह-काङ्क्षन्त इति । कर्मजा सिद्धिः स्वर्गादिमयी ॥१२॥

सारा०व०--तनु भक्तिज्ञानमार्गौ मोक्षकौ, कर्ममार्गस्तु
बन्धक इति सर्वमार्गस्त्वेष्टि त्वयि परमेश्वरे वैषम्यं प्रसक्तम्,
तत्र नहि लहीत्याह-चातुर्वर्ण्यमिति । चत्वारो वर्णा एव चातुर्व-
र्ण्यम्--स्वार्थं पश्य । अत्र सत्त्वप्रधाना ब्राह्मणास्तेषां शम-
दमादीनि कर्माणि ; रजःसत्त्वप्रधाना क्षत्रियास्तेषां शौर्ययुद्धा-
दीनि कर्माणि, तमोऽसत्त्वप्रधाना वैश्यास्तेषां कृषिनोरक्षादीनि
कर्माणि, तमःप्रधानाः शूद्रास्तेषां परिचर्यादिकं कर्मैवेवं गुण-

कर्मविभागशो गुणानां कर्मणाञ्च विभागैश्चत्वारो वर्णा मया कर्ममार्गाश्रितत्वेन सृष्टाः । किन्तु तेषां कर्त्तारं स्रष्टारमपि माम-कर्त्तारमस्रष्टारमेव विद्धि, तेषां प्रकृतिगुणसृष्टत्वात् प्रकृतेश्च मच्छक्तित्वात्, स्रष्टारमपि मां वस्तुतस्तदस्रष्टारम्, मम प्रकृति-गुणातीतस्वरूपत्वादिति भावः । अतएवावययम्—स्रष्टृत्वेऽपि न साम्यं किञ्चिदेवेत्यर्थः ॥१३॥

गी०भू०—एवं प्रासङ्गिकं प्रोच्य प्रकृतस्य निष्कामकर्मणो ज्ञानाकारत्वं बदिष्यंस्तदनुष्ठातुविरलत्वमाह—काङ्क्षन्त इति । इह लोकेऽनादिभोगवासना-नियन्त्रिताः प्राणिनः कर्मणां सिद्धिं पशुपुत्रादिफलनिष्पत्तिं काङ्क्षन्तोऽनित्याल्पफलदानपीन्द्रादि-देवान् यजन्ते सकामैः कर्मभिर्न तु सर्वदेवेश्वरं नित्यानन्द-फलप्रदमपि मां निष्कामैस्तैर्यजन्ते, हि यस्मादस्मिन्मानुषे लोके कर्मजा सिद्धिः क्षिप्रं भवति । निष्कामकर्माराधितान्मत्तो ज्ञानतो मोक्षलक्षणा सिद्धिस्तु चिरेणैव भवतीति । सर्वे लोका भोग-वासनाप्रस्तसदसद्विवेकाः शीघ्रभोगेच्छवस्तदर्थं मद्भृत्यान् देवान् भजन्ति, न तु कश्चित् सदसद्विवेकी संसारदुःखवित्रस्तद्दुःख-निवृत्तये निष्कामकर्मेभिः सर्वदेवेशं मां भजतीति विरलस्तद-धिकारीति भावः ॥१२॥

गी०भू०—अथ निष्कामकर्मनुष्ठानविरोधि-भोगवासना-विनाशहेतुमाह—चातुर्वर्ण्यमिति द्वाभ्याम् । चत्वारो वर्णाश्चा-तुर्वर्ण्यं स्वाधिकः प्यव । सत्त्वप्रधाना विप्रास्तेषां शमादीनि कर्माणि, रजःसत्त्वप्रधानाः क्षत्रियास्तेषां युद्धादीनि, तमोरजः-प्रधाना वैश्यास्तेषां कृष्यादीनि, तमःप्रधानाः शूद्रास्तेषां विप्रा-दित्रिकपरिचर्यादीनीति गुणविभागैः कर्मविभागैश्च विभ-क्ताश्चत्वारो वर्णाः सर्वेश्वरेण मया सृष्टाः स्थितिसंहत्योरुप-लक्षणमेतत् । ब्रह्मादिस्तम्बान्तरय प्रपञ्चस्याहमेव सर्गादिकर्त्तेति,

यदाह सूत्रकारः—“जन्माद्यस्य यतः” इति । तस्य सर्गादेः कर्त्तार-मपि मां तत्तत्कर्मन्तरितत्वादकर्त्तारं विद्धीति स्वस्मिन् वैप-म्यादिकं परिहृतम्, एतत् प्राहाव्ययमिति स्रष्टृत्वेऽपि साम्यान्न व्येमीत्यर्थः ॥१३॥

न मां कर्माणि लिम्पन्ति न मे कर्मफले स्पृहा ।

इति मां योऽभिजानाति कर्मभिर्न स बध्यते ॥१४॥

सारा०व०—नन्वेतच्चावदास्ताम्, सम्प्राति त्वं क्षात्रियकुले-ऽवतीर्णः क्षत्रियजात्युचितानि कर्माणि प्रत्यहं करोष्येव, तत्र का वार्त्तयत आह—न मां गति । न लिम्पन्ति जीवमिव न लिप्तीकुर्वन्ति, नापि जीवस्येव कर्मफले स्वर्गादौ स्पृहा; पर-मेश्वरत्वेन स्वानन्दपूर्णत्वेऽपि लोकप्रवर्त्तनार्थमेव मे कर्मादिकर-णमिति भावः । इति—मामिति, यस्तु न जानाति स कर्मभिर्व-ध्यत इति भावः ॥१४॥

गी०भू०—एतद्विशदयति—न मामिति । कर्माणि विश्वसर्गा-दीनि मां न लिम्पन्ति वैपम्यादिदोषेण जीवमिव लिप्तं न कुर्वन्ति, यत्तानि सृज्यजीवकर्मप्रयुक्तानि न च मत्प्रयुक्तानि न च सर्गादिकर्मफले मम स्पृहास्त्यतो न लिम्पन्तीति । फल-स्पृहया यः कर्माणि करोति, स तत्फलैर्लिप्यते, ग्रहन्तु स्वरूपा-नन्दपूर्णः प्रकृतिविलीनक्षेत्रज्ञबुभुक्षाभ्युदितदयः । पर्जन्यवतनि-मित्तामात्रः सन् तत्कर्माणि प्रवर्त्तयामीति । स्मृतिश्च “निमित्ता-मात्रमेवासौ सृज्यानां सर्गकर्मणि । प्रधानकारणीभूता यतो वै सृज्यशक्तयः ॥” इत्याद्या ; सृज्यानां देवमानवादिभावभाजां क्षेत्रज्ञानां सर्गक्रियायासौ परेशो निमित्तामात्रमेव देवादिभाव-वैचित्र्यां कारणीभूतास्तु सृज्यानां तेषां प्राचीनकर्मशक्तय एव भवन्तीति तदर्थः । एवमाह सूत्रकृत्—“वैपम्यनैर्घृण्येन” इत्या-

दिना । एवं ज्ञानस्य फलमाह—इति मामिति । इत्थम्भूतं मां योऽभिजानाति, स तद्विरोधिभिस्तद्धेतुभिः प्राचीनकर्मभिर्न बध्यते, तैर्विमुच्यत इत्यर्थः ॥१४॥

एवं ज्ञात्वा कृतं कर्म पूर्वैरपि मुमुक्षुभिः ।

कुरु कर्मैव तस्मात्त्वं पूर्वैः पूर्वतरं कृतम् ॥१५॥

सारा०व०—एवमेवम्भूतमेव मां ज्ञात्वा पूर्वैर्जनकादिभि-
रपि लोकप्रवर्त्तनार्थमेव कर्म कृतम् ॥१५॥

गी०भू०—एवमिति । मामेवं ज्ञात्वा तदनुसारिभिर्मच्छि-
ष्यैः पूर्वैर्विवस्वदादिभिर्मुमुक्षुभिर्निष्कामं कर्म कृतं तस्मात्त्व-
मपि कर्मैव तत् कुरु, न तु कर्मसंन्यासम्, अशुद्धचित्तश्चे-
ज्ज्ञानगर्भायै चित्तशुद्ध्यै शुद्धचित्ताश्चेल्लोकसंग्रहायेत्यर्थः ।
कीदृशं पूर्वैस्तैः कृतं पूर्वतरमतिप्राचीनम् ॥१५॥

किं कर्म किमकर्मेति कवयोऽप्यत्र मोहिताः ।

तत्ते कर्म प्रवक्ष्यामि यज्ज्ञात्वा मोक्षयसेऽशुभात् ॥१६॥

सारा०व०—किञ्च, कर्मापि न गतानुगतिकन्यायेनैव केवलं
विवेकिना कर्त्तव्यम्, किन्तु तस्य प्रकारविशेषं ज्ञात्वैवेत्यतस्तस्य
प्रथमं दुर्ज्ञेयत्वमाह ॥१६॥

गी०भू०—ननु किं कर्मविषयकः कश्चित् सन्देहोऽप्यस्ति
यतः पूर्वैः पूर्वतरं कृतमित्यतिनिर्वन्धाद्ब्रवीषीति चेदस्येवे-
त्याह—किं कर्मेति । मुमुक्षुभिरनुष्ठेयं कर्म किं रूपं स्याद-
कर्म च कर्मान्यत् तदन्तर्गतं ज्ञानञ्च किं रूपमित्यर्थः । तदन्यत्वे
एतञ्च । अत्रार्थं कवयो धीमन्तोऽपि मोहितास्तद्व्याथात्म्यानिर्ण-
यासामर्थ्यान्मोहं प्रापुः । अहं सर्वशः सर्वज्ञस्ते तुभ्यं तत्

कर्म अकारप्रश्लेषादकर्म च प्रवक्ष्यामि—यज्ज्ञात्वानुष्ठाय प्राप्य
चाशुभात् संसारात् मोक्षयसे ॥१६॥

कर्मणो ह्यपि बोद्धव्यं बोद्धव्यं च विकर्मणः ।

अकर्मणश्च बोद्धव्यं गहना कर्मणो गतिः ॥१७॥

सारा०व०—निपिद्धाचरणं दुर्गतिप्रापकमिति तत्त्वम्, तथा-
ऽकर्मणः कर्माकरणस्यापि सन्न्यासिनः कीदृशं कर्माकरणं
शुभमिति । अन्यथा निःश्रेयसं कथं हस्तगतं स्यादिति भावः ।
कर्मण इत्युपलक्षणं कर्माकर्माविकर्मणाम्, गतिस्तत्त्वम्,
गहना दुर्गमा ॥१७॥

गी०भू०—ननु कवयोऽपि मोहं प्रापुरिति चेत्तत्राह—कर्मणो
निष्कामस्य मुमुक्षुभिरनुष्ठातव्यस्य स्वरूपं बोद्धव्यं, विकर्मणो
ज्ञानविरुद्धस्य काम्यकर्मणः स्वरूपं बोद्धव्यं, अकर्मणश्च कर्म-
भिन्नस्य ज्ञानस्य च स्वरूपं बोद्धव्यम्, तत्रात् स्वरूपविद्धिः साद्धं
विचार्यमित्यर्थः । कर्मणोऽकर्मणश्च गतिर्गहना दुर्गमा, अतः
कवयोऽपि तत्र मोहिताः ॥१७॥

कर्मण्यकर्म यः पश्येदकर्मणि च कर्म यः ।

स बुद्धिमान्मनुष्येषु स युक्तः कृत्स्नकर्मकृत् ॥१८॥

सारा०व०—तत्र कर्माकर्माणोस्तत्त्वबोधमाह—कर्मणीति ।
शुद्धान्तःकरणस्य ज्ञानवत्त्वेऽपि जनकादेरिवाकृत-सन्न्यासस्य
कर्मण्यनुष्ठीयमाने निष्काम-कर्मयोगे अकर्म कर्मेदं न भवतीति
यः पश्येत्, तत्कर्मणो बन्धकत्वाभावादिति भावः, तथाऽशु-
द्धान्तःकरणस्य ज्ञानाभावेऽपि शास्त्रज्ञत्वाज्ज्ञानबाधकस्य सन्न्या-
सिनोऽकर्मणि कर्माकरणे कर्म पश्येत् दुर्गतिप्रापकं कर्मबन्ध-
मेवोपलभते, स एव बुद्धिमान्, स तु कृत्स्नकर्माण्येव करोति,

ने तु तस्य ज्ञानबाधदूकस्य ज्ञानिमानिनः सङ्गेनापि तद्वचसापि सन्न्यासं करोतीति भावः । तथा च भगवद्वाक्यम्—“यस्त्व-संयतपङ्कवर्गः प्रचण्डेन्द्रियसारथिः । ज्ञानवैराग्यरहितस्त्रिदण्ड-मुपजीवति ॥ सुरानात्मानमात्मस्थं निहते माञ्च धर्महा । अवि-पक्कषायोऽस्मादमुष्माञ्च विहीयते ॥” इति ॥१८॥

गी०भू०—कर्मकर्मणोर्वोद्भव्यं स्वरूपमाह—कर्मणीति । अनुप्रीयमाने निष्कामे कर्मणि योऽकर्म प्रस्तुतत्वात् कर्म-ण्यात्मज्ञानं पश्येत्, अकर्मण्यात्मज्ञाने यः कर्म पश्येत् । एत-दुक्तं भवति, यो मुमुक्षुर्द्विशुद्धये क्रियमाणं कर्मात्मज्ञानानु-सन्निवर्गर्भत्वाज्ज्ञानाकारं, तच्च ज्ञानं कर्मद्वारकत्वात् कर्माकारं पश्येत्, उभयोरेकात्मोद्देश्यत्वादुभयमेकं विद्यादित्यर्थः । एवमेव वक्ष्यते—“सांख्ययोगौ पृथग्वालाः” इत्यादिनेति । एवमनुप्रीय-माने कर्मणि आत्मयाथात्म्यं योऽनुसंधत्ते, स मनुष्येषु बुद्धि-मान् पण्डितः । युक्तो मोक्षयोग्यः, कृत्स्नकर्मकृत् सर्वेषां कर्म-फलानामात्मज्ञानसुखान्तर्भूतत्वात् ॥१८॥

यस्य सर्वे समारम्भाः कामसंकल्पवर्जिताः ।

ज्ञानाग्निदग्धकर्माणं तमाहुः पण्डितं बुधाः ॥१९॥

सारा०व०—उक्तमर्थं विवृणोति—यस्येति पञ्चभिः । सम्यगा-रभ्यन्त इति समारम्भाः कर्माणि, कामः फलं तत्संकल्पेन वर्जिताः । ज्ञानमेवाग्निस्तेन दग्धानि कर्माणि क्रियमाणानि विहितानि निषिद्धानि च यस्य सः—एतेन विकर्मणश्च बोद्ध-व्यमित्यपि विवृतम् । एतादृशाधिकारिणि कर्म यथा अकर्म पश्येत्, तथैव विकर्माप्यकर्मैव पश्येदिति पूर्वश्लोकस्यैव सङ्गतः । यदग्रे वक्ष्यते—“अपि चेदसि पापेभ्यः सर्वेभ्यः पाप-कृत्तामः । सर्वं ज्ञानसत्त्वेनैव विजितं सन्तरिष्यसि ॥ यथैधांसि

समिद्धोऽग्निर्भस्मसात् कुरुतेऽर्जुन । ज्ञानाग्निः सर्वकर्माणि भस्मसात् कुरुते तथा ॥” इति ॥१९॥

गी०भू०—कर्मणो ज्ञानाकारमाह—यस्येति पञ्चभिः । समा-रम्भाः कर्माणि काम्यन्त इति कामाः फलानि तत्संकल्पेन वर्जिताः शून्या यस्य कर्मभिरात्मोद्देशिनो भवन्ति तं बुधाः पण्डितमात्मज्ञमाहुः । तत्र हेतुः—ज्ञानेति । तैः समारम्भैः दृष्टि-शुद्धौ सत्यामाविर्भूतेनात्मज्ञानाग्निना दग्धानि सञ्चितानि कर्माणि यस्य तम् ॥१९॥

त्यक्त्वा कर्मफलासङ्गं नित्यतृप्तो निराश्रयः ।

कर्मण्यभिप्रवृत्तोऽपि नैव किञ्चित्करोति सः ॥२०॥

सारा०व०—नित्यतृप्तो नित्यं निजानन्देन तृप्तः । निराश्रयः स्वयोगक्षेमार्थं न कम्प्याश्रयते ॥२०॥

गी०भू०—उक्तमर्थं विशदयति—त्यक्त्वेति । कर्मफले सङ्गं त्यक्त्वा नित्येनात्मनानुभूतेन तृप्तो निराश्रयः योगक्षेमार्थमप्या-श्रयरहित ईदृशो योऽधिकारी स कर्मण्यभितः प्रवृत्तोऽपि नैव किञ्चित् करोति—कर्मानुष्ठानापदेशेन ज्ञाननिष्ठमेव संपादयती-त्यारुरुद्देशेयम् । एतेन विकर्मणः स्वरूपं वन्वक्तव्यं बोद्धव्य-मित्युक्तं भवति ॥२०॥

निराशीर्यतचित्तात्मा त्यक्तसर्वपरिग्रहः ।

शारीरं केवलं कर्म कुर्वन्नाप्नोति किल्बिषम् ॥२१॥

सारा०व०—आत्मा—स्थूलदेहः । शारीरं शारीरनिर्विहार्थं कर्मासत्प्रतिग्रहादिकं कुर्वन्नपि किल्बिषं पापं नाप्नोतीत्येतदपि विकर्मणश्च बोद्धव्यमित्यस्य विवरणम् ॥२१॥

गी०भू०—अथारुद्धस्य दशमाह—निराशीरिति त्रिभिः ।

निर्गता आशीः फलेच्छा यस्मात् स यतचित्तात्मा बशीकृत-
चित्तदेहस्थक्तसर्वपरिग्रह आत्मैकावलोकनार्थत्वात् प्राकृतेषु
वस्तुषु ममत्ववर्जितः । शारीरं कर्म शरीरनिर्वाहार्थं कर्मा-
संप्रतिग्रहादि कुर्वन्नपि किल्बिषं पापं नाप्नोति ॥२१॥

यदृच्छालाभसंतुष्टो द्वन्द्वातीतो विमत्सरः ।

समः सिद्धावसिद्धौ च कृत्वापि न निवध्यते ॥२२॥

गतसङ्गस्य मुक्तस्य ज्ञानावस्थितचेतसः ।

यज्ञायाचरतः कर्म समग्रं प्रविलीयते ॥२३॥

सारा०व०—यज्ञो बध्यमाणलक्षणस्तदर्थं कर्माचरतस्तत्
कर्म प्रविलीयते—अकर्मभावमापद्यत इत्यर्थः ॥२३॥

गी०भू०—अथ शरीरनिर्वाहार्थमुन्नाच्छादनादिकं स्वप्रयत्नेन
न संपाद्यमित्याह—यदृच्छयेति । याचन्वां विनैव लाभो यदृ-
च्छालाभस्तेन सन्तुष्टस्तुष्टः । द्वन्द्वानि शीतोष्णादीन्यतीतस्तत्स-
हिष्णुः । विमत्सरोऽन्यैरुपद्रुतोऽपि तैः सह वैरमकुर्वन् यदृच्छा-
लाभसिद्धौ हर्षस्य तदसिद्धौ बिषादस्य चाभावान् समः एवं-
भूतः शारीरं कर्म कृत्वापि तेन तेन न बध्यते ज्ञाननिष्ठाप्रभावान्न
लिप्यते ॥२२॥

गी०भू०—गतसङ्गस्य निष्कामस्य रागद्वेषादिभिर्मुक्तस्य
स्वात्मविषयकज्ञाननिविष्टमनसः यज्ञाय बिष्णुं प्रसादयितुं तच्चि-
न्तनमाचरतः प्राचीनं बन्धकं कर्म समग्रं कृत्स्नं प्रविलीयते ॥२३॥

ब्रह्मार्पणं ब्रह्म हविर्ब्रह्माग्नौ ब्रह्मणा हुतम् ।

ब्रह्मैव तेन गन्तव्यं ब्रह्मकर्मसमाधिना ॥२४॥

सारा०व०—‘यज्ञायाचरतः’ इत्युक्तम्, स यज्ञ एव कीदृशः ?

इत्यपेक्षायामाह—ब्रह्मेति । अपर्यत अनेनेत्यर्पणं जुहादि, तदपि
ब्रह्मैव ; अपर्यमाणं हविरपि ब्रह्मैव, ब्रह्माग्नावात हवनाधि-
करणमग्निरपि ब्रह्मैव, ब्रह्मणेति हवनवर्त्तापि ब्रह्मैव । एवं विवे-
कवता पुंसा ब्रह्मैव गन्तव्यं प्राप्तव्यम्, न तु फलान्तरम् ।
कुतः ? ब्रह्मात्मकं यत् कर्म तत्रैव समाधिश्चित्तैकाग्र्यं यस्य
तेन ॥२४॥

गी०भू०—एवं विविक्त-जीवानामनुसन्धिगर्भतया स्वविह-
तस्य कर्मणा ज्ञानाकारतामाभिव्याज्य साङ्गस्य तस्य परात्मरूप-
तानुसन्धिना तदाकारतामाह—ब्रह्मार्पणमिति । अपर्यतेऽनेनास्मै
वेति व्युत्पत्तोरर्पणं स्तुवं मन्त्राधिदैवतं चन्द्रादि तत्तच्च ब्रह्मैव,
अपर्यमाणं हविश्चाज्यादि तदपि ब्रह्मैव, तच्च हविर्होमाधारेऽग्नौ
ब्रह्मणि यजमानेनाध्वर्युणा च ब्रह्मणा हुतं त्यक्तं प्राप्तञ्च,
अग्निर्यजमानोऽध्वर्युश्च ब्रह्मैवेत्यर्थः । ब्रह्माग्नावित्यत्र शिकार-
लोपश्छान्दसः । न च समस्तं पदमिति वाच्यम्—अग्नौ ब्रह्म-
दृष्टेर्विधेयत्वात् इत्यञ्च ब्रह्मरूपे साङ्गे कर्मणि समाधिश्चित्तै-
काग्र्यं यस्य तेन मुमुक्षुणा ब्रह्मैव गन्तव्यं त्वस्वरूपं परस्वरू-
पञ्च लभ्यमवलोक्यमित्यर्थः । “विज्ञानं ब्रह्म चेद्वेद” इत्यादौ जीवे
ब्रह्म-शब्दः, “विज्ञानमानन्दं ब्रह्म” इत्यादौ परमात्मानं च ब्रह्मा-
र्पणत्वादिगुणयोगान्नास्य प्रकरणस्य पौनरुक्तम् । ‘स्तुवादीनां
ब्रह्मत्वं तदायत्तावृत्तिकत्वात्तादृशत्वाच्च’ इति व्याख्यातारः ।
तादृशतयानुसन्धितं कर्मज्ञानाकारं सत्तादवलोकनाय कल्प्यते ॥२४॥

दैवमेवापरे यज्ञं योगिनः पयुर्पासते ।

ब्रह्माग्नावपरे यज्ञं यज्ञेनैवोपजुहति ॥२५॥

सारा०व०—यज्ञाः खलु भेदेनान्येऽपि बहवो वर्तन्ते, तांस्त्वं
शृण्वित्याह—दैवमेवेत्यष्टभिः । देवा इन्द्रवरुणादय इज्यन्ते

यस्मिन् तं दैवमिति । इन्द्रादिषु ब्रह्मबुद्धिरादित्यं दर्शितम्—
“सास्य देवतेत्यण्” । योगिनः कर्मयोगिनः, अपरे ज्ञानयोगि-
नस्तु ब्रह्म परमात्मैवाग्निस्तस्मिन्स्तत्-पदार्थं यज्ञं हविःस्थानीयं त्वं-
पदार्थं जीवं यज्ञेन प्रणवरूपेण मन्त्रेणैव जुहति । अयमेव ज्ञान-
यज्ञोऽग्रे स्तोष्यते । अत्र ‘यज्ञं’ ‘यज्ञेन’ इति शब्दौ कर्मकरण-
साधनौ प्रथमातिशयोक्त्या शुद्धजीवप्रणवाबाहतुः ॥२५॥

गी०भू०—एवं ब्रह्मानुसन्धिगर्भतया च कर्मणो ज्ञानाकारतां
निरूप्य कर्मयोगभेदानाह—दैवमिति । दैवमिन्द्रादिदेवाचर-
रूपं यज्ञमपरे योगिनः पर्युपासते तत्रैव निष्ठां कुर्वन्ति । अपरे
“ब्रह्मार्पणम्” इत्यादिन्यायेन ब्रह्मभूतेऽग्नौ यज्ञेन स्रुवादिना
यज्ञं घृतादि-हवीरूपं जुहति होम एव निष्ठां कुर्वन्तीत्यर्थः ॥२५॥

श्रोत्रादीनीन्द्रियण्यन्ये संयमाग्निषु जुहति ।

शब्दादीन्विषयानन्य इन्द्रियाग्निषु जुहति ॥२६॥

सारा०व०—अन्ये नैष्ठिकाः श्रोत्रादीनीन्द्रियाणि, संयमः
संयतं मन एवाग्नयस्तेषु जुहति—शुद्धे मनसीन्द्रियाणि प्रवि-
लापयन्तीत्यर्थः । अन्ये ततो न्यूना ब्रह्मचारिणः शब्दादीन्
विषयानिन्द्रियाग्निष्विन्द्रियाण्येवाग्नयस्तेषु जुहति—शब्दादीनी-
न्द्रियेषु प्रविलापयन्तीत्यर्थः ॥२६॥

गी०भू०—श्रोत्रादीनीति—अन्ये नैष्ठिकब्रह्मचारिणः संयमाग्निषु
तत्तादीन्द्रियसंयमरूपेष्वग्निषु श्रोत्रादीनि जुहति तानि निरुध्य
संयमप्रधानाग्नितृप्ति । अन्ये गृहिण इन्द्रियाग्निष्वग्नित्वेन भावि-
तेषु श्रोत्रादिषु शब्दादीनुपजुहति अनासक्त्या तान् भुञ्जाना-
स्तानि तत्प्रवणानि कुर्वन्ति ॥२६॥

सर्वाणीन्द्रियकर्माणि प्राणकर्माणि चापरे ।

आत्मसंयमयोगाग्नौ जुहति ज्ञानदीपिते ॥२७॥

सारा०व०—अपरे—शुद्ध-त्वंपदार्थविज्ञाः । सर्वाणीन्द्रि-
याणि तत्कर्माणि श्रवणदर्शनादीनि च, प्राणकर्माणि
दशप्राणास्तत्कर्माणि च, प्राणस्य बहिर्गमनमपानस्याधोग-
मनम् समानस्य भुक्तपीतादीनां समीकरणम्, उदानस्योच्चै-
र्नयनम्, व्यानस्य विश्वकनयनम्—“उद्गारे नाग आख्यातः
कूर्म उन्मीलने स्मृतः । कृकरः क्षुत्करो ज्ञेयो देवदत्तो विजृ-
म्भणे । न जहति मृतञ्चापि सर्वव्यापी धनञ्जयः ॥” इत्येवं दश
प्राणास्तत्कर्माणि । आत्मनस्त्वंपदार्थस्य संयमः शुद्धिरेवाग्नि-
स्तस्मिन् जुहति—मनोबुद्ध्यादीन्द्रियाणि दशप्राणाश्च प्रविला-
पयन्ति—एकः प्रत्यगात्मैवास्ति, नान्ये मन आदय इति भाव-
यन्तीत्यर्थः ॥२७॥

गी०भू०—सर्वाणीति—अपरे इन्द्रियकर्माणि प्राणकर्मा-
णि च आत्मसंयमयोगाग्नौ च जुहति—आत्मनो मनसः संयमः
स एव योगस्तस्मिन्नाग्नित्वेन भाविते जुहति । मनसा इन्द्रियाणां
प्राणानाञ्च कर्मप्रवणतां निवारयितुं प्रयतन्ते । इन्द्रियाणां
श्रोत्रादीनां कर्माणि शब्दग्रहणादीनि प्राणकर्माणि प्राणस्य
बहिर्गमनं कर्म, अपानस्याधोगमनम्, व्यानस्य निखिलदेह-
व्यापनमाकुञ्चनप्रसारणादि, समानस्याशितपीतादिसमीकरणम्,
उदानस्योर्ध्वनयनं चेत्येवं बोध्यानि सर्वाणि सामत्येन ज्ञान-
दीपिते आत्मानुसन्धानोज्जलिते ॥ २७ ॥

द्रव्ययज्ञास्तपोयज्ञा योगयज्ञास्तथापरे ।

स्वाध्यायज्ञानयज्ञाश्च यतयः शंसितव्रताः ॥२८॥

सारा०व०—द्रव्यदानसेव यज्ञः येषां ते ‘द्रव्ययज्ञाः’, तपः
कृच्छ्रचान्द्रायणादि एव यज्ञो येषां ते ‘तपोयज्ञाः’, योगोऽष्टाङ्ग
एव यज्ञो येषां ते ‘योगयज्ञाः’, स्वाध्यायो वेदस्य पाठस्तदर्थस्य

ज्ञानञ्च यज्ञो येषां ते, यतथो यत्नपराः—सर्वे एते सम्यक् शितं तीक्ष्णीकृतं व्रतं येषां ते ॥२८॥

गी०भू०—द्रव्येऽति — केचित् कर्मयोगिनो द्रव्ययज्ञाः अन्नादिदानपराः, केचित्तापोयज्ञाः कृच्छ्रचान्द्रायणादिव्रतपराः, केचिद्योगयज्ञाः पुण्यतीर्थादिसङ्गमपराः, केचित् स्वाध्यायज्ञान-यज्ञाः वेदाभ्यासपरास्तदर्थभ्यासपराश्च । यतयस्तत्र प्रयत्नशीलाः शंसितव्रतास्तीक्ष्णतत्तदाचरणाः ॥ २८ ॥

अपाने जुहति प्राणं प्राणेऽपानं तथापरे ।

प्राणापानगती रुद्ध्वा प्राणायामपरायणाः ।

अपरे नियताहाराः प्राणाः प्राणेषु जुहति ॥२९॥

सारा०व०—अपरे प्राणायामनिष्ठाः—अपानेऽधोवृत्तौ प्राण-मूर्ध्ववृत्तं जुहति पूरक-काले प्राणमपानेनैकीकुर्वन्ति ; तथा रेचक-कालेऽपानं प्राणे जुहति ; कुम्भक-काले प्राणापानयोर्गती रुद्ध्वा प्राणायाम—परायणा भवन्ति । अपरे इन्द्रियजयकामाः, नियताहाराः अल्पाहाराः, प्राणेष्वहारासङ्कोचनेनैव जीव्य-मानेषु प्राणानिन्द्रियाणि जुहति । इन्द्रियाणां प्राणाधीनवृत्त-त्वात् प्राणदौर्बल्ये सति स्वयमेव स्व-स्व-विषयग्रहणासमर्था-नीन्द्रियाणि प्राणेष्वेवाल्पीयन्त इत्यर्थः ॥२९॥

गी०भू०—किञ्चापाने इति । तथापरे प्राणायामपरायणारते त्रिधा अधोवृत्तावपाने प्राणमूर्ध्ववृत्तिं जुहति,—पूरके प्राण-मपानेन सहैकीकुर्वन्ति । तथा प्राणेऽपानं जुहति,—रेचकेना-पानं प्राणेन सहैकीकृत्य वहिर्निर्गमयन्ति; यथा प्राणापानयोर्गती श्वासप्रश्वासौ कुम्भकेन रुद्ध्वा वर्तन्त इति । आन्तरस्य वायोर्ना-सास्येन वहिर्निर्गमः श्वासः प्राणस्य गतिः; बिर्निर्गतस्य तस्यान्तः-

प्रवेशः प्रश्वासः अपानस्य गतिः; तयोर्निरोधः कुम्भकः; स द्विविधः—वायुमापूर्य श्वासप्रश्वासयोर्निरोधोऽन्तःकुम्भकः, वायुं विरेच्य तयोर्निरोधो वहिःकुम्भकः । अपरे नियताहारा भोजन-सङ्कोचमभ्यसन्तः प्राणान् इन्द्रियाणि प्राणेषु जुहति;—तेष्व-ल्पाहारेण जीर्यमाणेषु तदायत्तावृत्तिकानि तानि विषयग्रहणा-क्षमाणि तप्तायोनिपिक्तोदबिन्दुवत्तोस्वेव विलीयन्ते ॥ २९ ॥

सर्वेऽप्येते यज्ञविदो यज्ञक्षपितकल्मषाः ।

यज्ञशिष्टामृतमुजो यान्ति ब्रह्म सनातनम् ॥३०॥

नायं लोकोऽस्त्ययज्ञस्य कुतोऽन्यः कुरुसत्तम ॥३१॥

सारा०व०—सर्वेऽप्येते यज्ञविद उक्तलक्षणान् यज्ञान् विन्दमानाः सन्तो ज्ञानद्वारा ब्रह्म यान्ति । अत्राननुसंहितं फल-माह—यज्ञशिष्टं यज्ञावशिष्टं यदमृतं भौगैश्वर्यसिद्ध्यादिकं तदमुञ्जते इति । तथा अनुसंहितं फलमाह—ब्रह्म यान्तीति ॥३०॥

सारा०व०—तदकरणे प्रत्यवायमाह—नायमिति । अयमल्प-सुखो मनुष्यलोकोऽपि नास्ति, कुतोऽन्यो देवादिलोकस्तेन प्राप्तव्य इत्यर्थः ॥३१॥

गी०भू०—एते खल्विन्द्रियविजयकामाः सर्वेऽपीति यज्ञविदः पूर्वोक्तान् देवादियज्ञान् विन्दमाना तैरेव यज्ञैः क्षपितकल्मषाः । अननुसंहितं फलमाह,—यज्ञशिष्टेति । यज्ञशिष्टं यदमृतमन्नादि भौगैश्वर्यसिद्ध्यादि च तद्मुञ्जानाः । अनुसंहितं फलमाह,—या-न्तीति । तत्साध्येन ज्ञानेन ब्रह्मोति प्राप्नुवन् ॥ ३० ॥

गी०भू०—तदकरणे दोषमाह,—नायमिति । अयज्ञस्योक्त-यज्ञाननुप्राप्तुरयं प्रकृतो लोकस्तत्रत्यस्त्रिवर्गो नास्ति, अन्यो मोक्ष-लभ्यो लोकः कुतः स्यात् ? ॥ ३१ ॥

एवं बहुविधा यज्ञा वितता ब्रह्मणो मुखे ।

कर्मजान्बिद्धि तान्सर्वानिवं ज्ञात्वा विमोक्षयसे ॥३२॥

सारा०व०—ब्रह्मणो वेदस्य मुखेन वेदेन स्वमुखेनैव स्पष्ट-
मुक्ता इत्यर्थः । कर्मज्ञान् बाङ्मनःकायकर्मजनितान् ॥३२॥

गी०भू०—एवमिति ब्रह्मणो वेदस्य मुखे वितता विविक्तात्म-
प्राप्तयुपायतया स्वमुखेनैव तेन स्फुटमुक्ताः । कर्मजनितानि वाङ्-
मनःकायकर्मजनितानित्यर्थः । एवं ज्ञात्वा तदुपायतया तेनोक्तान्
तानवबुद्धानुप्राय तदुत्पन्नविज्ञानेनावलोकित्वात्मद्वयः संसारा-
द्विमोक्षयसे ॥ ३२ ॥

श्रेयान्द्रव्यमयाद्यज्ञाज्ज्ञानयज्ञः परंतप ।

सर्व कर्माखिलं पार्थ ज्ञाने परिसमाप्यते ॥३३॥

सारा०व०—तेष्वपि मध्ये ब्रह्मार्पणं ब्रह्महविरिति लक्षणादपि
द्रव्यमयाद्यज्ञाद् ब्रह्माग्नावित्यनेनोक्तो ज्ञानयज्ञः श्रेयान् ; कुतः ?
ज्ञाने सति सर्वं कर्माखिलमव्यर्थं सत् परिसमाप्यते समाप्ती-
भवति—ज्ञानानन्तरं कर्म न तिष्ठतीत्यर्थः ॥३३॥

गी०भू०—उक्ताः कर्मयोगा विविक्तात्मानुसन्धिगर्भत्वाद-
रण्यादिव उभयरूपास्तेषु ज्ञानरूपं संस्तौति,—श्रेयानिति ।
द्विरूपे कर्मणि कर्मद्रव्यमयादंशाज्ज्ञानमयोऽयः श्रेयान् प्रश-
स्ततरः । द्रव्यमयादित्युपलक्षणाभिन्द्रियसंयमादीनां तेषां तदु-
पायत्वात् । एतद्विवृणोति,—हे पार्थ ! ज्ञाने सति सर्वं कर्माखिलं
साङ्गं परिसमाप्यते निवृत्तिमेति फले जाते साधननिवृत्तेर्दर्श-
नात् ॥ ३३ ॥

तद्विद्धि प्रणिपातेन परिप्रश्नेन सेवया ।

उपदेक्ष्यन्ति ते ज्ञानं ज्ञानिनस्तत्त्वदर्शिनः ॥३४॥

सारा०व०—तज्ज्ञानप्राप्तये प्रकारमाह—तदिति । प्रणिपातेन
ज्ञानोपदेष्टरि गुरो तदुत्पन्नमस्कारेण, “भगवन् ! कुतोऽयं मे सं-
सारः, कथं निवर्त्तिष्यते” इति परिप्रश्नेन च, सेवया तत्परिचर्यया
च, “तद्विज्ञानार्थं स गुरुमेवाभिगच्छेत् समित्पाणिः श्रोत्रियं
ब्रह्मनिष्ठम्” इति श्रुतेः ॥३४॥

गी०भू०—एवं जीवस्वरूपज्ञानं तत्साधनञ्च साङ्गमुपदिश्य पर-
स्वरूपोपासनज्ञानमुपदिशन् सत्प्रसङ्गलभ्यत्वं तस्याह,—तदिति ।
यदर्थं तदुभयं मया तवोपदिष्टं ‘अविनाशि तु तद्विद्धि’ इत्यादिना
तत् परात्मसन्धेर्विज्ञानं प्रणिपातादिभिः प्रमादितेभ्यो ज्ञानिभ्यः
सद्भ्यस्त्वमवगत-स्वस्वरूपो विद्धि प्राप्नुहि । तत्र प्रणिपातो
दण्डवत्प्रणतिः, सेवा भृत्यवत्तोषां परिचर्या, परिप्रश्नः तत्स्वरू-
पतद्गुणतद्विभूतिविषयको विविधः प्रश्नः । ननूदासीनास्ते न
ब्रूयन्तीति चेत्तत्राह,—उपेति । ते ज्ञानिनोऽधिगतस्वपरात्मानः
प्रणिपातादिना तज्जिज्ञासुतामालक्ष्य ते तुभ्यं तादृशाय तत्-
सम्बद्धि ज्ञानमुपदेक्ष्यन्ति तत्त्वदर्शिनस्तज् ज्ञानप्रचारकाः कारु-
णिका इति यावत् । नन्वत्र तदिति जीवज्ञानं वाच्यं प्रकृतत्वादिति
चेन्न,—“न त्वेवाहं जातु नासं” “युक्त आसीत मत्परः” “अजो-
ऽपि सन्नव्ययात्मा” इत्यादिना परात्मनोऽप्याप्राकृतत्वात् तज्-
ज्ञानायैव जीवज्ञानस्याप्युपदेश्यत्वात् । एवमाह सूत्रकारः—“अ-
न्यार्थश्च परामर्शः” इति; अन्यथा श्रुतिसूत्रार्थसम्बादिनोऽपि-
मस्य ज्ञानमहिम्नो विरोधः स्यात् उक्तमेव सुष्ठु ॥ ३४ ॥

यज्ज्ञात्वा न पुनर्मोहमेवं यास्यसि पाण्डव ।

येन भूतान्यशेषेण द्रव्यस्यात्मन्यथो मयि ॥३५॥

सारा०व०—ज्ञानस्य फलमाह—यज्ज्ञात्वेति साङ्गं स्त्रिभिः । यज्ज्ञानं
देहादतिरिक्त एवात्मेति लक्षणं ज्ञात्वैवं मोहमन्तःकरणधर्मं न

प्राप्स्यसि, येन च मोह-विगमेन स्वाभाविकनित्यसिद्धात्मज्ञान-
लाभादशेषाणि भूतानि मनुष्यतिर्यग्गादीन्यात्मनि जीवात्मन्यु-
पाधित्वेन स्थितानि पृथक् द्रव्यसि । अथो मयि परमकारणे च
कार्यत्वेन स्थितानि द्रव्यसि ॥३५॥

गी०भू०—उक्तज्ञानफलमाह,—यदिति । यज्जीवज्ञानपूर्वकं
परमात्मसम्बन्धिज्ञानं ज्ञात्वोपलभ्य पुनरेवं बन्धुवधादिहेतुकं मोहं
न यास्यसि । कथं न यास्यामीत्यत्राह,—येनेति । येन ज्ञानेन
भूतानि देवमानवादिशरीराणि अशेषेण सामस्त्येन सर्वोणी-
त्यर्थः । आत्मनि स्वस्वरूपे उपाधित्वेन स्थितानि तानि पृथग्-
द्रव्यसि, अतो मयि सर्वेश्वरे सर्वहेतौ कार्यत्वेन स्थितानि
तानि द्रव्यसीति । एतदुक्तं भवति,—देहद्वयविविक्ता जीवात्मा-
नस्तेषां हरिविमुखानां हरिमाययैव देहेषु दैहिकेषु च ममत्वानि
रचितानि, हन्तृहन्तव्यभावावभासश्च तयैव । शुद्धस्वरूपाणां न
तत्तत्सम्बद्धः । परमात्मा खलु सर्वेश्वरः स्वाश्रितानां जीवानां
तत्तात्कर्मणुगुणतया तत्तादेहेन्द्रियाणि तत्तादेहयात्रां लोकान्त-
रेषु तत्तत्सुखभोगांश्च सम्पादयत्युपामितस्तु मुक्तिमित्येव ज्ञानिनो
न मोहावकाश इति ॥ ३५ ॥

अपि चेदसि पापेभ्यः सर्वेभ्यः पापकृत्तमः ।

सर्वं ज्ञानसत्त्वेनैव वृजिनं संतरिष्यसि ॥३६॥

सारा०व०—ज्ञानस्य माहात्म्यमाह—अपि चेदिति । पापिभ्यः
पापकृद्भ्योऽपि सकाशाद्यद्यप्यतिशयेन पापकारी त्वमसि, तथापि
अत्रैतावत्पापसत्त्वे कथमन्तःकरणशुद्धिः ? तदभावे च कथं ज्ञानो-
त्पत्तिः ? नाप्युत्पन्नज्ञानस्यैतद्दुराचारत्वं सम्भवदतोऽत्र व्याख्या
श्रीमधुसूदनसरस्वतीपादानाम्—“अपि चेदित्यसम्भावितान्युप-
गमप्रदर्शनाथौ निपातौ । यद्यप्ययमर्थो न सम्भवत्येव, तथापि

ज्ञानफलकथनायाभ्युपेत्योच्यते” इत्येवा ॥३६॥

गी०भू०—ज्ञानप्रभावमाह,—अपि चेदिति । यद्यपि सर्वेभ्यः
पापकर्त्ताभ्यस्त्वमतिशयेन पापकृदसि, तथापि सर्वं वृजिनं
निःखलं पापं दुस्तरत्वेनार्णवतुल्यमुत्तलक्षणज्ञानप्लवेन संत-
रिष्यसि ॥ ३६ ॥

यथैधांसि समिद्धोऽग्निर्भस्मसात्कुरुतेऽर्जुन ।

ज्ञानाग्निः सर्वकर्माणि भस्मसात्कुरुते तथा ॥३७॥

न हि ज्ञानेन सदृशं पवित्रमिह विद्यते ।

तत्स्वयं योगसंसिद्धः कालेनात्मनि विन्दति ॥३८॥

सारा०व०—शुद्धान्तःकरणस्थोत्पन्नं तु प्रारब्धभिन्नं कर्म-
मात्रं विनाशयतीति सदृष्टान्तमाह—यथेति । समिद्धः प्रज्वलितः ॥३७॥

सारा०व०—इह तपोयोगादयुक्तेषु मध्ये ज्ञानेन सदृशं
पवित्रं किमपि नास्ति । तज्ज्ञानं न सर्वसुलभम् ; किन्तु योगेन
निष्कामकर्मयोगेन सम्यक् सिद्ध एव, न त्वपरिपक्वः, सोऽपि
कालेनैव, न तु सद्यः । आत्मानि स्वास्मिन् स्वयं प्राप्तं विन्दति, न
तु सन्न्यासग्रहणमात्रेणैवेति भावः ॥३८॥

गी०भू०—ब्रह्मविद्यया पापकर्माणि नश्यन्तीत्युक्तम् ; इदानीं
पुण्यकर्मण्यापि नश्यन्तीत्याह,—यथेति । एधांसि काष्ठानि
समिद्धः प्रज्वलितोऽग्निर्यथा भस्मसात् कुरुते, तथा ज्ञानाग्निः
स्वपरमात्मनुभववाहः सर्वोणि कर्माणि पुण्याणि पापानि च
प्रारब्धेतराणि भस्मसात् कुरुते । तत्र सञ्चितानि प्रारब्धेतराणी-
षीकतुलबांश्चर्दहति क्रियमाणानि पद्मपत्राम्बुविः दुर्बाद्विश्लेषयति
प्रारब्धानि तु तत्प्रभावेनातज्जीर्णान्यापि सत्पथप्रचारार्थया हरे-
रिच्छयैवात्मानुभावव्यवस्थापयतीति । श्रुतिश्च—“उभे उदैवैष
वृते तरत्यमृतः साध्वसाधुनी” इति,—एष ब्रह्मानुभवी उभे

सङ्कित्य - क्रियमाणे एते साधुसाधुनी पुण्यपापे कर्मणी तरति
कामतीत्यर्थः । एवमाह सूत्रकारः--“तदाधिगम उत्तरपूर्वाश-
योरश्लेषविनाशौ तद्व्यपदेशात्” इत्यादिभिः ॥ ३७ ॥

गी०भू०--न हीति । हि यतो ज्ञानेन सदृशं पवित्रं शुद्धिकरं
तपस्तीर्थाटनादिकं नास्ति, अतस्तत् सर्वपापनाशकं तज्ज्ञानं
न सर्वसुलभं, किन्तु योगेन निष्कामकर्मणा संसिद्धः परिपक्व
एव कालेनैव, न तु सद्यः । आत्मनि स्वस्मिन् स्वयं लब्धं
विन्दति, न तु पारिव्राज्यग्रहणमात्रेणेति ॥ ३८ ॥

श्रद्धावाँल्लभते ज्ञानं तत्परः संयतेन्द्रियः ।

ज्ञानं लब्ध्वा परां शान्तिमन्त्रिरेणाधिगच्छति ॥ ३९ ॥

सारा०व०--तर्हि कीदृशः सन् कदा प्राप्नोतीत्यत आह--
‘श्रद्धा’ निष्कामकर्मणैवान्तःकरणशुद्धयेव ज्ञानं स्यादिति
शास्त्रार्थ आस्तिक्यबुद्धिस्तद्वानेव ; तत्परस्तदनुष्ठाननिष्ठस्तादृशो-
ऽपि यदा संयतेन्द्रियः स्यात्तादा परां शान्तिं संसारनाशम् ॥ ३९ ॥

गी०भू०--कीदृशः सन् कदा विन्दतीत्याह--श्रद्धावानिति ।
निष्कामेण कर्मणा हृद्बुद्धौ ज्ञानं स्यादिति । दृढविश्वासः
श्रद्धा तद्वान् तत्परस्तदनुष्ठाननिष्ठः तादृगपि यदा संयतेन्द्रि-
यस्तदा परां शान्तिं मुक्तिम् ॥ ३९ ॥

अज्ञश्चाश्रद्धानश्च संशयात्मा विनश्यति ।

नायं लोकोऽस्ति न परो न सुखं संशयात्मनः ॥ ४० ॥

सारा०व०--ज्ञानाधिकारिणमुक्त्वा तद्विपरीताधिकारिणमाह--
अज्ञः पश्चादिवन्मूढः ; अश्रद्धानः शास्त्रज्ञानवत्त्वेऽपि नानावा-
दिनां परस्परविप्रतिपत्तिं दृष्ट्वा न कापि विश्वस्तः ; अज्ञावत्त्वे-
ऽपि संशयात्मा--ममैतत् सिध्येन्न वेति सन्देहाक्रान्तमतिः ;
तेष्वपि मध्ये संशयात्मानं विशेषतो निन्दति--नायमिति ॥ ४० ॥

गी०भू०--ज्ञानाधिकारिणां तत्फलज्ञाभिधाय नद्विपरीतं
तत्फलञ्चाह--अज्ञश्चेति । अज्ञः पश्चादिवच्छास्त्रज्ञानहीनः,
अश्रद्धानः शास्त्रज्ञाने सत्यपि विवादिप्रतिपत्तिभिर्न कापि
विश्वस्तः, अश्रद्धानत्वेऽपि संशयात्मा ममैतत् सिध्येन्न वेति
सन्दिहानमना विनश्यति स्वार्थाद्विच्यवते । तेष्वपि मध्ये संशया-
त्मानं विनिन्दति,--नायमिति । अयं प्राकृतो लोकः परोऽप्राकृतः
संशयात्मनः किञ्चिदपि सुखं नास्ति । शास्त्रीयकर्मजन्यं हि सुखं,
तच्च कर्म विविक्तात्मज्ञानपूर्वकम्, तत्र सन्दिहानस्य कुतस्त-
दित्यर्थः ॥ ४० ॥

योगसंन्यस्तकर्माणि ज्ञानसंछिन्नसंशयम् ।

आत्मवन्तं न कर्माणि निबन्धन्ति धनञ्जय ॥ ४१ ॥

सा०व०--नैककर्म्यत्वेनादृशस्य स्यादित्याह--योगात् निष्काम-कर्म-
योगानन्तरमेव संन्यस्तकर्माणि सन्न्यासेन त्यक्तकर्माणिम्, ततश्च
ज्ञानाभ्यासानन्तरं छिन्नसंशयम्, आत्मवन्तं प्राप्तप्रत्यगात्मानं
कर्माणि न निबन्धन्ति ॥ ४१ ॥

गी०भू०--ईदृशस्य नैककर्म्यलक्षणासिद्धिः स्यादित्याह--
योगेति । योगेन ‘योगस्थः कुरु कर्माणि’ इत्यत्रोक्तेन संन्यस्तानि
ज्ञानाकारतापन्नानि कर्माणि यस्य तम्, मधुपादपटेन ज्ञानेन
छिन्नसंशयो यस्य तम् । आत्मवन्तमवलोकित्वात्मानं कर्माणि
न निबन्धन्ति,--तेषां ज्ञानेन विगमात् ॥ ४१ ॥

तस्मादज्ञानसम्भूतं हृत्स्थं ज्ञानाग्निनात्मनः ।

छिन्नैवैनं संशयं योगमातिष्ठोत्तिष्ठ भारत ॥ ४२ ॥

इति श्रीमहाभारते शतसाहस्र्यां संहितायां वैयासिक्यां भीष्म-

पर्वणि श्रीभगवद्गीतासूपनिषत्सु ब्रह्मविद्यायां योगशास्त्रे
श्रीकृष्णार्जुनसंवादे ज्ञानयोगो नाम चतुर्थोऽध्यायः ।



सारावच—उपसंहरति तस्मादिति । हृत्स्थं हृद्गतं संशयं
छित्त्वा योगं निष्कामकर्मयोगमातिष्ठाश्रय, उत्तिष्ठ युद्धं कर्त्तु-
मिति भावः ॥४२॥

उक्तेषु मुक्त्युपायेषु ज्ञानमत्र प्रशस्यते ।

ज्ञानोपायन्तु कर्मैवेत्यध्यायार्थो निरूपितः ॥ (२)

इति सारार्थवर्षिण्यां हर्षिण्यां भक्तचेतसाम् ।

गीतास्वयं चतुर्थो हि सङ्गतः सङ्गतः सताम् ॥

गी०भू०—तस्मादिति । हृत्स्थं हृद्गतमात्मविषयकं संशयं
मदुपदिष्टेन ज्ञानासिना छित्त्वा योगं निष्कामं कर्म मयोपादिष्ट-
मातिष्ठ तदर्थमुत्तिष्ठेति ॥४२॥

द्वयंशकं धान्यवत् कर्म तुषांशादिव तण्डुलः ।

श्रेष्ठं द्रव्यांशतो ज्ञानमिति तुर्यस्य निर्णयः ॥

इति श्रीभगवद्गीतोपनिषद्भाष्ये चतुर्थोऽध्यायः ।



पञ्चमोऽध्यायः



अर्जुन उवाच—

संन्यासं कर्मणां कृष्ण पुनर्योगं च शंससि ।

यच्छ्रेय एतयोरेकं तन्मे ब्रूहि सुनिश्चितम् ॥१॥

सा०व०—प्रोक्तं ज्ञानादापि श्रेष्ठं कर्म तदाह्वयसिद्धये ।

तत्पदार्थस्य च ज्ञानं साम्याद्या अपि पञ्चमे ॥ (१)

सारावच—पूर्वाध्यायान्तं श्रुतेन वाक्यद्वयेन विरोधमा-
शङ्कमानः पृच्छति—संन्यासमिति । “योगसंन्यस्तकर्मणां ज्ञान-
संछिन्ननश्यम् । आत्मवन्तं न कर्माणि निबध्नन्ति बलवत् ॥”
इति वाक्येन त्वं कर्मयोगेनाप्यत्र ज्ञानस्य कर्मसंन्यासं व्रजे ;
“तस्मादज्ञानसम्भूतं हृत्स्थं ज्ञानासिनात्मनः छित्त्वेन संशयं योग-
मातिष्ठोत्तिष्ठ भारत ॥” इत्यनेन पुनस्तस्यैव कर्मयोगश्च व्रजे ।
न च कर्मसंन्यासः कर्मयोगश्चैकस्यैकदेव सम्भवतः स्थिति-
गतिवद्बिरुद्धस्वरूपत्वात् । तस्मात् ज्ञानी कर्मसंन्यासं
कुर्यात् कर्मयोगं वा कुर्यादिति त्वदभिप्रायमनवगतोऽहं
पृच्छामि—एतयोर्मध्ये यदेकं श्रेयस्त्वया सुनिश्चितं तन्मे ब्रूहि ॥१॥

गी०भू०—ज्ञानतः कर्मणः श्रेष्ठ्यं सुकरत्वादिना हरिः ।

शुद्धस्य तदकर्त्तृत्वं त्वेत्यादि प्राह पञ्चमे ॥

गी०भू०—द्वितीये मुमुक्षुं प्रत्यात्मविज्ञानं मोचकमभिवाच्य
तदुपायतया निष्कामं कर्म कर्त्तव्यमभ्यधान । लब्धविज्ञानस्य
न किञ्चित् कर्मास्तीति “यस्त्वात्मरतिरेव स्यात्” इति तृतीये,
“सर्वं कर्माखिलं पार्थ” इति चतुर्थे चावादीत्, अन्ते तु
तस्मादज्ञानसम्भूतम्” इत्यादिना तस्यैव पुनः कर्मयोगं प्राबो-
धत् । तत्रार्जुनः पृच्छति संन्यासमिति । हे कृष्ण ? कर्मणां
संन्यासं सर्वेन्द्रियव्यापारविरतिरूपं ज्ञानयोगमित्यर्थः, पुनर्योगं
कर्मानुष्ठानञ्च सर्वेन्द्रियव्यापाररूपं शंससि । न चेकस्य युग-
पत्तौ संभवेतां स्थितिगतिवत्तामस्तेजोवच्च विरुद्धस्वरूपत्वात् ।
तस्मान्नवज्ञानः कर्म संन्यसेदनुतिष्ठेद्वेति भवदभिमतं वेत्तुम-
शक्तोऽहं पृच्छामि । एतयोः कर्मसंन्यासकर्मानुष्ठानयोरेकं
श्रेयस्त्वया सुनिश्चितं तत्त्वं मे ब्रूहि इति ॥१॥

भगवानुवाच—

संन्यासः कर्मयोगश्च निःश्रेयसकरावुभौ ।

तयोस्तु कर्मसंन्यासात्कर्मयोगो विशिष्यते ॥२॥

सारा०व०—कर्मयोगो विशिष्यते इति ज्ञानिनः कर्मकरणे न कोऽपि दोषः ; प्रत्युत निष्कामकर्मणा चित्तशुद्धिदाढ्याज्ज्ञान-
दाढ्यमेव स्यात् ; संन्यासिनस्तु कदाचिच्चित्तवैगुण्ये सति तदु-
पशमनार्थं किं कर्म निषिद्धम् ? ज्ञानाभ्यासप्रतिबन्धकस्तु चित्त-
वैगुण्यमेव, विषयग्रहणे तु वान्ताशित्वमेव स्यादिति भावः ॥२॥

गी०भू०—एवं पृष्ठो भगवानुवाच,—संन्यास इति । निःश्रे-
यसकरौ मुक्तिहेतु कर्मसंन्यासाज्ज्ञानयोगाद्विशिष्यते श्रेष्ठो
भवति । अयं भावः,—न खलु लब्धज्ञानस्यापि कर्मयोगो
दोषावहः, किन्तु ज्ञानगर्भत्वाज्ज्ञानदाढ्यकृदेव । ज्ञाननिष्ठतया
कर्मसंन्यासिनस्तु चित्तदोषे सति तदोपविनाशाय कर्मानुष्ठेयं
प्रतिषेधकशास्त्रात् । कर्मत्यागवाक्यानि त्वात्मनि रतौ सत्यां
कर्माणि तं स्वयं त्यजन्तीत्याहुः । तस्मात् सुकरत्वादप्रमाद-
त्वाज्ज्ञानगर्भत्वाच्च कर्मयोगः श्रेयानिति ॥२॥

ज्ञेयः स नित्यसंन्यासी यो न द्वेष्टि न काङ्क्षति ।

निर्व्वन्द्वो हि महाबाहो सुखं बन्धात्प्रमुच्यते ॥३॥

सारा०व०—न च संन्यासप्राप्त्यो मोक्षोऽकृतसंन्यासेनैव
तेन न प्राप्य इति वाच्यमित्याह—ज्ञेय इति । स तु शुद्धचित्तः
कर्मी नित्यसंन्यासी एव ज्ञेयः । 'हे महाबाहो' इति मुक्ति-
नगरीं जेतुं स एव महावीर इति भावः ॥३॥

गी०भू०—कुतो विशिष्यते तत्राह—ज्ञेय इति । स विशुद्ध-
चित्तः कर्मयोगी नित्यसंन्यासी स सर्वदा ज्ञानयोगनिष्ठो

ज्ञेयः, यः कर्मान्तर्गताभ्यानुभवानन्दपरितृप्तस्ततोऽन्यत किञ्चित्
न काङ्क्षति, न च द्वेष्टि, निर्व्वन्द्वो द्वन्द्वसहिष्णुः सुखमनायासेन
सुकरकर्मानुष्ठेयैत्यर्थः ॥३॥

सांख्ययोगौ पृथग्वालाः प्रवदन्ति न पण्डिताः ।

एकमप्यास्थितः सम्यग्भयोर्विन्दते फलम् ॥४॥

सारा०व०—तस्माद्यच्छ्रेय एवैतयोरिति तदुक्तमपि
वस्तुतो न घटते, विवेकिभिरुभयोः पार्थक्याभावस्य दृष्ट्या-
दित्याह—सांख्ययोगादिति । सांख्य-शब्देन ज्ञाननिष्ठावाचिना
तदङ्गः संन्यासो लक्ष्यते । संन्यास-कर्मयोगौ पृथक् स्वतन्त्रा-
विति वाला वदन्ति न तु विज्ञाः, 'ज्ञेयः स नित्यसंन्यासी'
इति पूर्व्वोक्तेः, अत एकमपीत्यादि ॥४॥

गी०भू०—यः श्रेय एतयोरैकमिति त्वद्वाक्यञ्च न घटत
इत्याह—सांख्येति—ज्ञानयोगकर्मयोगौ फलभेदात् पृथग्भूता-
विति वालाः प्रवदन्ति, न तु पण्डिताः । अतएव एकमित्यादि-
फलमात्मावलोकलक्षणम् ॥४॥

यत्सांख्यैः प्राप्यते स्थानं तद्योगैरपि गम्यते ।

एकं सांख्यं च योगं च यः पश्यति स पश्यति ॥५॥

सारा०व०—एतदेव स्पष्टयति—यदिति । सांख्यैः संन्यासेन
योगैर्निष्कामकर्मणा, बहुवचनं गौरवेण, अतएव तद्वचनं पृथग्-
भूतमपि यो विवेकेनैकमेव पश्यति स पश्यति—चक्षुष्मान् पण्डित
इत्यर्थः ॥५॥

गी०भू०—एतद्विशदयति—यदिति । सांख्यैर्ज्ञानयोगिभिर्योगैः
निष्कामकर्मभिः "अर्श आद्यच्" । स्थानमात्मावलोकलक्षणम्—
'तिष्ठन्त्यस्मिन्', न तु कदाचित् प्रच्यवन्त इति व्युत्पत्तेः । अत-

एव तद्द्वयं निवृत्तिप्रवृत्तिरूपतया भिन्नरूपमपि फलैक्यादेकं यः पश्यति वेत्ति, स पश्यति स चक्षुष्मान् पण्डित इत्यर्थः ॥५॥

संन्यासस्तु महाबाहो दुःखमाप्नुमयोगतः ।

योगयुक्तो मुनिर्ब्रह्म न चिरेणाधिगच्छति ॥६॥

सारा०व०--किन्तु सम्यक्चित्ताशुद्धिमनिर्द्वारयतो ज्ञानिनः संन्यासो दुःखदः कर्मयोगस्तु सुखद एवेति पूर्वव्यञ्जितमर्थं स्पष्टमेवाह--संन्यासस्त्विति । चित्तावैगुण्ये सतीति शेषः । अयोगतः कर्मयोगाभावाच्चित्ता--वैगुण्यप्रशामककर्मयोगस्य संन्यासिन्यभावात् तत्रानधिकारादित्यर्थः । संन्यासो दुःखमेव प्राप्तुं भवति । तदुक्तं वार्त्तिककृद्भिः--“प्रमादिनो बहिश्चित्ताः पिशुनाः कलहोत्सुकाः । संन्यासिनोऽपि दृश्यन्ते दैवसंदूषिता-शयाः ॥” इति, श्रुतिरपि--“यदि न समुद्धरन्ति यतयो हृदि कामजटाः” इति, भगवतापि--“यस्त्वसंयतपङ्चर्गः” (भा ११ । १८ । ४०) इत्याद्युक्तम् । तस्माद्योगयुक्तेः निष्काम-कर्मवान् मुनिर्ज्ञानी सन् ब्रह्म शीघ्रं प्राप्नोति ॥६॥

गी०भू०--ज्ञानयोगस्य दुष्करत्वात् सुकरकर्मयोगः श्रेयानित्याह--संन्यासस्त्विति । संन्यासः सर्वेन्द्रियव्यापारविनिवृत्तिरूपो ज्ञानयोग अयोगतः कर्मयोगं विना दुःखं प्राप्तुं भवति-दुष्करत्वात् सप्रमादत्वाच्च दुःखहेतुरेव स्यादित्यर्थः । योग-युक्तनिष्कामकर्मा तु मुनिरात्ममननशीलः सन्नचिरेण शीघ्रमेव ब्रह्माधिगच्छति ॥६॥

योगयुक्तो विशुद्धात्मा विजितात्मा जितेन्द्रियः ।

सर्वभूतात्मभूतात्मा कुर्वन्नपि न लिप्यते ॥७॥

सारा०व०--कृतेनापि कर्मणा ज्ञानिनस्तस्य न लेप इत्याह-

योगेति । योगयुक्तो ज्ञानी त्रिविधः--विशुद्धात्मा विजितबुद्धि-रेकः, विजितात्मा विशुद्धचित्तो द्वितीयः, जितेन्द्रियतृतीय इति पूर्वपूर्वेषां साधनतारतम्यादुत्कर्षः । एतादृशे गृहस्थे तु सर्वेऽपि जीवा अनुरज्यन्तीत्याह--सर्वेषामपि भूतानामात्मभूतः प्रेमास्पदीभूत आत्मा देहो यस्य सः ॥७॥

गी०भू०--इदृशो मुमुक्षुः सर्वेषां प्रेयानित्याह-योगेति-योगे निष्कामे कर्मणि युक्तो निरतः, अतएव विशुद्धात्मा निर्मल-बुद्धिः, अतएव विजितात्मा बशीकृतमनाः, अतएव जितेन्द्रियः शब्दादि-विषयरोगशून्यः, अतएव सर्वेषां भूतानां जीवाना-मात्मभूतः प्रेमास्पदतां गत आत्मा-देहो यस्य सः । न चात्र पार्थसारथिना सर्वार्थैक्यमाभिमतम्,--“न त्वेवाहम्” इत्यादिना सर्वार्थानां मिथो भेदस्य तेनाभिधानात्, तद्वादिनापि विज्ञाज्ञाभेदस्य वक्तुमशक्यत्वाच्च । एवम्भूतः कुर्वन्नापि चावक्ता-त्मानुसन्धानादनात्मन्यात्माभिमानेन न लिप्यते अचिरेणात्मा-नमधिगच्छति । अतः कर्मयोगः श्रेयान् ॥७॥

नैव किंचित्करोमीति युक्तो मन्येत तत्त्वविति ।

पश्यन्शृण्वन्स्पृशन्निघ्नन्गच्छन्स्वपन्धनम् ॥८॥

प्रलपन्विसृजन्गृह्णन्निमपन्निमिपन्नपि ।

इन्द्रियाणीन्द्रियार्थेषु वर्तन्त इति धारयन् ॥९॥

सारा०व०--येन कर्मणा लेपस्तं प्रकारं शिचयति--नैवेति । युक्तः कर्मयोगी दर्शनादीनि कुर्वन्नपीन्द्रियार्थेषु वर्तन्ति इति धारयन् बुद्ध्या निश्चिन्वन् निरभिमानः किञ्चिदप्यहं नैव करो-मीति मन्येत ॥८-९॥

गी०भू०--शुद्धात्मानोऽविष्टानादि-पञ्चापेक्षित-कर्मवर्तीत्वं

नास्तीति उपदिशति—नैवेति । युक्तो निष्कामकर्म्मि प्राधानि-
कदेहेन्द्रियादिसंसर्गदर्शनादीनि कर्म्माणि कुर्वन्नापि तत्त्वावत्
विविक्तमात्मतत्त्वमनुभवन् इन्द्रियार्थेषु रूपादेषु इन्द्रियाणि
चक्षुरादीनि मद्भासनानुगुणपरमात्मप्रेरितानि वर्तन्ति इति धार-
यन्निश्चिन्वन्नहं किञ्चिदपि न करोमीति मन्यते । पश्यन् शृण्वन्
स्पृशन् जिघ्रन्निश्चिन्ति चक्षुःश्रोत्रत्वग्घ्राणरसनानां ज्ञानेन्द्रियाणां
दर्शनेश्रवणस्पर्शनघ्राणाशनानां व्यापाराः, गच्छन् प्रलपन् विस्तृ-
जन् गृह्णन् इति गमनादयः कर्म्मोन्द्रियव्यापाराः । तत्र गमनं
पादयोः प्रलापो वाचः विसर्गनिन्दः पायूपस्थयोः ग्रहणं हस्तयोः
इति बोध्यम्, श्वसन्निति प्राणादीनामुन्मिषान्निषिषन्निति नासा-
दीनां प्राणभेदानां, स्वपन्नित्यन्तःकरणानामित्यर्थः क्रमाद्व्या-
ख्येयम् । विज्ञानसुखैकरसस्य ममानादिवासनाहेतुकप्राधानिक-
देहादिसम्बन्धनिष्मितं तदीदृशकर्म्मकर्त्तृत्वम्, न तु स्वरूपैक-
निष्मितमिति मन्यत इत्यर्थः । न स्वरूपप्रयुक्तमात्मनः कर्त्तृत्वं
किञ्चिदपि नास्तीति शक्यमभिधातुं निर्वारणे मनने च तस्या-
भिधानात् । तच्चाज्ञानमेव तच्चात्मनो नित्यं—“न हि विज्ञातु-
र्विज्ञातेर्विपरित्तापो विद्यते” इति श्रुतेः । तस्मिन्निश्च—“हारीणां
धर्मभूतेन ज्ञानेन च” इत्याहुः ॥८-६॥

ब्रह्मण्याधाय कर्माणि सङ्गं त्यक्त्वा करोति यः ।

लिप्यते न स पापेन पद्मपत्रमिवाम्भसा ॥१०॥

सारा०व०—किञ्च, ब्रह्मणि परमेश्वरे मयि कर्म्माणि समर्प्य
सङ्गं त्यक्त्वा साभिमानोऽपि कर्म्मासक्तिं विहाय यः कर्म्माणि
करोति । पापेनेत्युपलक्षणम् । सोऽपि कर्म्ममात्रेणैव न लिप्यते ॥१०॥

गी०भू०—उक्तं विशदयन्नाह—ब्रह्मणीति । ब्रह्म-शब्देनात्र
त्रिगुणावस्थं प्रधानमुक्तम्, “तस्मादेतद्ब्रह्म नामरूपमन्नञ्च

ज्ञायत” इति श्रवणात्, “मम योनिर्महद्ब्रह्म” इति वक्ष्यमा-
णाच्च । देहेन्द्रियादीनि प्रधानपरिणामविशेषाणि भवन्ति तद्रू-
पतया परिणते प्रधाने दर्शनादीनि कर्म्माण्याधाय तस्यैवैतानि,
न तु तद्विविक्तस्य शुद्धस्य ममेति निर्वार्येत्यर्थः । सङ्गं तत्-
फलाभिलाषं तत्कर्त्तृत्वाभिमानवेशं च त्यक्त्वा यस्तानि करोति,
स तादृग्देहादिमत्ताया सन्नपि देहाद्यात्माभिमानेन पापेन न
लिप्यते—यथोपरिनिर्दिष्टेनाम्भसा स्पृष्टमपि पद्मपत्रं तद्धत । न
च “मयि संन्यस्य कर्म्माणि” इति पूर्वोक्तस्याद्वयव्यापारस्य परमात्म-
नीति व्याख्येयम् । प्राधानिकदेहादिसंस्पृष्टस्यैव जीवस्य दर्श-
नादिकर्म्मकर्त्तृत्वं, न तु तद्विविक्तस्येत्यर्थस्य प्रकृतत्वात् ॥१०॥

कायेन मनसा बुद्ध्या केवलैरिन्द्रियैरपि ।

योगिनः कर्म्म कुर्वन्ति सङ्गं त्यक्त्वात्मशुद्धये ॥११॥

सारा०व०—केवलैरपीन्द्रियैरिति । ‘इन्द्राय स्वाहा’ इत्या-
दिना हविराद्यर्पणकाले यद्यपि मनः काप्यन्यत्र तदपीत्यर्थः ।
आत्मशुद्धये मनःशुद्धयर्थम् ॥११॥

गी०भू०—सदाचारं प्रमाणयन्नेतद्विवृणोति—कायेनेति ।
कार्यादांभः साध्यं कर्म्म कार्याद्यहंभावशून्या योगिनः कुर्वन्ति ।
केवलैर्विशुद्धैः । सङ्गं त्यक्त्वेति प्राग्वत् आत्मशुद्धये अनादि-
देहात्माभिमाननिवृत्ताये ॥११॥

युक्तः कर्म्मफलं त्यक्त्वा शान्तिमाप्नोति नैष्ठिकीम् ।

अयुक्तः कामकारेण फले सक्तो निबध्यते ॥१२॥

सारा०व०—कर्म्मकरणेऽनासक्त्यासक्ती एव मोक्षबन्धहेतू
इत्याह—युक्तो योगी निष्कामकर्म्मिणेत्यर्थः । नैष्ठिकीं निष्ठाप्राप्तां
शान्तिं मोक्षमित्यर्थः । अयुक्तः सकाम-कर्म्मिणेत्यर्थः । काम-
कारेण कामप्रवृत्त्या ॥१२॥

गी०भू०—युक्तं आत्मार्षितमनाः कर्मफलं त्यक्त्वा कुर्वन्नै-
ष्टिकी स्थिरां शान्तिमात्मावलोकक्षणाप्राप्ति । अयुक्त आत्मा-
नर्षितमनाः कर्मफले सक्तः कामकारेण कामतः कर्माणि प्रवृत्त्या
निबध्यते संसरति ॥१२॥

सर्वकर्माणि मनसा संन्यस्यास्ते सुखं वशी ।

नवद्वारे पुरे देही नैव कुर्वन्न कारयन् ॥१३॥

सारा०व०—अतोऽनासक्तः कर्माणि कुर्वन्नपि ज्ञेयः स
नित्यसन्न्यासी' इति पूर्वोक्तवत् वस्तुतः सन्न्यासी एतोच्यत
इत्याह—सर्वकर्माणि मनसा संन्यस्य कार्यादव्यापारेण बहि-
ष्कुर्वन्नपि वशी जितेन्द्रियः सुखमास्ते । कुत्र?—नवद्वारे पुरे
पुरवदहं-भावशून्ये देहे देही उत्पन्नज्ञानो जीवो नैव कुर्वन्निति
कर्मसुखस्य वस्तुतः कर्त्तृत्वं नैवास्तीति जानन्, न कारयन्निति
नापि तेषु स्वस्य प्रयोजनकत्वमित्यापि जानन्नित्यर्थः ॥१३॥

गी०भू०—सर्व्वति । विवेकवता मनसा तादृशि प्रधाने सब-
कर्माणि संन्यस्याप्यित्वा देहादिना बहिस्तानि कुर्वन्नपि वशी
जितेन्द्रियः सुखमास्ते । नवद्वारे पुरे पुरवदहंभाववर्जिते देहे-
द्वे नेत्रे द्वे नासिके द्वे श्रोत्रे मुखञ्चोत्ति शिरसि सप्त द्वाराणि
अधस्तात् पायूपस्थाख्ये द्वे इति नव द्वाराणि देही लब्धज्ञानो
जीवः । नैवास्ति—देहादिबिबिक्तस्यात्मनः कर्मेसु कर्त्तृत्वं कार-
यितृत्वञ्च नास्तीति विजानन्नित्यर्थः ॥१३॥

न कर्त्तृत्वं न कर्माणि लोकस्य सृजति प्रभुः ।

न कर्मफलसंयोगं स्वभावस्तु प्रवर्तते ॥१४॥

सारा०व०—ननु च यदि जीवस्य वस्तुतः कर्त्तृत्वादिकं
नैवास्ति, तर्हि परमेश्वरसृष्टे जगति सर्व्वत्र जीवस्य कर्त्तृत्व-

भोक्तृत्वादि-दर्शनान्मन्ये परमेश्वरेणैव बलात्तस्य कर्त्तृत्वादिकं
सृष्टम् । तथा सति तस्मिन् वैषम्य-नैर्घृण्ये प्रसक्ते, तत्र न हि
न हीत्याह—न कर्त्तृत्वमिति । नापि तत्कर्त्तृव्यत्वेन कर्माण्यपि,
न च कर्मफलैर्भोगैः संयोगमपि, किन्तु जीवस्य स्वभावोऽनाद्य-
विद्यैव प्रवर्तते, तं जीवं कर्त्तृत्वाद्यभिमानमारोहयितुमिति
भावः ॥१४॥

गी०भू०—एतद्वयं शुद्धस्य नास्तीति विशदयति—नेति ।
प्रभुर्देहेन्द्रियादीनां स्वामी जीवो लोकस्य जनस्य कर्त्तृत्वं न सृज-
तीति त्वं कुर्वन्ति कारयिता न भवति, नापि तस्यैक्षिततमानि
कर्माणि मायाम्बरादीनि सृजतीति स्वयं कर्त्तापि न भवति ।
न च कर्मफलेन सुखेन दुःखेन च संयोगं सम्बन्धं सृजतीति
भोजयिता भोक्ता च न भवतीत्यर्थः । यद्येवं, तर्हि कः कारयन्
कुर्वन् प्रतीयते ? तत्राह—स्वभावस्त्विति । अनादिप्रवृत्ता प्रधान-
वासनात्र स्वभावशब्देनोक्तप्राधानिकदेहादिमान् जीवः कारयिता
कर्त्ता चेति न विविक्तस्य तत्त्वमिति । शुद्धेऽपि किञ्चि-
त्कर्त्तृत्वमस्त्येव पूर्व्वत्र सुखासने तत्त्वस्योक्तेः भावादाविवै-
तद्बोध्यं, धात्वर्थः खलु क्रिया, तन्मुख्यत्वं हि कर्त्तृत्वमुक्तम् ॥१४॥

नादत्ते कस्यचित्पापं न चैव सुकृतं विभुः ।

अज्ञानेनावृतं ज्ञानं तेन मुह्यन्ति जन्तवः ॥१५॥

सारा०व०—यस्मादसाधु-साधुकर्मणामीश्वरो न कारयिता,
तस्मादेव न तस्य पापपुण्यभागित्वमित्याह—नादत्तो न गृह्णाति,
किन्तु तदीया खलु या शक्तिरविद्या, सैव जीवज्ञानभावृणो-
तीत्याह—अज्ञानेनाविद्यया । ज्ञानं जीवस्य स्वाभाविकम्, तेन
हेतुना ॥१५॥

गी०भू०—ननु यदि विशुद्धस्य जीवस्य तादृशकर्मकर्त्तृ-

त्वादि नास्तीति ब्रूये, तर्हि कौतुकाक्रान्तः परमात्मा प्रधानं तद्गले निपात्य तत्परिणामदेहेन्द्रियादिमतस्तस्य तद्रचितवानित्यापद्यते । युक्तञ्चैतत्, अन्यथा “एष उ ह्येव साधु कर्म कारयति तं यमेभ्यो लोकेभ्य उन्निनीपते । एष उ एवामाधु कर्म कारयति तं यमधो निनीपते” इति श्रुतिः । “अज्ञो जन्तुरनीशोऽयमात्मनः सुखदुःखयोः । ईश्वरप्रेरितो गच्छेत् स्वर्गं ब्राह्मभ्रमेव च ॥” इति स्मृतिश्च व्याकुप्येत् । तथा च पापपुण्यमयीमवस्थानयति । प्रयोजके तस्मिन् वैषम्यादिकं पापादिभागित्वञ्च स्यादिति चेत्तत्राह—नादत्त इति । विभुरपरिमितविज्ञानानन्दोऽनन्तशक्तिपूर्णः स्वानन्दैकरसिकस्ततोऽन्यत्रोदासीनः परमात्मानादिप्रधानवासनान्निबन्धं बुभुक्षुं स्व-सन्निधिमात्रपरिणतप्रधानमथ-देहादिमन्तं जीवं तद्वासनानुसारेण कर्माणि कारयन् कस्यचिज्जीवस्य पापं सुकृतञ्च नादत्तो न गृह्णाति, एवमुक्तं श्रीवैष्णवे—“यथा सन्निधिमात्रेण गन्धः श्लोभाय जायते । मनसो नोपकर्त्तृत्वात्तथासौ परमेश्वरः ॥ सन्निधानाद्यथाकाशकालाद्याः कारणं तरोः । तथैवापरिणामेन विश्वस्य भगवान् हरिः ॥” इति । औदासीन्यमात्रेऽयं गन्धादिदृष्टान्तो, न त्विच्छाया अभावे तस्याः—“सोऽकामयत” इति श्रुतत्वात् । तर्हि जीवास्तं विपमं कुतो बदन्ति, तत्राह—अज्ञानेनेति । अनादितद्वैमुख्येनाज्ञानेन जीवानां नित्यमपि ज्ञानमावृतं तिरोहितं तेन हेतुना जन्तवो जीवा मुह्यन्ति—सममपि तं विमूढा विपमं बदन्ति न विज्ञा इत्यर्थः । आह चैवं सूत्रकारः—“वैषम्यनैर्घृण्ये न सापेक्षत्वात्तथाहि दर्शयति”, “न कर्माविभागादिति चेन्नानादित्वात्” इति ॥१५॥

ज्ञानेन तु तदज्ञानं येषां नाशितमात्मनः ।

तेषामादित्यवज्ज्ञानं प्रकाशयति तत्परम् ॥१६॥

साराव०—यथाऽविद्या तस्य ज्ञानमावृणोति, तथैवापरा तस्य विद्याशक्तिरविद्यां विनाश्य ज्ञानं प्रकाशयतीत्यर्थः । ज्ञानेन विद्याशक्त्याऽज्ञानमविद्याम्, तेषां जीवानां ज्ञानमेव कर्त्तुं, आदित्यवदित्यादित्यप्रभा यथान्वकारं विनाश्य घटपटादिकं प्रकाशयति, तथैव विद्ययैवाविद्यां विनाश्य तज्जीवनिष्ठं ज्ञानं परमप्राकृतं प्रकाशयति । तेन परमेश्वरो न कमपि बध्नाति, नापि कमपि मोचयति । किन्त्वज्ञानज्ञाने प्रकृतेरेव धर्मः क्रमेण बध्नाति मोचयति च । कर्त्तृत्वभोक्तृत्व-तत्प्रयोजकत्वादयो बन्धकाः, अनामकिशान्त्वादयो मोचकाश्च प्रकृतेरेव धर्माः । किन्तु परमेश्वरस्यान्तर्यामित्व एव प्रकृतेस्ते ते धर्मा उद्बुध्यन्त इत्येतदंशेनैव तस्य प्रयोजकत्वमिति न तस्य वैषम्य-नैर्घृण्ये ॥१६॥

गी०भू०—विज्ञा न मुह्यन्तीत्येतदाह—ज्ञानेनेति । “सर्वं ज्ञानसत्त्वेन” इति, “ज्ञानाग्निः सर्वकर्मणि” “न हि ज्ञानेन सदृशम्” इति चोक्तमहिम्ना सद्गुरुप्रसादलब्धेन स्वपरात्माविषयकेन ज्ञानेन येषां सत्प्रसङ्गिनां तद्वैमुख्यमज्ञानं नाशितं प्रध्वंसितं तेषां तज्ज्ञानं कर्त्तृपरं प्रकाशयति । देहादेः परं जीवं वैषम्यादिदोषात् परमीश्वरञ्च बोधयति । आदित्यवत् यथा रविरुदित एव तमो निरस्यन् यथाबद्धस्तु प्रदर्शयति, तथा सद्गुरूपदेशलब्धमात्मज्ञानं यथाबद्धात्मवस्त्विति । अत्र विनष्टाज्ञानानां जीवानां बहुत्वं निगदता पार्थसारथिना मोक्षे तेषां तद्दर्शितं औपाधिकत्वं तस्य प्रत्युक्तं “नेमे जनाधिपाः” इत्युपक्रमोक्तं च तत् सोपपत्तिकमभूत् ॥१६॥

तद्बुद्धयस्तदात्मानस्तन्निष्ठास्तत्परायणाः ।

गच्छन्त्यपुनरावृत्तिं ज्ञाननिर्धूतकल्मषाः ॥१७॥

साराव०—किन्तु विद्या जीवात्मज्ञानमेव प्रकाशयति, न

तु परमात्मज्ञानम्—“भक्त्याहमेकया ग्राह्यः” इति भगवदुक्तेः । तस्मात् परमात्मज्ञानार्थं ज्ञानिभिरपि पुनर्विशेषतो भक्तिः कार्य-
त्यत आह—तद्वुद्धय इति । तत्पदेन पूर्वमुपक्रान्तो विभुः परा-
मृश्यते । तस्मिन् परमेश्वर एव बुद्धिर्येषां ते, तन्मननपरा इत्यर्थः ।
तदात्मानस्तन्मनस्कान्तमेव ध्यायन्त इत्यर्थः । तन्निष्ठाः “ज्ञानञ्च
मयि संन्यसेत्” इति भगवदुक्तेः । देहाद्यतिरिक्तात्मज्ञानेऽपि
सात्त्विके निष्ठां परित्यज्य तदेकनिष्ठास्तत्परायणास्तदीयश्रवण-
कीर्त्तनपराः, यद्वदयते—“भक्त्या मामभिजानाति यावान् यश्चास्मि
तत्त्वतः । ततो मां तत्त्वतो ज्ञात्वा विशते तदनन्तरम् ॥” इति ।
ज्ञाननिर्धूतकल्मषा ज्ञानेन विद्ययैव पूर्वमेव ध्वस्तसमस्ता-
विद्याः ॥१७॥

गी०भू०—परमात्मन्यवैषम्यादि-ध्यायतां फलमाह—तदिति ।
तस्मिन्तदवैषम्यादिके गुणगणे बुद्धिर्निश्चयात्मिका येषां ते ।
तदात्मानस्तस्मिन्निविष्टमनसः तन्निष्ठास्तत्तात्पर्यवन्तस्तत्परा-
यणास्तत्समाश्रयाः, एवमभ्यस्तेन तदवैषम्यादिगुणज्ञानेन निर्धू-
तकल्मषा विनष्ट-तद्वैमुख्याः सन्त अपुनरावृत्तिं मुक्तिं गच्छ-
न्तीति ॥१७॥

विद्याविनयसंपन्ने ब्राह्मणे गवि हस्तिनि ।

शुनि चैव श्वपाके च पण्डिताः समदर्शिनः ॥१८॥

सारा०व०—ततश्च गुणातीतानां तेषां गुणमये वस्तुमात्र
एव तारतम्यमयं विशेषमजिघृक्षूणां समबुद्धिरेव स्यादित्याह—
विद्येति । ब्राह्मणे गवीति सात्त्विकजातित्वात्, हस्तिनि मध्यमे,
शुनि च श्वपाके चेति तामसजातित्वादधमेऽपि तत्तद्विशेषा-
ग्रहणात् समदर्शिनः पण्डिता गुणातीताः, विशेषाग्रहणमेव समं
गुणातीतं ब्रह्म, तद्वद्रष्टुं शीलं येषां ते ॥१८॥

गी०भू०—तान् स्तौति—विद्येति । तादृशे ब्राह्मणे श्वपाके
चेति कर्मणैतौ विषमौ गाव हस्तिनि शुनि चेति जात्येते
विषमाः, एवं विषमतया सृष्टेः ब्राह्मणादिषु ये परमात्मानं समं
पश्यन्ति, त एव पण्डिताः । तत्कर्मणुसारिणी तेन तेषां तथा
तथा सृष्टिः, न तु रागद्वेषानुसारिणीति, -पञ्चान्यवत् सर्वत्र समः
परमात्मेति ॥१८॥

इहैव तैर्जितः सर्गो येषां साम्ये स्थित मनः ।

निर्दोषं हि समं ब्रह्म तस्माद्ब्रह्मणि ते स्थिताः ॥१९॥

सारा०व०—समदृष्टित्वं स्तौति—इहैव इह लोक एव सृज्यत
इति सर्गः संसारो जितः पराभूतः ॥१९॥

गी०भू०—इहैति—इह साधनदशायामेव तैः सर्गः संसारो
जितः पराभूतः । कैः ?—येषां मनः साम्येऽवैषम्याख्ये ब्रह्मधर्मे
स्थितं निविष्टम् । कुतो ब्रह्माविषमम् ? तत्राह—निर्दोषं हीति ।
हि यतो ब्रह्म निर्दोषं रागद्वेषशून्यमतः सममाविषममित्यर्थः ।
यतो ब्रह्मण्यवैषम्यादिकं निश्चक्युस्तस्मात् प्रपञ्चे तिष्ठन्तोऽपि
ते ब्रह्मण्येव स्थिताः मुक्तिस्तेषां सुलभेत्यर्थः ॥१९॥

न प्रहृष्येत्प्रियं प्राप्य नोद्विजेत्प्राप्य चाप्रियम् ।

स्थिरबुद्धिरसंमूढो ब्रह्मविद् ब्रह्मणि स्थितः ॥२०॥

सारा०व०—एवं लौकिकप्रियाप्रियादिष्वपि तेषां साम्यमाह—
न प्रहृष्येदिति । न प्रहृष्येत् न प्रहृष्यति, नोद्विजेत् नोद्विजते ।
साधनदशायामेवमभ्यस्येदिति विवक्षया वा लिङ् । असंमूढो
हर्षशोकादीनामभिमाननिबन्धनत्वेन संमोहमात्रत्वात् ॥२०॥
गी०भू०—ब्रह्मणि स्थितस्य लक्षणमाह—नेति । वर्त्तमाने देहे स्थितः
प्रारब्धाकृष्टं प्रियमप्रियञ्च प्राप्य न प्रहृष्येत् नोद्विजेत् । कुतः ?—

स्थिरा स्वात्मनि बुद्धिर्यस्य सः, असंमूढोऽनित्येन देहेन नित्य-
मात्मानमेकीकृत्य मोहं न लब्धः, ब्रह्मविन् तादृशं ब्रह्मानुभवन् ।
एवंलक्षणो ब्रह्मणि स्थितो बोध्यः ॥२०॥

बाह्यस्पर्शेष्वसक्तात्मा विन्दत्यात्मनि यत्सुखम् ।

स ब्रह्मयोगयुक्तात्मा सुखमक्षयमश्नुते ॥२१॥

ये हि संस्पर्शजा भोगा दुःखयोनय एव ते ।

आद्यन्तवन्तः कौन्तेय न तेषु रमते बुधः ॥२२॥

साराव०--स च बाह्यस्पर्शेषु विषयसुखेष्वसक्तात्मा अना-
सक्तमनास्त्वत्र हेतुः--आत्मनि जीवात्मनि परमात्मानं विन्दति
सति प्राप्ते यत् सुखं तदक्षयं सुखम् । स एवाश्नुते प्राप्नोति, न हि
निरन्तरममृतास्वादिने मृत्तिका रोचत इति भावः ॥२१॥

साराव०--विवेकवानेव वस्तुतो विषयसुखेनैव सज्ज-
तीत्याह--ये हीति ॥२२॥

गी०भू०--पौर्वोक्तार्थेण स्वपरात्मानावनुभवतीत्याह--
बाह्येति । बाह्यस्पर्शेषु शब्दादिविषयानुभवेष्वासक्तात्मा सन् यदा-
त्मनि स्वस्वरूपेऽनुभूयमाने सुखं तदादौ विन्दति, तदुत्तरं ब्रह्मणि
परमात्मनि योगः समाधिस्तद्युक्तात्मा सन् यदक्षयं महदनुभव-
लक्षणं सुखं, तदश्नुते लभते ॥२१॥

गी०भू०--अदृष्टाकृष्टेषु विषयभोगेष्वनित्यत्वाविनिश्चयान्न
सज्जतीत्याह--ये हीति । संस्पर्शजा विषयजन्या विषयजन्या
भोगाः सुखानि । स्फुटमन्यत् ॥२२॥

शङ्कातीहैव यः सोढुं प्राक्शरीरविमोक्षणात् ।

कामक्रोधोद्वेगं वेगं स युक्तः स सुखी नरः ॥२३॥

साराव०--संसारसिन्धो पतितोऽप्येव एव योगी एष एव
सुखात्माह--शक्नोतीति ॥२३॥

गी०भू०--कामादि-वेगो हि ज्ञाननिष्ठा-प्रतिकूलोऽतस्तस्य
सहने प्रयत्नवता भाव्यामित्याह--शक्नोतीति । कामात् क्रोधा-
द्योद्वेगवति यो वेगो मनोनेत्रकोभादिबुद्धिपुस्तमिह तदुद्वेगकाल एवा-
त्मानुभवप्रीत्या यः सोढुं निरोद्धुं शक्नोति शरीरविमोक्षणात्
प्राक् यावच्छरीरत्यागम्, स एव युक्तः कृतात्मसमाधिः, स एव
सुखी आत्मानुभवानन्दवान् । तथा तद्वेगसहने तीव्रप्रयत्नो
योग्यः ॥२३॥

योऽन्तः सुखोऽन्तरारामस्तथान्तर्ज्योतिरेव यः ।

स योगी ब्रह्मनिर्वाणं ब्रह्मभूतोऽधिगच्छति ॥२४॥

साराव०--यस्तु संलारातीतस्तस्य तु ब्रह्मानुभव एव सुख-
मित्याह--य इति । अन्तरात्मन्येव सुखं यस्य सः--यतोऽन्तरात्म-
न्येव रमते, अतोऽन्तरात्मन्येव ज्योतिर्हृदयस्य सः ॥२४॥

गी०भू०--यत्प्रीत्या तं सोढुं शक्नोतीति--योऽन्तरिति ।
अन्तर्वर्त्तिनानुभूतेनात्मना सुखं यस्य सः, तेनैवारावः क्रीडा
यस्य सः, तस्मिन्नेव ज्योतिर्हृदयस्य सः । ईदृशो योगी निष्काम-
कर्मि ब्रह्मभूतो लब्धशुद्धजैवस्वरूपो ब्रह्माधिगच्छति परमात्मानं
लभते । निर्वर्णां मोक्षरूपं, तेनैव तत्त्वाभात् ॥२४॥

लभन्ते ब्रह्मनिर्वाणमृषयः क्षीणकल्मषाः ।

छिन्नद्वैधा यतात्मानः सर्वभूतहिते रताः ॥२५॥

साराव०--एवं बहव एव साधनसिद्धा भवन्तीत्याह--
लभन्त इति ॥२५॥

गी०भू०--एवं साधनसिद्धा बहवो भवन्तीत्याह--लभन्त

इति । ऋषयस्तत्त्वद्रष्टारः, छिन्नद्वैधा विनष्टसंशयाः स्फुटमन्यत् ॥२५॥

कामक्रोधविमुक्तानां यतीनां यतचेतसाम् ।

अभितो ब्रह्मनिर्वाणं वर्तते विदितात्मनाम् ॥२६॥

सारा०व०—ज्ञात 'त्वं' पदार्थानामप्राप्तपरमात्मज्ञानानां कियता कालेन ब्रह्मनिर्वाणसुखं स्यादित्यपेक्षायामाह—कामेति—यतचेतसामुपरतमनसां क्षीणलिङ्गशरीराणामिति यावत्, अभितः सर्वतोभावेनैव वर्तते एवेति ब्रह्मनिर्वाणे तस्य नैर्वातिबिलम्बमिति भावः ॥ २६ ॥

गी०भू०—ईदृशान् परमात्माप्यनुवर्तते इत्याह—कामेति । यतीनां प्रयत्नवतां तानभितो ब्रह्म वर्तते इत्यर्थः । यदुक्तं—“दर्शनध्यानसंस्पर्शैर्मत्स्यकूर्मैर्बिहङ्गमाः । स्वान्यपत्यानि पुष्पान्ति तथाहमपि पद्मज ॥” इति ॥२६॥

स्पर्शान्कृत्वा बहिर्बाह्यांश्चक्षुश्चैवान्तरे भ्रुवोः ।

प्राणापानौ समौ कृत्वा नासाभ्यन्तरचारिणौ ॥२७॥

यत्तेन्द्रियमनोबुद्धिर्मुनिर्मोक्षपरायणः ।

विगतेच्छाभयक्रोधो यः सदा मुक्त एव सः ॥२८॥

सारा०व०—तदेवमीश्वरापितानिष्कामकर्मयोगेनान्तःकरणशुद्धिः, ततो ज्ञानं 'त्वं' पदार्थविषयकम्, ततः 'तत्' पदार्थज्ञानार्थं भक्तिः, तदुत्थज्ञानेन गुणातीतेन ब्रह्मानुभव इत्युक्तम् । इदानीं निष्कामकर्मयोगेन शुद्धान्तकरणस्याष्टाङ्गयोगं ब्रह्मानुभवसाधनं ज्ञानयोगादप्युत्कृष्टत्वेन षष्ठाध्याये वक्तुं तत्सुत्ररूपं श्लोकत्रयमाह—स्पर्शानिति । बाह्या एव शब्दस्पर्शरूपरसगन्धाः स्पर्शशब्दवाच्याः । मनसि प्रविश्य ये वर्तन्ते तान्, तस्मान्मनसः

सकाशाद्वहिष्कृत्य विषयेभ्यो मनः प्रत्याहृत्येत्यर्थः । चक्षुषी च भ्रुवोरन्तरे मध्ये कृत्वा नेत्रयोः सम्पूर्णनिमीलने निद्रया मनो लीयत उन्मीलनेन बहिः प्रसरति । तदुभयदोषपरिहारार्थमर्द्धनिमीलनेन भ्रुमध्ये दृष्टिं निधायोच्छ्वास-निश्वासरूपेण नासिकयोरभ्यन्तरे चरन्तौ प्राणापानावृद्धाधोगतिनिरोधेन समौ कृत्वा, यता बर्शाकृता इन्द्रियादयो येन सः ॥ २७-२८ ॥

गी०भू०—अथ कर्मणा निष्कामेण विशुद्धमनः समुदितात्मज्ञानस्तद्दर्शनाय समाधिं कुर्यादिति साङ्गं योगं सूचयन्नाह—स्पर्शानिति । स्पर्शाः शब्दादयो विषयास्ते बाह्या एव स्मृताः सन्तो मनसि प्रविशन्ति, तांस्तस्मृतिपरित्यागेन बहिष्कृत्य विषयेभ्यो मनः प्रत्याहृत्येत्यर्थः । भ्रुवोरन्तरे मध्ये चक्षुश्च कृत्वा नेत्रयोः सन्निमीलने निद्रया मनसो लयः, प्रोन्मीलने च बहिस्तस्य प्रसारः स्यात्, तदुभयविनिवृत्तायेऽर्द्धनिमीलनेन भ्रुमध्ये दृष्टिं निधायेत्यर्थः । तथा नासाभ्यन्तरचारिणौ प्राणापानावृद्धाधोगतिनिरोधेन समौ तुल्यौ कृत्वा कुम्भयित्वेत्यर्थः । एतेनोपायेन यता आत्मावलोकनाय स्थापिता इन्द्रियादयो येन सः, मुनिरात्ममननशीलः, मोक्षपरायणो मोक्षैकप्रयोजनः, अतो विगतेच्छादिः । ईदृशो यः सर्वदा फलकालवत् साधनकालेऽपि मुक्त एव ॥२७-२८॥

भोक्तारं यज्ञतपसां सर्वलोकमहेश्वरम् ।

सुहृदं सर्वभूतानां ज्ञात्वा मां शान्तिमृच्छति ॥२९॥

इति श्रीमहाभारते शतसाहस्र्यां संहितायां वैयासिक्यां भीष्मपर्वणि श्रीभगवद्गीतासूपनिषत्सु ब्रह्मविद्यायां योगशास्त्रे श्रीकृष्णार्जुनसंवादे कर्मसंन्यासयोगो नाम पञ्चमोऽध्यायः ।



सारांशः—एवम्भूतस्य योगिनोऽपि ज्ञानिन इव भक्त्युत्थेन परमात्मज्ञानेनैव मोक्ष इत्याह—भोक्तारमिति । यज्ञानां कर्मि-कृतानां तपसाञ्च ज्ञानिकृतानां भोक्तारं पालयितारमिति कर्मिणां ज्ञानिनां चोपास्यम्, सर्वलोकानां महेश्वरं महानित्यन्तारमन्तर्यामिनं योगिनामुपास्यम्, सर्वभूतानां सुहृदं कृपया स्वभक्तद्वारा स्वभक्त्युपदेशेन हितकारिणमिति भक्तानामुपास्यं मां ज्ञात्वेति सत्त्वगुणमयज्ञानेन निर्गुणस्य समानुभवामम्भवात् “भक्त्याह-मेकया ब्राह्मः” इति भदुक्तेः । निर्गुणया भक्त्यैव योगी स्वोपास्यं परमात्मानं मामपरोक्षानुभवगोचरीकृत्य शान्तिं मोक्षमृच्छति प्राप्नोति ॥ २६ ॥

निष्कामकर्मणा ज्ञानी योगी चात्र विमुच्यते ।
ज्ञात्वात्मपरमात्मानावित्यध्यायार्थ ईरितः ॥
इति सारार्थवर्षिण्यां हर्षिण्यां भक्तचेतसाम् ।
गीतासु पञ्चमोऽध्यायः सङ्गतः सङ्गतः सताम् ॥

—३३३३—

गी०भू०—एवं समाधिस्थः कृतस्वात्मावलोकनः परमात्मान-मुपास्य मुच्यत इत्याह,—भोक्तारमिति । यज्ञानां तपसाञ्च भोक्तारं पालकम्, सर्वेषां लोकानां विधिरुद्रादीनामपि महेश्वरम्—“तमी-श्वराणां परमं महेश्वरम्” इत्यादिश्रवणात्, सर्वभूतानां सुहृदं निरपेक्षोपकारकम् । इदं मां ज्ञात्वा स्वाराध्यतया अनुभूय शान्तिं संसारनिवृत्तिमृच्छति लभते । सर्वेश्वरस्य सुहृदश्च समाराधनं खलु सुखावहं सुखसाधनमिति ॥ २६ ॥

निष्कामकर्मणा योगशिरस्केन विमुच्यते ।

सनिष्ठो ज्ञानगर्भेणेत्येष पञ्चमनिर्णयः ॥

इति श्रीमद्भगवद्गीतोपनिषद्भाष्ये पञ्चमोऽध्यायः ।

—३३३३—

पष्ठोऽध्यायः

—३३३३—

श्रीभगवानुवाच—

अनाश्रितः कर्मफलं कार्यं कर्म करोति यः ।

स संन्यासी च योगी च न निरग्निर्यथाक्रियः ॥ १ ॥

सारांशः—पष्ठेपु योगिनो योगप्रकारविजितात्मनः ।

गन्तव्यं च तस्यापि नैवत्योपाय उच्यते ॥ (१)

सारांशः—अष्टाङ्गयोगाभ्यासे प्रवृत्तेनापि चित्तशोचकं निष्कामकर्म सहसा न त्याज्यमित्याह—कर्मफलमनाश्रितो-ऽनपेक्षमाणः कार्यमवश्यकर्तव्यत्वेन शास्त्रविहितं कर्म यः करोति, स एव कर्मफलसंन्यासात् संन्यासी, स एव विषय-भोगेषु चित्ताभावाद्योगी चोच्यते । न च निरग्निरग्निरहोत्रा-दिकर्ममात्रव्यागवानेव संन्यास्युच्यते । न चाक्रियो दैहिकनेष्टा-शून्योऽर्द्धनिमीलितनेत्र एव योगी चोच्यते ॥ १ ॥

गी०भू०—पष्ठे योगविविः कर्मशुद्धस्य विजितात्मनः ।

स्थैर्योपायश्च मनसोऽस्थिरस्यापीति कीर्त्यते ॥

गी०भू०—प्रोक्तं कर्मयोगमष्टाङ्गयोगशिरस्कमुपदेक्ष्यन्नादौ तौ तदुपायत्वात्तं कर्मयोगं स्तौति भगवान्—अनाश्रित इति द्वाभ्याम् । कर्मफलं पञ्चतन्त्रपुत्रस्वर्गादि-कामनाश्रितोऽनित्यं कार्यमवश्यकर्तव्यतया विहितं कर्म यः करोति, स संन्यासी ज्ञानयोगनिष्ठः योगी चाष्टाङ्गयोगनिष्ठः स एव—कर्मयोगेनैव तयोः सिद्धिरिति भावः । न निरग्निरग्निरहोत्रादिकर्मत्यागी कति-वंशः संन्यासी न चाक्रियः शारीरकर्मत्यागी अर्द्धमुद्रितनेत्रो योगी । अत्र योगमष्टाङ्गं चिकीर्षुणां सहसा कर्म न त्याज्य-मिति मतम् ॥ १ ॥

यं संन्यासमिति प्राहुर्योगं तं विद्धि पाण्डव ।
न ह्यसंन्यस्तसंकल्पो योगी भवति कश्चन ॥२॥

सारा०व०—कर्मफलत्याग एव संन्यास-शब्दार्थः, वस्तु-
तस्तथा विषयेभ्यश्चित्तनैश्चल्यमेव योग-शब्दार्थः । तस्मात्
संन्यास-योग-शब्दयोरैकार्थ्यमेवागतमित्याह—यमिति । असंन्य-
स्तो न संन्यस्तस्त्यक्तः संकल्पः फलाकाङ्क्षा विषयभोगस्पृहा
येन सः ॥ २ ॥

गी०भू०—ननु सर्वेन्द्रियवृत्तिविरतिरूपायां ज्ञाननिष्ठायां
संन्यासशब्दश्चित्तवृत्तिनिरोधे योगशब्दश्च पठ्यते । स च सर्वे-
न्द्रियव्यापारात्मके कर्मयोगे स संन्यासी च योगी चेति ब्रूयता
भवता कया वृत्त्या नीयत इति चेत्तत्राह—यमिति । यं कर्म-
योगमर्थतात्पर्यज्ञाः संन्यासं प्राहुस्तमेव तं योगमष्टाङ्गं विद्धि ।
हे पाण्डव ! ननु 'सिंहो मानवकः' इत्यादौ शौर्यादिगुणसादृश्येन
तथा प्रयोगः, प्रकृतेः किं सादृश्यमिति चेत्तत्राह—न हीति । असं-
न्यस्तसङ्कल्पः कश्चन कश्चिदपि ज्ञानयोग्यष्टाङ्गयोगी च न भव-
त्यपि तु संन्यस्तसङ्कल्प एव भवतीत्यर्थः । संन्यस्तः परित्यक्तः
सङ्कल्पः फलेच्छा च येन सः । तथा फलत्यागसादृश्यात्तृष्णा-
रूपचित्तावृत्तिनिरोधसादृश्याच्च कर्मयोगिनस्तदुभयत्वेन प्रयोगो
गौणवृत्त्येति ॥२॥

आरुरुक्षोर्मुनेर्योगं कर्म कारणमुच्यते ।

योगारूढस्य तस्यैव शमः कारणमुच्यते ॥३॥

सारा०व०—ननु तर्ह्यष्टाङ्गयोगिनो यावज्जीवमेव निष्काम-
कर्मयोगः प्राप्त इत्याशङ्क्य तस्यावधिमाह—आरुरुक्षोरिति ।
मुनेर्योगाभ्यासिनो योगं निश्चलध्यानयोगमारुरुक्षोस्तदारोहं

कारणं कर्म चोच्यते, चित्ताशुद्धिकरत्वात् । ततस्तस्य योगं
ध्यानयोगमारुरुक्ष्य ध्याननिष्ठाप्राप्तः शमः विक्षेपकसर्वकर्मो-
परमः कारणम् । तदेवं सम्यक्चित्तशुद्धिरहितो योगारुरुक्षुः ॥३॥

गी०भू०—नन्वेवमष्टाङ्गयोगिनो यावज्जीवं कर्मानुष्ठानं प्राप्त-
मिति चेत्तत्राह—आरुरुक्षोरिति । मुनेर्योगाभ्यासिनो योगं ध्यान-
निष्ठामारुरुक्षोस्तदारोहे कर्म कारणं हृदिशुद्धिकृत्वात् । तस्यैव
योगारूढस्य ध्याननिष्ठस्य तदाहर्ण्यं शमो विक्षेपक-कर्मोपरतिः
कारणम् ॥३॥

यदा हि नेन्द्रियार्थेषु न कर्मस्वनुपजते ।

सर्वसंकल्पसंयासी योगारूढस्तदोच्यते ॥४॥

सारा०व०—सम्यक् शुद्धचित्तास्तु योगारूढस्तज्ज्ञापकं
लक्षणमाह—यदेति । इन्द्रियार्थेषु शब्दादिषु कर्मसु तत्साधनेषु ॥४॥

गी०भू०—योगारूढत्वज्ञापकं चिह्नमाह—यदेति । इन्द्रियार्थेषु
शब्दादिषु तत्साधनेषु कर्मसु च यदात्मानन्दरसिकः सन्न
सज्जते । तत्र हेतुः—सर्वेति । सर्वान् भोगविषयान् कर्म-
विषयांश्च सङ्कल्पानासक्तिमूलभूतान् संन्यासितुं परित्यक्तुं
शीलं यस्य सः ॥४॥

उद्धरेदात्मनात्मानं नात्मानमवसादयेत् ।

आत्मैव ह्यात्मनो बन्धुरात्मैव रिपुरात्मनः ॥५॥

सारा०व०—यस्मादिन्द्रियार्थास्तत्तथैवात्मा संसारकूपे पाति-
तस्तं यत्नेनोद्धरेदिति । आत्मना विषयासक्तिरहितेन मनसा-
ऽऽत्मानं जीवमुद्धरेत् । विषयासक्तिसहितेन मनसा त्वात्मानं
नावसादयेत् न संसारकूपे पातयेत् । तस्मादात्मा मन एव
बन्धुर्मन एव रिपुः ॥ ५ ॥

गी०भू०—इन्द्रियार्थाद्यनासक्तौ हेतुभावेनाह—उद्धरेदिति । विषयाद्यासक्तमनस्कतया संसारकूपे निमग्नमात्मानं जीवमात्मना विषयासक्तिरहितेन मनसा तस्मादुद्धरेत् उद्ध्वं हरेत् । विषयासक्तेन मनसात्मानं नावसादयेत्तत्र न निमज्जयेत् । हि निश्चये-
नैवमात्मैव मन एवात्मनः स्वस्य बन्धुरतदेव रिपुः । स्मृतिश्च—
“मन एव मनुष्याणां कारणं बन्धमोक्षयोः । बन्धाय विषया-
सङ्गो मुक्त्यै निर्विषयं मनः ॥” इति ॥५॥

बन्धुरात्मात्मनस्तस्य येनात्मैवात्मना जितः ।

अनात्मनस्तु शत्रुत्वे वर्त्तेतात्मैव शत्रुवत् ॥६॥

सारा०व०—कस्य स बन्धुः, कस्य स रिपुरित्यपेक्षायामाह—बन्धुरिति । येनात्मना जीवेनात्मा मनो जितस्तस्य जीवस्य स आत्मा मनो बन्धुः, अनात्मनोऽजितमनसस्त्वात्मैव मन एव शत्रुवत् शत्रुत्वेऽपकारकत्वे वर्त्तते ॥ ६ ॥

गी०भू०—कीदृशस्य स बन्धुः, कीदृशस्य च रिपुरित्यपेक्षायामाह—बन्धुरिति । येनात्मना जीवेनात्मा मन एव जितस्तस्य जीवस्य स आत्मा मनो बन्धुस्तद्वदुपकारी । अनात्मनोऽजितमनसस्तु जीवस्यात्मैव मन एव शत्रुवत् शत्रुत्वेऽपकारकत्वे वर्त्तते ॥६॥

जितात्मनः प्रशान्तस्य परमात्मा समाहितः ।

शीतोष्णसुखदुःखेषु तथा मानापमानयोः ॥७॥

सारा०व०—अथ योगारूढस्य चिह्नानि दर्शयति त्रिभिः । जितात्मनो जितमनसः प्रशान्तस्य रागादिरहितस्य योगिनः परमतिशयेन समाहितः समाधिस्थ आत्मा भवेत् । शीतादिषु सत्स्वपि मानापमानयोः प्राप्तयोरपि ॥ ७ ॥

गी०भू०—योगारम्भयोग्यामवस्थामाह—जितेति त्रिभिः । शीतोष्णादिषु मानापमानयोश्च जितात्मनोऽविकृतमनसः प्रशान्तस्य रागादिशून्यस्यात्मा परमत्यर्थं समाहितः समाधिस्थो भवति ॥७॥

ज्ञानविज्ञानतृप्तात्मा कूटस्थो विजितेन्द्रियः ।

युक्त इत्युच्यते योगी समलोप्राश्मकाश्चनः ॥८॥

सारा०व०—ज्ञानमौपदेशिकं विज्ञानमपरोक्षानुभवस्ताभ्यां तृप्तौ निराकाङ्क्ष आत्मा चित्तं यस्य सः । कूटस्थ एकेनैव स्वभावेन सर्वकालं व्याप्य स्थितः, सर्ववस्तुष्वनासक्तत्वात् । समाने लोष्टादीनि यस्य सः । लोष्टं मृत्पिण्डः ॥ ८ ॥

गी०भू०—ज्ञानात् । ज्ञानं शास्त्रजं विज्ञानं बिबिक्तात्मानुभवस्ताभ्यां तृप्तात्मा पूर्णमनाः, कूटस्थ एकस्वभावतया सर्वकालं स्थितः, अतो विजितेन्द्रियः,—प्रकृतिविविक्तात्ममात्रनिष्ठत्वात्, प्राकृतेषु लोष्टादिषु लोष्टं मृत्पिण्डः । ईदृशो योगी निष्कामकर्मि युक्त आत्मदर्शनरूपयोगाभ्यासयोग्य उच्यते ॥८॥

सुहृन्मित्रायुदासीनमध्यस्थद्वेष्यबन्धुषु ।

साधुष्वपि च पापेषु समबुद्धिर्विशिष्यते ॥९॥

सारा०व०—सुहृत् स्वभावेन हिताशंसी मित्रं केनापि स्नेहेन हितकारी, अरिघातिकः, उदासीनो बिबदमानयोरुपेक्षकः, मध्यस्थो बिबदमानयोर्विवादापहारार्थी, द्वेष्योऽपकारकत्वात् द्वेषार्हः, बन्धुः सम्बन्धी, साधवो धार्मिकाः, पापा अधार्मिकाः,—एतेषु समबुद्धिस्तु विशिष्यते । समलोप्राश्मकाश्चनत्वात् सकाशादपि श्रेष्ठः ॥ ९ ॥

गी०भू०—सुहृदिति । यः सुहृदादिषु समबुद्धिः, स समलो-

प्राश्मकाञ्चनादपि योगिनः सकाशाद्दृशिष्यते श्रेष्ठो भवति । तत्र सुहृत् स्वभावेन हितेच्छुः, मित्रं केनापि स्नेहेन हितकृत्, अरि-
निर्मित्रतोऽनर्थेच्छुः, उदासीनो विवदमानयोरनपेक्षकः, मध्य-
स्थस्तयोर्विवादापहारार्थी, द्वेषोऽपकारकारित्वात् द्वेषार्हः, बन्धुः
सम्बन्धेन हितेच्छुः, साधवो धार्मिकाः, पापा अधार्मिकाः ॥६॥

योगी युञ्जीत सततमात्मानं रहसि स्थितः

एकाकी यतचित्तात्मा निराशीरपरिग्रहः ॥१०॥

साराव०—अथ साङ्गं योगं विधत्ते—योगीत्यादिना, स योगी परमो मत इत्यन्तेन । योगी योगारूढ आत्मानं मनो युञ्जीत समाधियुक्तं कुर्यात् ॥ १० ॥

गी०भू०—अथ तस्य साङ्गं योगमुपदिशति—योगीत्यादि त्रयोविशत्या । योगी निष्कामकर्मि । आत्मानं मनः सततमह-
रहऽयुञ्जीत समाधियुक्तं कुर्यात् । रहसि निर्जने निःशब्दे देशे स्थितः तत्राप्येकाकी द्वितीयशून्यरतत्रापि यतचित्तात्मा यतो योग-
प्रतिकूलव्यापारवर्जितो चित्तदेहो यस्य सः, यतो निराशी दृढ-
वैराग्यतयेतत्र निस्पृहः, अपरिग्रहो निराहारः ॥१०॥

शुचौ देशे प्रतिष्ठाप्य स्थिरमासनमात्मनः ।

नात्युच्छ्रितं नातिनीचं चैलाजिनकुशोत्तरम् ॥११॥

तत्रैकाग्रं मनः कृत्वा यतचित्तेन्द्रियक्रियः ।

उपविश्यासने युञ्ज्याद्योगमात्मविशुद्धये ॥१२॥

साराव०—प्रतिष्ठाप्य स्थापयित्वा । चैलाजिनकुशोत्तरमिति कुशासनोपरि मृगचर्मसतम, तदुपरि वस्त्रासनं निधायेत्यर्थः । आत्मनोऽन्तःकरणस्य विशुद्धये विक्षेपशून्यत्वेनातिसुद्धमतया ब्रह्मसाक्षात्कारयोग्यतायै,—“दृश्यते त्वग्रथया बुद्ध्या” इति

श्रुतेः ॥ ११-१२ ॥

गी०भू०—आसनमाह—शुचाविति द्वाभ्याम् । शुचौ स्वतः संस्कारतश्च शुद्धे गङ्गातटगिरिगुहादौ देशे स्थिरं निश्चलम्, नात्युच्छ्रितं नात्युच्चम्, नातिनीचं दाव्यादिनिर्मितमासनं प्रतिष्ठाप्य संस्थाप्य चैलाजिने कुशेभ्य उत्तरे यत्र तत्-चैलं मृदुबलं, मृदु-
मृगादिचर्म, कुशोपरि वस्त्रमास्तीर्येत्यर्थः । आत्मन इति परा-
सनस्य व्यावृत्तये परेच्छायौ अनियतत्वेन तस्य योगप्रतिकूल-
त्वात् । तत्रेति - तस्मिन् प्रतिष्ठापिते आसने उपविश्य, न तु तिष्ठन् शयानो वेत्यर्थः । एवमाह सूत्रकारः—“आसीनः सम्भ-
वात्” इति । यता निरुद्धाश्चित्तादिक्रिया यस्य सः मन एकाग्र-
मव्याकुलं कृत्वा योगं युञ्जीत समाधिमभ्यसेत् । आत्मनोऽन्तः-
करणस्य विशुद्धये अतिनैर्मल्येन सौन्दर्येणात्मदर्शनयोग्यतायै—
“दृश्यते त्वग्रथया बुद्ध्या सूक्ष्मया सूक्ष्मदर्शिभिः” इति श्रव-
णात् ॥११-१२॥

सुप्तं कायशिरोग्रीवं धारयन्नचलं स्थिरः ।

संप्रेक्ष्य नासिकाग्रं स्वं दिशश्चानवलोकयन् ॥१३॥

प्रशान्तात्मा विगतभीर्ब्रह्मचारिव्रते स्थितः ।

मनः संयम्य मच्चित्तो युक्त आसीत मत्परः ॥१४॥

साराव०—कायो देहमध्यभागः, सममवक्रम्, अचलं निश्च-
लम्, धारयन् कुर्वन्, मनः संयम्य प्रत्याहृत्य मच्चित्तो मां चतुर्भुजं सुन्दराकारं चिन्तयन्, मत्परो मङ्गलपरायणः ॥१३-१४॥

गी०भू०—आसने तस्मिन् पविष्टस्य शरीरधारणविधिमाह—
सममिति । कायो देहमध्यभागः, कायश्च शिरश्च ग्रीवा च तेषां
समाहारः प्राण्यङ्गत्वात् । सममवक्रं, अचलमकम्पं धारयन्
कुर्वन्, स्थिरो दृढप्रयत्नो भूत्वा स्वनासिकाग्रं संप्रेक्ष्य संप-

श्यन्मनो लयवित्तेपनिवृत्तये भ्रूमध्यदृष्टिः सन्नित्यर्थः । अन्तरान्तरादिशश्चानवलोकयन् । एवम्भूतः सन्नासीतेत्युत्तरेण सम्बन्धः । प्रशान्तात्मा अलुब्धमनाः, विगतभीर्निर्भयः, ब्रह्मचारिब्रते ब्रह्मचर्ये स्थितः, मनः संयम्य विषयेभ्यः प्रत्याहृत्य, मच्चित्ताः चतुर्भुजं सुन्दराङ्गं मां चिन्तयन्, मत्परो मदेकपुरुषार्थः, युक्तो योगी ॥१३-१४॥

युञ्जन्नेवं सदात्मानं योगी नियतमानसः ।

शान्तिं निर्वाणपरमां मत्संस्थामधिगच्छति ॥१५॥

साराव०—आत्मानं मनो युञ्जन्, ध्यानयोगयुक्तं कुर्वन्, यतो नियतमानसो विषयोपरतच्चित्ताः, निर्वर्णो मोक्ष एव परमः प्राप्यो यस्याम्, मय्येव निर्विशेषब्रह्मणि सम्यक् स्था स्थितिर्यस्यां तां शान्तिं संसारोपरतिं प्राप्नोति ॥१५॥

गी०भू०—एवमासीनस्य किं स्यात्तादाह—युञ्जन्निति । योगी सदा प्रतिदिनमात्मानं युञ्जन्नर्पयन्, नियतमानसः मत्स्पर्शपरिशुद्धतया नियतं निश्चलं मानसं चित्तं यम्य सः मत्संस्थां मदधीनां निर्वर्णपरमां शान्तिमधिगच्छति लभते—“तमेव विदित्वा तिमृत्युमेति” इत्यादि श्रवणात्, निर्वर्णपरमां मोक्षावधिकामिति सिद्धयोऽपि योगफलानीत्युक्तम् ॥१५॥

नात्यश्रतस्तु योगोऽस्ति न चैकान्तमनश्नतः ।

न चाति स्वप्नशीलस्य जाग्रतो नैव चार्जुन ॥१६॥

साराव०—योगाभ्यासनिष्ठस्य नियममाह द्वाभ्याम् । अत्यशनतोऽधिकं भुञ्जानस्य; यदुक्तम्—“पूरयेदशनेनाद्धं तृतीयमुदकेन तु । वायोः सञ्चरणार्थं तु चतुर्थमवशेषयेत् ॥” इति ॥१६॥

गी०भू०—योगसभ्यसतो भोजनादिनियममाह—नातीति

द्वाभ्याम् । अत्यशनमनत्यशनञ्च, अतिस्वापोऽतिजागरश्च, योगविरोध्यतिविहारोऽपि चोत्तरात् ॥१६॥

युक्ताहारविहारस्य युक्तचेष्टस्य कर्मसु ।

युक्तस्वप्नावबोधस्य योगो भवति दुःखहा ॥१७॥

साराव०—युक्तो नियत एवाहारो भोजनं विहारो गमनञ्च यस्य तस्य कर्मसु व्यवहारिक-पारमार्थिक-कृत्येषु युक्ता नियता एव चेष्टा वाग्व्यापाराद्या यस्य तस्य ॥१७॥

गी०भू०—युक्तेति—मिताहारविहारस्य कर्मसु लौकिक-पारमार्थिककृत्येषु मितवागादिव्यापारस्य मितस्वापजागरस्य च सर्वदुःखनाशको योगो भवति, तस्माद्योगी तथा तथा वर्त्तते ॥१७॥

यदा विनियतं चित्तमात्मन्येवावतिष्ठते ।

निःस्पृहः सर्वकामेभ्यो युक्त इत्युच्यते तदा ॥१८॥

साराव०—योगी निष्पन्नयोगः कदा भवेदित्याकाङ्क्षायामाह—यदेति—विनियतं निरुद्धं चित्तमात्मनि स्वस्मिन्नेवावतिष्ठते निश्चलीभवतीत्यर्थः ॥१८॥

गी०भू०—योगी निष्पन्नयोगः कदा स्यादित्यपेक्षायामाह—यदेति । योगसभ्यसतो योगिनश्चित्तं यदा विनियतं निरुद्धं सदात्मन्येव स्वस्मिन्नेवावस्थितं स्थिरं भवति, तदात्मेतरसर्व-स्पृहाशून्यो युक्तो निष्पन्नयोगः कथ्यते ॥१८॥

यथा दीपो निवातस्थो नेङ्गते सोपमा स्मृता ।

योगिनो यतचित्तस्य युज्यतो योगमात्मनः ॥१९॥

साराव०—निवातस्थो निर्वानदेशस्थितो दीपो नेङ्गते न

चलति यः स एव दीप उपमा यथा यथावदित्यर्थः । सोऽपि लोपे चेत् पादपूरणमिति सन्धिः, कस्योपमा इत्यत आह — योगिन इति ॥ १६ ॥

गी०भू०—तदा योगी कीदृशो भवतीत्यपेक्षायामाह—
यथेति - निर्व्वीतदेशस्थो दीपो नेङ्गते न चलति निश्चलः सप्रभ-
स्तिष्ठति स दीपो यथा यथावदुपमा योगज्ञैः स्मृता चिन्तिता ।
सोपमेत्यत्र—“सोऽचि लोपे चेत् पादपूरणम्” इति सूत्रात् सन्धिः,
उपमा-शब्देनोपमानं बोध्यम् । कस्येत्याह-योगिन इति । यत-
चित्तास्य निरुद्धसर्व्वचित्तवृत्तेरात्मनो योगं ध्यानं युञ्जतोऽनुतिष्ठतः ।
निवृत्तासकलेतरचित्तवृत्तिरभ्युदितज्ञानयोगी निश्चलसप्रभदीप-
सदृशो भवतीति ॥ १६ ॥

यत्रोपरमते चित्तं निरुद्धं योगसेवया ।

तत्र चैवात्मनात्मानं पश्यन्नात्मनि तुष्यति ॥ २० ॥

सुखमात्यन्तिकं यत्तद्बुद्धिग्राह्यमतीन्द्रियम् ।

वेत्ति यत्र न चैवायं स्थितश्चलति तत्त्वतः ॥ २१ ॥

यं लब्ध्वा चापरं लाभं मन्यते नाधिकं ततः ।

यस्मिन्स्थितो न दुःखेन गुरुणापि विचाल्यते ॥ २२ ॥

तं विद्याद् दुःखसंयोगवियोगं योगसंज्ञितम् ।

स निश्चयेन योक्तव्यो योगोऽनिर्व्विण्णचेतसा ॥ २३ ॥

संकल्पप्रभवान्कामास्त्यक्त्वा सर्वानशेषतः ।

मनसैवेन्द्रियग्रामं विनियम्य समन्ततः ॥ २४ ॥

शनैः शनैरुपरमेद्बुद्ध्या धृतिगृहीतया ।

आत्मसंस्थं मनः कृत्वा न किञ्चिदपि चिन्तयेत् ॥ २५ ॥

सारा०च०—“नान्यत्तन्तु योगोऽस्ति” इत्यादौ ‘योग’-
शब्देन समाधिरुक्तः । स च संप्रज्ञातोऽसंप्रज्ञातश्च । सचित्तक-
सविचारादिभेदान् संप्रज्ञातो बहुविधः । असंप्रज्ञातसमाधिरूपो
योगः कीदृश इत्यपेक्षायामाह—यत्रेत्यादि साद्धौऽभिः । यत्र
समाधौ सति चित्तानुपरमते वस्तुमात्रमेव न स्पृशीत्यर्थः ।
तत्र हेतुः—विरुद्धमिति । तथा च पातञ्जलसूत्रम्—“योगश्चित्त-
वृत्तिनिरोधः” इति । यत्रेत्यादिपदानां योगसंज्ञितं विशादिति
चतुर्थनान्वयः । आत्मना परमात्माकारान्तःकरोतात्मानं पश्यन्
तस्मिन् तुष्यति, तत्रत्यं सुखं प्राप्नोति । यदात्मनिष्ठं सुखं
प्रसिद्धम्, तदेव यत्र समाधौ सति वेत्ति । बुद्ध्यात्माकारयैव
ग्राह्यम्; अतीन्द्रियं विषयेन्द्रियसम्पर्करहितम् । अतएव यत्र
स्थितः सन् तत्त्वत आत्मस्वरूपान्नैव चलति, अतएव यं लाभं
लब्ध्वा ततः सकाशादपरं लाभमाधिकं न मन्यते । दुःखस्य
संयोगेन स्पर्शमात्रेणापि विद्येतां यस्मिन् तं योगसंज्ञितं योग-
संज्ञां प्राप्तं समाधिं विद्यात् । यद्यपि शीघ्रं न सिध्यति तदप्ययं
मे योगः संसेत्येत्येवंतं यो निश्चयस्तेन । अतिविषण्णचेतसेना-
वतापि कालेन योगो न सिद्धः, किमतःपरं कष्टेनेत्यनुतापो
निर्व्वेदस्तद्वहितेन चेतसा । इह जन्मनि जन्मान्तरे वा सिध्यतु,
किं मे त्वरयेति धैर्य्ययुक्तेन मनसोऽर्थः । तदेतद्गोडपादा
उदाजहूः—“उत्सेक उदधेर्यदुत् कुशाग्रैर्गोकवन्दुना । मनसो
निग्रहस्तद्वद्भवेदपरिखेदतः ॥” इति;—उत्सेक उत्तेजनम्, शाप-
णाध्यवसायेन जलोद्धरणमिति यावत् । अत्र काचिदाख्यायि-
कास्ति,—“कस्याचित् किञ्च पक्षिणोऽखडान् तीरस्थितान् तरङ्ग-
वेगेन समुद्रो जहार । स च समुद्रं शोषयिषान्येवंति प्रविशाय
स्वमुखाग्रैर्गोकैकं जलविन्दुमुपरि प्राचक्षेप । तस्यैव स बहुभिः पक्षि-
भिर्बन्धुभिर्युक्तया वाय्व्यमाणोऽपि नैवोपरराम । यदृच्छया च

तत्रागतेन नारदेन निवारितोऽप्यस्मिन् जन्मनि जन्मान्तरे वा समुद्रं शोषयिष्याम्येवेति तदग्रेऽपि पुनः प्रतिजज्ञे । ततश्च दैवानु-
कूल्यात् कृपालुर्नारदो गरुडं तत्साहाय्याय प्रेषयामास । समुद्र-
स्वदीयज्ञातिद्रोहेन त्वामबमन्यत इति वाक्येन ततो गरुडपक्ष-
बातेन शुष्यन् समुद्रोऽतिभीतस्तान्यण्डानि तस्मै पक्षिणे ददौ”
इति । एवमेव शास्त्रवचनास्तिक्येनै योगे ज्ञाने भक्तौ वा प्रवर्त्ति-
मानमुत्साहवन्तमध्यवसायिनं जनं भगवानेवानुगृह्णातीति निश्च-
तव्यम् । एतादृशयोगाभ्यासे प्रवृत्तस्य प्रार्थामकं कृत्यमन्त्यश्च
कृत्यमाह-संकल्पेति द्वाभ्याम् । कामास्त्यक्त्वेति प्रार्थामकं कृत्यम् ।
न किञ्चिदपि चिन्तयेदित्यन्त्यं कृत्यम् ॥ २०-२५ ॥

गी०भू०—‘नात्यश्नतः’ इत्यादौ योग-शब्देनोक्तं समाधि-
स्वरूपतः फलतश्च लक्षयति-यत्रत्यादि-साद्धेय्येण । यच्छब्दानां
तं विद्याद्योगसंज्ञितमित्युत्तरेणान्वयः । योगस्य सेवयाभ्यासेन
निरुद्धं निवृत्तोत्तरवृत्तिकं चित्तं यत्रोपरमते महत् सुखमेतदिति
सज्जति, यत्र चात्मना शुद्धेन मनसात्मानं पश्यन् तास्मिन्नात्मन्येव
तुष्यति, न तु देहादि पश्यन् विषयेष्विति चित्तावृत्तिनिरोधेन
स्वरूपेणैष्टप्रामित्यलक्षणेन फलेन च योगो दर्शितः । सुखमिति-यत्र
समाधौ यत्तत् प्रसिद्धमात्यन्तिकं नित्यं सुखं वेत्त्यनुभवात् ।
अर्तान्द्रियं विषयेन्द्रियसम्बन्धरहितं, बुद्ध्यात्माकारया ग्राह्यम् ।
अतएव यत्र स्थितस्तत्त्वत आत्मस्वरूपान्नैव चलाति यं योगं
लब्ध्वैव ततोऽपरं लाभमाधिकं न मन्यते, गुरुणा गुणवत्पुत्र-
विच्छेदादिना न विचाल्यते तमिति । दुःखसंयोगस्य वियोगः
प्रध्वंसो यत्र तं योगसंज्ञितं समाधिम् ॥ २०-२३ ॥

गी०भू०—स योगः प्रारम्भदशायां निश्चयेन प्रयत्ने कृते
संसेत्स्यत्येवेत्यध्यवसायेन योक्तव्योऽनुष्ठेयः । आत्मन्ययोगत्व-
मननं निर्व्वेदस्तद्रहितेन चेतसा हताण्डार्णवशोपकपक्षिवत्

सोत्साहेनेत्यर्थः । एतादृशं योगमारभमाणस्य प्राथमिकं कृत्य-
माह-संकल्पेति । सङ्कल्पात् प्रभवो येषां तान् योगविरोधिनः
कामान् विषयानशेषतः सवासनास्त्यक्त्वा । भ्रुष्टमन्यत् । मनसा
विषयदोषदर्शिना ॥ २४ ॥

गी०भू०—अन्तिमं कृत्यमाह-धृतिगृहीतया धारणावशी-
कृतया बुद्ध्या मन आत्मसंस्थं कृत्वा आत्मानं ध्यात्वा समाधावु-
परमेत् तिष्ठेत् ; आत्मनोऽन्यत् किञ्चिदपि न चिन्तयेत् । एतच्च
शनैः शनैरभ्यासक्रमेण, न तु हठेन ॥ २५ ॥

यतो यतो निश्चलति मनश्चञ्चलमस्थिरम् ।

ततस्ततो नियम्यैतदात्मन्येव वशं नयेत् ॥ २६ ॥

सारा०व०—यदि च प्राक्तनदोषोद्गमवशाद्दर्जोगुणभ्रष्टं
मनश्चञ्चलं स्यात्, तदा पुनर्योगमभ्यसेदित्याह-यतो यत इति ॥ २६ ॥

गी०भू०—यदि कदाचित् प्राक्तनसूक्ष्मदोषान्मनः प्रचलेत्
तदा तत् प्रत्याहरेदित्याह-यत इति । यं यं विषयं प्रति मनो
निर्गच्छति, ततस्तत एतन्मनो नियम्य प्रत्याहृत्यात्मन्येव निरति-
शयसुखत्वभावनया वशं कुर्यात् ॥ २६ ॥

प्रशान्तमनसं ह्येनं योगिनं सुखमुत्तमम् ।

उपैति शान्तरजसं ब्रह्मभूतमकल्मषम् ॥ २७ ॥

सारा०व०—ततश्च पूर्ववदेव तस्य समाधिमुखं स्यादित्याह-
प्रशान्तेति । सुखं कर्त्ता, योगिनमुपैति प्राप्नोति ॥ २७ ॥

गी०भू०—एवं प्रयतमानस्य पूर्ववदेव समाधिसुखं स्या-
दित्याह-प्रशान्तेति । प्रशान्तमात्मन्यचलं मनो यस्य तम्, अत-
एवाकल्मषं दग्धप्राक्तनसूक्ष्मदोषम् ; अतएव शान्तरजसम् । ब्रह्म-
भूतं साक्षात्कृत-विविक्ताविर्भाविताष्टगुणकारमस्वरूपं योगिनं

प्रत्युत्तममात्मानुभवरूपं महत् सुखं कर्त्ता स्वयमेवोपैति ॥२७॥

युञ्जन्नेवं सदात्मानं योगी विगतकल्मषः ।

सुखेन ब्रह्मसंस्पर्शमत्यन्तं सुखमश्नुते ॥२८॥

सारा०व०--ततश्च कृतार्थ एव भवतीत्याह--युञ्जन्निति ।
सुखमश्नुते जीवन्मुक्त एव भवतीत्यर्थः ॥ २८ ॥

गी०भू०--एवं स्वात्मसाक्षात्कारानन्तरं परमात्मसा-
क्षात्कारश्च लभत इत्याह-युञ्जन्निति । एवमुक्तप्रकारेणात्मानं सर्वं
युञ्जन् योगेनानुभवन् तेनैव विगत-कल्मषो दग्धसर्वदोषो योगी
सुखेनानायासेन ब्रह्मसंस्पर्शं परमात्मानुभवमत्यन्तमपरिमितं
सुखमश्नुते प्राप्नोति ॥२८॥

सर्वभूतस्थमात्मानं सर्वभूतानि चात्मनि ।

इक्षते योगयुक्तात्मा सर्वत्र समदर्शनः ॥२९॥

सारा०व०--जीवन्मुक्तस्य तस्य ब्रह्मसाक्षात्कारं दर्शयति-
सर्वभूतस्थमात्मानमिति । परमात्मनः सर्वभूताधिष्ठातृत्व-
मात्मनीति परमात्मनः सर्वभूताधिष्ठानञ्च । इक्षते अपरोक्ष-
तयाऽनुभवति । योगयुक्तात्मा ब्रह्माकारान्तःकरणः, समं ब्रह्मैव
पश्यतीति समदर्शनः ॥ २९ ॥

गी०भू०--एवं निष्पन्नसमाधिः प्रत्यक्षितस्वपरात्मयोगी परा-
त्मनः सर्वगतत्वं तदन्यात्मना द्रुहिणादीनां सर्वेषां तदाश्रयत्वं
तस्याविपमत्वञ्चानुभवतीत्याह-सर्वेति । योगयुक्तात्मा सिद्ध-
समाधिस्तदात्मानम्--“आततत्वाच्च मातृत्वादात्मा हि परमो
हरिः” इति स्मृतेः, ‘यो माम्’ इति बिबरणाच्च परमात्मानं सर्व-
भूतस्थं निखिलं जीवान्तर्गमिणमीक्ष्यते ; आत्मनि तस्मिन्ना-
श्रयभूते सर्वभूतानि च तमेव सर्वजीवाश्रयं चेक्षते । कीदृशः

स इत्याह-सर्वत्रेति । तत्तत्कर्मण्यनुगुण्येनोच्चावचतया सृष्टेषु
सर्वेषु जीवेषु समं वैषम्यशून्यं परात्मानं पश्यतीति तथा ॥२९॥

यो मां पश्यति सर्वत्र सर्वं च मयि पश्यति ।

तस्याहं न प्रणश्यामि स च मे न प्रणश्यति ॥३०॥

सारा०व०--एवमपरोक्षानुभविनः फलमाह--यो मामिति ।
तस्याहं ब्रह्म न प्रणश्यामि नाप्रत्यक्षीभवामि । तथा मत्प्रत्य-
क्षतायां शाश्वतिकयां सत्यां स योगी मे भट्टपासको न प्रणश्यति
न कदाचिदपि भ्रश्यति ॥ ३० ॥

गी०भू०--एतद्विवृण्वन् तथात्वदर्शिनः फलमाह--यो मा-
मिति । तस्य तादृशस्य योगिनोऽहं परमात्मा न प्रणश्यामि
नादृश्यो भवामि, स च योगी मे न प्रणश्यति नादृश्यो भवति ;--
आवयोर्मिथःसाक्षात्कृतिः सर्वदा भवतीत्यर्थः ॥३०॥

सर्वभूतस्थितं यो मां भजत्येकत्वमास्थितः ।

सर्वथा वर्तमानोऽपि स योगी मयि वर्तते ॥३१॥

सारा०व०--एवं मदपरोक्षानुभवात् पूर्वदशायामपि सर्वत्र
परात्मभावतया भजतो योगिनो न विधि--कैङ्कर्यमित्याह-
सर्वेति । परमात्मैव सर्वकरणत्वादेकोऽन्तीत्येकत्वमास्थितः सन्
यो भजति, श्रवणस्मरणादिभजनयुक्तो भवति, स सर्वथा
शास्त्रोक्तं कर्म कुर्वन्नकुर्वन् वा वर्त्तमानो मयि वर्त्तते, न
तु संसारे ॥ ३१ ॥

गी०भू०--स योगी ममाचिन्त्यस्वरूपशक्तिमनुभवन्नतिप्रियो
भवतीत्याशयवानाह-सर्वेति । सर्वेषां जीवानां हृदयेषु प्रादेश-
मात्रश्चतुर्बाहुरतसीपुष्पप्रभश्चक्रादिधरोऽहं पृथक् पृथङ्निव-
सामि ; तेषु बहूनां मद्विप्रहाणामेकत्वमभेदमाश्रितो यो मां

भजति ध्यायति, स योगी सर्वथा वर्त्तमानो व्युत्थानकाले स्व-
विहितं कर्म कुर्वन्नकुर्वन् वा मयि वर्त्तते ममाचिन्त्यशक्ति-
कत्वधर्मानुभवमहिम्ना निर्दग्धकामचारदोषो मत्सामीप्यलक्षणं
मोक्षं विन्दति, न तु संसारमित्यर्थः । श्रुतिश्च हरेरचिन्त्य-
शक्तिकतामाह—“एकोऽपि सन् बहुधा योऽबभाति” इति, स्मृ-
तिश्च—“एक एव परो विष्णुः सर्वव्यापी न संशयः । ऐश्वर्या-
द्रूपमेकञ्च सूर्यबहुधेयते ॥” इति ॥३१॥

आत्मौपम्येन सर्वत्र समं पश्यति योऽर्जुन ।

सुखं वा यदि वा दुःखं स योगी परमो मतः ॥३२॥

सारा०ब०—किञ्च, साधनदशायां योगी सर्वत्र समः
स्यादित्युक्तम् । तत्र मुख्यं साम्यं व्यचष्टे—आत्मौपम्येनेति ।
सुखं वा दुःखं वेति—यथा मम सुखं प्रियं दुःखमप्रियम्,
तथैवान्येषामपीति सर्वत्र समं पश्यन् सुखमेव सर्वेषां यो
वाञ्छति, न तु कस्यापि दुःखम्, स योगी श्रेष्ठो ममाभिमतः ॥३२॥

गी०भू०—“सर्वभूतहिते रता” इति यत् प्रागुक्तं तद्विशद-
यति—आत्मौपम्येनेति । व्युत्थानदशायामात्मौपम्येन स्वसा-
दृश्येन सुखं दुःखञ्च यः सर्वत्र समं पश्यति । स्वस्येव परस्य
सुखमेवेच्छति, न तु दुःखं स स्वपरसुखदुःखसमदृष्टिः सर्वानु-
कम्पी योगी मम परमः श्रेष्ठोऽभिमतः,—तद्विषमदृष्टिस्तु तत्त्वज्ञो-
ऽप्यपरमयोगीति भावः ॥३२॥

अर्जुन उवाच—

योऽयं योगस्त्वया प्रोक्तः साम्येन मधुसूदन ।

एतस्याहं न पश्यामि चञ्चलत्वात्स्थितिं स्थिराम् ॥३३॥

सारा०ब०—भगवदुक्तलक्षणस्य साम्यस्य दुष्करत्वमालक्ष्यो-

वाच—योऽयमिति । एतस्य साम्येन प्राप्तस्य योगस्य स्थिरां
मावर्षदिकीं स्थितिं न पश्यामि । एष योगः सर्वदा न तिष्ठति,
किन्तु त्रिचतुरदिनान्येवेत्यर्थः । कुतः ?—चञ्चलत्वात् । तथा
ह्यात्मसुखदुःखसममेव सर्वजगद्वर्त्तिजनानां सुखदुःखं पश्येदिति
साम्यमुक्तम् । तत्र ये बन्धवस्तर्थाश्च तेषु साम्यं भवेदपि,
ये रिपवो घातका द्वेष्टारो निन्दकाश्च तेषु न सम्भवेदेव । न
हि मया स्वस्य युधिष्ठिरस्य दुर्योधनस्य च सुखदुःखे सर्वथा
तुल्ये द्रष्टुं शक्येते । यदि च स्वस्य स्व-रिपूणाञ्च जीवान्म-
परमात्मप्राणेन्द्रिय-दैहिकभूतानि समान्येवेति विवेकेन पश्येत्,
तदा तत् खलु द्वित्रिदिनान्येव स्यात् विवेकेनानि प्रबलस्या-
तिचञ्चलस्य मनसो निग्रहणाशक्यत्वात् । प्रत्युत विगयासक्तेन
तेन मनसैव विवेकस्य प्रत्यमानत्वदर्शनादिति ॥ ३३ ॥

गी०भू०—उक्तमाक्षिपन्नर्जुन उवाच—योऽयमिति । साम्येन
स्वपरसुखदुःखतौल्येन योऽयं योगस्त्वया सर्वज्ञेन प्रोक्तस्तस्य
स्थिरां सावर्षदिकीं स्थितिं निष्ठामप्यहं न पश्यामि, किन्तु द्वित्रि-
ण्येव दिनानीत्यर्थः ; कुतः ?—चञ्चलत्वात् । अयमर्थः—बन्धुपु-
त्रदासीनेषु च तत्साम्यं कदाचित् स्यात् ; न च शत्रुषु निन्दकेषु
च कदाचिदपि । यदि परमात्माधिष्ठानत्वं सर्वत्राविशेषमिति
विवेकेन तद्ग्राह्यं, तर्हि न तन् सावर्षदिकम्—अतिचपलस्य
बलिष्ठस्य च मनस्तस्तेन विवेकेन निग्रहीतुमशक्यत्वादिति ॥३३॥

चञ्चलं हि मनः कृष्ण प्रमाथि वलवद्दृढम् ।

तस्याहं निग्रहं मन्ये वायोरिव सुदुष्करम् ॥३४॥

सारा०ब०—एतदेवाह—चञ्चलमिति । ननु “आत्मानं रथिनं
विद्धि शरीरं रथमेव च” इत्यादि श्रुतेः, “आहुः शरीरं
रथमिन्द्रियाणि हयानभीपून् मन इन्द्रियेशम् । बर्मानि मात्रा

धिषणञ्च सूतम्” इति (भा ७ । १५ । १४१) स्मृतेश्च बुद्धेर्मनो-
नियन्तृत्वदर्शनाद्विवेकवत्या बुद्ध्या मनो बशीकर्त्तुं शक्यमेवेति
चेदत आह—प्रमाथि बुद्धिमपि प्रकर्षेण मन्थातीति । तत् कुत
इति चेदत आह—बलवत् । स्वप्रशमकमौषधमपि बलवान्
रोगो यथा न गणयति, तथैव स्वभावादेव बलिष्ठं मनो
विवेकवतीमपि बुद्धिम । किञ्च, दृढमतिसूक्ष्मबुद्धिसूच्यापि लोह-
मिव सहसा भेत्तामशक्यम् । बायोरित्याकाशे दोधूयमानस्य
बायोर्निग्रहं कुम्भकादिना निरोधमिव योगेनाष्टाङ्गेन मनसोऽपि
निरोधं दुष्करं मन्ये ॥ ३४ ॥

गी०भू०—तदेवाह—चञ्चलं हीति । मनः स्वभावेन चञ्च-
लम् । ननु “आत्मानं रथिनं विद्धि शरीरं रथमेव च । बुद्धिन्तु
सारथिं विद्धि मनः प्रग्रहमेव च ॥ इन्द्रियाणि हयानाहुर्विप-
यांस्तेषु गोचरान् ॥ आत्मेन्द्रियमनोयुक्तो भोक्तेत्याहुर्मनी-
षिणः ॥” इति श्रुतेर्बुद्धिनियम्यं मनः श्रूयते ततो विवेकिन्यां
बुद्ध्या शक्यं तद्वशीकर्त्तुमिति चेत्तत्राह—प्रमाथीति । तादृशी-
मपि बुद्धिं प्रमथाति ; कुतः ?—बलवत् स्वप्रशमकमौषधं यथा
बलवान् रोगो न गणयति, तद्वत् । किञ्च—दृढं सूच्या लौहमिव
तादृश्यापि बुद्ध्या भेत्तामशक्यमतो योगेनापि तस्य निग्रहमहं
बायोरिव सुदुष्करं मन्ये ;—न हि बायुमुष्टिना धर्त्तुं शक्यते,
अतस्तत्रोपायं ब्रूहीति ॥ ३४ ॥

श्रीभगवानुवाच—

असंशयं महाबाहो मनो दुर्निग्रहं चलम् ।

अभ्यासेन तु कौन्तेय वैराग्येण च गृह्यते ॥ ३५ ॥

सारा०व०—उक्तमर्थमङ्गीकृत्य समदधाति—असंशयमिति ।
त्वयोक्तं सत्यमेव, किन्तु बलवानपि रोगस्तत्प्रशमकौषध-सेवया

सद्वैद्यप्रयुक्तप्रकारया मुहुर्भ्यास्तया यथा चिरकालेन शाम्यत्येव,
तथा दुर्निग्रहमपि मनोऽभ्यासेन सद्गुरुपादिप्रकारेण परमेश्व-
रध्यानयोगस्य मुहुरनुशीलनेन वैराग्येण विषयेष्वनासङ्गेन च
गृह्यते स्वहस्तवशीकर्त्तुं शक्यत इत्यर्थः । तथा च पातञ्जल-
सुत्रम्—“अभ्यासवैराग्याभ्यां तन्निरोधः” इति । महाबाहो इति
संग्रामे त्वया यन्महावीरा अपि विजीयन्ते, स च पिनाक-
पाणिरपि बशीकृतस्तेनापि किम् ?—यदि महावीरशिरोमणि-
र्मनोनामा प्राधानिको भट्टो महायोगास्त्रप्रयोगेण जेतुं शक्यते,
तदैव महाबाहुतेति भावः । हे कौन्तेयेति तत्र त्वं मा भैषीः—
मत्पितुःस्वसुः कुन्त्याः पुत्रे त्वयि मया साहाय्यं विधेयमिति
भावः ॥ ३५ ॥

गी०भू०—उक्तमर्थं स्वीकृत्य भगवानुवाच—असंशयमिति ।
तथापि स्वप्रकाशसुखैकतानत्वात्मगुणाभिमुख्येनाभ्यासेनात्म-
व्यतिरिक्तेषु विषयेषु दोषदृष्टिजनितेन वैराग्येण च मनो निग्र-
हीतुं शक्यते । तथा चात्मानन्दास्वादाभ्यासेन लयप्रतिबन्धा-
द्विषयवैतृष्येण च विक्षेपप्रतिबन्धान्निवृत्ताचापलं मनः सुग्रहं यथा
सदौषधानुसेवया सुपथ्येन च बलवानपि रोगः सुजेयस्तथैतद्-
द्रष्टव्यम् । हे महाबाहो ! इति—शौर्येण शात्रवमिव विवेकेन
मनो जयेत्यर्थः ॥ ३५ ॥

असंयतात्मना योगो दुष्प्राप इति मे मतिः ।

वश्यात्मना तु यतता शक्योऽवाप्तुमुपायतः ॥ ३६ ॥

सारा०व०—अत्रायं परामर्श इत्यत आह—असंयतात्मना-
भ्यास-वैराग्याभ्यां न संयतं मनो यस्य तेन । ताभ्यां तु
वश्यात्मना बशीभूतमनसापि पुंसा यतता चिरं यत्नवतैव योगो
मनो-निरोधलक्षणः समाधिरुपायतः साधनभूयस्त्वात् प्राप्तुं

शक्यः ॥ ३६ ॥

गी०भू०—असंयतेति । उक्ताभ्यामभ्यास-वैराग्याभ्यां न संयत आत्मा मनो यस्य तेन बिभ्रेनापि पुंसा चित्तवृत्तिनिरोध-लक्षणो योगो दुष्प्रापः प्राप्तुमशक्यः । ताभ्यां बशयोऽधीन आत्मा मनो यस्य तेन पुंसा, तथापि यतता तादृशप्रयत्नवता स योगः प्राप्तुं शक्यः । उपायतो मदाराधनलक्षणज्ज्ञाना-कारान् निष्कामकर्मयोगाच्चेति मे मतिः ॥ ३६ ॥

अर्जुन उवाच—

अयतिः श्रद्धयोपेतो योगाच्चलितमानसः ।

अप्राप्य योगसंसिद्धिं कां गतिं कृष्ण गच्छति ॥ ३७ ॥

सारा०ब०—नन्वभ्यास-वैराग्याभ्यां प्रयत्नवतैव पुंसा योगो लभ्यते इति त्वयोच्यते । यस्यैतत् त्रितयमपि न दृश्यते, तस्य का गतिरिति पृच्छति । अयतिरल्पयत्नः, अनवर्णाय बागुरि-तिवदल्पार्थं नञ्, अथच श्रद्धयोपेतो योगशास्त्रास्तिक्येन तत्र श्रद्धयोपेतो योगाभ्यास प्रवृत्त एव, न तु लोकबद्धवत्त्वेन मिथ्याचारः । किन्त्वभ्यास—वैराग्ययोरभावेन योगाच्चलितं विषयप्रवर्णीभूतं मानसं यस्य सः । अतएव योगस्य संसिद्धिं सम्यक् सिद्धिमप्राप्येति यत् किञ्चित् सिद्धिन्तु प्राप्त एवेति योगारुरुक्षा-भूमिकातोऽप्रमां योगारोहभूमिकायाः प्रथमां कक्षां गत इति भावः ॥ ३७ ॥

गी०भू०—ज्ञानगर्भो निष्कामकर्मयोगोऽष्टाङ्गयोगशिरस्को निखिलोपसर्गविमर्दनः स्वपरमात्माबलोकनोपायो भवतीत्य-सकृदुक्तं, तस्य च तादृशस्य नेहाभिक्रमनाशोऽस्तीति पूर्वोक्त-महिम्नस्तन्महिमानं श्रोतुमर्जुनः पृच्छति-अयतिरिति । अभ्यास-वैराग्याभ्यां प्रयत्नेन च योगं पुमान् लभेतैव । यस्तु प्रथमं श्रद्धया

तादृशयोगनिरूपकश्रुतिविश्वासेनोपेतः किन्त्वयतिरल्पस्वधर्मा-नुष्ठानयत्नवान्—“अनुदारा युवतिः” इतिवदल्पार्थेऽत्र नञ् ; शिथिलप्रयत्नत्वादेव योगादष्टाङ्गाच्चलितं विषयप्रवर्णं मानसं यस्य सः ; एवञ्च स्वधर्मानुष्ठानाभ्यासवैराग्यशैथिल्याद्विविधस्य योगस्य सम्यक् सिद्धिं हृदिशुद्धिलक्षणमात्माबलोकनलक्षणां चाप्राप्तः किञ्चित् सिद्धिन्तु प्राप्त एव ; श्रद्धालुः किञ्चिदनुष्ठित-स्वधर्मः प्रारब्धयोगोऽप्राप्तयोगफलो देहान्ते कां गतिं गच्छति ? हे कृष्ण ॥ ३७ ॥

कच्चिन्नोभयविभ्रष्टश्छिन्नाभ्रमिव नश्यति ।

अप्रतिष्ठो महाबाहो विमूढो ब्रह्मणः पथि ॥ ३८ ॥

एतन्मे संशयं कृष्ण छेत्तुमर्हस्यशेषतः ।

त्वदन्यः संशयस्यास्य छेत्ता न ह्युपपद्यते ॥ ३९ ॥

सारा०ब०—कच्चिदिति प्रश्ने । उभयविभ्रष्टः कर्ममार्गाच्चुयतो योगमार्गश्च सम्यगप्राप्त इत्यर्थः । छिन्नाभ्रमिवेति यथा छिन्नमभ्रं मेघः पूर्वस्माद्भ्राद्विश्लिष्टमभ्रान्तरं चाप्राप्तं सत मध्ये विलीयते तेनास्य इहलोके योगमार्गे प्रवेशाद्विषयभोगत्यागेच्छा सम्य-ग्वैराग्याभावाद्विषयभोगेच्छा चेति कष्टम् । परलोके च स्वर्ग-साधनस्य कर्मणोऽभावात्, मोक्षसाधनस्य योगस्याप्यपरि-पाकान्न स्वर्गमोक्षावित्युभयलोक एवास्य विनाश इति यातितम् । अतो ब्रह्मप्राप्त्युपाये पथि मार्गे विमूढोऽयमप्रतिष्ठः प्रतिष्ठानात्प-दमप्राप्तः सन् कच्चित् किं नश्यति न नश्यति त्वं पृच्छयसे ॥ ३८ ॥

सारा०ब०—एतत् एतम् ॥ ३९ ॥

गी०भू०—प्रश्नाशयं विशदयति-कच्चिदिति प्रश्ने । निष्काम-तया कर्मणोऽनुष्ठानान्न स्वर्गादिकलम् ; योगासिद्धेर्नात्माब-लोकनश्च तस्याभूत् । एवमुभयस्माद्विभ्रष्टोऽप्रतिष्ठो निरालम्बः

सन् किं नश्यति, किम्वा न नश्यतीत्यर्थः । छिन्नाभ्रमिवेति अभ्रं मेघो यथा पूर्वस्मादभ्राद्विच्छिन्नं परमभ्रञ्चाप्राप्तमन्तराले विलीयते, तद्वदेवेति नाशो दृष्टान्तः । कथमेवं शङ्का ? तत्राह-ब्रह्मणः पथि प्राप्त्युपाये यदसौ विमूढः ॥३८॥

गी०भू०—एतदिति क्लीबत्वमार्षम् । त्वदिति सर्वेश्वरात् सत्त्वेज्ञात्त्वतोऽन्योऽनीश्वरोऽल्पज्ञः काश्चदृषिः ॥३९॥

श्रीभगवानुवाच-

पार्थ नैवेह नामुत्र विनाशस्तस्य विद्यते ।

न हि कल्याणकृत्कश्चिद्दुर्गतिं तात गच्छति ॥४०॥

सारा०ब०—इह लोके अमुत्र परलोकेऽपि कल्याणं कल्याणप्रापकं योगं करोतीति सः ॥ ४० ॥

गी०भू०—एवं पृष्ठो भगवानुवाच-पार्थेति । तस्योक्तलक्षणस्य योगिन इह प्राकृतिके लोकेऽमुत्राप्राकृतिके च लोके विनाशः स्वर्गादिमुखविभ्रंशलक्षणः परमात्मावलोकनविभ्रंशलक्षणश्च न विद्यते न भवति । विद्मोत्तरत्र तत्प्राप्तभवेदेव ; हि यतः, कल्याणकृत् निःश्रेयसोपायभूतसद्धर्मयोगारम्भी दुर्गतिं तदुभयाभावरूपां दरिद्रतां न गच्छति । हे तातेत्यतिबात्सल्यात् सम्बोधनम् । “तनोत्यात्मानं पुत्ररूपेण” इति व्युत्पत्तौस्ततः पिता-“स्वार्थिकेऽणि”, तत एव तातः-पुत्रं शिष्यञ्चातिवृषया ज्येष्ठस्तथा सम्बोधयति ॥४०॥

प्राप्य पुण्यकृतां लोकानुषित्वा शाश्वतीः समाः ।

शुचीनां श्रीमतां गेहे योगभ्रष्टोऽभिजायते ॥४१॥

सारा०ब०—तर्हि कां गतिमसौ प्राप्नोतीत्यत आह—प्राप्येति । पुण्यकृतमश्वमेधादियाजिनां लोकानिति योगस्य फलं मोक्षो

भोगश्च भवति । तत्रापक्वयोगिनो भोगेच्छायां सत्यां योगभ्रंशे सति भोग एव । परिपक्वयोगिनस्तु भोगेच्छाया असम्भवा-न्मोक्ष एव । केचित् परिपक्वयोगिनोऽपि दैवाद्भोगेच्छायां सत्यां कर्हमसौ भय्यादिदृष्ट्या भोगमप्याहुरिति । शुचीनां सदाचाराणां श्रीमतां धनिकवणिगादीनां राज्ञां वा ॥ ४१ ॥

गी०भू०—ऐहिकीं सुखसम्पत्तिं तावदाह-प्राप्येति । यादृशविषयस्पृहाया स्वधर्मे शिथिलो योगाच्च विच्युतोऽयं तादृशान् विषयानात्मो-द्देश्यकनिष्कामस्वधर्मयोगारम्भमाहात्म्येन पुण्यकृतमश्वमेधादियाजिनां लोकान् प्राप्य भुङ्क्ते तान् भुञ्जानो यावतीभिस्तद्भोग-तृष्णाविनिवृत्तिस्तावतीः शाश्वतीः बह्वीः समाः सम्बत्सरांस्तेषु लोकेषूपैतृत्वा स्थित्वा तद्भोगवितृष्णस्तेभ्यो लोकेभ्यः शुचीनां सद्धर्मनिरतानां योगार्हाणां श्रीमतां धनिनां गेहे पूर्व्वरब्धयोग-माहात्म्यात् स योगभ्रष्टोऽभिजायत इत्यल्पकालारब्धयोगाद्भ्रष्टस्य गतिरियं दर्शिता ॥४१॥

अथवा योगिनामेव कुले भवति धीमताम् ।

एतद्वि दुर्लभतरं लोके जन्म यदीदृशम् ॥४२॥

सारा०ब०—अल्पकालाभ्यस्त-योगभ्रंशे गतिरियमुक्ता । चिरकालाभ्यस्त-योगभ्रंशे तु पक्षान्तरमाह—अथवेति । योगिनां निमिप्रभृतीनामित्यर्थः ॥ ४२ ॥

गी०भू०—चिरारब्धाद्योगाद्भ्रष्टस्य गतिमाह-अथवेति । योगिनां योगमभ्यसतां धीमतां योगदेशिकानां कुले भवत्युत्पद्यते । द्विविधं जन्म स्तौति-एतदिति । योगार्हाणां योगमभ्यसताञ्च कुले पूर्व्वयोगसंस्कारबलकृतमेतज्जन्म प्राकृतानामतिदुर्लभम् ॥४२॥

तत्र तं बुद्धिसंयोगं लभते पौर्वदेहिकम् ।

यतते च ततो भूयः संसिद्धौ कुरुन्दन ॥४३॥

सारा०व०—तत्र द्विविधेऽपि जन्मनि बुद्ध्या परमात्मनिष्ठया सह संयोगं पौर्वदेहिकं पूर्वजन्मभवम् ॥ ४३ ॥

गी०भू०—आमुत्रिकीं सुखसम्पत्तिं बक्तुं पूर्वसंस्कारहेतुकं साधनमाह तत्रेति—तत्र द्विविधे जन्मनि, पौर्वदेहिकं पूर्वदेहे भवम्, बुद्ध्या स्वधर्मस्वात्मपरमात्मविषया संयोगं सम्बन्धं लभते । ततश्च हृदिशुद्धिस्वपरमात्मावलोकनरूपायां संसिद्धौ निमित्तो स्वापो-स्थितबद्धयो बहुतरं यतते, यथा पुनर्विघ्नहतो न स्यात् ॥ ४३ ॥

पूर्वाभ्यासेन तेनैव हियते हवशोऽपि सः ।

जिज्ञासुरपि योगस्य शब्दब्रह्मातिवर्तते ॥ ४४ ॥

सारा०व०—हियत आकृष्यते, योगस्य योगं जिज्ञासुरपि भवति । अतः शब्दब्रह्म वेदशास्त्रमतिवर्त्तते वेदोक्तकर्ममार्ग-सतिक्रम्य वर्त्तते, किन्तु योगमार्गे एव तिष्ठतीत्यर्थः ॥ ४४ ॥

गी०भू०—तत्र हेतुः—तेनैव योगविषयकेण पूर्वाभ्यासेन स योगी हियते आकृष्यते—अवशोऽपि केनाचिद्विघ्नेनानिच्छन्नपी-त्यर्थः । हीति प्रासिद्धोऽयं योगमहिमा । योगस्य जिज्ञासुरपि तु योगमभ्यासितुं प्रवृत्ताः शब्दब्रह्म सकामकर्मनिरूपकं वेदमति-वर्त्तते, तं न शब्दधातीत्यर्थः ॥ ४४ ॥

प्रयत्नाद्यतमानस्तु योगी संशुद्धिकिल्बिषः ।

अनेकजन्मसंसिद्धस्तयो याति परां गतिम् ॥ ४५ ॥

सारा०व०—एवं योगभ्रंशे कारणं यत्नशैथिल्यमेव—‘अयतिः श्रद्धयोपेतः’ इत्युक्तेः । तस्य च यत्नशैथिल्यवतो योगभ्रष्टस्य जन्मान्तरे पुनर्योगप्राप्तिरेवोक्ता, न तु संसिद्धिः । संसिद्धिस्तु यावद्भिर्जन्म-भिस्तस्य योगस्य परिपाकः स्यात्, तावद्भिरेवेत्यवसीयते । यस्तु न कदाचिदपि योगे शैथिल्यप्रयत्नः, स न योगभ्रष्टशब्दवाच्यः ।

किन्तु “बहुजन्मविपक्वैश्च सम्यग्योगसमाधिभिः । द्रष्टुं यतन्ते यतयः शून्यागारेषु यत्पदम् ॥” इति कर्द्दमोक्तेः सोऽपि नैकेन जन्मना सिध्यतीत्याह—प्रयत्नाद्यतमानः प्रकृष्टयत्नादपि यत्न-वानित्यर्थः । तु-कारः पूर्वोक्ताद्योगभ्रष्टादस्य भेदं बोधयति । संशुद्धिकिल्बिषः सम्यक्परिपक्वकषायः । सोऽपि नैकेन जन्मना सिध्यतीति सः । परां गतिं मोक्षम् ॥ ४५ ॥

गी०भू०—अथामुत्रिकीं सुखसम्पत्तिमाह—प्रयत्नादिति । पूर्वकृतादपि प्रयत्नादधिकमधिकं यतमानः पूर्वविघ्नभयात् प्रयत्नाधिक्यं कुर्वन् योगी तेनोपचितेन प्रयत्नेन संशुद्धिकिल्बिषो निधौतनिखिलान्यबासनः, एवमनेकैर्जन्मभिः संसिद्धः परिपक्व-योगो योगपरिपाकादेव हेतोः परां स्वपरात्मावलोकलक्षणां गतिं मुक्तिं याति ॥ ४५ ॥

तपस्विभ्योऽधिको योगी ज्ञानिभ्योऽपि मतोऽधिकः ।

कर्मिभ्यश्चाधिको योगी तस्माद्योगी भवार्जुन ॥ ४६ ॥

सारा०व०—कर्मज्ञानतपोयोगवतां मध्ये कः श्रेष्ठ इत्यपेक्षा-माह—तपस्विभ्यः कृच्छ्रचान्द्रायणादि--तपोनिष्ठेभ्यो ज्ञानिभ्यो ब्रह्मोपासकेभ्योऽपि योगी परमात्मोपासकोऽधिको मत इति ममे-दमेव मतमिति भावः । यदि ज्ञानिभ्योऽप्यधिकस्तदा किमुत कर्मिभ्य इत्याह—कर्मिभ्यश्चेति ॥ ४६ ॥


गी०भू०—एवं ज्ञानगर्भो निष्कामकर्मयोगोऽष्टाङ्गयोगशिरस्को भोक्षहेतुस्तादृशाद्योगाद्विभ्रष्टस्यान्ततस्तत्फलं भवेदित्यभिधाय योगिनं स्तौति—तपस्विभ्य इति । तपस्विभ्यः कृच्छ्रादितपःपरेभ्यः ज्ञानिभ्योऽर्थशास्त्रविद्वयः कर्मिभ्यः सकामेष्टापूर्त्तादिकृद्भ्यश्च योगी मदुक्तयोगानुष्ठाताधिकः श्रेष्ठो मतः । आत्मज्ञानवैधुर्येण मोक्षानर्हेभ्यस्त्वापस्वादिभ्यो मदुक्तो योगी समुदितात्मज्ञानत्वेन

मोक्षार्हत्वात् श्रेष्ठः ॥४६॥

योगिनामपि सर्वेषां मद्गतेनान्तरात्मना ।

श्रद्धावान्भजते यो मां स मे युक्ततमो मतः ॥४७॥

इति श्रीमहाभारते शतसहस्र्यां संहितायां वैयासिक्यां भीष्म-
पर्वणि श्रीभगवद्गीतासूपनिषत्सु ब्रह्मविद्यायां योगशास्त्रे श्री-
कृष्णार्जुनसंवादे ध्यानयोगो नाम षष्ठोऽध्यायः ।



सारां०ब०---तर्हि योगिनः सकाशान्नास्त्यधिकः कोऽपीत्य-
वसीयते, तत्र मैवं वाच्यमित्याह--योगिनामिति, पञ्चम्यर्थे षष्ठी
निर्द्धारणयोगात्--तपस्विभ्यो ज्ञानिभ्योऽधिक इति पञ्चम्यर्थ-
क्रमाच्च योगिभ्यः सकाशादपीत्यर्थः । न केवलं योगिभ्य एक-
विधेभ्यः सकाशात्, अपि तु योगिभ्यः सर्वेभ्यो नानाविधेभ्यो
योगारूढेभ्यः संप्रज्ञातसमाधिमद्भ्योऽपीति, यद्वा, योगो उपायाः
कर्मज्ञानतपोयोगभक्त्यादयस्तद्वृत्तां मध्ये यो मां भजेत, मद्भक्तो
भवति, स युक्ततम उपायवत्तमः । कर्म्म तपस्वी ज्ञानी च
योगी मतः, अष्टाङ्गयोगी योगितरः, श्रवणकीर्त्तनादिभक्तिमांस्तु
योगितम इत्यर्थः । यदुक्तं श्रीभागवते--“मुक्तानामपि सिद्धानां
नारायणपरायणः । सुदुर्लभः प्रशान्तात्मा कोटिष्वपि महा-
मुने ॥” इति ॥ ४७ ॥

अग्निमाध्यायषट्कं यद्भक्ति-योगनिरूपकम् ।

तस्य सूत्रमयं श्लोको भक्तकण्ठविभूषणम् ॥

प्रथमेन कथासूत्रं गीताशास्त्रशिरोमणिः ।

द्वितीयेन तृतीयेन तुर्वयेणाकामकर्म च ॥

ज्ञानञ्च पञ्चमेनोक्तं योगः षष्ठेन कीर्त्तितः ।

प्राधान्येन तदप्येतत् षट्कं कर्मनिरूपकम् ॥

इति सारार्थवर्षिण्यां हर्षिण्यां भक्तचेतसाम् ।

गीतासु षष्ठोऽध्यायोऽयं सङ्गतः सङ्गतः सताम् ॥

गी०भू०---तदित्यमाद्येन षट्केन सनिष्ठस्य साधनानि ज्ञान-
गठर्भाणि निष्कामकर्मणि योगशिरस्कान्यभिधाय मध्येन परि-
निष्ठितादेर्भगवच्छरणादीनि साधनान्यभिधास्यन् तस्मात्तास्य
श्रेष्ठ्यावेदकं तत्सूत्रमभिधत्ते-योगिनामिति-पञ्चम्यर्थे षष्ठीयम्
तपस्विभ्य इति पूर्वोपक्रमात् ; न च निर्द्धारणे षष्ठीयमस्तु-
वक्ष्यमाणस्य योगिनस्तपस्व्यादिविलक्षणक्रियत्वेन तेष्वनन्तर्भा-
वात् । यद्यपि तपस्व्यादीनां मिथो न्यूनाधिकताभावोऽस्ति,
तथाप्यवरत्वं तस्मात् समानम्, स्वर्णगिरेरिव तदन्येषामुच्चा-
बचानां गिरीणामिति । यः श्रद्धावान्मद्भक्तानरूपकेषु श्रुत्यादि-
वाक्येषु दृढविश्वासः सन् मां नीलोत्पलश्यामलमाजानुपीवर-
बाहुं सवितृकरविकसितारविन्देक्षणं बिद्युदुज्ज्वलवारुसं किरीट-
कुण्डलकटककेयूरहारकौस्तुभनुपुरैः वनमालया च बिभ्राजमानं
स्वप्रभया दिशां बितमिस्त्राः कुर्वाणं नित्यसिद्ध-नृसिंहरघुवर्या-
दिरूपं सर्वेश्वरं स्वयं भगवन्तं मनुष्यसंनिवेशिबिभुविज्ञानानन्द-
मयं यशोदास्तनन्धयं कृष्णादिशब्दैरभिधीयमानं सान्दर्भज्ञसर्व-
श्रयसत्यसङ्कल्पाश्रितवात्सल्यादिभिः सौन्दर्यमाधुर्यलावण्या-
दिभिश्च गुणरत्नैः पूर्णं भजते श्रवणादिभिः सेवते, मद्गतेन
मदेकासक्तेनान्तरात्मना मनसा विशिष्टस्तिलमात्रमपि मद्द्वियोगा-
सहः सन्नित्यर्थः, मद्भक्तः सर्वेभ्यस्तपस्व्यादिभ्यो योगिभ्यो मे
सर्वेश्वरस्य सर्वार्थाणि वस्तूनि युगपत् पश्यतो युक्ततमोऽभि-
मतः-तपस्यादियुक्तः निष्कामकर्म युक्ततरः मदेकभक्तो युक्त-
तम इत्यर्थः । अत्र व्याचष्टे-ननु योगिनः सकाशान्न कोऽप्य-
धिकोऽस्तीति चेत्तत्राह-योगिनामिति । योगारोहतारतम्यात्
कर्मयोगिनो बहवस्तेभ्यः सर्वेभ्योऽपीति ध्यानारूढो युक्तः

समाधारुद्धो युक्ततरः श्रवणादिभक्तिमांस्तु युक्ततम इति ।
 “भक्ति”शब्दः-सेवाभिधायी-“भज इत्येष वै धातुः सेवायां परि-
 कीर्त्तितः । तस्मात् सेवा बुधैः प्रोक्ता ‘भक्ति’शब्देन भूयसी”
 इति स्मृतेः । एतां भक्तिं श्रुतिराह-“श्रद्धाभक्तिध्यानयोगादेवेहि”
 इति, “यस्य देवे परा भक्तिर्यथा देवे तथा गुरौ । तस्यैते कथिता
 ह्यर्थाः प्रकाशन्ते महात्मनः ॥” इति, “भक्तिरस्य भजनं तदिहा-
 मुत्रोपाधिनैरास्येनामुष्मिन् मनःकल्पनमेतदेव नैष्कर्म्यम्” इति,
 “आत्मानमेव लोकमुपासीत” इति, “आत्मा वा अरे द्रष्टव्यः
 श्रोतव्यो मन्तव्यो निदिध्यासितव्यो मैत्रेयि” इति चैवमाद्याः ।
 सा च भक्तिर्भगवत्स्वरूपशक्तिवृत्तिभूता बोध्या-“विज्ञानधना-
 नन्दधना सच्चिदानन्दैकरसे भक्तियोगे तिष्ठति” इति श्रुतेः । तस्याः
 श्रवणादिक्रियारूपत्वं तु चित्सुखमूर्त्तेः सर्वेश्वरस्य कुन्तलादि-
 प्रतीकत्ववत् प्रत्येतव्यम्-श्रवणादिरूपाया भक्तेश्चिदानन्दत्वन्तनु-
 वृत्त्यानुभाव्यं सितानुसेवया पित्तविनाशे तन्माधुर्यमिवेति ॥४७॥
 गीताकथासूत्रमवोचदाद्ये कर्म द्वितीयादिषु कामशून्यम् ।
 तत् पञ्चमे वेदनगर्भमाख्यन् पष्ठे तु योगोज्ज्वलितं मुकुन्दः ॥
 इति श्रीमद्भगवद्गीतोपनिषद्भाष्ये षष्ठोऽध्यायः ।

सप्तमोऽध्यायः

श्रीभगवानुवाच-

मय्यासक्तमनाः पार्थ योगं युञ्जन्मदाश्रयः ।

असंशयं समग्रं मां यथा ज्ञायसि तच्छृणु ॥१॥

सारा०-कदा सदानन्द-भुवो महाप्रभोः,

कृपामृताब्धेश्वरगौ श्रयामहे ।

यथा तथा प्रोज्झितमुक्तितत्पथा,
 भक्त्यध्वना प्रेमसुधामयामहे ॥ (१)
 सप्तमे भजनीयस्य श्रीकृष्णैश्वर्यमुच्यते ।
 न भजन्ते भजन्ते ये ते चाप्युक्ताश्चतुर्विधाः ॥ (२) ॥
 प्रथमेनाध्यायषट्केनान्तःकरणशुद्धयर्थकनिष्कामकर्मसापेक्षौ
 मोक्षफलसाधकौ ज्ञानयोगावुक्तौ । इदानीमनेन द्वितीयाध्यायषट्केन
 कर्मज्ञानादिविभिन्न-श्रवणाभिष्कामत्व-सकामत्वाभ्यां च सालो-
 क्यादि-साधकस्तथा सर्वमुख्यः कर्मज्ञानादिनिरपेक्ष एव प्रेम-
 वत्पार्षदत्वलक्षणमुक्तिफलसाधकस्तथा “यत् कर्मभिर्यत्तपसा
 ज्ञानवैराग्यतश्च यत्” इत्यादौ “सर्वं भद्रं भक्तियोगेन गच्छति”
 लभतेऽञ्जसा । स्वर्गापवर्गं मद्धाम” इत्याद्युक्तेर्विनापि साध-
 नान्तरं स्वर्गापवर्गादिनिखिलसाधकश्च परमः स्वतन्त्रः सर्वसुकरो-
 ऽपि सर्वदुष्करः श्रीभक्तियोग उच्यते । ननु “तमेव विदित्वा
 अतिमृत्युमेति” इति श्रुतेः, ज्ञानं विना केवलया भक्त्याैव कथं
 मोक्षं ब्रूषे ? मैकं, “तमेव तत् पदार्थं परमात्मानमेव विदित्वा
 साक्षादनुभूय, न तु त्वं-पदार्थमात्मानं नापि प्रकृतिं नापि वस्तु-
 मात्रं विदित्वा मृत्युमत्येति”-इति अस्याः श्रुतेरर्थः । तत्र
 सितशर्करा-रसग्रहणे यथा रसनैव कारणं न तु चक्षुःश्रोत्रा-
 दिकं तथैव परब्रह्मास्वादे भक्तिरेव कारणम् । भक्त्यगुणाती-
 तत्वात्तयैव गुणातीतस्य ब्रह्मणो ग्रहणं सम्भवेत्, न तु देहा-
 द्यतिरिक्तात्मज्ञानेन सात्त्विकेन । “भक्त्याहमेकया प्राह्यः” इति
 भगवदुक्तेरिति, “भक्त्या मामभिजानाति यावान् यश्चास्मि
 तत्त्वतः” इत्यत्र सांनिशेषं प्रतिपादयिष्यामः । ज्ञानयोगयोमुक्ति-
 साधनत्वप्रसिद्धिस्तु तत्रस्थ-गुणीभूतभक्तिप्रभावादेव, तया विना
 तयोरेकश्चित्करत्वस्य बहुशः श्रवणात् । किञ्च, अस्यां श्रुतौ
 विदित्वा इत्यनन्तरम् एव-कारस्याप्रयोगादेव । योगव्यवच्छेदा-